
ଚରିତ୍ରମାନଙ୍କ ସଂପର୍କରେ 


ଏହି ବହିର ପୂଷ୍ଠାଗୁଡ଼ିକରେ ମୁଁ ଯେଉଁମାନଙ୍କର ଛବି ଅକ୍ଷରରେ ଆଂକିଛି, ସେମାନଂକୁ 
କୋଉଠି ନା କୋଉଠି ଆଦୌ ଦେଖୁନାହିଁ ବୋଲି କହିଲେ, ଅବଶ୍ଯ ନିଜ ସହ 
ପ୍ରତାରଣା କରିବି | ଦେଖୁଛି କହିଲେ, ନିଜ ସହ ଓ ଅନ୍ଯ ସଂପ୍ୃକ୍ତମାନଂକ ସହ 
ପ୍ରତାରଣା କରିନାହିଁ ବୋଲି ମଧ୍ଯ କହିପାରିବି ନାହିଁ । ସେମାନେ ଏମିତି ଯେ, ଦୁଶନ୍ତି, 
ମାତ୍ର ଦେଖୁହୁଏ ନାହିଁ; ସେମାନଂକ ଅନ୍ତରର କଥା ଶୁଭେ, ବୁଝିଲାବୁଝିଲା ପରି 
ଲାଗେ, ମାତ୍ର ବୁଝିହୁଏ ନାହିଁ; ସେମାନଂକ ଚେତନା ସହ ମଜିଯାଇହୁଏ, ମାତ୍ର 

ମୁହୁର୍ଭକର ଅନୁଭବକୁ ବି ଧରିରଖୁହୁଏନାହିଁ । ସବୁବେଳେ ସବୁକିଛି ନୂଆନୂଆ, ଅସ୍ମିର 
ଅଥଚ ଚମକପ୍ରଦ। ତେଣୁ ପରିପୂର୍ଣ୍ଣ ରୂପରେ ସେମାନଂକୁ ମୁଁ ଆଂକିପାରିଛି ବୋଲି 
କୋଉ ସାହସ ଓ ସମ୍ମାନରେ ଘୋଷଣା କରିପାରିବି ? 

ଯଦି ମତେ କେହି ପଚାରେ, ସେମାନଂକ ଭିତରେ ଏମିତି କି ବିଶ୍ଵରୂପ ବିଭବ 
ଅଛି ଯେ, ଯାହା ଅନ୍ୟମାନଂକୁ ସଦା ସମାହିତ କରିରଖୁଥାଏ ? ସଂକ୍ଷେପରେ କେବଳ 
ଏତିକି କହିବି; କିଛିନାହିଁ, ମାତ୍ର ସବୁ ଅଛି । ସେମାନଂକ ପାଖରୁ ଇଛାମୁତାବକ କ'ଣ 
ସବୁକିଛି ମିଳିଯାଏ ଏବଂ ପ୍ରତିଦାନରେ, ସେମାନଂକ ଭିତରେ ନିଜକୁ କ'ଣ ସମର୍ପଣ 
କରିଦେଇହୁଏ - ଏହି ପ୍ରଶ୍ନର ଉତ୍ତରଃ ମଧ୍ଯ ସଂଶୟାତ୍ସକ । ବିରୋଧାଭାସ ! ଏହା 
ଏମିତି ଏକ ସଂପର୍କ, ଯାହା ନିଃସର୍ଭ ଭିରିଭୂମି ଉପରେ କ୍ରିୟାଶୀଳ, ତେଣୁ ବିପଦ୍ଜନକ 
ଅଥଚ ପ୍ରୀତିପ୍ରଦ । 

ସେହି ନ୍ୟାୟରେ ମୋର ସ୍ଵୀକାର କରିବାକୁ ଆଦୌ କୁଂଠା ନାହିଁ ଯେ) ସଂକଳନର 
ପ୍ରତ୍ୟେକ ଶବ୍ଦଚିତ୍ର ବର୍ଣ୍ଣନା ଘଟଣ, ତଙ୍କଣା, ରବୀନ୍ଦ୍ରନାଥଂକ କବିତାର ଭାବନାରେ 
କହିଲେ, ଅର୍ବ୍ବେକ କହନା ଆଉ ଅର୍ଵେକ ବାସ୍ତବ ଏବଂ ଏହି ଅଧାଅଧା ଅଭିବ୍ୟକ୍ତି 
ହିଁ ସବୁକାଳରେ ତୀକ୍ଷଣ ଅସୀଧାରରେ ବାଟଚାଲିବା ଅଥବା ପବନକୁ ଫାନ୍ଦରେ 
ବାଧୂବା ପରି ଅନୁଭବ । 

ଏହି ଆତ୍ସଘାତୀ ଅନୁଭବ ଓ ବିଚାରର ଉଦ୍ଭାସନ କାଳରେ ମୁଁ କମ୍‌ ଅସହାୟତାକୁ 
ଆତ୍ସସ୍ଥ କରିନି । ଜଣେ ଛଳ ପ୍ରତୀକ ଦେବାର ଭାଗ୍ଯକୁ ସ୍ବୀକାର କରିଛି। ଏହା 
ମରଣାତ୍ସକ ଯଂତ୍ରଣାର ଭାବରୂପ । ତେଣୁ ମତେ ଯଦି ପଚରାଯାଏ, ଅନୁଭବ ଓ 
କଳ୍ଚନାର ଏଇ କଳାତ୍ଧକ ଜୀବନ୍ତମାନଙ୍କର ଚିତ୍ରାୟନ ସେମାନଂକ ଅସ୍ତିତୃପ୍ରତି ପ୍ରତାରଣା, 

ବିଶ୍ଵାସଘାତକତା ନୁହେଁ ତ ? ମୁଁ ଅଳରେ ଏତିକି କହିବି ଯେ, ଆଉ କାହା ସହିତ 
ପ୍ରତାରଣା କରିବା ପୂର୍ବରୁ ମୁଁ ନିଜ ସହ ଶଠତା ଆଚରଣ କରିଛି, ଖେଳିଛି। ନିଜ 
ମୃତ୍ୟୁକୁ ବରଣ କରିଛି । ଅନ୍ଯମାନଂକୁ ମୂତ୍ୟୁଦଣ୍ଡରେ ଅଭିଷିକ୍ତ କରିବାର ବିଡମ୍ବନାକୁ 
ଆଦୌ କିଂତୁ ଜ୍ଞାନ କରି ନାହିଁ । ଏହା ନିରୁତା ସ୍ଵାର୍ଥପରତା ବ୍ୟତୀତ ଆଉ କଣ ବା 
ହୋଇପାରେ ! 

ମୁଁ ଏଠାରେ କେବଳ ଏତିକି କହିପାରେ, ଗଛନାୟକ ଦେବଦାଶ, ନିଜକୁ ନିଜର 
କରିପାରିନଥବା ଏକ ବ୍ୟକ୍ତିସତ୍ତା । ତେଣୁ ଅନ୍ଯକୁ / ମାନଂକୁ ନିଜର କରିବା କଣ 
ତା ପକ୍ଷରେ ସମ୍ଭବ ? 

ସେ ଜଣେ ନିର୍ବୋଧଯାତ୍ରୀ । ଯାତ୍ରୀ ନା ନିଜର, ନା ଆଉ କାହା ଇଛ୍ଥା ଓ 
ସାମ୍ରାଜ୍ୟର । ଆପଣା ବିନାଶ ଇତିହାସର ସ୍ରଷ୍ଟା ଓ ଦ୍ରଷ୍ଟା । 

ତେଣୁ ଏହି ସକଳଂକୃଟ ମୋତେ ଆପଣା ଜରାୟୁରେ ବୈକଲ୍ଯ ଓ କୈବଲ୍ଯ 
ମଂତ୍ରରେ ଉଚ୍ଚାଟିତ କରୁଥୁବା ବୋଉଠାରୁ ଆରମ୍ଭକରି ସୁଖଦା, ସୁତପା ଓ 
ପୋଡ଼ାମୁହାଁମାନଂକୁ ପ୍ରଣାମ ଜଣାଉଛି । ପ୍ରତ୍ୟେକ ସେପାଇଁ ଏକ ଏକ ତୀର୍ଥ - 
ପବିତ୍ର, ସ୍ଵତଂତ୍ର ଓ ଅମୃତ । 

ooo 

ଷଷ୍ଠସତୀ ଓ ଅନ୍ୟମାନେ ॥ ୯ ॥ 


ଷଷ୍ଠସତୀ 


ଥରେ କଥା ପ୍ରସଙ୍ଗରେ ସେ ମୋ ପାଖକୁ ଲେଖୁଥିଲେ, “ଦେବ, ତମ ଫୁଙ୍ଗୁଳା 
ଦେହ ଓ ମନପାଇଁ ସବୁଠାରୁ ଆପଦମୁକ୍ତ ଆୟତନ ତମ ଘର | ଏଇଥୁପାଇଁ ତ ଆମେ 
ଘରକୁ କହୁ ଧରାରେ ସରଗ, ଅପୂର୍ଣ କଳଙ୍କର କୁଡ଼ିଆ । ତମକୁ ମୋ ରାଣ, ମୋ 
କଳଙ୍କ କୁଡ଼ିଆକୁ ଆସିବ — ତାକୁ ପୂର୍ଣ କରିବାଲାଗି | ଦେଖ, ଏକା ଏକା ଆସିବନି । 
ତମ ସଖୀ କଣ୍ଢେଇକୁ ସାଙ୍ଗରେ ଆଣିବ । ଆସିବ ନା ?” 

ମୁଁ ଯେ ସତରେ ତାଙ୍କ ଅକଳନ୍ତି ଶ୍ରଦ୍ଧାର ଅନୁବଦ୍ଧ ¬ ଏକଥା ସେ ସହଜରେ 
ପରତେ ଯାଉ ନଥଲେ । ତାଙ୍କ ଧାରଣାରେ ମୁଁ ଥଲି - ଜଣେ ସନ୍ନ୍ୟାସୀ ସଂସାର 
ବାନ୍ଧିଥିବା ସନ୍ନ୍ୟାସୀ । ସତୀ ନାମକ ଜଣେ ସମର୍ପିତାର ପତି । ପଣ୍ତିତ, ନୀତିବନ୍ତ, 
ଗବେଷକ, ସ୍ପଷ୍ଟବାକ୍‌, ବାଗ୍ଧୀ ¬ ଏମିତି ଅନେକ ବିଶେଷ ବିଶେଷଣର ଅଧକାରୀ । 

ଯିଏ ନିଜେ ପୂର୍ଣ ସେ କେବେ କ'ଣ ଆଉ କାହାର ଅପୂର୍ଣତାକୁ ଆପଣେଇ 
ନେଇପାରେ ! 

ମାତ୍ର ସେ ଜାଣି ନଥଲେ- ଅନ୍ୟମାନଙ୍କ ଆଖରେ ଏମିତି ଏକ ବିଚିତ୍ର ପରିଚୟରେ 
ବଞ୍ଚୁଥବା ଦେବଦାଶ ନାମକ ମଣିଷକୁ ଯଦି ତା ନିଜ ପରିଚୟ ବିଷୟରେ କିଛି 
ନିର୍ମୋହ ଭାବରେ କହିବାକୁ ଅନୁରୋଧ କରାଯାଏ, ସେ ଅନ୍ୟମାନଙ୍କ ଧାରଣାକୁ 
ତୁଛା ମିଛ ବୋଲି ଘୋଷଣା କରିବ ଏବଂ କହିବ - “ସାଧାରଣ ହୋଇପାରୁ 
ନଥବାର ଅସାମର୍ଥ୍ୟ ମୋତେ ଅଚଳ କରି ଦେଇଛି, ଜୀବନ ବିମୁଖ କରିଛି । ମୁଁ ମୁକ୍ତି 
ଖୋଜୁଛି, ମୁକ୍ତି । ମଣିଷ ହେବାପାଇଁ ସାଧନା କରୁଛି ।” ସେ କହିବ ଏବଂ କହୁ 
ହୁ କାନ୍ଦି ପକାଇବ । 

ମଣିଷ ହେବାର ମାନସିକତାରେ ନିଜ ଭିତରେ ଧନ୍ଦି ହେଉଥବା ବେଳେ, ସେ 
ସମ୍ଭବତଃ ଦେବଦାଶକୁ ପଢ଼ିପାରିଥିଲେ । ତା ଅହଂର ବିମୁକ୍ତୀକରଣପାଇଁ ପ୍ରତିଜ୍ଞା 
କରିଥଲେ | ରାଣଖାଇ ଲେଖୁଥଲେ —- ତମେ ଆସିବ, ଅପେକ୍ଷା କରିଛି ।” 

ଏବଂ ତାଙ୍କ ଆନ୍ତରିକ ରାଣ ଓ ସଂଶୟକୁ ସମ୍ମାନ ଜଣେଇ ମୁଁ ତାଙ୍କ ଘରକୁ ବାହାରି 
ପଡ଼ିଥିଲି । ହେଲେ ସାଥୀରେ ତାଙ୍କ ସ୍ଵେହର ସତୀ କଣ୍ଢେଇକୁ ନେଇ ନ ଥିଲି । 
ବାହାରିଥିଲି ଏକା ଏକା । 

॥ ୧୦ ॥ ଷଷ୍ପସତୀ ଓ ଅନ୍ୟମାନେ 


ମୁହଁ ଅନ୍ଧାରରେ ଘରୁ ବାହାରଲା ବେଳେ ସତୀ ଅନେକ ବାଟ ପର୍ଯ୍ୟନ୍ତ ମୋତେ 
ବଳେଇ ଦେବାକୁ ଆସିଥିଲା - ଆଲୁରୀଙ୍କ ପରି । ସବୁବେଳେ ସେ ଏମିତି ଆସିଥାଏ | 
ବାହାରେ ପାଦ ରଖୁଲା ବେଳେ ନିଜକୁ ଘର ଭିତରେ ଯେ ଲୁଚେଇ ଦେଇ ଆସିବାକୁ 
ପଡ଼େ, ଏପରି ଦର୍ଶନକୁ ସେ ସ୍ଵୀକାର କରିପାରେନି । ସେ ମୋ ପାଦରେ ପାଦ 
ମିଳେଇ ଚାଲୁଥାଏ । ଏବଂ ମୁଁ ଫେରି ଯିବାକୁ ବାଧ ନ କଲା ପର୍ଯ୍ୟନ୍ତ ମୋ ଛାଇ 
ତା ଆଖୁ ଆଗରୁ ନିଭିଯିବା ପରେ ସେ ନେଉଟେ ତା ବାଟରେ । 

ସବୁଥର ପରି କହିଲି ¬ ଏଥର ଯାଅ, ଫରଚା ହେଲାଣି | 

ସେ ଗୁମ୍‌ଖାଇ କହିଲା - ଯିବି ଯେ, ତମେ କିନ୍ତୁ ଶୀଘ୍ର ଫେରିବ । କଥା ଅଛି | 

କଥା ଅଛି ? କଉନ | ¬ ତା ପାଖକୁ ଟିକିଏ ଲାଗିଆସି ପଚାରିଲି । 

ଚାରି ଆଡ଼କୁ କାତର ଆଖରେ ଅନିଷାକରି ସେ କହିଲା ¬ ଘର କଥା, ଏଠି 
ନୁହେଁ । ଫେରିଲେ ! ମୁଁ ତମକୁ ଜାଣିଚି ଯେ । 

ତା ବୟସ୍କ ମୁହଁରେ ଚହଟି ଉଠୁଥିବା ଅନୁରାଗର ଆଭା ମତେ ଅନ୍ଯମନସ୍କ 
କରିଦେଲା । କେବଳ ତାକୁ; ତାକୁ ଇ ଶୁଭିଲା ପରି ସ୍ଵରରେ କହିଲି - “କର 
କ୍ଷମାରେ ” । 

ମାତ୍ର ମୋ କଥା ଶୁଣି ନ ପାରିଥିବା ପରି ସେ ପୁଣି କହିଲା - “ଶୀଘ୍ର ଆସିବ । 
କେଜାଣି କାଇଁକି ଭଲଲାଗୁନି ।” 

ଏବଂ, ଠିଆ ହୋଇ ଯାଇଥଲା ଅଚଳ ପରି । ସେ କ”ଣ ଜାଣିଥିଲା ଯେ, ମତେ 
ଆଉ ଜଣେୈ କିଏ ଅପେକ୍ଷା କରିଛି ସେପାଖରେ ! ଆଖୁର ଅପହଞ୍ଚ ଦୂରତାରେ । ଯିଏ 
କହୁଥିଲା ¬ ଦେବ, ଶୀଘ୍ର ଆସିବ ! ସକାଳୁ ସକାଳୁ । ତମକୁ କାଇଁ କେତେ ଦିନରୁ 
ଆଖୁପୁରେଇ ଦେଖୁବାକୁ ଇଛା । ମତେ ଦେଖୁ ତମେ କ”ଣ ଭାବିବ କେଜାଣି ? 
ଏକଥା ଭାବିଲା ବେଳକୁ ନାଜ ଲାଗୁଛି । ହେଲେ, ଆବେଗକୁ ଲଗାମ ଦେଇହେଉନି । 
ବିଶ୍ଵାସ କରିପାରୁନି, ତମେ ଆସୁଚ ବୋଲି । ତମେ କହିଲ - ତମ ପାଖରେ ସବୁଥବ | 
ଥିବ ଏକ ପରିପୂର୍ଣ୍ଣ ସଂସାର । ସ୍ଵାମୀ, ପୁଅ, ଝିଅ, ଧନ, ଜନ, ଗୋପଲକ୍ଷ୍ମୀ, 
ପ୍ରତିପରି । ଅଥଚ କୋଉଠି କିଛି କ”ଣ ହଜିଯାଇଥିବା ପରି ଅନୁଭବ କରୁଥବ । 
ନିଜ ଭିତରେ ଗୁଣୁଗୁଣୁ ହୋଇ ଗରଜୁଥ୍‌ବ । ଅଭାବପଣର ମଞ୍ଜ କୋଉଠି ଅଛି ଠାବ 
କରିପାରୁ ନଥବ | ତାହା କ”ଣ କମ୍‌ ଯନ୍ତ୍ରଣାଦାୟକ ! ଶୀଘ୍ର ଆସିବ | କେତେ କଥା 
କହିବାର ଅଛି, ଯାହା ଏଯାବତ୍‌ କାହାକୁ କହିପାରିନି । କେତେ କଥା ଦେବି, ଯାହା 
ଏ ଯାବତ୍‌ କାହାକୁ ଦେଇନି । ତମେ ସବୁକିଛିକୁ ଗ୍ରହଣ କରିପାରିବ ତ ? କେଜାଣି, 
କିଏ ଜାଣେ ? 

ଜଣେ ପାଖରେ ଠିଆ ହୋଇ କହୁଥଲା —- ଶୀଘ୍ର ଫେରିଆସିବ, ବେଶି ରାତି 
କରିବନି । 

ଷଷ୍ଠସତୀ ଓ ଅନ୍ୟମାନେ ॥ ୧୧ ॥ 


ଅପରିଚିତା ଜଣେ ଦୂରରେ ଠିଆହୋଇ କହୁଥିଲା ¬ ଅପେକ୍ଷା କରିଚି, ଶୀଘ୍ର 
ଆସିବ, ସକାଳୁ ସକାଳୁ । 

ଦୁଇ ପାଖରେ ଅପେକ୍ଷାର ଦୁଇଟି ନିରାପଦ ଆୟତନ, ଆହ୍ଵାନ । ମଝିରେ ଚଳମାନ 
ଦେବଦାଶ | କେହି ତାକୁ ଦେଖୁପାରୁ ନଥାନ୍ତି, ଶୁଣିପାରୁ ନଥାନ୍ତି । ଅନବରତ ଘାରି 
ହେଉଥା'ନ୍ତି ଅପେକ୍ଷାର ଯନ୍ତ୍ରଣାରେ ଏବଂ ସେ ସେମାନଙ୍କ ମଝିରେ ଚାଲୁଥାଏ — 
ଏକା, ଏକା । ଏକା, ଏକା | 

ଚାଲିଲାବେଳେ ଅନେକ ସମୟରେ ମୁଁ ନିଜ ଛାଇକୁ ଚାହେଁ । ନିଜ ଛାଇକୁ 
ଚିହ୍ଷିବାକୁ ଚେଷ୍ଟାକରେ । ଛାଇର ଛଟକ ଭିତରେ ମିଶି ଯିବାକୁ ମନ ଡାକେ । ମାତ୍ର 
ପାରେନି | ଭାବେ, ଏଠି ସତରେ କେହି ଜଣେ ନିଜକୁ ଦେଖୁପାରେ ? ଆପଣା ରୂପ 
ଓ ଅନୁଭବର ଗଡ୍ିରା ବୋହି କେବଳ ଚାଲୁଥାଏ ଏବଂ ଚାଲୁଥାଏ | 

କୋଉ ସୁଖର ସନ୍ଧାନରେ ସେ ଚାଲୁଥାଏ କେଜାଣି ? 

ଚାଲୁ ଚାଲୁ କୋଉଠି ଟିକିଏ ଅଟକିଯାଏ | ଥକ୍କା ମାରି ଦଣ୍ଡେ ଠିଆହୁଏ | କ୍ଲାନ୍ତି 
ଧୁଏ ! ପୁଣି ଚାଲେ — ନିରାପଦ ଆୟତନଟିଏ ଖୋଜିଖୋଜି । 

ଆୟତନଟି ଆଉ କଂ”ଣ କି ? ନିଜକୁ ମୁକୁଳା କରିବା, ନିଜ ସହ ମନଭରି 
ଖେଳିବାର ଏକ ନିରାପଦ ଆଳୟ —- ଘର ନା ? 

ତାଙ୍କ ଚିଠି ପାଇଲା ପରେ, “ହଁ ତମ କଥା ରଖୁବି” - ଏଇ ଅଛ କେତୋଟି 
ଶବ୍ଦରେ ଉତ୍ତର ଲେଖୁ ପଠେଇଥଲି |! କଥା ମୁତାବକ ଆଜି ବଡ଼ି ଭୋରୁ ଘରୁ ବାହାରି 
ଆସିଲି । ହେଲେ ଏତେ ଶାଘ୍ର ତାଙ୍କ ନିରାପଦ ଆୟତନରେ ପହଚିବାକୁ ଜମାରୁ ଇଛ୍ଛା 
ହେଲାନି | ମୁଁ ତ ଆଉ କାହା ଇଚ୍ଛାର ଗୋଲାମ ନୁହେଁ ଯେ, ତାଙ୍କ ଆଙ୍ଗୁଳି ଅଗରେ 
ଥେଇଥେଇ ନାଚିବି | ବସ୍‌ଷ୍ଟାଣ୍ଡରେ ପହଞ୍ଚ ଚବିଶ ଘଣ୍ଟା ଖୋଲା ରହୁଥିବା ଚିହ୍ନା 
ଚା' ଦୋକାନରେ ଆଟାଚି ରଖୁଦେଲି । ବନ୍ଧୁମାନଙ୍କ ଘରେ ଦିନ ଦୁଇ ପହର ପର୍ଯ୍ଯନ୍ତ 
ଗହଳି କରିଥୁଲି | ଉପରବେଳା ବସ୍‌ ଧରି ପ୍ରାୟ ଦୁଇଶହ କିଲୋମିଟର ଦୂରତା ଥୁବା 
ତାଙ୍କ ନିଜ ସହର କମଳପୁର ବାହାରି ପଡ଼ିଥଲି । 

ଏବଂ, ପହଞ୍ଚଥଲି ଉତ୍ତୀର୍ଣ୍ଣ ସଞ୍ଜରେ | 

ତାଙ୍କ ସହର କମଳପୁର ସହିତ ମୋର ସମ୍ପର୍କ ବହୁବର୍ଷର । ଏହାକୁ ସହର କହିବା 
ନିରାପଦ ନୂହେଁ । କେତୋଟି ଛୋଟ ବଡ଼ ଗାଁର ସମାହାର | ମାତ୍ର ତାଙ୍କ ଘର 
ଠିକଣାରେ କୌଣସି ଗାଁର ଠିକଣା ଲେଖା ନ ଥଲା ! ଲେଖାଥିଲା ¬ ମୁକ୍ତିନଗର । 
ରିକ୍ଵାରେ ମୁକ୍ରିନଗର ଛକ ପର୍ଯ୍ଯନ୍ତ ଆସିଲି । ତାଙ୍କ ଘର ଖୋଜିଲି । 

ବୟସ୍କା ସନ୍ଧ୍ୟା | କ୍ଲାନ୍ତ ସହର |! ବହଳ ଅନ୍ଧାର 1 ଅନ୍ଧାର ଭିତରେ, ସକାଳ ପହରୁ 
ଘର ଛାଡ଼ିଥିବା ଏବଂ ଆଉ ଜଣଙ୍କ ଘର ଖୋଜୁଥିବା ଅଭୁକ୍ତ ଦେବଦାଶ । ବହଳ 
ଅନ୍ଧାର ଜଣେ ଅପରିଚିତକୁ କଂଣ ଏତେ ସହଜରେ ଗ୍ରହଣ କରିପାରେ ? ମୁଁ 
ହାରିଯାଉଥଲି ଏବଂ ଏକ ଅସ୍ଵାଭାବିକ ପୁଲକରେ କ୍ରମଶଃ ତରଳି ଯାଉଥଲା ମୋର 

॥ ୧୨ ॥ ଷଷ୍ଠସତୀ ଓ ଅନ୍ଯମାନେ 


ପ୍ରିୟତମ ସତ୍ତା | ସିଦ୍ଧାନ୍ତ ନେଲି, ଆଜି ରାତିକୁ କୋଉଁ ଲଜିଂରେ ଖର୍ଚ୍ଚକରି କାଲି 
ସକାଳେ ଘାଟ ଖୋଜିବି ! ଲଜିଂ କିନ୍ତୁ ପାଖରେ ନ ଥଲା | ଥଲା ପ୍ରାୟ ଦୂଇ 
କିଲୋମିଟର ଦୂରରେ ଛାଡ଼ିଆସିଥବା ବସ୍‌ଷ୍ଟାଣ୍ଡ ପାଖ ବଡ଼ବଜାର ଗଳିରେ । 

ବସ୍‌ଷ୍ଟାଣ୍ଡ ଯିବାପାଇଁ ନଗର ଶେଷଗଳିର ମୋଡ଼ ବୁଲିଲାବେଳେ ଏକ ଘର 
ସାମ୍ପାରେ ଚହଲୁଥବା ଛାଇଟିଏ ଆଡ଼କୁ ଟାଣି ହୋଇଗଲି ଆପେ ଆପେ । ସମ୍ଭବତଃ 
ସେ କାହାକୁ ଅପେକ୍ଷା କରୁଥିଲେ । ମୋ ପରି ପତଙ୍ଗପାଇଁ ସେ ଏକ ଛାଇ ନ ଥିଲା 
¬ ଥିଲା ଆଲୋକର ରେଖା ! ଏବଂ, ତାହା ଇ ଥଲା ମୋ ଘର ଖୋଜାର ଶେଷ 
ପ୍ରୟାସ । 

ମୁଁ ଯୋଉ ଘର ପାଖରେ ପହଞ୍ଚଲି - ଅନ୍ଧାର ଭିତରେ ସେ ଦିଶୁଥିଲା ଏମିତି 
ଏକତାଲା କୋଠା |! ନୂଆ ତିଆରି । ଆଗରେ ବତାର ଠିକିରିପକା କମକରା ବାଡ଼ । 
ବାଡ଼ ଭିତରେ କୁନି କୁନି ଗଛ । ସାମ୍ପରେ ପକକା ଚଉରା ଓ ଚଉତରା । ଏବଂ 
ପାଖରେ ¬ 

ବାଉଁଶ ତିଆରି ଫାଟକ ପାଖରେ ମୁଁ ଦଣ୍ଡେ ଠିଆହେଲି । କିଛି କହିବା ପୂର୍ବରୁ 
ଛାଇଟି ଚାଲିଆସିଥଲା ମୋ ପାଖକୁ - କୋଉ ଏକ ଚୁମ୍ମକୀୟ ଆବେଗରେ: | 

ଅନହୁତି ମୋ ତୁଣ୍ଡରୁ ବାହାରି ଆସିଲା - ଆପଣ ପୂର୍ଣ୍ତତମା ତ୍ରିପାଠୀ ନା ? ନା 
ନା, କ୍ଷମା କରିବେ, ଆପଣ ପୂର୍ଣ୍ଣତମା ତ୍ରିପାଠୀଙ୍କୁ ଜାଣିଛନ୍ତି ? ତାଙ୍କ ଘର ଏଇଠି 
କୋଉଠି । ତାଙ୍କ ସ୍ଵାମୀଙ୍କ ନାଁ ବୋଧହୁଏ ହୃଷୀକେଶ ତ୍ରିପାଠୀ | ପ୍ରାୟ ଘଣ୍ଢେ ଦେଢ଼ 
ଘଣ୍ଟା ହେଲା ଖୋଜୁଚି, ଏପଟ, ସେପଟ ହେଉଚି । ପାଉନି । ଏଥର ଫେରିଯିବି । 
ଏଇଟା ମୁକ୍ରିନଗର ନା ? ଆଗରୁ ୟା. ନାଁ କ'ଣ ଥଲା ମନେପଡ଼ୁନି । ଲୋକେ ନୀ 
ବଦଳାନ୍ତି କ'ଣପାଇଁ କେଜାଣି ? ଛି | ଛାଡ଼ନ୍ତୁ ମୋପାଇଁ ଏତିକି କଷ୍ଟକଲେ 
ଧନ୍ୟହେବି | ମୁଁ ଅନେକ ଦୂରରୁ ଆସିଛି । ଅନୁଗୋଳରୁ । ମୋ ନାଁ ଦେବଦାଶ । 

ଛାଇ ଜଣକ ମୋ କଥାର ଉତ୍ତର ନ ଦେଇ ଧଡ଼ା ଖୋଲିଲେ | ଭିତରକୁ ଗଲି | 
ସେ ନିଜ ହାତରେ ଧଡ଼ା ବନ୍ଦକଲେ । ସେଇ ଛନ୍ଦରେ ପଶିଗଲେ ଘର ଭିତରକୁ | 
ଏବଂ, ନିଜ ପ୍ରଶ୍ଧର ଉତ୍ତର ପାଇ ନଥଲେ ମଧ୍ଯ ମୁଁ ତାଙ୍କୁ ଅନୁସରଣ କଲି । ଆମ 
ସମ୍ପର୍କ ଯେମିତି କୋଉ ଅନନ୍ତ କାଳର - ପରସ୍ପର ସମ୍ଭେଳନକୁ ଯାହା ଅପେକ୍ଷା 
କରିଥିଲୁ | 

ଆଟାଚି ଧରି ଏରୁଣ୍ଡି ବନ୍ଧ ଡେଇଁଯାଉଥବା ବେଳେ ହଠାତ୍‌ ଧକ୍‌କାଖାଇଲି ନିଜ 
ସହିତ । ଏରୁଣ୍ରିର ପରିକଳ୍ପନା ସମ୍ଭବତଃ ଧକ୍କା ଦେବାପାଇଁ । ମାତ୍ର ନା ଫେରି 
ଆସୁଥଲି ପଛକୁ, ନା ଯାଇପାରୁଥଲି ଆଗକୁ । କାହାର ସମ୍ମୋହନ ମୋ ବ୍ୟକ୍ତିତ୍ଵର 
ସମ୍ଭମବୋଧକୁ ଯେପରି ଅବଶ କରିଦେଇଥିଲା । 

ଆରେ ବସନ୍ତୁ । ଠିଆ ହୋଇ ରହିଛନ୍ତି କାହିଁକି ? - ପୋଟିକୋ ତଳେ ପଡ଼ିଥିବା 
ବେତ ଚଉକି ଆଡ଼କୁ ହାତ ଦେଖାଇ ସେ ଇଙ୍ଗିତଦେଲେ । ତାଙ୍କ ସଶ୍ରଦ୍ଧ ସ୍ଵରରେ 

ଷଷ୍ପସତୀ ଓ ଅନ୍ୟମାନେ ॥ ୧୩ ॥ 


ମୋପାଇଁ ଯେପରି ପୁରି ରହିଥିଲା ଅପରାଧବୋଧରୁ ମୁକ୍ରିପାଇବାର ଆନନ୍ଦ | ମୁଁ 
ଆଟାଚଟି ରଖୁ ଚଉକିରେ ବସିପଡ଼ିଲି । 

ସେ କିନ୍ତୁ ଖୁଣ୍ଟକୁ ଆଉଜି ମୋ ସାମ୍ପାରେ ଠିଆହୋଇଥଲେ, ନିରବରେ । 

ତାଙ୍କର ନିରବତାର ଉତ୍ତାପରେ କ୍ରମଶଃ ତରନି ଯାଉଥଲା ମୋ କପଟ ସତ୍ତା | 

ଟିକିଏ ପରେ, କିଛି ନ କହି, ସେ ଘର ଭିତରକୁ ପୁଣି ପଶିଗଲେ ! ଏବଂ, 
କେଜାଣି କାହିଁକି ମୁଁ ଉଠିପଡ଼ିଲି ବସିବା ଜାଗାରୁ । 

ସେ ଘର ଭିତରୁ ଫେରିଲେ | ଏଥର ତାଙ୍କ ହାତରେ ଥୁଲା ପାଣି ଗ୍ଲାସ, ଚା କପ, 
ଏବଂ ପାଦରେ ଥଲା ପାଉଁଜିର ଗୀତ । 

ଟି ପଏ ଉପରେ ଟ୍ରେ ରଖୁ କହିଲେ - ଠିଆହୋଇ ରହିଲେ ଯେ । ଚା” ନିଅନ୍ତୁ | 
ଭାରି କ୍ଲାନ୍ତ ଜଣା ପଡୁଛନ୍ତି । 

ତାଙ୍କ ଆଦେଶ ଟାଳି ଦେବାର ସାମର୍ଥ୍ୟ ମୋର ନଥୁଲା | ବାଧ ଶିଶୁ ପରି ଚେୟାର 
ଉପରେ ବସିପଡ଼ିଲି । ପାଣି ପିଇ ଚା କପ୍‌ ହାତରେ ଧରିଲି । 

ଚା କପ୍‌ ¬ ମୋପାଇଁ ପୂଥବୀର ସର୍ବୋତ୍ତମ ସନ୍ତାପହାରୀ ବିଭବ । କିଛି ତାତ 
ଓଠରେ ଖେଳିଗଲା ପରେ କ୍ରମଶଃ ସହଜ ହୋଇଉଠୁଥଲା ମୋ ଭିତରର ତୁଛା 
ଅନ୍ୟମନସ୍କତା । 

ସ୍ଵାଭାବିକ ସ୍ଵରରେ ତାଙ୍କୁ ପଚାରିଲି ¬ ଆପଣ ଶ୍ରୀମତୀ ପୂର୍ଣତମା ତ୍ରିପାଠୀଙ୍କୁ ଜାଣନ୍ତି 
ତ ? ତାଙ୍କ ଘର ସମ୍ପର୍କରେ କିଛି କହିଲେନି ତ ? ସେ କବିତା ଲେଖନ୍ତି । 
ବେଳେବେଳେ ଆଲୋଚନା ଓ ଆଭାସ ଗପ |! ଗୀତ ଗାଆନ୍ତି । ଚିତ୍ର ବି ଆଙ୍କନ୍ତି 
ତାଙ୍କ ସ୍ଵାମୀ ଜଣେ ଅଧ୍ଯାପକ ! ପିଏଚ୍‌.ଡି ପାଇଛନ୍ତି । ପରିବାର କହିଲେ ପୁଅଟିଏ, 
ଝିଅଟିଏ । ପୁଅ ଏମ୍‌.ଏ. ପରେ ରିସର୍ଚ୍ଚ କରୁଛି । ଝିଅ ବୋଧହୁଏ ରେଭେନସା 
କଲେଜରେ ବି.ଏ ପଢ଼ୁଛି | ଉଭୟ ଭାରି ବ୍ରିଲିଆଣ୍ଟ । ଆଗରୁ ସେମାନେ ବୋଧହୁଏ 
କଲେଜପଡ଼ା ନା କୋଉଠି ରହୁଥିଲେ | ଏଠି ଜାଗା କିଣି ଘର କଲା ପରେ, ଏବେ 
ଆସିଛନ୍ତି । ଭାବୁଛି, ଆପଣ ତାଙ୍କୁ ଜାଣିଛନ୍ତି | ହଁ, ତାଙ୍କ ଘରର ନାଁଟିଏ ବି ଦେଇଛନ୍ତି, 
ବେଶ୍‌ ରୋମାଣ୍ଟିକ୍‌ । କବିଲୋକ ତ ! ଠିକ୍‌ ମନେପଡ଼ୁନି । ତା'ର ମୂଳ ଅକ୍ଷର 
ବୋଧହୁଏ ଆ!” | 

ପ୍ରଗଳ୍ଭଙ୍କ ପରି ପୂର୍ଣ୍ଣତମାଙ୍କ ପରିଚୟ ଦେଉ ଦେଉ ଚା' କପ ଯେ କେତେବେଳେ 
ଖାଲି ହେଇଯାଇଛି, ଜାଣିପାରିନି । 

ପାଉଁଜିର ଛମ୍ଛମ୍‌ ଗୀତରେ ମୁଁ ପୁଣି ଫେରିଆସିଲି ନିଜ ପାଖକୁ | ଟି'ପଏ ଉପରୁ 
ଖାଲି କପ୍‌ ଓ ଗ୍ଲାସ ଉଠେଇନେଇ ସେ ଘର ଭିତରକୁ ଚାଲିଯାଉଥ୍‌ଲେ - ମୋତେ 
ପଛକରି | 

ତାହା ସାଧାରଣ ଚାଲି ନ ଥଲା । ଏକ ଚମକ୍କାର ଛନ୍ଦୋବବ୍ଧ କବିତା । ଦେହ 
ସହିତ ଆଳାପ କରିବାପାଇଁ ମତେ ଯେପରି ଉଚ୍ଚାଟିତ କରୁଥଲା ! 4 

॥ ୧୪ ॥ ଷଷ୍ଠସତୀ ଓ ଅନ୍ଯମାନେ 


ଦେହ କହିଲେ ¬ ନାଲିଧଡ଼ିଆ ଧଳା ଶାଢ଼ିର ବେଢ଼ଣ ଭିତରେ ବିଜୁଳିର ଲତା | 
ନିତମ୍ବ ଛୁଆଁ ମୁକୁଳା କେଶ । ପାଦରେ ଝୁମ୍ଲକାଲଗା ପାଉଁଜି । ଏବଂ... | 

କଂ”ଣ ତା'ହେଲେ ତାଙ୍କର ପରିଚୟ ? 

ମାତ୍ର କେତେଗୋଟି ଶବ୍ଦ ଓ ଆତିଥ୍ୟରେ ମୋତେ ଏତେ ସମୟ ପର୍ଯ୍ୟନ୍ତ ବଶକରି 
ରଖୁଥିବା ଏଇ ମୁଗ୍ଧା ମନସ୍ଵିନୀ ଜଣକ ପୂର୍ଣ୍ତତମା ତ୍ରିପାଠୀ ନୁହନ୍ତି ତ ? ଯିଏ 
ଦେବଦାଶ ନାମକ ଜଣେ ଅପଗଣ୍ଡ ଉପରେ ଥବା ଆପଣାର ପୁଞ୍ଜିଭୂତ କ୍ରୋଧ 
ଅଭିମାନକୁ ଏତେ କବିତୃପୂର୍ଣ ରୀତିରେ ପରିଚର୍୍ଚା କରୁଛନ୍ତି ? 

କିଛି ସମୟ ପରେ ପାଉଁଜିର ରୁଣୁଝୁଣୁ ଗୀତ ମତେ ନିଜ ପାଖକୁ ଫେରେଇ ଦେଲା 
ଏବଂ ତାହା ପୁଣି ନିରବି ଗଲା ସେଇ ନିର୍ଦ୍ଦିଷ୍ଟ ଭୂମିରେ । 

ସାହସ ବାନ୍ଧି ତାଙ୍କ ମୁହଁକୁ ଚାହିଁଲି ଏବଂ ପଚାରିଲି - ମୋ ପରି ଜଣେ ଅପରିଚିତ 
ପ୍ରତି ଆପଣଙ୍କର ଏ ଆତିଥ୍ୟ, ସତ କଉଛି, ଜୀବନରେ ଭୁଲି ପାରିବିନି । ମୋତେ 
ରଣୀ କରିଦେଇଛନ୍ତି । ଅଶେଷ ଧନ୍ଯବାଦ ! ମତେ ଶ୍ରୀମତୀ ପୂର୍ଣ୍ଣତମାଙ୍କ ଘର ତ 
ଖୋଜିବାକୁ ପଡ଼ିବ । କେତେ ରାତି ହେଲାଣି । ଉଠେ ତେବେ । ନମସ୍କାର । 

ମୋ ତୁଣ୍ଡର କଥା ଶେଷକରିବାକୁ ନ ଦେଇ କହିଲେ ¬ ଶ୍ରୀମତୀ ତ୍ରିପାଠୀଙ୍କ ଘର 
ନ ପାଇଲେ, କ”ଣ କରିବେ ? 

ଫେରିଯିବାକୁ ବାଧ୍ଯ ହେବି । 

ଏତେ ରାତିରେ ? ଗାଡ଼ି ପାଇବେ ତ ? 

କିଛି ତ କରିବାକୁ ପଡ଼ିବ । କଟକ ପର୍ଯ୍ୟନ୍ତ ଟ୍ରକ୍‌ ଫ୍ରକ୍‌ ମିଳିଯାଇପାରେ ! ଦେଖେ, 
ଇଶ୍ଵରଙ୍କ ଇଛା | 

ମୁଁ ଉଠି ଠିଆ ହେଉଥିଲି | 

ସେ କହିଲେ — ବିଶେଷ କିଛି ଅସୁବିଧା ନ ମଣିଲେ, ଆପଣ ଏଠି ଆଜି ରାତିରେ 
ରହିଯାଇ ପାରନ୍ତି । 

ତାଙ୍କ ଅନୁରୋଧରେ ଆନ୍ତରିକତାର ଛନ୍ଦ ! ମୋ ହାତ ଧରି କିଏ ଜଣେ ଯେପରି 
ନିଜ ଭିତରକୁ ନେଇଯାଉଥଲା, ଜୀବନର ଗୀତ ଶୁଣୋଉଥୁଲା | 

ଭିତର ହଁ ଭାବ ଗୋପନରଖ ପଚାରିଲି - ଏଠି, ଆପଣଙ୍କ ଘରେ ? କିଛି - ? 

ବାକ୍ୟ ପୂରଣ କରି ସେ କହିଲେ - ଆମର କିଛି ସମସ୍ୟା ନାହିଁ । ଆପଣଙ୍କର 
କିଛି ଅସୁବିଧା ହୋଇପାରେ | ଏତେ ଗହଳଚହଳ ଆପଣଙ୍କୁ ଅସ୍ବାଭାବିକ ଲାଗିପାରେ ? 

ତାଙ୍କ କଥା ଶୁଣି ମୋ ପାଟିରୁ ହଠାତ୍‌ ବାହାରି ଆସିଲା - “ ଗହଳ ଚହଳ ? 
ଏଠି ତ ଆପଣଙ୍କ ବ୍ୟତୀତ ¬” 

“ ଆଉ କାହାକୁ ଦେଖୁବାକୁ ପାଉନି” ¬ବାକ୍ୟ ପୂରଣ କଲେ ସେ | ଏବଂ, ମୋ 
ପାଖରେ ପଡ଼ିଥବା ଆଉ ଏକ ଚେୟାରରେ ବସି ପଡ଼ୁପଡ଼ୁ କହିଲେ ¬ ଏଠି ମୁଁ ଏକା 
ନୁହେଁ, ମୋ ସ୍ଵାମୀ, ଶାଶୁ, ଶ୍ଵଶୁର, ଝିଅ, ଅତିଥି ସମସ୍ତେ ଆପଣଙ୍କର ଅପରିଚିତ । 

ଷଷ୍ପସତୀ ଓ ଅନ୍ୟମାନେ ॥ ୧୫ ॥ 


ଅସଲ ସହୁଦୟତା କାହାକୁ କୁହନ୍ତି ଆପଣ ଜାଣନ୍ତି ୨ ଅପରିଚିତ ସହିତ ସମ୍ପର୍କ 
ଯୋଡ଼ିବା । ଅପରିଚିତ ହିଁ ପ୍ରକୃତ ଅତିଥ । 

o“ କିନ୍ତୁ ନ” 

କିନ୍ତୁ ସହିତ ଆପଣାର ଦୀର୍ଘଶ୍ଵାସନବୁ ସେ ମିଶାଇଦେଇ କହିଲେ ¬ “ହଁ, ଏଠି 
ଆପଣ କାଉ, କୋଇଲି, ବିଲେଇ, କୁକୁର ଛୁଆଟିଏ ବି ଦେଖୁବାକୁ ପାଇନାହାନ୍ତି । 
ତାହା ହିଁ ଆପଣଙ୍କର କିନ୍ତୁ । ପୂରାପୂରି ସନ୍ଦେହ ଜାଲରେ ଫସି ଯାଇଛନ୍ତି ନା ? ଏତେ 
ବଡ଼ ଘର, ଅନ୍ଧାର ରାତି, ସୁନ୍ଦରୀ ନାରୀ | ସେ ପୁଣି ଆଉ କାହାର ଅପେକ୍ଷାରେ ଏକା 
ଏକା | ସବୁ କିଛି ରହସ୍ୟମୟ ବୋଧହେବା ଅସ୍ଵାଭାବିକ ନୁହେଁ । ଦେଖୁବେ, ଆମ 
ଦୁଇଜଣଙ୍କୁ ସେମାନେ ଏକୁଟିଆ ରହିବାକୁ ଦେବେନି । ସମସ୍ତେ ଯେଝାଯେଖଝା 
ସମୟରେ ଆସି ଏଠି ପହଞ୍ଚଯିବେ । ଡରିଯିବାର କିଛି କାରଣ ନାହିଁ । ଆପଣ ଥକି 
ପଡ଼ିଛନ୍ତି । ପୋଷାକ ବଦଳାନ୍ତୁ । ଫ୍ରେସ୍‌ ଲାଗିବ । ଆଜି ସମ୍ଭବ ନ ହେଲେ, କାଲି 
ସକାଳେ ପୂର୍ଣ୍ଣତମାଙ୍କୁ ଦେଖାକରି ଚାଲିଯିବେ । ଦେବଦାଶମାନେ କଂଣ ଖାଲି ହାତ 
ଓ ମନନେଇ କୋଉଠୁ ଏମିତି ଫେରନ୍ତି ? ଚାଲନ୍ତୁ | 

ସେ ଉଠି ଠିଆହେଲେ ଏବଂ ମୋତେ ବାଟ କଢ଼େଇନେଲେ ଘର ଭିତରକୁ । 
ତାଙ୍କ ଯାଦୁକରୀ ବ୍ୟକ୍ତିତ୍ଵ ଓ କଥାକହିବାର କଳାତ୍ସକ ଠାଣିରେ ମୋତେ ଗୋଟାପଣେ 
ଯେପରି ନିଜର କରିନେଇଥଲେ । ହାତରେ ଅଟାଚି ଧରି ତାକୁ ଅନୁସରଣ କଲି । 
ଆଟାଚିକୁ ସେ ନିଜ ହାତକୁ ନେଲେ ଏବଂ ମୋତେ ଶୋଇବା ଘର ଭିତରେ ବନ୍ଦୀ 
କରିଦେଇ ଆସିଲେ ପରଦାକୁ । 

ଭାରି ହାଲିଆ ଲାଗୁଥିଲା । ଆଶ୍ରୟ ମିଳିଯାଇଥିବାରୁ ଅଶେଷ ଧନ୍ଯବାଦ ଦେଲି 
ଭଶ୍ଵରଙ୍କୁ । ମାତ୍ର ପର ମୁହୂର୍ଭରେ ଯେମିତି ଅନୁଭବ କଲି ¬ ମାହାମାନ୍ୟ ଇଶ୍ଵର ମତେ 
ବନ୍ଦୀ କରିଦେଇଛନ୍ତି ଏକ ଲିବେରିନ୍ସରେ | ତା' ଭିତରେ ନିଜ ରୂପ ଦେଖୁ ମୁଁ କେବଳ 
ବାତୁଳଙ୍କ ପରି ଘୂରିବୁଲୁଛି । ହସିହସି ମୋତେ ସେ କହୁଛନ୍ତି - ଦେବ, ଏହା 
ଲିବେରିନ୍ଧ ନୁହେଁ, ମାଲ୍ୟାଣୀର ମାୟାପୁରୀ । ତୁ, ଏପର୍ଯ୍ୟନ୍ତ ମଣିଷ ଥିଲୁ । ଏବେ 
ତୋର ମୁକ୍ତିର ସମୟ ଆଖର ହୋଇ ଆସିଲାଣି, ମେଣ୍ଢାରେ ରୂପାନ୍ତର । ଅପେକ୍ଷାକର | 
ମାତ୍ର ମେଣ୍ଢା ବନିବାର ଭୟ ଓ କ୍ଲାନ୍ତି ତତେ ଯେପରି — 

ନିଜ ଭିତରର କଥାଶୁଣି ମନେମନେ ହସି ପକେଇଲି ! ନିର୍ବୋଧ ଭଶ୍ଵରଙ୍କୁ 
ଅଶେଷ ଧନ୍ଯବାଦ ଦେଇ କହିଲି - ମେଷତ୍ଵ ପ୍ରାପ୍ତି ନା ଛେନାଗୁଡ଼ । କହିଲା, ଭୟ 
ଆଉ କ୍ଲାନ୍ତି । ଧେତ୍‌ ! 

ଧୂଳି ଆଉ ଝାଳ ଗନ୍ଧରେ ଦେହ କେମିତି କେମିତି ଲାଗୁଥଲା । ମନଭରି 
ଗାଧୋଇବାକୁ ଇଛାହେଲା | ପାହାନ୍ତାରେ ଯାହା ଗାଧେଇ ଥୁଲି, ତା' ପରଠାରୁ ଗୋଡ଼ 
ବି ଧୋଇନି । ପ୍ୟଯାଣ୍ଟସାର୍ଟ ଖୋଲି ଗାମୁଛା ବଦଳେଇ ଗାଧୁଆଘର ଭିତରକୁ ଗଲି ! 
ନୂଆ ତିଆରି ଘର । ଚଟାଣ ଓ କାନ୍ଧରେ ଚକ୍‌ ଚକ୍‌ ମାର୍ବଲ ପଥର | ଦାମୀ ଆଇନା | 

| ୧୬ ॥ ଷଷ୍ଠସତୀ ଓ ଅନ୍ଯମାନେ 


ସାୱାର, ଟ୍ୟଯାପ୍‌ । ଜଳାତଙ୍କ ରୋଗରେ ବାତୁଳ ମଳୁ ବି ଗାଧୋଇବା ଲୋଭ ଛାଡ଼ି 
ପାରିବନି । କିମପୁତ ଆବେଗରେ ସାୱାର ଖୋଲିଦେଲି । ମାତ୍ର ତଳକୁ ଯିବା ମାତ୍ରେ ଇ 
କାହାର ଅନୁଶାସନ ମତେ ଅନ୍ୟମନସ୍କ କରିଦେଲା | କାବଟ ଖୋଲି ଭିତରକୁ ପଶିଆସିଲା 
ସତୀ । ମତେ ଆକଟକରି କହିଲା ¬ “ହଇଓ, ତମେ କେମିତଆ ମଣିଷ କିଓ, ନୂଆ 
ଜାଗାର ପାଣି, ତମକୁ ମନାକରିଥଲି ପରା ବେଶି ଗାଧେଇବାକୁ । ଥଣ୍ଡା ଧରିବ । ସଲ 
ସୁଁ ହବ । ସେତେବେଳକୁ କୂନ୍ଧେଇଲେ ଶୁଣିବିନି । ଯାହା କରୁଚ କର ।” 

ତା'ର ଅନୁରାଗ ଓ ଅଧ୍ବକାର ମୋର ଆବେଗକୁ ରୋକିପାରିଲା ନାହିଁ । ଫୁଙ୍ଗୁଳା 
ଦେହରେ ପାଣି ସହିତ ମନପୂରେଇ ଖେଳିଲି । ନିଜକୁ ନିରେଖ ଦେଖୁଲି । ପୂର୍ଣତମା 
ଆସି ହଠାତ୍‌ ଠିଆ ହୋଇଗଲେ ମୋ ସାମ୍ପାରେ। ମୋ କାନରେ ଯେମିତି କହୁଥିଲେ 
- ଦେବ, ମଣିଷର ଫୁଙ୍ଗୁଳା ଦେହକୁ ସମ୍ଭାଳିବାପାଇଁ ନିଜ ନିବୁଜ ଘର ଏକ 
ନିର୍ଭରଯୋଗ୍ୟ ଓ ନିରାପଦ ଆୟତନ — ସତ ନା ? 

ମାତ୍ର ପୂର୍ଣତମା-ମନସ୍କତା ଭିତରୁ ମୁଁ ମୁହୁର୍ଭକରେ ମୁକୁଳି ଆସିଲି ନିଜ ପାଖକୁ । 
ଏହା ପୂର୍ଣ୍ଣତମାଙ୍କର ନୁହେଁ, ଜଣେ ଦୟାଶୀଳା ଓ ଅପିରଚିତାଙ୍କ ଆୟତନ । ଅତିଥର 
ଅଭଦ୍ରାମିକୁ ସେ କ”ଣ ସ୍ଵୀକାର କରିପାରିବେ ? ଛି, କି ଲାଜ କଥା । 

ଲୁଗୀ ଓ ପଞ୍ଜାବିରେ ଦେହ ଢାଙ୍କି ଏରୁଣ୍ଡି ବାହାରକୁ ଆସିଲି । ସବୁ ଆଡ଼ 
ଶୁନ୍ଶାନ | ଦାଣ୍ଡ କବାଟ ବି ମୁକୁଳା । ପୋଟିକୋ ତଳକୁ ଆସିଲି । ସେତେବେଳକୁ 
ବାହାର ଆଲୁଅ ବି ଶୋଇପଡ଼ିଥିଲା | କେତେ ସମୟ ଧରି କ୍ଲାନ୍ତି ଧୋଉଥଲି କେଜାଣି ? 

ପୋଟିକୋରେ ପଡ଼ିଥିବା ସେଇ ପରିଚିତ ଚଉକିରେ ବସିପଡ଼ିଲି । ପାଖ ଟି'ପଏ 
ଉପରେ ଆବିଷ୍କାର କଲି ଘୋଡ଼ା ହୋଇଥବା ଶଂଖ ପ୍ଲେଟ ଓ ଚା କପ | ମନେ ମନେ 
ତାଙ୍କୁ ଖୋଜିଲି । ଆଉ ସେ କୋଉଠି ଥଲେ କେଜାଣି - ଅନୁଶାସିକାର ସ୍ଵରରେ 
କହିଲେ, “ ମନଖୁସି କରି ଗାଧୋଇଲେ ନା ? ଥଣ୍ଡା ଧରିବ। ଚା' ବୋଧହୁଏ ଥଣ୍ଡା 
ହୋଇଯିବଣି | ପ୍ରଥବୀରେ ସର୍ବୋତ୍ତମ ବିଭବର ପ୍ରଥମେ ସେବା କରନ୍ତୁ । ତା” 
ପରେ । ” 

ଧୀରେ ଧୀରେ ସେ ନିକଟେଇ ଆସିଲେ ଚଉକି ପାଖକୁ । ବସି ପଡ଼ିଲେ | ପ୍ଲେଟର 
ଢାଙ୍କୁଣି ଖୋଲି ମିଠାଟିଏ ଧରେଇ ଦେଲେ ମୋ ହାତରେ । 

ମାତ୍ର ମିଠା ପାଟିକୁ ଦେଉଦେଉ ମନେପଡ଼ିଗଲା ଆଟାଚି ଭିତରେ ଥିବା ପ୍ୟାକେଟ୍‌ 
କଥା | ଉଠି ଠିଆହେଲି । 

ସେ ପଚାରିଲେ - “ଠିଆହେଲେ ଯେ ?” 

କହିଲି ¬ “ନା କିଛି ନାଇଁ, ଆଟାଚି ଖୋଜୁଥିଲି ।” 

“ ଆଉ, ତାହା ଏ ଘରପାଇଁ ନୁହେଁ! ପୂର୍ଵତମାଙ୍କପାଇଁ । ବସନ୍ତୁ ।” 

ତାଙ୍କ କଥାରେ କି ଅଦ୍ଭୁତ ଯାଦୁ ଥୁଲା କେଜାଣି - ଉତ୍ତର ନ ଦେଇ ବସି 
ପଡ଼ିଲି । 

ଷଷ୍ପସତୀ ଓ ଅନ୍ୟମାନେ ॥ ୧୭ ॥ 


ଚା ପିଉପିଉ ପଚାରିଲି ¬ ଆପଣ ନିଜ ନାଁ ତ ମୋତେ କହିଲେନି ? ମୋର 
ଜାଣିବା କ”ଣ ଅନାବଶ୍ଯକ ! ? 

ସେ ହଠାତ୍‌ କିଛି କହିଲେନି। 

କିଛି ସମୟ ପରେ ହସିହସି କହିଲେ ¬ ପୂର୍ଣ୍ଣତମା ନୁହେଁ ନିଶ୍ଚୟ | ଅପୂର୍ଣ୍ଣା । 
ବିଶ୍ଵାସ ହେଉନି ନା ? ମୋ ଜାତକ ନାଁରେ ମୁଁ କୋଉଠି ପରିଚିତ ନୁହେଁ । ବାପା, 
ବୋଉ, ସ୍ଵୀମୀ ଓ ଅନେକ ପରିଚିତ ମୋତେ ଡାକନ୍ତି ¬ ଉମା | 

ମୁଁ ତ ଜଣେ ହେଲେ କାହାକୁ ଏଠି ଦେଖପାରୁନି ? 

କାହାକୁ ? କାହାକୁ ଆପଣ ଖୋଜୁଛନ୍ତି ? ସ୍ଵାମୀ ପିଲାଏ, ଶାଶୁ, ଶ୍ଵଶୁର ଓ 
ଅନ୍ୟମାନଙ୍କୁ ନା ? ବୁଝିଲେ ଦେବବାବୁ ଏ ଏକ ଅଭୁତ ଘର । ଏଠି କେହି କାହାକୁ 
ଅପେକ୍ଷା କରନ୍ତିନି । ପ୍ରତ୍ୟେକ ନିଜନିଜ କାମ ଓ ନିଜ ପୂଥବୀରେ ବଞ୍ଚୁଥାନ୍ତି । ସତ 
କହିଲେ - ଏ ପ୍ୃଥବୀରେ ନିଜ ବ୍ୟତୀତ ଆଉ କାହାକୁ କ'ଣ ନିଜର କରିହୁଏ ? 
ଏଠି ବଞ୍ଚୁଥୁବା ମଣିଷମାନେ ଏମିତି ଏକ ସୃଷ୍ଟିଛଡ଼ା ଦର୍ଶନରେ ବିଶ୍ଵାସ କରନ୍ତି ।” 

ଏ କଥା କହିଲା ବେଳେ ତାଙ୍କ ଭିତରେ କେହି ଜଣେ କଇଁକଇଁ ହୋଇ 
କାନ୍ଦୁଥବାର ମୁଁ ଶୁଣି ପାରୁଥଲି । 

ହଠାତ୍‌ ମୋ ପାଟିରୁ ବାହାରି ଆସିଲା ¬ ଘର କହିଲେ ତ ତାହା ବୁଝାଏନି ? 
ସ୍ବେହ, ପ୍ରେମ, ମମତା, ତ୍ୟାଗ, ସହାନୁଭୂତି, ସହଭାଗୀନତା — 

—ଅଧକାର, ଆତ୍ନୋସର୍ଗ ଏବଂ ସେମିତି ଆହୁରି ଅନେକ କିଛି ¦ ମୁଁ ତ ସେସବୁକୁ 
ମିଛ କହୁନି । ସେଠି ସବୁଥାଏ | ମାତ୍ର ଏତେ କଥା କାହାପାଇଁ ? ନିଜପାଇଁ ନା ? 
— ମୋତେ କଥା ଶେଷକରିବାକୁ ନ ଦେଇ ସେ କହିଗଲେ ଏତେ କଥା | 

ମୁଁ କହିଲି ¬ ଏତେ ବେଶି ବ୍ୟକ୍ତିକୈନ୍ଦରିକତା ମଣିଷକୁ ରୋଗିଣା କରିଦିଏ | ଏସବୁ 
କେବଳ ପାଗଳାମି | 

ହଁ ମୋତେ ଆପଣ ପାଗଳୀ କହିପାରନ୍ତି । ମୁଁ ମାନିନେଉଛି । ମାତ୍ର ଆପଣ 
ମୋରି ପ୍ରଶ୍ନ ଏକାନ୍ତରେ ନିଜକୁ ପଚାରିଲେ - ଆପଣ କାହା ପ୍ରେମ ଟିକିଏ ପାଇବା 
ଆଶାରେ ଏତେ ଦୂର ପାଗଳଙ୍କ ପରି ଧାଇଁଆସିଛନ୍ତି ୨ ସେ ଜଣକ ପୁଣି ଅପରିଚିତା | 
ଆପଣଙ୍କ ପତ୍ନୀ, ଯାହାଙ୍କୁ ଆପଣ ରୂପ ଓ ଗୁଣରେ ଅନୁପମା କହନ୍ତି ସତୀ ବୋଲି 
ଦାବି କରନ୍ତି, ଆପଣ ତାଙ୍କ - ସର୍ବସ୍ବ ଜୀବନ ଯେ ବଞ୍ଚଛନ୍ତି - ଏକଥା ଛାତିରେ ହାତ 
ରଖୁ କହିପାରିବେ ? କହିଲେ ଦେଖୁ ? 

ତାଙ୍କ ତୁଣ୍ଡରେ ସତୀ ଶବ୍ଦ ମୋତେ ଅନ୍ୟମନସ୍କ କରିଦେଲା ! ପୂର୍ଣ୍ତତମାଙ୍କ ବ୍ୟତୀତ 
ସତୀ ନାଁ ତ ଆଉ କାହାକୁ ଜଣା ନାହିଁ । ଉମା ନାଁରେ ନିଜ ପରିଚୟ ଦେଉଥୁ୍‌ବା 
ଆଶ୍ରୟଦାତ୍ରୀ ଜଣକ ପୂର୍ଣ୍ତମା ନୂହନ୍ତି ତ ? କ”ଣ ଭାବିବେ ମତେ ସେ ? 

ମୋ ଭିତରର ବିଚଳନକୁ ସେ ପଢ଼ିପାରିଲେ ସମ୍ଭବତଃ । ହସି ହସି କହଲେ 
ଦେଖନ୍ତୁ ଆପଣଙ୍କ ଶ୍ରୀମତୀଙ୍କ ନାଁ କ”ଣ ମୁଁ ଜାଣିନି । ଯେ କୌଣସି ନାଁରେ ତାଙ୍କୁ 

॥ ୧୮ ॥ ଷଷ୍ସତୀ ଓ ଅନ୍ୟମାନେ 


ଡକାଯାଇପାରେ - ମୋ ସ୍ବାମୀ ମତେ ଯେମିତି ଡାକନ୍ତି ୨ କେତେବେଳେ ଅସତୀ 
ତ କେବେଳେ ସାବିତ୍ରୀ । କେତେବେଳେ ଅଷ୍ଟସତୀ ତ କେତେବେଳେ — | ଆଉ, 
ସେ ଶବ୍ଦଗୁଡ଼ିକ ଆପଣ ଅଭିଧାନରେ ପାଇବେନି । ମାତ୍ର ଆପଣଙ୍କପାଇଁ ଏବଂ ତାଙ୍କ 
ପାଇଁ ସେ ସତୀ ନିଶ୍ଚୟ | ପ୍ରତ୍ୟେକ ନାରୀ ତା ନିଜ ପାଖରେ, ପରିଚିତମାନଙ୍କ 
ପାଖରେ ସତୀ ଏବଂ ପ୍ରତ୍ୟେକ ପୁରୁଷ ସତ୍ଯବାନ । ମୁଁ ଯଦି କହିବି ¬ ଆପଣଙ୍କ 
ଦେହକୁ ପ୍ରାୟ ଲାଗିକରି ବସିଥିବା ଏଇ ରହସମୟୀ ଉମାନାମ୍ବୀ ନାରୀ ଜଣକ ଅସତ୍ୟ, 
ବାରାଙ୍ଗନା | ଆପଣ ତା'ର ଆବଶ୍ଯକତା ଓ ପ୍ରେମକୁ ସ୍ଵୀକାର କରିପାରିବେ ତ ? 
ତା'ର ଭଲପାଇବା ଯେ ଆତ୍କକୈନ୍ଦିକ ନୁହେଁ -ଏକଥା କହିପାରିବେ ? 

ମୋ ପାଖରେ, ନାଁ, ପାଖରେ ନୁହେଁ, ଆତ୍ଲାର ସିଂହାସନ ଆବୋରି ବସିଥିବା ଏଇ 
ଅଳପ ପରିଚିତାଙ୍କ ସ୍ପଷ୍ଟ ବିଚାର, ମୋ ବିଶ୍ଵାସର ମାଟିକୁ ଚହଲେଇଦେଲା । ପୂଥଵବୀର 
କୌଣସି ନାରୀ ଜଣେ ଅପରିଚିତ ଅତିଥଙ୍କ ଆଗରେ ଏତେ ସହଜ ସ୍ଵରରେ ନିଜକୁ 
କ”ଣ ବହୁଭୋଗ୍ଯା କହିପାରେ ? ନିଜକୁ ବିଶ୍ଵାସ କରିପାରିଲିନି । ତାଙ୍କ ଭିତରକୁ 
ଭେଦିବାପାଇଁ କହିଲି ¬ “ ହଁ, ମୁଁ ତ ମୋ ପତ୍ନୀକୁ ସତୀ ବୋଲି ବିଶ୍ଵାସ କରେ । 
ତାକୁ ଖୁବ୍‌ ଭଲପାଏ । ସେଥପାଇଁ ତାକୁ ଅନେକ ମାନସିକ ଯନ୍ତ୍ରଣା ବି ଦିଏ । ଏବଂ 
ତାକୁ ସତୀ ନାଁରେ ଇ ଡାକେ ।” 

—ଭାରି ଭଲ କରିଛନ୍ତି । ତାହା କରି ନଥିଲେ ଆପଣ ଅପୂର୍ଣ୍ାମାନଙ୍କୁ ପୂର୍ଣ୍ତତମା 
କରିବାକୁ ଜମାରୁ ସାହସ କରିପାରି ନଥାନ୍ତେ । କେବଳ ତାଙ୍କରି ପଦାରବିନ୍ଦରେ ଆଠ 
ପହର ମଥା ପିଟୁଥାନ୍ତେ ଏବଂ କହୁଥାନ୍ତେ ¬ ତ୍ରାହିମାଂ ଦେବୀ, ତ୍ରାହିମାଂ ଜଗଦେଶ୍ବରୀ, 
ତ୍ରାହିମାଂ । ସତ ନା ? 

ଜଣେ ଅଳପ ପରିଚିତାର ଏପରି ରସିକତାପୂର୍ଣ୍ଣ ବୌଦ୍ଧିକ ମନ୍ତବ୍ୟ ଏହା ପୂର୍ବରୁ 
କୋଉଠୁ ଶୁଣିବାର ସୌଭାଗ୍ୟ ମୋର ଆସି ନଥୁଲା | ନିଜକୁ ଅସତୀ ଘୋଷଣା କରିଥବା 
ଏଇ ନାରୀ ଜଣଙ୍କର କ”ଣ ତାହେଲେ ପରିଚୟ ? ତାଙ୍କୁ ଅଧୂକ ମୁଖରା କରିବାପାଇଁ 
ପଚାରିଲି- ଆପଣ କଂଣ କହିପାରିବେ ¬ ସ୍ଵାମୀ ଆପଣଙ୍କୁ ଭଲ ପାଅନ୍ତି ନାହିଁ ? 

ସେ କଥା ଆପଣଙ୍କୁ ମୁଁ କେତେବେଳେ କହିଲି ? ମୁଁ ଛନ୍ଦ ନ ରଖୁ ସ୍ବୀକାର କରୁଛି 
- ସେ ମୋତେ ଭଲ ପାନି | ଭାରି ଭଲ ପା'ନ୍ତି । ମତେ ହୃଦୟ - ଇଶ୍ଵରୀ ଏବଂ 
ମୋ ବିନା ତାଙ୍କ ପକ୍ଷରେ ବଞ୍ଚବା ଅସମ୍ଭବ ¬ ଏ କଥା ବି କହନ୍ତି । ମୁଁ ତାଙ୍କପାଇଁ 
ଏକ ନିର୍ଭରଯୋଗ୍ୟ ଓ ଆପଦମୁକ୍ତ ଆବଶ୍ୟକତା | ମାତ୍ର ତାଙ୍କ ଚଟୁଳ ଉକ୍ତିରେ ସତ୍ୟର 
ମାତ୍ରା କେତେ, ସେ ନିଜେ କଂଣ କହିପାରିବେ ? ଆପଣ କଂ”ଣ ବିଶ୍ଵାସ କରି 
ପାରିବେ — ମୁଁ ଯଦି ଏକଥା କୁହେ, ତାଙ୍କପାଇଁ ମୁଁ ଏକ ଗୂୁହପାଳିତା ଜୀବ ନୁହେଁ, 
ମୁକ୍ତ - ଜୀବନ ବଞ୍ଚୁଥିବା ସ୍ଵାଧୀନ ବ୍ଯକ୍ତି । ମଣିଷ ନୂହେଁ । ଏବଂ ସେ ? ସେ 
ମୋତେ ସବୁ ସ୍ଵାଧୀନତା ଦେଇଛନ୍ତି | ସେଥିପାଇଁ ଅନ୍ଯ ଯେ କୌଣସି ପୁରୁଷ 
ପାଖରେ ସେ ଏକ ବିସ୍ଳୟ, ଠିକ୍‌ ମୋ ନାରୀତ୍ଵ ପରି ।” 

ଷଷ୍ଠସତୀ ଓ ଅନ୍ୟମାନେ ॥ ୧୯ ॥ 


“ ତେବେ ଆପଣ ଉଭୟଙ୍କ ମଧ୍ଯରେ ସଂପର୍କ —” 

“ ସଂପର୍କ ? ପରସ୍ପରକୁ ଚିହ୍ନିଥିବା ଛଳନାହୀନ ଭଲପାଉଥବା ଦରଦୀ ବନ୍ଧୁ | 
ଜୀବନର ଦୀର୍ଘ ପଚିଶ ବର୍ଷ ଗୋଟିଏ ଘର, ଗୋଟିଏ ଖୁଣ୍ଟ ଗୋଟିଏ ଖଟ ଓ ଗୋଟିଏ 
ଦଉଡ଼ିରେ ବାନ୍ଧିହୋଇ ବଞ୍ଚବା ପରେ, ଆପଣ ବଂଧାଜୀବମାନଙ୍କୁ ପରସ୍ପରର ବନ୍ଧୁ 
ବ୍ୟତୀତ ଆଉ କଂଣ କହିପାରିବେ ? 

“ ଆପଣଙ୍କ ପାଖରେ ଭଲ ପାଇବାର ପରିଭାଷା ?” 

“ ଆପଣମାନଙ୍କର ଭାଷାରେ, ପ୍ରେମ” 

ମୋର ଏ ପ୍ରଶ୍ନ ତାଙ୍କୁ କିଛି ସମୟପାଇଁ ଅନ୍ୟମନସ୍କ କରିଦେଲା ! ଛେପ ଢୋକି 
ସେ ପୁଣି କହିଲେ —- “ସେ ଦିନମାନଙ୍କରେ ସେ ମୋତେ ପ୍ରେମ କରୁଥିଲେ | ତାଙ୍କୁ 
ମୁଁ ବି । ଅନେକ ପ୍ରେମୀ-ଯୁଗଳଙ୍କ ପରି ଆମେ ୟାଡ଼େ ସ୍ଯାଡ଼େ ମୁକ୍ତ ଭାବରେ 
ବୁଲୁଥୁଲୁ, ଦେହ-ସୁଖ ଅନୁଭବ କରିଥିଲୁ । ସେ ଅତି ଆଦରରେ ମୋତେ କହୁଥିଲେ 
¬ ଉମା, ତମେ ମୋର ସତୀ, ଆକାଶର ଅରୁନ୍ଧତୀ ତମ ବିନା ମୁଁ ବଞ୍ଚପାରିବିନି । 
ଦିନେ ସେ ମୋତେ ଶୀଘ୍ର ହାତଗଣ୍ି ପଡ଼ିବା କାମ ଶେଷକରିବାଲାଗି ବାଧ୍ଯ କରିଥଲେ । 
ମୁଁ ଏତେ ସହଜରେ ତାଙ୍କ ଭାବପ୍ରବଣତାକୁ ସ୍ବୀକାର ନ କରି ସମୟ ମାଗିଥୁଲି । 
କାରଣ ପ୍ରତ୍ୟେକ ନାରୀ ତା'ର ଭବିଷ୍ୟତପାଇଁ ଚାହେଁ ଜଣେ ଉପାର୍ଜନକ୍ଷମ, ବ୍ଯବସ୍ଥିତ 
ପୁରୁଷ | ଏହାର ଅର୍ଥ ନୁହେଁ ଯେ, ମୁଁ ତାଙ୍କୁ ପ୍ରେମକରୁ ନଥିଲି । ସେ କିନ୍ତୁ ମୋ 
ବ୍ୟତୀତ ମୁହୂର୍ଭଟିଏ ବି ବଞ୍ଚପାରିବେ ନାହିଁ କହିଲେ ଏବଂ ଅନେକ ଅପ୍ରୀତିକର ସିଦ୍ଧାନ୍ତ 
ନେଇଛନ୍ତି କହି ଭୟ ଦେଖାଇଲେ | ମୁଁ ବାଧ୍ୟ ହେଇ ତାଙ୍କ ଆଦେଶ ସ୍ଵୀକାର କଲି |” 

“ ପ୍ରେମର ପରିଣତି ବିବାହରେ ନା ?” 

ସେ ଏତେ କଥା କହିଯାଉଥଲା ବେଳେ ଦୂର ଆକାଶର ଅନ୍ଧାର ଭିତରେ କେଉଁଠି 
ହଜିଯାଇଥଲା ତାଙ୍କ ରହସ୍ୟମୟ ସର୍ତା | 

“ ଭାରି ଭଲ ହେଲା, ସମସ୍ୟା କୋଉଠି ?” କହିଲି ମୁଁ । 

ମୋ କଥା ଶୁଣି ସେ ଚହଲିଗଲେ ସମ୍ଭବତଃ | ମୋ ଆଡ଼କୁ ମୁହଁବୁଲାଇ କହିଲେ ¬ 
ସମସ୍ୟା କୋଉଠି, ସେକଥା ଆପଣ ମୋ ଠାରୁ ଅଧକ ଭଲ ଭାବରେ ଜାଣନ୍ତି । ଏ 
ପ୍ରଶ୍ନ କଂ”ଣ ଏ ଯାବତ୍‌ ନିଜକୁ ପଚାରି ନାହାନ୍ତି ? 

“ ପଚାରିଛି ବୋଲି ତ କହୁଛି ।” 

ସେ ଟାଣ ସ୍ଵରରେ କହିଲେ — ନାଁ, ପଚାରି ନାହାନ୍ତି । ପଚାରିଥିଲେ, ଉତ୍ତର 
ଏତେ ସହଜ ହେଇ ନଥାନ୍ତା । ଆପଣ ନିଜ ସତ୍ଯବାନପଣକୁ ଏ ଅସତୀ ଉମା 
ଭିତରକୁ ଆଣନ୍ତୁ । ମୁକ୍ତି - ପ୍ରତ୍ୟାଶୀ ଜଣେ ଅସତୀ ପାଖରେ, ଏମିତି ଭାବରେ, 
ଆପଣଙ୍କ ପ୍ରିୟତମା ସତୀଦେବୀ ଯଦି ଦେଖନ୍ତି, ସ୍ଵୀକାର କରିପାରିବେ ତ ? 

ଯେଉଁଦିନ ମୁଁ ମୋ ପ୍ରେମିକ ସ୍ଵାମୀଙ୍କ ପୌରୁଷର ପତାକା ଆଉ କାହା ଦେହ ଛୁଉଁ 


~~ ~~ 


ଥିବାର ଦୃଶ୍ଯ ଦେଖୁଲି, ସହଜରେ ଗ୍ରହଣ କରିପାରିଲିନି । ପ୍ରତିବାଦ କଲି, ଘୋର 

॥ ୨୦ ॥ ଷଷ୍ଠସତୀ ଓ ଅନ୍ୟମାନେ 


ପ୍ରତିବାଦ | ଚଟାପଟ ଫଳ ବି ପାଇଗଲି | କିଛି ଘୃଣା, କିଛି ତିରସ୍କାର, କିଛି ଆଘାତ 
ଏବଂ ପରେ ଅବହେଳା | ମୋର ସକଳ ଅନୁନୟ, ପ୍ରେମ ଓ ତାଙ୍କଦ୍ବାରା ପ୍ରତ୍ୟାଖ୍ୟାତ 
ହେଲା ପରେ, ମୋର ନାରୀତ୍ଵକୁ ସମ୍ମାନ ଦେବାକୁ ଉଚିତ ମଣିଲି । ଆପଣ ସମ୍ଭବତଃ 
ଜାଣି ନାହାନ୍ତି ଦେବବାବୁ, ଭଲପାଇବା ଆଉ କିଛି ନୁହେଁ, ଏକ କୋମଳ ଅନୁଭବ | 
ଜଣେ ନାରୀ ସେଇ ଅନୁଭବକୁ ପାଥେୟକରି ବଞ୍ଚେ | ଏବଂ, ସେହି ଅନୁଭବ, ପୁରୁଷ 
ଦ୍ଵାରା ବାରତ୍ଭାର ଆହତହେବା ପରେ, ସେ କଂ ଣ କରିପାରିବ, ଆପଣ କହିପାରିବେ ? 
ପ୍ରେମର କୋମଳ ଅନୁଭବପାଇଁ ସେ ବାୟାଣୀ ହୋଇଯିବନି ? ଯେଉଁଠୁ ଯାହାପାଖରୁ 
ଟିକିଏ, ଏତେ ଟିକିଏ ପାଇବ, ତା' ପାଖରେ ମଥା ଗୁଞ୍ଜଦବନି ? ସେ ପ୍ରାପ୍ତି ମିଛ 
ହୋଇପାରେ, ମୁହୂର୍ଭକର ବି ହୋଇପାରେ, ପ୍ରତାରଣା ହୋଇପାରେ, ଜୀବନର ସେଇ 
ବିଶେଷ ମୁହୂର୍ଭକୁ ଆପଣ କ'ଣ ଅସତ୍ଯ କହିପାରିବେ ? 

ମାତ୍ର ଆପଣଙ୍କର ସ୍ଵାମୀ ¬ ? 

¬“ ସ୍ବୀକାର କରିବାକୁ ବାଧ୍ୟ । କେବଳ ସେ ନୂହନ୍ତି, ସବୁ ସ୍ଵାମୀ ତାହା ହିଁ 
କରିବେ | ଅସ୍ବୀକାର ଅଥବା ପ୍ରତିରୋଧ କଲେ, ସମସ୍ଯା ସ୍ଵାମୀମାନଙ୍କର, ଆଉ 
କାହାର ନୁହେଁ ।” କଥାରେ ତାଙ୍କର ପଲୁବିତ ହେଉଥଲା କୋମଳ ଦୃଢ଼ତା । 

ସେ ପୁଣି କହିଲେ — ଦେବବାବୃ, ଆନ୍ତରିକ ସ୍ଵୀକୃତିରେ ଅଲଗା ଆନନ୍ଦ ଥାଏ | 
ବେଶ୍‌ ସ୍ଵଚ୍ଛ, ପରିଷ୍କାର । ମୋ ପତିଙ୍କ ସ୍ଵୀକୃତି ଠିକ୍‌ ସେହି ସ୍ତରର । ତାଙ୍କ ସ୍ଵାଧୀନତା 
ଓ ମୁକ୍ତି - ପ୍ରତ୍ୟାଶାକୁ ମୁଁ ଯେତେବେଳେ ଅସ୍ଵୀକାର କରିପାରିନି, ମୋତେ ବାନ୍ଧି 
ରଖୁବାପାଇଁ ସେ ଚକ୍ରାନ୍ତ କରିଥିଲେ, ମୋ ବାଟରେ କଣ୍ଟା ପୋତିଥଲେ, ତାଙ୍କ 
ପୁରୁଷୋଚିତ ଅହଂକାର ଆହତ ହୋଇ ନଥାନ୍ତା ? ସେ ନିଜ ପରି ମୋ ଆବଶ୍ୟକତା 
ଓ ଆବେଗକୁ ଅନୁଭବ କରିଛନ୍ତି । ମୋର ଭାବପ୍ରବଣତାକୁ ସମ୍ମାନ ଜଣେଇଛନ୍ତି । 
ସତୀଦେବୀ ଯଦି ଆପଣଙ୍କ ବ୍ଯକ୍ତିଗତ ଜୀବନର ଆବଶ୍ୟକତା ଓ ସ୍ବପ୍ନକୁ ଗ୍ରହଣକରନ୍ତି, 
ଆପଣ ତାଙ୍କ ଦାବି ପ୍ରତି ଆଖୁ ବୁଜିଦେବାକୁ ସହାସ କରିପାରିବେ କି ? ଅନ୍ୟ ଜଣଙ୍କ 
ଆବଶ୍ୟକତାକୁ ସମ୍ମାନ ଜଣେଇବା ହି ବନ୍ଧୁତ୍ଵ । ତାହା ହିଁ ମୁକ୍ତିବୋଧ । ଏଥପାଇଁ 
ଲୋଡ଼ା କଠୋର ସାଧନା । ପ୍ରଥମେ ପ୍ରଥମେ ଏହା ଅସମ୍ଭବ ବୋଧହୋଇପାରେ; 
ମାତ୍ର ସବୁକିଛି ସହଜ ଓ ସମ୍ଭବ | 

ଦେବବାବୁ, ଆପଣ ପୁରୁଷମାନେ ଏମିତି ପତ୍ନୀଟିଏ ଆଶା କରିଥାନ୍ତି ¬ ଯିଏ 
ସବୁବେଳେ ସାରୀ ପରି ଘୋଷୁଥିବେ ¬ ମୁଁ ତୁମକୁ ଭଲପାଏ, ଭାରିଭଲପାଏ | ତୁମେ 
ମୋର ଇହ ଆଉ ପରକାଳର ଦେବତା, ମୁକ୍ରିଦାତା । ତମ ବିନା ମୁଁ ବଞ୍ଚପାରିବି 
ନାହିଁ । ପତି କୁଆଡ଼େ ଗଲେ, ବିଚାରୀ ତାଙ୍କ ଫେରିବା ବାଟକୁ ଚାହିଁ ବସିଥୁବ । 
ଗାଧୁଆ ପରେ ବିଚାରୀ ଲୁଗା କୁଞ୍ଚକରି ହାତକୁ ବଢ଼ାଇ ଦଉଥ୍‌ବ । ସବୁକିଛିକୁ 
ପରିଷ୍କାର କରୁଥିବ, ସାଇତି ରଖୁଥବ । ପାଖରେ ବସି ବଳେଇ ବଳେଇ ଖୁଆଇ 
ଦଉଥୁବ | ଅଇଁଠା ଥାଳିରେ ଖାଉଥିବ । ତମେ ନ ଖାଇଲା ପର୍ଯ୍ୟନ୍ତ ନିଜେ ଖାଇ 

ଷଷ୍ସତୀ ଓ ଅନ୍ୟମାନେ ॥ ୨୧ ॥ 


ନଥୁବ | ବାହାରକୁ ଗଲାବେଳେ ଚୁମା ମାଗୁଥବ । ଗାଡ଼ିଥଲେ, ଚାବି ହାତକୁ 
ବଢ଼େଇ ଦେଉଥୁବ | ହାତରେ ରୁମାଲ ପାନିଆ ପଇସା ଧରେଇ ଦଉଥିବ ! ସାଙ୍ଗରେ 
ବଜାର ଯିବାକୁ କହୁଥବ ଅଥବା ତାପାଇଁ ତମେ ଯାହା ଆଣୁଥବ — କହୁଥବ, ଭାରି 
ଭଲ | ଏବଂ, ତମ ପୂର୍ଣ୍ଣ ସଂସାରକୁ ପୂର୍ଵତମ କରିବାପାଇଁ ହଜାର ଯୋଜନାର ଛଇ 
କାଢୁଥିବ | 

ମୁଁ ପରିହାସ କରି କହିଲି - “ଖାଲି କଂଣ ଏତିକି, ଆଉ କିଛି ନାଇଁ ?” 

ସେ ହସିହସି କହିଲେ — “ଅଛି, ଅନେକ କିଛି ଅଛି | କହିବି, ଶୁଣିବେ ? ତମ 
ଦେହକୁ ଲାଗି ପୁଷିଟିଏ ପରି ଶୋଇଯାଉଥୁବା ବେଳେ କେତେ ଗେହ୍ଲା କରୁଥିବ । 
କେତେ କଂଣ ଭାବୁଥବ | ତାଙ୍କ ପରିଶ୍ରାନ୍ତ ଦେହକୁ ସେ ନିଜ ଭିତରେ ସାଇତି 
ରଖୁଥିବ | ଦେହରେ ହାତ ବୁଲେଇ ଦଉଥବ | କ୍ରମଶଃ ଧଳା ପଡ଼ିଆସୁଥବା ତମ 
କେଶମାନଙ୍କୁ ଦେଖୁ କାନ୍ଦି ପକାଉଥବ | ସେମାନଙ୍କୁ ଗୋଟିଗୋଟି କରି ଓପାଡ଼ୁଥିବ 
ଏବଂ କେବେ ଏ ଅଲାଜୁକ ଧନ୍ଦାରେ ନିଯୁକ୍ତ କରୁଥିବ ତା ପିଲାମାନଙ୍କୁ । ବାଳରେ 
କଳା ବୋଳିବାକୁ ବାଧ୍ଯ କରୁଥିବ । ତମେ କେବେ ବାରଣ କଲେ, ଆଉ କାହା 
ହାତରେ ବଜାରରୁ କେତେ କଥା କିଣିଆଣୁଥବ । ଏବଂ ବେଳେବେଳେ ସେ ତମ! 
ସହ ରଚନା କରୁଥିବା ଯାବତୀୟ ରସିକତାକୁ ନାଁ ନାଁ, ହଁ ହଁ, ହଁ ହଁ, ନାଁ ନାଁ ଧ୍ବନିରେ 
ଉଚ୍ଚକିତ କରୁଥିବ | ଏମିତି ଅନେକ । 

ମତ୍ର ସ୍ଵାମୀମାନଙ୍କ ପାଇଁ ଆପଣାକୁ ପରିପୂର୍ଣ ଭାବରେ ସମ୍ପାଦି ରଖୁଥିବା ନାରୀମାନଙ୍କର 
ଅହଂ କେଜାଣି କାହିଁକି ପରିତୃପ୍ତିର ଚୂଡ଼ା ଛୁଇଁପାରେନାହିଁ । ସେମାନେ କି ବିଚିତ୍ର 
ଉପାଦାନରେ ଗଢ଼ା କେଜାଣି, ତଥାପି ଆନନ୍ଦର ଅପେକ୍ଷା ରଖୁଥାଆନ୍ତି । ଆଉ 
ସେତେବେଳେ ସ୍ଵାମୀମାନେ କ”ଣ କରୁଥାନ୍ତି ଜାଣନ୍ତି ୨ ନୂଆ ନୂଆ ଅନୁଭବରେ 
ଆପଣା ଜୀବନକୁ ପୂର୍ଣବକରିବାପାଇଁ ତୀର୍ଥଙ୍କର ସାଜୁଥାନ୍ତି । ପତ୍ନୀଙ୍କ ପାଖରେ ଏକାନ୍ତ 
ବିଶ୍ଵସ୍ତ ଗୃହପାଳିତ ବୋଲି ଦାବି କରୁଥାଂନ୍ତି । ବିଚାରୀମାନେ ପୁରୁଷପୁଙ୍ଗବମାନଙ୍କ 
ଦେହର କ୍ଷତକୁ ଦେଖୁଦେଲା ପରେ ପରସ୍ପର ସମ୍ପର୍କକୁ କ”ଣ ପ୍ରେମ କହିପାରିବେ ? 
ସେମାନଙ୍କୁ ଏବଂ ନିଜନିଜକୁ କ'ଣ କ୍ଷମା ଦେଇପାରିବେ ।! ପୁରୁଷର “କର କ୍ଷମାରେ” 
ଗୀତକୁ ସତମଣିବା କ'ଣ ଆତୃପ୍ରତାରଣା ନୁହେଁ ? 

ବିଚାରୀ ନାରୀ ଘର ଭିତରେ ଆଇନା ଦେଖୁଦେଖୁ, ଝରକା ପାଖ କିମ୍ବା ଦୁଆର 
ମୁହଁରେ ଠିଆହୋଇ ଭାବୁଥିବ - ସେ ଟିକିଏ ଆସନ୍ତେନି ? ଯିଏ ଆସନ୍ତେ ସେ ଆଉ 
କେହି ନୂହନ୍ତିୟ ତା'ର ଅପରିଚିତ ଅଥଟ ଏକାନ୍ତ ଭାବରେ ନିଜର ! ସେ ଅତିଥ 
ପାଦଦେଲା ମାତ୍ରକେ ଇ ହନହୂତି ମୁଦି ହୋଇଯିବ ତା ଘରର ସବୁ ଝରକା, କବାଟ, 
ବାଟ-ଅବାଟ | ନିରନ୍ଧୁ ଅନ୍ଧାର ଅପସରି ଯିବ, ଉଜ୍ଚଳିଉଠିବ ଦଶଦିଶ । ଶୂନ୍ଯ 
ନଜିରବତାରେ ଲହରି ଉଠୁଥବ ଅଶ୍ରତ ସଂଗୀତ | ଅନାଘ୍ରାତ ସୁବାସରେ ବାସ୍ୀୟିତ 
ହେଉଥ୍‌ବ ଚଉପାଶ । ଜୀବନରେ ଅତିଥ ସହିତ ସହବାସର ସୁଖ ମୁହୂର୍ଭକର 

॥ ୨୨ ॥ ଶଷଷ୍ସତୀ ଓ ଅନ୍ୟମାନେ ' 


ହୋଇପାରେ, ମାତ୍ର ତାହା ଅସତ୍ଯ ନୁହେଁ, ଚିରନ୍ତନ ଅନୁଭବ । ବର୍ଭମାନର ସତ୍ଯ 
ହିଁ ତ ଜୀବନ ନା ? ବର୍ଭମାନ ଆବେଗକୁ ପରିପୂର୍ଣ କରୁଥିବା ଅନୁଭବ, କାଳକାଳର | 

ଅପିରିଚିତର ଆକର୍ଷଣ ଓ ତା ସହିତ ସମ୍ଭେଳନକୁ ଆପଣ କଂଣ ଅନୁବଦ୍ଧ ସମ୍ପର୍କ 
ବୋଲି କହିପାରିବେ ? ତାହା ମୁକ୍ତ ସମର୍ପିତ ଅଥଚ ଭାରି ଯନ୍ତ୍ରଣାଦାୟକ ?” 

ଏକଥା ସେ କହୁଥଲାବେଳେ ତାଙ୍କ ଭିତରେ ମୁଁ ଅନୁଭବ କରୁଥଲିଓ ଆଦ୍ୟା- 
ଆତ୍କାର ଅନନ୍ତ-ଜ୍ଵଳନର ତୀବ୍ରତା ! 

ସେ ପୁଣି ଉଦାସ ସ୍ବରରେ କହିଲେ - “ ଯନ୍ତ୍ରଣାର କାରଣ କ”ଣ ଜାଣନ୍ତି 
ଦେବବାବୁ ! ଭଲ ପାଇବା । ଭାରି କଷ୍ଠ ତାର ପରିପାଳନ । ଯିଏ ଭଲପାଇବା 
ପାଇଚି - ସେ ତ ଭାଗ୍ୟବାନ | ଭାଗ୍ୟବତୀ । ଏହି ପ୍ରାପ୍ତି ତ ପ୍ରେମକୁ ମୂର୍ଭିମନ୍ତ କରେ, 
ଜୀବନରେ ପୂର୍ଣତା ଆଣେ । ଜଣେ ଯେତେବେଳେ ଆଉ ଜଣକ ପାଖକୁ ଆକର୍ଷିତ 
ହୋଇ ଆସେ, ଆପଣା ଅଭାବପଣକୁ ପରିପୂର୍ଣ କରିବାପାଇଁ, ସେ ତ ଯନ୍ତ୍ରଣାର 
ବେକରେ ବରଣମାଳା ଦେଇ ଆସିଥାଏ । ହସ ହସ ମୁହଁରେ ଅନୁଭବ ଉଭା 
ହୋଇଥାଏ ଦୁଇଟି ଦେହର ମଖଝିରେ । ଦୁହିଁଙ୍କି ଏକ ସମୟରେ ଛୁଇଁଛୁଇଁ ଯାଉଥାଏ । 
ଆକାଶରେ ନିଆଁ, ବରଷା ଅଥବା ବତାସ ପିଟୁଥାଏ । ମାତ୍ର କାହା ଧମକ ତାକୁ 
ଆତଙ୍କିତ କରୁନଥାଏ । ତା' ପାଖରେ ଅପବାଦର ଦର୍ପ ଓ ଯନ୍ତ୍ରଣାର ଯାଦୂଗରମାନେ 
ବଡ଼ ଦୟନୀୟ ଭାବରେ ହାରିଯାଉଥାନ୍ତି । ସମର୍ପଣ ପାଖରେ ଅପବାଦୀମାନଙ୍କର 
ତେଜ କ”ଣ ତାଉ ଦେଖାଇପାରେ ? 

କହିଲେ ଦେଖୁ, ଯେଉଁ ମଣିଷମାନେ କେବଳ ନିଜପାଇଁ ବଞ୍ଚୁଥାନ୍ତିୟ ଅନ୍ଯର 
ଆବେଗକୁ ଅମର୍ଯ୍ୟାଦା କରୁଥାନ୍ତି ସେମାନେ ଆଉ କାହାକୁ ସ୍ଵୀକାର ପାରିବେ କି ? 
କେହି କଂଣ ପାରିଛି ? ମୋ ସ୍ଵାମୀଙ୍କ ପରି ଜଗତର ଅଧକ ସଂଖ୍ୟକ ସ୍ଵାମୀ ସେମିତି 
ପ୍ରାୟୟ ଗୋଟିଏ କାଟର । ଆପଣ କୋଉ କାଟର ମୁଁ ଜାଣିନି । ନିଜକୁ ପଚାରି 
ପାରନ୍ତି ?!” 

ଟିକିଏ ବିରାମ ନେଇ ସେ ପୁଣି କହିଲେ - “ପ୍ରେମ ମଗା ଯାଏନି ତାହା ଆଉ 
କାହା ପାଖରେ, ଆଉ କାହା ସହିତ ଭାଗ ବସାଯାଏନି । ତାହା ନିଜ ଅନୁଭବରେ 
ପରିପୂର୍ଣ୍ଣ ହୋଇଥାଏ | ହଁ, ତାହା ମୁହୁର୍ଭଜର ହୋଇପାରେ | ମାତ୍ର ସେଇ ମୁହୂର୍ଭକର 
ଅନୁଭବ ଅନନ୍ୟ, ଅକଳିତ | ଯେଉଁ ମଣିଷ ଜୀବନର ପ୍ରତ୍ୟେକ ମୁହୁର୍ଭ ନିଜ ଇଛାରେ 
ପରିପୂର୍ଣ୍ଣ ଭାବରେ ବଞ୍ଚବାକୁ ଚାହେଁ, ସେ କ”ଣ ଆଉ କାହାର ଆଖୁ ମିଟିକାକୁ ଖାତିର 
କରିପାରେ ? ଆଉ କାହା ସହିତ ସାଲିସ୍‌ କରିପାରେ ? ଏପରିକି ମୃତ୍ୟୁର ଡରାଣକୁ 
ମଧ୍ୟ ସେ ଫୁଟ୍‌ କରି ଉଡ଼େଇ ଦେଇପାରେ । ମରିବା ଯଦି ଏକମାତ୍ର ସତ୍ଯ, ଆଜି 
ଏଇ ମୁହୂର୍ଭକୁ ନିଜ ଇଛାରେ ନ ବଞ୍ଚବି କାଇଁକି ? ନିଜ ଇଛାର ପରିପୂର୍ଭିରେ ପୁଲକିତ 
ନ ହେବି କାହିଁକି ? ପବିତ୍ରତା, ସତୀତ୍ଵ, ତ୍ଯାଗ, ସବୁ ମିଛ, ପ୍ରତାରଣା, ବୋଗସ୍‌ ! 
ସବୂକିଛି ତଥାକଥିତ ଉପଭୋଗବାଦୀମାନଙ୍କ ସୁଖଖୋରୀ ମାନସିକତାର ଇସ୍ତାହାର ! 
ଫିଲୋସଫି ଅଫ ଏସ୍‌କେପିଷ୍ଟସ୍‌ ।” 

ଷଷ୍ପସତୀ ଓ ଅନ୍ୟମାନେ ॥ ୨୩ ॥ 


ପ୍ରଥମ ଦେଖାରେ ଜଣେ ଅପରିଚିତ ଆଗରେ ଉଜମାଦେବୀ ଯାହାସବୁ ଗପି 
ଯାଉଥୁଲେ, ସବୁକିଛି ମତେ କେମିତି କେମିତି ଲାଗୁଥିଲା | ତାଙ୍କର ଏ ଆକ୍ଷେପ ମୋ 
ପ୍ରତି ଉଦ୍ଦିଷ୍ଟ ନୁହେଁ ତ ? ନିଜର ସତୀପଣକୁ ସାବ୍ଯସ୍ତ କରିବାପାଇଁ ଏହା ହୁଏତ 
ଚମତ୍କାର ଚାଲ୍‌ ହୋଇପାରେ ୮ ତାହା ହୋଇ ନଥଲେ, ଏକ ବୟସ୍କ ସନ୍ଧ୍ଯାରେ, 
ମୋହିନୀ ବେଶରେ ଆଉ କାହାର ଅପେକ୍ଷାରେ ବିଚଳିତା ହୋଇପଡ଼ିଥିଲେ କାହିଁକି ? 

ପତଳା ଅନ୍ଧାରରେ ସେ ମୋର ସନ୍ଦେହକୁ ପଢ଼ିପାରିଲେ କି କ”ଣ ¬ ନିରବତାରେ 
ଚମକ ଖେଳେଇ କହିଲେ, “ ଦେବବାବୁ, ମୁଁ ଜାଣେ, ମୋର ସବୁ କଥା ଆପଣଙ୍କୁ 
କିମିଆ ପରି ଲାଗୁଥୁବ । ଅପରିଚିତାର ଆତିଥ୍ୟ ସବୂ କାଳରେ ଏମିତି । ଜୀବନରେ 
ଆପଣ ଏମିତି ଜଣେ ପ୍ରଗଳ୍ଭା ଅପରିଚିତାର ସଂସ୍ଥର୍ଶରେ ଆସି ନଥିବେ ନିଶ୍ଚୟ — 
ଯିଏ କେବଳ ଗପୁଥବ । ଆଉ ଆପଣ ଅସୀମ ଧୈର୍ଯ୍ୟର ସହିତ ମୁଣ୍ଡ ଟୁଙ୍ଗାରି ତା 
କଥାକୁ ହଁ ହଁ କରୁଥିବେ | 

ଦେଖନ୍ତୁ, ଏ ଶ୍ରୀମୁଖରୁ ସମୁଦ୍ରେ ଅଶ୍ଲୀଳ ଗୀତ ଶ୍ଲଣେଇଲିଣି । ଆପଣଙ୍କୁ ଆଉ ଅଧ୍ବକ 
ବୋର୍‌ କରିବିନି । ଖୁଆଇ, ପିଆଇ, ଶୁଆଇ ପକେଇବି | ପୂର୍ଣ୍ଣତମାଙ୍କ ଠିକଣୀ ମଧ୍ଯ 
ଯଥା ସମୟରେ ବତେଇଦେବି | ଠକିବିନି । ପୂର୍ଣତମାଙ୍କ ପ୍ରତି ମୋର ଭାରି ର୍ରର୍ଷା । 
ତାଙ୍କ ଅତିଥମାନଙ୍କ ସନ୍ଧାନ ପାଇଲା ମାତ୍ରେ, ମୋ କୁଞ୍ଜକୁ ନେଇଆସେ । ସେମାନଙ୍କୁ 
ଧୋଇଧାଇ¬ସଫା୍ାସୁତୁରା କରି ଛାଡ଼ିଦେଇ ଆସେ ତାଙ୍କ ଆସ୍ଥାନରେ । ମୋ ପରି 
ଅପରିଚିତାମାନଙ୍କର ଆଦତ୍‌ ସବୁ କାଳରେ ସେମିତି । କ'ଣ ସତ ନା !” 

ଗୁମ୍ଖାଇ କହିଲି - “ନା, ନା, ମତେ ସେମିତି ଭାବନୁନି । ଆପଣ ମୋ ପାଖରେ 
ଆଦା ଅପରିଚିତା ନୂହନ୍ତି । ଆବେଗ, ଅନୁଭବ ଓ ସମର୍ପଣର ଅଦଦଢୁତ କବିତା, 
ପରିଚିତା, ପବିତ୍ରା ।” 

ସେ ହସିଦେଇ କହିଲେ - ମୁଁ କବିତା, ସମର୍ପିତ, କି ଅଭୁତ, କିଛି ନୁହେଁ । 
କାହାକୁ ଆପଣାର ଆଲିଙ୍ଗନରେ ଆଛ୍ଛନ୍ନ କରିପାରୁନଥବା କାମିନୀ । କେବେ କଂଣ 
କବିତା ହୋଇପାରେ ? ବରଂ ଆପଣ ମୋତେ ଝରଣାଟିଏ କହିପାରନ୍ତି । ସେ ପୁଣି 
ଏମିତି ଏକ ଝରଣା, ଯିଏ ପର୍ବତ ସନ୍ଧିରୁ ' ଜନମ ନେଇଛି, ମାତ୍ର ନଇଟିଏ 
ହୋଇପାରିନି । ବାଟରେ ଆସୁଆସୁ କୋଉଠି ନିଜ ପରିଚୟ ହଜେଇଦେଇଛି । 
ପରବତ ଛାଡ଼ିଛି ଯେ ଛାଡ଼ିଛି, ଆଉ ତା କୋଳକୁ ଫେରିବାର ସମ୍ଭାବନା ନାଇଁ। ସତ 
କଥା କହିଲେ, ମୁଁ ନିଜ ଭିତରେ କୋଉଠି କେମିତି ସେମିଟି ଯାଇଛି । ସମୁଦ୍ର ମୋ 
ପାଇଁ ଅପହଞ୍ଚ ସତ୍ୟ । ମୋ ନିଃସଙ୍ଗ ଅସ୍ତିତ୍ଵ ବାରତ୍ାର ମତେ ଯେମିତି କହୁଛି — 
ଉମା ଲୋ, ଏମିତି ପ୍ରତି ମୁହୂର୍ରରେ ମରଣାନ୍ତକ ଯନ୍ତ୍ରଣାରେ ଛଟପଟ ହେବା ଇ ତୋ 
ପାଇଁ ଏକମାତ୍ର ସତ୍ୟ । ନିଜ ଭିତରର ଖାଁ ଖାଁ ଶୂନ୍ୟତାକୁ ପୂର୍ଣକରିବାପାଇଁ ଜୀବନ 
ଓ ଅନୁରାଗକୁ ଅନେକଥର, ଅନେକଙ୍କ ପାଖରେ ବାନ୍ଧି ରଖୁଛି । କିଛି ପାଇନି । 
ଧାପେ ବି ବଦଳୁନି । ଭାଗ୍ୟ ଯେମିତି ସତେ ଅନିଷା କରି ଠୋ ଠୋ ହସୁଛି । ଏମିତି 

॥ ୨୪ ॥ ଷଷ୍ଣସତୀ ଓ ଅନ୍ୟମାନେ 


ଏକ ବର୍ଭମାନକୁ ଆପଣେଇ ନେଇଥ୍୍‌ବା ଜୀବନକୁ କୋଉ ବିଶେଷ ଅଳଙ୍କାରରେ 
ଶ୍ରୀମଶ୍ଡିତ କରାଯାଇପାରେ, ଆପଣ କହିପାରିବେ ? ଆପଣ ତ ସ୍ଵାତକ ନୁହନ୍ତି, 
ସ୍କାତକୋତ୍ତର ¦! ଥରେ ନୁହେଁ, ଅନେକଥର କେତେ ନଇ, କେତେ ଝରଣା, କେତେ 
ପୋଖରୀ, କେତେ ନା କେତେ ତୁଠରେ ସ୍କାନ କରିଛନ୍ତି । ତା'ପରେ ପୁଣି ଶାସ୍ତୀୟ 
ରୀତିରେ ଗାଇ ଖୋଜା, ଗବେଷଣା ଧନ୍ଦାରେ ମତ୍ତ ରହନ୍ତି । କୋଉ ଶବ୍ଦରେ ସେ 
ଅନୁଭବର ସଂଜ୍ଞା ନିରୂପଣ କରିବେ ? ଆପଣଙ୍କ ପ୍ରାଣପ୍ରତିମା, ପ୍ରିୟତମା ଶ୍ରୀମତୀ 
ସତୀଙ୍କୁ ଏ ସମ୍ପର୍କରେ କେବେ କଂଣ କିଛି ପଚାରିଛନ୍ତି ?” 

କଥା ମଝିରେ ମଝିରେ ତାଙ୍କ ତୁଣ୍ଡରେ ସତୀ ଶବ୍ଦର ଉଚ୍ଚାରଣ ମୋ ଅସ୍ଥିତ୍ଵ ପ୍ରତି 
ମନେହେଲା ଗୋଟିଏ ଗୋଟିଏ ଚ୍ୟାଲେଞ୍ଜ ପରି । ଚମକି ପଡ଼ିଲି । କ”ଣ କରୁଥିବ 
ଏବେ ସେ ? ମୋରି ଅପେକ୍ଷାରେ ବ୍ଯସ୍ତ ହୋଇ ପଡ଼ୁଥିବ ନା ? ସେ କ'ଣ କେବେ 
କଳ୍ପନା କରିପାରିବ ଯେ ¬ ତାକୁ “କେବଳ ମୋରି” ଶବ୍ଦରେ ଏତେ ଆଣ୍ଟରେ 
ପ୍ରବଚନ ଦେଉଥିବା ପ୍ରେମିକ-ପତି ଜଣକ ଏବେ ଆଉ କୋଉ ରହସ୍ଯମୟୀ ନାରୀର 

ମୋତେ ଅଧୁକ କିଛି ଭାବିବାର ସୁଯୋଗ ନ ଦେଇ ସେ ପୁଣି କହିଲେ ¬ 
“ ଦେବବାବୃ, ଏଇ ନାରୀ ସତୀ ହୋଇ ପାରିଲାନି । ତେଣୁ ତାକୁ କିଏ ବା କାଇଁକି 
ନିଜର କରିବ, ନିଜର କହିବ ? ପ୍ରେମିକ ଓ ପତି ଉଭୟଙ୍କୁ ସାଙ୍ଗରେ ଧରି ବାର 
ଜାଗାରେ ବୁଲିଲି । ଗୋଟିଏ ପଲଙ୍କରେ ଦୁଇ ପାଖରେ ଦୁଇଜଣଙ୍କୁ ଶୁଆଇ ପକାଇ 
ସେମାନଙ୍କର ପୌରୁଷ ଓ ପ୍ରେମର ପରୀକ୍ଷାକଲି । ସତେ ଯେପରି ବାହାରେ ଲଙ୍ଗଳା 
ହୋଇ ବୁଲୁଥୁବା ଏକ ରୋଗିଣୀ କାଙ୍ଗାଳୁଣୀ ¬ ଯାହାର ଆଉ ରୋଗମୁକ୍ତ ହେବାର 
ସମ୍ଭାବନା ନାହିଁ । ସେ ପୁଣି ଏମିତି ବିଚିତ୍ର ପାଗଳୀ ଯେ, ଯିଏ ଦିନେ ସଂସାରରୁ 
ବାହୁଡ଼ି ଯିବାର ଆନନ୍ଦ ମୁହୁର୍ଭମାନଙ୍କୁ ରଙ୍ଗମୟ କରୁଥାଏ । ନିଜର ଅପ୍ରାପ୍ତି ଓ 
ଅସହାୟତାକୁ ଅତି ଯତନରେ ପାଳିପୋଷି କୋମଳ ଓ ସୁକୁମାର କରୁଥାଏ | ବରଷାକୁ 
ଡାକି ଡାକି କହୁଥାଏ ¬ ଆ, ଆ, ଭିଜିବା । ନିଆଁକୁ କହୁଥାଏ ¬ ଆ, ଜଳିବା । 
ଫୁଲକୁ କହୁଥାଏ, ଆ ଲୋ, ଚୁମାଟିଏ ଦେଇ ଯା । ପବନକୁ କହୁଥାଏ ଆସ, ଆସ 
ମ, ଏ ବାସଗୁଡ଼ାକୁ ଉଡ଼େଇ ନିଅ, ଦେହରେ ଜଡ଼େଇ ଧର, ସୁବାସ ଲେପିଦେଇ 
ଯାଅ | ଜହ୍ନକୁ ଅଭିମାନରେ କହୁଥାଏ ¬ ତୋ ଅଲାଜୁକ ରାସ କେତେ ଦେଖୂଚିରେ 
ଘରଭଙ୍ଗା । ଆସିବୁ ? ଆସୁନ ଆ । ଗୁରୁଦ୍ରୋହୀର ଭୟ କାହାକୁ ? 

ସତ କହିଲେ, ଏମିତି ଏକ ନିଦା ବାୟାଣୀକୁ ଦାଣ୍ଡ ଧୂଳିରୁ ଉଠେଇନେଇ, 
କୋଳରେ, ଗହନ ନିଦରେ ଶୁଆଇ ପକାଇବାକୁ ଆପଣ କ”ଣ ଆଗେଇ ଆସିବେ ? 
ପାରିବେ ? ଏବଂ, ଆପଣଙ୍କୁ କାୟୋମନବାକ୍ଯରେ ଭଲ ପାଉଛନ୍ତି ବୋଲି ଦାବି 
କରୁଥିବା ସତୀଦେବୀ କ'ଣ ଆପଣଙ୍କର ଏ ଉଦ୍ଧତ ପୌରୁଷକୁ ସ୍ଵୀକାର କରିପାରିବେ ? 
ଯିଏ ଆଉ ଜଣଙ୍କ ପାଖରେ ଆପଣାକୁ ସମର୍ପଣ କରି ଦେଇଥାଏ, ସେ ତା ପାଖରୁ 
କେବେ ପ୍ରତାରିତ ହୁଏନି । ଅସତୀର କ”ଣ କେହି ନିଜର ଥା'ନ୍ତି ୨ ଜୀବନରେ ସେ 
କ”ଣ କାହାକୁ କିଛି ଦେଇଥାଏ ? ଦେବାର ଅଧ୍ଵକାର କ”ଣ ତା'ର ଥାଏ ? ସେ 
ତ ବାରର, ବରର ନୂହେଁ । 

ଷଷ୍ପସତୀ ଓ ଅନ୍ୟମାନେ ॥ ୨୫ ॥ 


ତାଙ୍କ ଭିତରୁ ଜନ୍ମ ନେଉଥୁବା ପ୍ରତ୍ୟେକ ଶବ୍ଦରେ ଜୀବନ୍ତ ହୋଇ ଉଠୁଥଲା ଜୀବନ 
ଓ ଅନୁଭବ । ମିଛର ଘୋଡ଼ଣୀ ତାଙ୍କ ରୂପକୁ ବିକୃତ କରିଦେଇ ନ ଥୁଲା | ଜୀବନ 
ଖୋଜୁଖୋଜୁ ସଂସାରୀମାନଙ୍କ କଟାଳରେ ସେ ଯେପରି କ୍ଲାନ୍ତ ଅସ୍ଥିର ଆହତ । 
ମୁକ୍ତିପାଇଁ ବ୍ୟାକୁଳ ଏବଂ ମୋ ପରି ଜଣେ ଅନ୍ତରଙ୍ଗ ଶ୍ରୋତା ପାଖରେ ନିଜକୁ ବିମୁକ୍ତ 
କରୁକରୁ ସେ ପକ୍ଷୀଟିଏ ହେଇ ଉଡ଼ିଯାଉଥଲେ ଅନାଲୋକିତ ଆକାଶର କାଇଁ କେତେ 
ଦୂରକୁ । ତାଙ୍କ ପ୍ରାପଞ୍ଚକ ସତ୍ତା ସାରା ସଂସାରକୁ ପ୍ରୀତିର ତେଜରେ ଆଲୋକିତ 
କରିବାପାଇଁ । 

ସେଇ ମୁକ୍ତକେଶା, ବିବସ୍ତ୍ର, ପ୍ରେମପ୍ରମତ୍ତା ଓ ବିଶ୍ଵବମୋହିତାଙ୍କ କୋମଳ ପାଦ 
ତଳେ ନତଜାନୁ ହୋଇ ବସିପଡ଼ିଲା ଦେବଦାଶ ଏବଂ କହିଲା - “ଦେବି, କୋଉ 
ମହିଷାସୁର କହିଲା ଆପଣଙ୍କୁ ବାରାଙ୍ଗନା ବୋଲି । ଆପଣ ବରାଂଗନା ।” 

ମୋ କଥା ଶୁଣି ସେ ହସହସ ମୁହଁରେ କହିଲେ - ତମେ ସତରେ ନିର୍ବୋଧ 
ଦେବଦାଶ । ଆଜିଯାଏ ମହିଷାସୁରମାନଙ୍କର ପରିଚୟ ପାଇଲ ନାଇଁ ଯେ, ପଚାରୁଚ ? 
ସେମାନେ, ଯେଉଁମାନେ ସତୀତ୍ବର ସଂଜ୍ଞା ନିରୂପଣ କରିଥା”ନ୍ତି, ସତୀତଵ କହିଲେ - 
ବହୁଭୋଗୀ ପୁରୁଷର ପାଦତଳେ ନାରୀର ସୁଖ ଓ ସ୍ବପ୍ନର ନିଃସର୍ଭ ସମର୍ପଣ ବୁଝୁଥା'ନ୍ତି 
— ସେମାନେ | ଏହା ତ ବିଚାର ନୁହେଁ, ବ୍ଯଭିଚାର । 

ଦେବ, ମୁଁ ତମକୁ କହିଛି ନା, ମଣିଷର ସବୁ ଆଗ୍ରହ, ସବୁ ସ୍ଵପ୍ନ ସବୁ ପ୍ରତିଷ୍ଠା 
ଓ ଅହଂକାର ଦିନେ ନା ଦିନେ ମାଟିରେ ମିଶିଯାଏ | ସେଇ ମାଟି - ଅନୁରୂପା ନାରୀର 
ଜୀବନରେ ଡଙ୍କ ମେଲିଥାଏ କେତେ କୁନି କୁନି ଆବେଗ | ସେ ଭାବୁଥାଏ — କିଏ 
ଜଣେ ଆସନ୍ତା ! ତାକୁ କୋଳେଇ ନିଅନ୍ତା । ଛାତିରେ ମଥା ରଖୁ ଗହବା ବାଳକୁ 
ଆଉଁଶି ଦଉଥାନ୍ତା । ଓଠରେ ଓଠ ରଖୁ କହନ୍ତା - ମୁଁ ତୁମକୁ ଭଲପାଏ । ଭାରି 
ଭଲପାଏ ଏବଂ ଭଲପାଇବାର ଗୀତ ଶୁଣୁଶୁଣୁ ସେ ନିଦେଇ ଯା”ନ୍ତା । ମାତ୍ର ସେଇ 
ଭାବ, ସେଇ ବେଶରେ କେହି ଜଣେ ହେଲେ ଆସନ୍ତିନି । ଅନେକ ଆସନ୍ତି ଅତିଥ 
ପରି ¬ ଚେତନ, ଅବଚେତନରେ | କହୁଥ!”ନ୍ଥି - ତମେ ଭଲ, ଭାରି ଭଲ । 
କେତେ ମିଥ୍ଯାବାଦୀ ସେମାନେ ? 

ଦେବ, ଏ ଅସତୀ ଜୀବନର ମଧ୍ଯାହ୍ନରେ, ତମେ ନୂତନ ଆବିଷ୍କାର । ବିସ୍ମୟ । 
ତମକୁ ଦେବାପାଇଁ ମୋ ପାଖରେ କିଛି ନାହିଁ | ଆସିଛ, ଭଲ କରିଛ ! ଶ୍ରଦ୍ଧା ନିଅ | 
ତମ ପାଖରେ ଅଛି ପୁଣ୍ୟବତୀ ସଖୀ କଣ୍ଢେଇ, ସତୀ | ତାକୁ ତମେ ମୁକ୍ତ ହୃଦୟରେ 
କହନ୍ତନି - “ମୁଁ ତୁମକୁ ଭଲପାଏ, ଭାରି ଭଲପାଏ ।” ଦେଖ, ଏ ଅସତୀ ଆଜି 
ନିଶ୍ଚୟ ତମକୁ ପୂର୍ଣତତମାଙ୍କ ଘରେ ସୁଖରେ ରାତି ବିତେଇବାର ସୁଯୋଗ ଦବ | ତମ 
ଆଗ୍ରହକୁ ସେ ମାଟି କରିଦେବନି । ସେ ଏମିତି ଭାବମୟୀ ଓ ହୃଦୟବତୀ ଯେ, 
ଆପଣା ସ୍ବାମୀ, ପୁଅ ଝିଅ, ଶାଶୁ ଶ୍ଵଶୁର କାହାକୁ ବୋଲି କାହାକୁ ତମ ଘର ଭିତରକୁ 
ଛାଡ଼ିବନି । ମାତ୍ର ଏତେ କଥା କରିବା ପୂର୍ବରୁ ତମ ପାଖରେ କିଛି ସର୍ଭ ବାଢ଼ିବ । 
ତମେ ଗ୍ରହଣ କରିପାରିବ ତ ? ସେ ଭୟଙ୍କର ସର୍ଭ କ'ଣ ଜାଣିଚ ? 

॥ ୨୬ ॥ ଷଷ୍ଠସତୀ ଓ ଅନ୍ୟମାନେ 


“ ଆଉ କିଛି ବରଷ ପରେ ତା” ଜୀବନରେ ଭୟଙ୍କର ସମୟ ଆସିବ | ସେ ଏମିତି 
ଏକ ରୋଗରେ ସଂକ୍ରମିତ ହୋଇପଡ଼ିବ ଯେ, ସେ ରୋଗପାଇଁ ପୂଥୀବୀର ଚିଜିସ୍ସା 
ବିଜ୍ଞାନୀମାନେ ଓଷଧ ଉଦ୍ଭାବନ କରି ନଥିବେ । ତା” ରୋଗାକ୍ରାନ୍ତ ଦେହରୁ ପୂୁଜରକ୍ତ 
ସଡ଼ସଡ଼ ଖଣ୍ଡଖଣ୍ଡ ପଚାମାଂସ ଖସିପଡ଼ୁଥବ । ପୋକମାନେ ସାଲୁବାଲୁ ହେଉଥିବେ । 
ଗନ୍ଧରେ ନାକ ଫାଟି ପଡ଼ୁଥବ । ତା'ର ଏ ଦୟନୀୟତାକୁ ଦେଖବାକୁ ଅନେକ ଅତିଥ 
ହାତରେ କରୁଣାର ସମ୍ଭାରମାନ ଧରିଆସିବେ । ତମେ ବି ଆସିବ । ନ ଆସି 
ରହିପାରିବନି | ମାତ୍ର ତମକୁ ଅନୁରୋଧ, ଏକା ଏକା ଆସିବନି । ସତୀକୁ ସାଙ୍ଗରେ 
ଆଣିବ | ଆସିବ, ମୋ ପାଖରେ ବସିବ ! ମୋ ନିଶ୍ଚଳ ମଥାକୁ ନେଇ ତମ ପବିତ୍ର 
କୋଳରେ ରଖ୍ନବ । ଗୋଟିଏ ହାତରେ ମୋ ହାତ ଧରିବ । ଆର ହାତରେ ଆଉଁଶି 
ଦବ ମୋ ମଥାକୁ । ଓଠର ହସ ଓ ଆଖ୍ର ଲୁହରେ ଧୋଇଦବ ମୋ ଅଲାଜୁକୀ ମୁହଁକୁ 
ଏବଂ କପାଳରେ ଚୁମାଟିଏ ଦବ । ଯାହା ଏ ଯାବତ୍‌ ମତେ କେହି ଦେଇନି । 
ଅନେକଙ୍କ ଆଗରେ ଏତିକି, କେବଳ ଏତିକି ମାତ୍ର କ'ଣ କରିପାରିବ ?” 

ଆକାଶର ନୀଳ ଅନ୍ଧାର ଭିତରେ ଦାଉ ଦାଉ ଜଳୁଥିବା ତାଙ୍କ ସତୀପଣର ତାତି 
ଚାଉଁକଲା ମୋ ଚେତନାରେ । ମୁଁ ନିଜ ପାଖକୁ ଫେରିଆସିଲି | 

ସେ ହସିହସି କହୁଥାନ୍ତି ¬ “ ମୁଁ ଜାଣେ ଦେବବାବୁ, ଆପଣ ପାରିବେନି । ଆପଣ 
ଭୀରୁମାନଙ୍କ ଦୀର୍ଘ ତାଲିକାରେ ଆଉଜଣେ । ମୁକ୍ତିର ସ୍ଵାଦ ଅନୁଭବ କରିବାର ସତ୍ସାହସ 
ଆପଣଙ୍କର ନାହିଁ । ସତୀମାନଙ୍କର ଆପଣ ପତି ହୋଇପାରନ୍ତି । ମାତ୍ର ସତୀତ୍ବର 
ଜ୍ବାଳାରେ ପୋଡ଼ିହୋଇଯିବାର ଭୟ ଏପର୍ଯ୍ୟନ୍ତ ଆପଣଙ୍କୁ ଆତଙ୍କିତ କରିରଖୁଛି । 
ଅଥଚ ଆପଣ କାଇଁ କେତେ ଦୂରରୁ ପୂର୍ଣ୍ତମାଙ୍କ ସ୍ପର୍ଶ ଟିକିଏ ପାଇବାପାଇଁ ଏଠିକି 
ଧାଇଁ ' ଆସିଛନ୍ତି ।। 

କାହାର କଅଁଳ ଛୁଆଁରେ ମୁଁ ଚମକି ପଡ଼ିଲି । ଦେହ ଶୀତେଇ ଉଠିଲା | ପାଖକୁ 
ଚାହିଁଲି । କେହି ନ ଥଲେ । ନା ସେ, ନା ଚଉକି । 

ମାତ୍ର ଅନୁଭବ କଲି — ମୋ କାନ୍ଧ ଉପରେ ମୁହଁ ରଖ, କାନ ପାଖରେ, କେହି 
ଜଣେ ଅଶଷ୍ପତ ସ୍ବରରେ ଯେମିତି କହୁଚି - “ଦେବ, ଏ ଦେବ, ଡରିଗଲ କି `? ଏଠି 
ଡର କାହାକୁ ? ତମେ ଅଛ, ମୁଁ ଅଛି | ମୁଁ ଅସତୀ | ଜୀବନରେ ଅନ୍ତତଃ ଥରୁଟିଏ 
ପାଇଁ କୋଉ ଜଣେ ଅସତୀର ଅତିଥି ନ ହେଲେ, ତା ପାଦରେ ନିଜ ପୌରୁଷକୁ ସମର୍ପି 
ନ ଦେଲେ, କେହି କ”'ଣ କେବେ ପୂର୍ଣତତମ ବୋଲି ଦାବି କରିପାରିବ ? ଏ 
ପୂର୍ଣତମାମାନେ ଭାରି ନଖରୀ ନା ?” 

ମୁଁ ଉଠି ଠିଆ ହେଲି ! ଅନ୍ଧାର ରାତିରେ ଥରି ପବନରେ ତାଙ୍କ ମୁକୁଳା କେଶ 
ଓ ଦିଗମ୍ବରୀ ଦେହର ଆରଣ୍ଯକ ଆହ୍ବାନରେ ସମାହିତ ହୋଇ ଯାଉଥଲା ମୋ 


ସତ୍ଯବାନୀ ସତ୍ତା | 
ooo 

ଷଷ୍ଠସତୀ ଓ ଅନ୍ୟମାନେ ॥ ୨୭ ॥ 


ସୁଖଦା 


॥ ଏକ ॥ 

ସୁଖଦା କିଏ ? 

କ”ଣ ବା ତା ସହିତ ମୋର ସଂପର୍କ ? 

ସିଏ କ”ଣ ସେଇମାନଙ୍କ ଭିତରୁ ଜଣେ - ଏକ ମାୟାବିନୀ : ଯିଏ ସ୍ବାର୍ଥ ହାସଲ 
ପାଇଁ କେତେ ଲଳିତ ରୀତିରେ ରସିକମାନଙ୍କ ଚାରିପାଖରେ ଚପଳ ନୃତ୍ୟ ରଚନା 
କରୁଥାଏ ? 

ଏକ କାମ ଅତୃପ୍ତା ବିଟପୀ : ଅସମର୍ଥ ପୁରୁଷର ବାହୁବନ୍ଧନ ଭିତରେ ଯାହାର 
ବିଫଳ ଓ ବିକଳ ଚେତନା ସମର୍ଥର ସରାଗ ଖୋଜିଖୋଜି ବାର ତୁଠରେ ପଥର 
ସାଜୁଥାଏ, ସୁଖ ସାଉଁଟୁଥାଏ ? 

ଏକ ପ୍ରତାରିତା, ପ୍ରତିକ୍ରିୟାଶୀଳା : ଆପଣା ବୀଟ ପୁରୁଷଦ୍ଵାରା ଆହତା, ଲାଞ୍ଚିତା ଓ 
ବିଡ଼ମ୍ବିତା ପ୍ରୀତିରଙ୍କୁଣୀ ଯିଏ ଆପଣା ତୃଷାର ତାପକୁ ଶୀତଳେଇବାପାଇଁ ପ୍ରତି ମୁହୂର୍ଉରେ 
ଖୋଜିବୁଲୁଥାଏ ରାସମୟ ମୁହୁର୍ଉର ସୁବାସ ? 

ନାଁ ଏକ ପ୍ରଣୟଦଗ୍ଧା ମିତଣୀ : ଆପଣାର ନିର୍ଲୋଭ ଅହଙ୍କାର ଓ ପବିତ୍ର ପ୍ରେମର 
ପ୍ରତିଷ୍ଠାପାଇଁ ଜଗତର ଯେ କୌଣସି ପ୍ରଲୋଭନ ଓ ଅବଲମ୍ବନକୁ ବେଶ୍‌ ସହଜଭାବରେ 
ଛି କରିଦେଇପାରେ ? 

କିଏ ବା ସିଏ ? କ”ଣ ବା ତାର ପରିଚୟ ମୋ ପାଖରେ ? 


॥ ଦୁଇ ॥| 


ସେଦିନ ତା ସହିତ ମୋର ଦେଖା ହୋଇଥଲା | ଅନେକଦିନ ହେଲାଣି । 
କୋଉଦିନ ଠିକ୍‌ ମନେନାହିଁ । ମାତ୍ର ସେଇ ମୁହୂର୍ଭର ଦେଖା ଭିତରେ ଏମିତି କ'ଣ 
ଥିଲା କେଜାଣି, ତାର ବର୍ଭମାନ ଆଜିଯାଏ ମତେ ଆଛନ୍ନ କରିରଖମଛି । ନିକ ଫରୁଆ 
ଭିତରେ ଏତେ ସୁତରରେ ମୋତେ ବନ୍ଦୀ କରି ରଖୁଛି ଯେ, ଯୁଆଡ଼େ ଗଲେ 
ଶୁଭିଯାଉଚି ତା ଅମୁର୍ଇ ଚେତତାର ଗୀତ ! ମାତ୍ର ଯେତେ ଚେଷ୍ଟା କଲେ ବି, ତାର 
ସୁକ୍ଷୁ ଓ ସ୍ପଷ୍ଟ ଚିତ୍ରଟିଏ ଆଙ୍କିବାରେ ସମର୍ଥ ହୋଇପାରୁନି । ତା'ର ଗଭୀରତମ ଭୂମିକୁ 

॥ ୨୮ ॥ ଶଷ୍ସତୀ ଓ ଅନ୍ଯମାନେ 


ଛୁଇଁବା ଓ ଅନୁଭବିବାଲାଗି ମୋ ଭିତରେ ଦାନାବାନ୍ଧିଥିବା ସକଳ ସପନ ଓ ପ୍ରବଣତା, 
ସବୁ ଯେମିତି ମିଛ ହୋଇଯାଉଛି । ମୋର ସୁଖ-ଭୋଗୀ ମାନସିକତା ଅସହାୟ ଶବ 
ପରି ଭାସିବୁଲୁଛି ସୁନୀଳ ଆକାଶରେ । ତା”ର ସୂକ୍ଷ୍ମତା ଦିନୁଦିନ କ୍ରମଶଃ ହୋଇଉଠୁଛି 
ଅଧ୍ବକ ଅସ୍ତଷ୍ଟ ଓ ଧୂମାଭ । ସୁଖଦାମାନଙ୍କର ସୁକ୍ଷ୍ମତା ବୋଧହୁଏ ସବୁକାଳରେ ସେମିତି, 
ସେମିତି ଧୂମାଭ, ଅସ୍ତଷ୍ଟ ଓ ରହସ୍ୟମୟ । 

ତେଣୁ ତା'ର ବ୍ଯବଚ୍ଛେଦପାଇଁ ସଚେତନ ପ୍ରୟାସ, ନପୁଂସକର ବିକଳ ଅଭିସାର 
ବ୍ୟତୀତ ଆଉ ବା କ”ଣ ହୋଇପାରେ ? ସେମାନଙ୍କ ଦେହ ଆଉ ଚେତନାକୁ କେହି 
କ”ଣ କେବେ ରୂପର ଚମକ ଆଉ ସମୟର ସୀମା ଭିତରେ ସବୁକାଳପାଇଁ 
ବାନ୍ଧିରଖୂପାରେ ? 

ମୋ ବର୍ଷୁକୀ ଆକାଶରେ କେତେ ଭଙ୍ଗୀରେ ଦୋଳିଖେଳୁଥବା ସୁଖଦାର ସ୍କୁଳ 
ପରିଚୟକୁ ବଣ୍ମାଳାର କୋଉ ଛନ୍ଦରେ ବା ରୂପଦେବି ? ସୁରସିକ କବିମାନଙ୍କ 
ଭାଷାରେ କହିବି ସୁନାଗରୀ, ଚତୁରୀ, ପିକବଚନୀ, ସଂଗୀତ - ଅନୁରାଗିଣୀ, 
ବୀପଂଚିଧାରିଣୀ, ରତିପ୍ରତିମା, କେଳିପ୍ରବୀଣା, ରୂପେ ଅନୁପମା, ରମା-ବନ୍ଦ୍ଯ-ସୁଷମା । 
ତାପରେ ଚାଟିଯିବି ତାର ତଳିପାରୁ ତାନୁଯାଏଁ । ତାର କେଶ, କପୋଳ, ନାସା, ଚଷ୍ଷ, 
ଭୁଲତା, ଅଧର, ଗଣ୍ଡ, ଗ୍ରୀବା, ବକ୍ଷୋଜ, କଟୀ, ନିତମ୍ ପାଦ ଏବଂ କାନ୍ତି, ବଚନ, 
ଲଳିତ ପଦପାତର ସମସରି ହେବାପାଇଁ ଜଗତଯାକର ଶ୍ରେଷ୍ଠ ଉପମାମାନେ ଅସମର୍ଥ 
ବୋଲି ସପ୍ରମାଣ ବ୍ଯାଖ୍ଯା କରିବି । ଗୀତରେ ଲେଖୁବି - ତମ ଚାରୁ“ପଦପାତରେ 
କୋରକିତ ହୁଏ କଦମ୍ବ ତମ ଅଧରର ତରଙ୍ଗରେ ଉଛୁଳିଉଠେ ସମୁଦ୍ରର ଛାତି, ଆଖୁର 
ପଲକପାତରେ ଚୂର୍ଣ୍ହୁଏ ବଜ୍ରଘୁଟି - ସଂଗୀତ ମୁଖର ଗତିର ଛଟକରେ ଧ୍ୟାନ ତେଜି 
ଉଠନ୍ତି ମହଯୋଗୀ, ତନୁର ¬ ସୁବାସର ସନ୍ଧ୍ୟାସିନୀ ସାଜନ୍ତି ରତିଦେବୀ। କହିବି - 
ଜଗତଯାକର ବିଶେଷ ବିଶେଷଣମାନେ ତମ ନିକଟରେ ପରାଜିତ ହେବାର ଦୁଃସହ 
କଷଣ ସହି ନ ପାରି ଆପଣା ଆପଣାର ସକଳ ଅହଙ୍କାରକୁ ସମର୍ପଣ କରିଛନ୍ତି ତା 
ପାଖରେ, ବିନା ସର୍ଭରେ । 

କିତ୍ମା ଘୋଷଣା କରିବି - ତାର ଚେତନା ଗଙ୍ଗାଜଳ ପରି ପବିତ୍ର, ନିର୍ମଳ । ତାର 
ପ୍ରେମ ଆରାଧ୍ବକା ରାଧ୍ବକାପରି ଅପ୍ରାକୃତ । ତାରା ପ୍ରେମ ଦଭୂମିସୁତାପରି ସୁଗଭୀର, 
ସୁନୀଳ । ସେ ତ୍ଯାଗମୟୀ, ପ୍ରୀତିମୟୀ, ଲାସ୍ଯମୟୀ | 

କୋଉ ଶହ୍ହ କୋଉ ରଙ୍ଗ, କୋଉ ଭାବରେ ତାର ଚିତ୍ରଟିଏ ଆଙ୍କବି ? ସ୍ଵୀକାର 
କରିବି ତାର କାବ୍ଯ ନାୟିକାତ୍ୃକୁ ? 

ମୁଁ ଦେବଦାସ, ନାୟକ ହେବାପାଇଁ ଭାଜନ ନୁହେଁ । ନୁହେଁ ସୁଦର୍ଶନ, ସୁପୁରୁଷ, 
ସୁରସିକ, ସୁବିଜ୍ଞ । ମୁଁ ଅନାୟକ,କାପୁରୁଷ, ଅବିଜ୍ଞ ନପୁଂସକ । ଏକ ନପୁଂସକ 
କୋଉ ଭାଷାରେ ବା ଲେଖୁବ ସୁଖଦାମାନଙ୍କର ପରିଚୟ ? କୋଉ ଦୁର୍ଲଭ ବିଭବରେ 
ପାତ୍ର ପୂର୍ଣ୍କରି ସେମାନଙ୍କର ଦ୍ଵାରସ୍ଥହେବ ? 

ଷଷ୍ପସତୀ ଓ ଅନ୍ୟମାନେ ॥ ୨୯ ॥ 


କି କୁକ୍ଷଣରେ ମୁଁ ଜନ୍ମ ହୋଇଥଲି କେଢାଣି - ସମସ୍ତଙ୍କ ନିକଟରେ ମୋର 
ପରିଚୟ ଏକ ବିବର୍ଣ୍ଣ ଚିତ୍ରପଟ୍ଟ । ମୋର ଗୋଟିଏ ଦେହ ଅଛି, ଯାହାର ଉଚ୍ଚତା ବେଶ୍‌ 
ଆକର୍ଷଣୀୟ, ମାତ୍ର ବାଉଁଶଗଛଟିଏ । ଚାଲିରେ ପୁରୁଷୋଚିତ ମଦମରତ୍ତ ଅହଙ୍କାର ନାହିଁ 
ଜଳ ଢଳ, ଅବଳାୟିତ ୮ ବର୍ଣ୍ଣ ଗୌର ନୁହେଁ, ଶ୍ୟାମଳ । ମଥାରେ କଳା ବାଳ, 
ଗହଳ | ମାତ୍ର ଅକୁଞ୍ଞତ | ଦୁଇଟି ସଜଳ ଆଖ, ସୁଗଭୀର | ମାତ୍ର ଚଖମାଯୁକ୍ତ | 
ଦୁରୋରୋଗ୍ୟ ମାୟୋପିଆ ବ୍ଯାଧ୍ୂରେ ଆକ୍ରାନ୍ତ । ଚଷମାହୀନ ଆଖରେ ସମଗ୍ର ଜଗତ 
ଯେମିତି ଆଲୋକହୀନ, ଘନ ଅଂଧାରର ଆସ୍ତରଣ । କପାଳ ସଂକୀର୍ଣ୍ ଅପ୍ରଶସ୍ତ । 
ଅଧର ବଂକା | ମାତ୍ର ଜାମୁକୋଳି ପରି କଳା । କଂଠରେ ବୀଣାର ତାର | ମାତ୍ର 
କଥାରେ ଘଡ଼ଘଡ଼ିର ଆବାଜ | ସେଠି ବୁଦ୍ଧି, ଯୁଲ୍ତିର ଖେଳ । ସେଠି ସ୍ଵପ୍ନ ନାହିଁ, ତାରୁଣ୍ୟ 
ନାହିଁ, ମାଧୁର୍ଯ୍ୟ ନାହିଁ । କେବଳ ତେଜ ଆଉ ଓଜଃର ଚାତୁର୍ଯ୍ୟ । ଦୂଇଟି ଆକର୍ଷଣୀୟ 
କାନ ଅଛି, ମାତ୍ର କେଶଯୁକ୍ତ | ପ୍ରଚଷ୍ଡ ପୈରୁଷ ଓ ସ୍ବାଭିମାନର ସଂକେତ | ଏକ ଛାତି 
ଅଛି । ତାହା ନିର୍ଲୋମ ଓ ଅପ୍ରଶସ୍ତ | ସ୍ର୍ଦିତ ଅହଂକାରରେ ସମଗ୍ର ବ୍ୟକ୍ତତ୍ଵ ଯେମିତି 
ଆଚ୍ଛାଦିତ, ଭୟଂକର, ହୃଦୟହୀନ, କ୍ରୋଧାୟିତ । କିଏ ବା କାହିକି ପରତେ ଯିବ ଯେ, 
ଏ କଠିନ ଆବରଣ ଭିତରେ କାରୁଣ୍ୟର ଝରଣା ରହିଛି, ପୂରିରହିତ ସମ୍ବେଦନଶୀଳତାର 
ସଂଗୀତ, ରହିଛି ସପନ ଆଉ ସହୁଦୟତାର ଫୁଲବନ | କୋଉ ସୁକୁମାରୀ, ହୃଦୟବତୀର 
ଗରଜ ନାଇଁ ଯେ, ଏକ ଅନବନମିତ ଅବଲମ୍ବନ ପାଖରେ ଆପଣାର ଅହଂକୁ ସମର୍ପି 
ଦବ, ଆଉ ନିଜ ଭତରକୁ ପାଛୋଟି ଆଣିବ ଅସରନ୍ତି ଦୁଃଖଦ ଦରଜକୁ | 

ମୋର ହୁଦୟଟିଏ ଅଛି, ମନରେ ଅଛି ସପନ ଓ କାରୁଣ୍ୟରେ ତାହା ଛଳ ଛଳ, 
ସଂଗୀତ ମୁଖର | ଅଂଧ ଆଖରେ ମୁଁ ଜଗତକୁ ଦେଖୁପାରେ, ଅନୁଭବ କରିପାରେ, 
ଗଛପରି ନଇଁ ଯାଇପାରେ, ଫୁଲପରି ସୁବାସ ବିତରିପାରେ, ସପନର ରାଇଜରେ 
ପକ୍ଷୀରାଜ ଘୋଡ଼ା ଚଢ଼ି ଉଡ଼ିବୁଲିପାରେ, ହସିପାରେ, କାଂଦିପାରେ, ଗାଇପାରେ, 
ନାଚିପାରେ, ମରିପାରେ, ବଂଚିପାରେ, ପାଦର ପାଉଁଜି ଅବା ମଥାର ମଣି ହୋଇପାରେ, 
କିଏ ବା କାଇଁକି ସହଜରେ ଗୋପନ ପରିଚୟକୁ ପରତେଯିବ ଯେ ? କୋଉ 
ସୁଖଦାର ବା ଗରଜ ନାଇଁ ଯେ, ଗୀତ ପଦିଏ ଶୁଣିବାପାଇଁ, ଝରଣା ପରି ନାଚିବାପାଇଁ, 
ଏକ ଅଦ୍ଭୁତ ଅଚଳର ଚଳମାନତାକୁ ଚହଲେଇ ଦେବାପାଇଁ ଆଟବାଂଧୟବ ? ଝରି 
ଆସିବ ଶିଖରରୁ ଭୂମି ଓ ଭୂମିରୁ ସମୁଦ୍ର ପର୍ଯ୍ୟନ୍ତ ? 

ମୋର ଦିନେ ଅଖଣ୍ଡ ବିଶ୍ଵାସ ଥଲା - ସୁଖଦାମାନେ ସମୁଦ୍ର ଖୋଜି ଆସନ୍ତି । 
ସେଥରେ ଇ ସେମାନଙ୍କର ସୁଖ ଓ ସନ୍ତୋଷ । ବାଟସାରା ପାହାଡ଼ ପରବତ, 
ଶିତୁମାନଙ୍କର ଆକଟ ଓ କୋଳାହଳ, କେହି ବୋଲି କେହି ସେମାନଙ୍କର ପାଦକୁ 
ବାନ୍ଧି ରଖପାରନ୍ତିନି । ଆସିବା ଆଉ ହଜିଯିବା କାଳେ ସେମାନଙ୍କର ଧର୍ମ । ଆଉ 
ତୃଷାତୁର ସମୁଦ୍ର ବି କାଳେ ଅପେକ୍ଷା ରଖୁଥାଏ ସେମାନଙ୍କର | ଅନୁରାଗିଣୀ, 
କଳାବତୀମାନଙ୍କପାଇଁ ଶ୍ରଦ୍ଧାର ଦୀପ ଜାଳୁଥାଏ । 

॥ ୩୦ ॥ ଷଷ୍ଟସତୀ ଓ ଅନ୍ୟମାନେ 


ସେଦିନମାନଙ୍କରେ ମୋ ଭିତରକୁ ଅନେକ ଆସୁଥିବାର ସଙ୍କେତ ମୁଁ ଅନୁଭବ 
କରୁଥଲି | ମୋ ଚାରିପାଖରେ ସେମାନେ ହସୁଥିଲେ, ନାଚୁଥିଲେ, ଗୀତ ଗାଉଥଲେ, 
ମୋର ଅହଂକାରକୁ ତରଳେଇବାଲାଗି କେତେ ମାୟା ଭିଆଉଥଲେ | ମାତ୍ର ମାୟାବିନୀ, 
କଉତୁକୀମାନେ ଆପଣାଛାଏଁ ଦୂରେଇ ଯାଉଥ୍‌ଲେ ମୋ ନିକଟରୁ । ଏ ସମୁଦ୍ରର ଜଳ 
ବୋଧହୁଏ ସେମାନଙ୍କ ପାଇଁ ବିଷତୁଲ୍ଯ । 

ମାତ୍ର ଦିନେ ସତୀ ନାମ୍ପୀ ସୁଖଦାଟିଏ ବେଶ୍‌ ବିଚିତ୍ରଭାବରେ, କୋଉ ଅଦୁଶ୍ଯ 
ବାଟଦେଇ ପଶି ଆସିଥଲା ମୋ ଭିତରକୁ । ଆମେ କେହି କାହାକୁ ହାତଠାରି ଡାକି 
ନଥଲୁ । କେହି କାହା ପାଖରେ ମାୟାର କୁହୁଡ଼ି ରଚି ନ ଥିଲୁ । କେଜାଣି କେମିତି 
ମିଶିଯାଇଥଲୁ ନିଜ ନିଜ ଭିତରେ, ଅହେତୁକ ଭାବରେ | ଖେଳ ଭିତରେ ସମାହିତ 
ହେଉଥୁଲୁ । ଆବରଣଗୁଡ଼ିକ ଉଡ଼ିଯାଉଥଲେ ଆପେ ଆପେ । କୌଣସି ପ୍ରତିବନ୍ଧକ 
ଆମ ସ୍ଵାଭାବିକ ଜୀବନକୁ ଆକଟ କରିପାରି ନ ଥିଲା | 

ଆଉ ଠିକ୍‌ ସେତିକିବେଳେ ମୋ ଚାରିପାଖରେ ପ୍ରଚଣ୍ଡବେଗରେ ବହୁଥିଲା ପରିହାସ, 
ଟିଟିକାରର ଝଡ଼ | ସେ ଘୁର୍ଣ୍ଣରେ ମୁଁ ଉଡ଼ିଯାଉ ନଥଲି । ବରଂ ବାଂଧୂ ହୋଇ ପଡ଼ୁଥଲି 
ମାଟିର ମମତାରେ । ଏବଂ, ରହସ୍ଯମୟୀମାନେ ହାରିଯାଉଥଲେ ବଡ଼ ଦୟନୀୟ 
ଭାବରେ | 

ସତୀ ଆସିଲା ମୋ ଘରକୁ । ଘର ଭିତରେ ସ୍ଵୀକୃତି ଓ ଶ୍ରଦ୍ଧାର ପବନ ବହିଲା । 
ଆମରି ଭିତରୁ ଜଗତକୁ ଆସିଲେ ପବିତ୍ର ଉତ୍ତରାଧ୍ଵକାରୀମାନେ । ଆମରି ସଂକେତ 
ସେମାନଙ୍କ ପରିଚୟପତ୍ରରେ ଶୋଭାପାଇଲା । ଏକ ପରିପୂର୍ଣ୍ଣ ସଂସାରର ସ୍ବପ୍ନର 
ନାଗଫାଶରେ ଆମେ ନିଜକୁ ଖୋଜିଲୁ । 

ମାତ୍ର ସତୀ କ”ଣ ସତରେ ମତେ ବାନ୍ଧି ରଖୁପାରିଲା ନିଜ ଭିତରେ ? ସେ କ'ଣ 
ସତରେ ଦେବମନସ୍କ ଜୀବନଟିଏ ବଂଚୁଥଲା ? ଏପରି ଏକ ଜୀବନ ବଞ୍ଚବାରେ ସେ 
ବିଶ୍ଵାସ କରୁଥିଲେ, ସୁଖ ଟିକକପାଇଁ ନିଜକୁ ସେ ଅଲଗା କରିନେଇ ନଅଆନ୍ତା ? 
ଚାକିରିର ବୃତ୍ତ ଭିତରେ ସୁସଜିତ କଣ୍ଢେଇଟିଏ ପରି ନିଜକୁ ନଚୋଉ ନ ଅନ୍ତା ? 
ସମ୍ଭବତଃ ବଡ଼ ଦୟନୀୟ ଭାବରେ ମାଟିରେ ମିଶିଯାଇଥଲା ତାର ସପନର ରାଜମହଲ | 
ଖଣ୍ଡ ଖଣ୍ଡ ହୋଇ ଭାଙ୍ଗି ଯାଉଥଲା ତା” ସୁଖ ଆଇନାର କାଚ । ଖାସ୍‌ ସେଇଥୁପାଇଁ 
ନିଜେ ବୋଧହୁଏ ମୋତେ ଛିଗୁଲେଇକରି କହିଥୁଲା - “ ଏମିତି ବାରବୁଲା ଭେଗାଙ୍କପରି 
ଜୀବନ ବଂଚିବାରେ ଯଦି ବିଶ୍ଵାସ କରୁଥିଲ, ଘରସଂସାର କରୁଥିଲ କ'ଣ ପାଇଁ । ସକ 
ସକ ହେଉଥଲ ଶିଖର ଛୁରଇଁବାପାଇଁ ? ” ତାହା ହିଁ ଥଲା ତା'ର ନାରୀତ୍ଵର ସ୍ଵାଭାବିକ 
ଉଚ୍ଚାରଣ ଏବଂ ମୋର ସ୍ଵାଭିମାନ, ପୌରୁଷ ଓ ଦାରିଦ୍ର୍ୟ ପ୍ରତି ଶକ୍ତ ଆଘାତ, ପରିହାସ | 

ସମ୍ଭବତଃ ତା” ପାଇଁ ମୁଁ ନଥଲି ଏକ ନିରାପଦ ଅବଲମ୍ବନ । ତା ପାଖରେ ମୋର 
ଆଖୁ ନ ଥୁଲା, କାନ ନ ଥଲା, ପାଟି ନ ଥଲା | ନ ଥୁଲା ସ୍ଵପ୍ପ ଭାବ ପ୍ରବଣତା, 

ଷଷ୍ଠସତୀ ଓ ଅନ୍ୟମାନେ ॥ ୩୧ ॥ 


ତ୍ୟାଗ, ପ୍ରେମ, ମମତା, ଆସକ୍ତି । କେବଳ ଥଲା ଅହଙ୍କାର ଆଉ ଅହଙ୍କାର, କର୍ଭବ୍ୟ 
ଆଉ କର୍ଭବ୍ୟ ! ଆପଣାର କର୍ଭବ୍ୟ ଓ ଅହଙ୍କାରବୋଧ କେବେ କ”ଣ କୌଣସି 
ନାରୀକୁ ତୃପ୍ତି ଦେଇପାରେ ? କାହାର ଭବିଷ୍ୟତକୁ କରିପାରେ ଉନ୍୍ଳତମ, ସୁଖମୟ | 

ବା'ଘର ପରେ ପରେ ମୁଁ ତା ପାଖରୁ ଦୂରରେ ରହୁଥିଲି । କାମ ଭିତରେ 
ବୁଡ଼ିରହୁଥିଲି ଅନବରତ | କଲେଜ ଯାଉଥିଲି | ପଢ଼ୋଉଥଲି |! ପଢୁଥିଲି | ଗବେଷଣା 
କାମରେ କ୍ଯାମେରା ଆଉ ଟେପ୍‌ ଧରି ଏଠୁ ସେଠିକୁ ଘୂରି ବୁଲୁଥିଲି ବାରବୁଲା 
ଛତରାଙ୍କ ପରି ! ପଢ଼ିବା, ବୁଲିବା, ଲେଖୁବା, ପଢ଼େଇବା ଯେମିତି ମୋର କାମ । 
ସମୟ ଏବଂ ସୁବିଧା ପାଇଲେ ଛୁଟିଦିନମାନଙ୍କରେ ତା ପାଖକୁ ଯାଉଥୁଲି | ଖେଳୁଥଲି 
ତା” ସହିତ, ସାଂସାରିକ ଖେଳ | ଖେଳ ପରେ ନିବିଡ଼ ଆଶ୍ଲେଷରେ କେଡ଼େ ପ୍ରଶାନ୍ତିରେ 
ସେ ନିଦେଇ ଯାଉଥୁଲା । ଏଇ ନିବିଡ଼ ଆଶ୍ଲେଷ, ଗଭୀର ନିଦ ଟିକକ ଯେମିତି 
ଜୀବନରେ ଏକମାତ୍ର ସୁଖ, ସତ୍ୟ ଆଉ ସବୁ ମିଛ, ତୁଛା ମିଛ । 

ଆଉ ମୁଁ ? ମୁଁ ବା କ'ଣ କରୁଥିଲି ସେତେବେଳେ ? ନା ଅନୁଭବ କରୁଥୁଲି 
ସତୀର ନିବିଡ଼ ଆଲିଙ୍ଗନର ତାତି, ନା ଗାଇ ପାରୁଥିଲି ଅତୀତର ସମ୍ମୋହିତ ସଙ୍ଗୀତ, 
ନା ସ୍ଵପ୍ନ ଦେଖୁଥଲି ଏକ ଚମକ୍ରାର ସୁଖଦ ଭବିଷ୍ଯତର ଛାୟାରୂପ । କେବଳ ନିଜକୁ 
ଇ ଖୋଜୁଥିଲି, ଆଉ ଖୋଜୁଥଲି । ଖୋଜୁଥଲି ମୋ ପ୍ରେମର ବିକଳ୍ପକୁ । ଚେଇଁ 
ରହୁଥିଲି ସାରାରାତି ଏବଂ ଗୋଟିଏ ରାତି ରୂପାନ୍ତରିତ ହେଉଥଲା ଅୟୁତ ରାତିରେ । 
ବିକହ୍ଚର ସୁଖ ଆଛନ୍ନକରୁଥଲା ମୋର ଜାଗତିକ ସତ୍ତାକୁ | 

ମାତ୍ର ତାହା କଂ”ଣ କେବେ ସମ୍ଭବ ? 

ଜିଏ ବା କାହିଁକି ଖୋଜିବାକୁ ଆସିବ, ଲୋଡ଼ିବାକୁ ଆସିବ ଏକ ପ୍ରତ୍ଯାଖ୍ଯାତ 
ପୌରୁଷକୁ ? ଆପଣା ପ୍ରେମିକା - ପତ୍ନୀକୁ ତୃପ୍ତକରିବାପାଇଁ ଅସମର୍ଥ, ନିଜ ଭିତରେ 
ଅହରହ ଜଳୁଥିବା ଏକ ଉତ୍ତପ୍ତ ଅବଶେଷ କେବେ କ'ଣ ଆଉ କାହାକୁ ଆପଣେଇ 
ପାରେ ? ଆପଣାରମାନଙ୍କ ନିକଟରେ ଯିଏ ଏକ ଅବିକଶିତ ବ୍ୟକ୍ତିତ୍ଟ ତା ଆ କ'ଣ 
ଏକ ସୁଖକର, ସୁନୀଳ ଭବିଷ୍ୟତ ଆଶା କରାଯାଇପାରେ ? 

ଆବେଗବତୀ ସୁଖଦାମାନେ କେବେ କଂଣ ସ୍ଵପ୍ନ ଦେଖୁପାରନ୍ତି ଏକ ଶୁଷ୍କ, ନିଷ୍କରୁଣ 
ସମୁଦ୍ରର ? କିମ୍ବା ସେମାନଙ୍କର ଶ୍ରଦ୍ଧାଳଳ କ”ଣ କେବେ ପୂର୍ଣ୍ଣ କରିପାରେ ସମୁଦ୍ରର 
ତୃଷିତ ଜଠର ? 

॥ ତିନି ॥ 

ଅନେକ ଦିନ ତଳର କଥା । କୋଉଦିନ ମୋର ମନେ ନାହିଁ | ସେଦିନ କୋଉ 

ଏକ ସମାହିତ ମୁହୂର୍ଭରେ ସୁଖଦାର ପାଦଚିହ୍ନ ମୋ ଚେତନାରେ ଲେଖୁ ହେଇଯାଇଥୁଲା ! 


ମନେ ନାହିଁ, କୋଉ ଭୂମିରେ ପାଦଚିହୃର ପ୍ରଥମ ସ୍ର୍ଶ ପାଇଥିଲି । କୋଉ ଗାଁ, ସହର, 
ବଣଭୋଜି, ସାହିତ୍ଯ ସଭା, କ୍ଲାସ ରୁମ୍‌ ଉଦ୍ଯାନ, ନଇକୁଳ, କିଛି ମନେ ନାହିଁ। 

୩୨ ॥ ଷଶ୍ଡସତୀ ଓ ଅନ୍ଯମାନେ 


ମନେ ନାହିଁ, କେଉଁଠି, କେତେବେଳେ ତାଙ୍କ ସହ ଆଳାପ ବିଭୋର ହୋଇଥ୍‌ଲି । 
ସାକ୍ଷାତରୁ ଆଳାପ, ପରିଚୟ, ଠିକଣା ଓ ଅନ୍ତରଙ୍ଗତା, ତାପରେ ସେ ଆସିବାକୁ ଆରମ୍ଭ 
କରିଥିଲେ ମୋ ଘରକୁ । ପ୍ରଥମେ ବନ୍ଧୁ ଏବଂ ବାନ୍ଧବୀମାନଙ୍କ ଗହଣରେ, ଏକ 
ନିରାପଦ ବଳୟ ଭିତରେ। କେବେ କେବେ କଥା ଦେଇ, କେବେ କେବେ 
ଅକସ୍କାତ । ପରେ ପରେ ସେ ନିଜ ପାଖରୁ ଅନ୍ତର କରି ଦେଇଥଲେ ବନ୍ଧୁ ଓ 
ବାନ୍ଧବୀମାନଙ୍କୁ | ଆସୁଥିଲେ ଏକା ଏକା, ସନ୍ତର୍ପଣରେ, ସମୟରେ ପୁଣି ଅସମୟରେ | 

ସେଇ ପ୍ରଥମ ଦିନମାନଙ୍କରେ ଏକ ନିରାପଦ ଦୂରତାରେ ସେ ନିଜକୁ ଜଗି ବସୁଥଲେ | 
ପ୍ରଶ୍ନଟିଏ ପଚାରିଦେଇ ଛପି ଯାଉଥିଲେ ନିଜ ଭିତରେ । ପ୍ରଗଳଭଙ୍କ ପରି ମୁଁ ତାଙ୍କ ପ୍ରଶ୍ନର 
ଉତ୍ତର ଦେଉଥିଲି | ଅଧ୍ଯାପକୀ ତୁଣ୍ଡ ଏତେ ସହଜରେ ନିରବି ଯାଉ ନଥୂଲା। 

ମତ୍ର ମୁଁ ପ୍ରଶ୍ନଟିଏ ପଚାରିଦେଲେ - ସେ ଇଷତ ହସୁଥିଲେ, ଆଖରେ | ଓଠରୁ 
ଉତ୍ତର ଖୋଜିଖୋଜି ନିରାଶ ହେଉଥିଲି । କେବେ କେବେ ଜଜାଣିନି', କେବେ 
ଆପଣ କୁହନ୍ତୁ ବୋଲି ବେଶ୍‌ ସଂକ୍ଷିପ୍ତ ଉତ୍ତର ଦେଉଥିଲେ । ସମର୍ପଣ କରିଦଉଥଲେ 
ନିଜକୁ । ଏବଂ, କ୍ରମଶଃ ତାଙ୍କ ନିବିଡ଼ ଅନ୍ତରଙ୍ଗତା ଛୁଉଁଥିଲା ମୋ ବ୍ଯକ୍ରିକ ଜୀବନ 
ବୃତ୍ତକୁ । ତାଙ୍କ ବିଚିତ୍ର ପ୍ରଶ୍ନରେ ତରଳି ଯାଉଥଲା ମୋ ଇସ୍‌ପାତି ଚେତନା, ବରଫ 
ପରି । ଖୋଲି ଯାଉଥଲା ବହୁ ପୁଂଜୀଭୁତ ଅସନ୍ତୋଷ ଓ ଅହଙ୍କାରରେ ବର୍ଣ୍ଣିଳ ମୋ 
ଜୀବନର ବିଚିତ୍ର ପୂଷ୍ଠାଗୁଡ଼ିକ | 

ମୁଁ ତାଙ୍କୁ ଦେଖେଇ ଦେଉଥିଲି ପୂର୍ଣ୍ତତାରେ ଉଛୁଳି ପଡ଼ୁଥିବା ମୋ ଅତୀତ ଓ 
ବର୍ଭମାନକୁ । ଏ ଜଗତଜନଙ୍କ ଆଖରେ କେତେ ସୁଖୀ ମଣିଷଟିଏ ମୁଁ ! ସ୍ତୀ ସୁଶ୍ରୀ, 
ସୁଶିକ୍ଷିତା, ଅଧ୍ୟାପିକା । ଦୁଇ ପୁଅ । ଭାଇ, ଭଉଣୀ, ବୋଉ | ଘର | ଆଭିଜାତ୍ୟ । 
ଏକ ପରିପୂର୍ଣ୍ଣ ସଂସାର । ନା ପଛରେ ବିଶେଷଣ, ଆଗରେ ଉପାଧୂ ! ସବୁରି ତୁଣ୍ଡରେ 
ମୋର ଗୀତି, ପ୍ରଶସ୍ତି । 

ଏତେ ବିପୂଳ ପ୍ରାପ୍ତି ଭିତରେ ବଂଚଟୁଥବା ମଣିଷଟି କେବେ କଣ ଦୁଃଖୀ 
ହୋଇପାରେ ? ଏ ଦୁଃଖ ଏକ ବୌଦ୍ଧିକ ବିଳାସ ବ୍ଯତୀତ ଆଉ ବା କଂଣ 
ହୋଇପାରେ ? 

ମୋର ସକଳ ଅସନ୍ତୋଷକୁ ବେଳେ ବେଳେ ସେ ଦୀର୍ଘଶ୍ଵାସରେ ସ୍ବୀକୃତି 
ଜଣୋଉଥଲେ | ନିରବ ରହୁଥିଲେ ନିଜ ଭିତରେ । କ୍ରମଶଃ ସତୀ ସହିତ ଯୋଡ଼ି 
ଦେଇଥିଲେ ନିଜକୁ । ତାକୁ ନାନୀ ବୋଲି ସମ୍ଭୋଧନ କରୁଥଲେ । ପିଲାମାନଙ୍କର 
ଥଲେ ଅତିପ୍ରିୟ ସୁଖୀ ମାଉସୀ । ଚକୋଲେଟ୍‌, ପପିନ୍‌ସରେ ସେମାନଙ୍କ ମାନ 
ଭାଙ୍ଗୁଥୁଲେ । ବେଳେ ବେଳେ ସତୀ. ଆଲ୍‌ବମ୍‌ ପୂଷ୍ଠାଗୁଡ଼ିକୁ ଖୋଲି ବସୁଥଲା ସୁଖଦା 
ଆଗରେ । ସୁଖମୟ ସୃତି ସହିତ ଆଳାପ ବିଭୋର ହେଉଥଲା । ହାତ ହଲେଇ 
ବିଦାୟ ଦଉଥୂଲା ସୁଖଦାକୁ ନିଜ ଭିତରୁ ! ଆଉ ସୁଖଦା ଅପସରି ଯାଉଥୂଲେ 
ଦିଗ୍ବଳୟରେ, ତଳକୁ ମୁହଁକରି । 

ଷଷ୍ଠସତୀ ଓ ଅନ୍ୟମାନେ ॥ ୩୩ ॥ 


es ~~ 


ଆଉ, ମୋ ଜୀବନରେ ସୂୁଖଦାର ଏ ପଳାୟନ ଥଲା ମିଛିମିଛିକା ¬ ଠିକ୍‌ ସତୀର 
ବର୍ଭମାନ ପରି । ସେ ବାରମ୍ବାର ଆସୁଥୁଲେ । ଆସୁଥିଲେ ମୋ ଏକୁଟିଆ ଘର 
ଭିତରକୁ | 

କ'ଣ ପାଇଁ ଆସୁଥୁଲେ ବାରମ୍ବାର ? 

ଚିମୁଟିବାକୁ ମୋ ନିଃସଙ୍ଗତାକୁ ? 

ବିଦାରିବାକୁ ମୋ ଅହଙ୍କାରର ଛାତିକୁ ? 

ନା ଶୀତଳେଇବାକୁ ଆପଣା ଅବସାଦର ତାତିକୁ ? 

ସତରେ ସେ କଂଣ ଥଲେ ନିଃସଙ୍ଗୀ, ପ୍ରବଞ୍ଚତା, ପ୍ରତାରିତା ? ନା ତାତି - 
ସଂଚାରିଣୀ ? 

ମୁଁ ତାଙ୍କର ଅପେକ୍ଷା ରଖୁଥଲି | ସେ ଆସୁଥିଲେ ! ମୋର ରକ୍ତରେ ବିଚିତ୍ର ପୁଲକ 
ଲହଡ଼ି ଭାଙ୍ଗୁଥଲା | ଚେତନା ହେଉଥଲା ସ୍ବେଦାକ୍ତ | ମନ ଉଚ୍ଚାଟ ହେଉଥଲା, ତାଙ୍କ 
ଜୀବନର ଅପଢ଼ା ପୃଷ୍ଠାଗୁଡ଼ିକ ଆଡ଼େଇବାଲାଗି | ନିଜ ଭିତରେ ନିଜକୁ ଗୋପନ 
ରଖୁଥୁଲି । ଏକ ତୃଷିତାର ଉହ୍ଲମେଇ ଭିତରେ ନିସ୍ତେଜ ହୋଇଯାଉଥଲା ମୋ ଅଘୋରୀ 
ଚେତନା | 

ଏବଂ, ଯୋଉଦିନ ଏକ ଦୁର୍ବଳ ମୁହୂର୍ଭରେ . ସୁଖଦାର ରହସ୍ୟ ଭେଦିବାକୁ ଚେଷ୍ଟା 
କଲି, ଏକ ଜୀବନ୍ତ ଚିତ୍ରପଟ୍ଟ ପରି ସେ ମୌ ଭିତରେ ଆଉଜି ଯାଇଥଲେ । ଅନେକ 
ଦିନରୁ ଯେମିତି ସେଇ ସୁଖଦ ବେଳାକୁ ଅପେକ୍ଷା କରିଥିଲେ । ଆଖରେ ଥିଲା ଆଖୁଏ 
ସପନ | ଓଠରେ ଥିଲା ଅବ୍ୟକ୍ତ ସୁରର ଗୀତ | ଦେହରେ ଥଲା ଶତ କଦନ୍ବର ତାତି ! 
ଛାତିରେ ଥଲା ମଧୁବସନ୍ତର ଭୀତି । ସେଇ ଅଶ୍ରଗୀତି ଓ ଅଦ୍ଭୁତ ତାତି ଭିତରେ 
ଶୀତଳେଇ ଯାଉଥଲା ମୋର ସକଳ ଅହଂକାର ଓ ଅସନ୍ତୋଷ | 

ମୁଁ ତାଙ୍କୁ ଅପେକ୍ଷା କରୁଥୁଲି । 

ସମୟ ନେଇ ସେ ଆସୁଥୁଲେ । କବାଟରେ ଶିକୁଳି ପଡ଼ୁଥିଲା । 

ନିଶ୍ଚଳ ନଇଟିଏ ପରି ସେ ଶୋଇ ଯାଉଥଲେ ମୋ ଭିତରେ ଚୂପ୍ଚାପ୍‌ | ପ୍ରଶ୍ନର ବର୍ଷା 
3 ପବନ ଉତାରି ଦେଉଥିଲା ତାଙ୍କର ଅନ୍ତର୍ବାସ ! ବାସକୁ ଭିଡ଼ି ଧରିବାର ସକଳ ପ୍ରୟାସ 
ତାଙ୍କର ନିଷ୍ତଳ ହେଉଥିଲା । ନାଇଁ ନାଇଁ ଭିତରେ ରାଜୁତି କରୁଥଲା ହଁ ହଁ ଭାବ । 

ଗହଳ କେଶର ଅରଣ୍ୟରେ ମୁହଁ ଗୁଞ୍ଜି ପଚାରୁଥଲି - ସତରେ କଣ ତମେ ମତେ 
ଭଲପାଅ ସୁଖଦା ? ମୋ କାନରେ ଥରୁଟିଏ ପାଇଁ କହିପାରିବ - “ମୁଁ ତମକୁ 
ଭଲପାଏ, ଭାରି ଭଲପାଏ” । 

ତାଙ୍କ କଳା ଘୁମର ଆଖରେ ଡୋଳା ଭଂଗୁଥୁଲେ ଧାରା ଶିରାବଣର ମେଘ | ତାଙ୍କ 
ଚେତନାର ଅଜସ୍ର ଚୂମାରେ ମୁଁ ଭିଜିଯାଉଥଲି । ମାତ୍ର ସେ ଲାଗୁଥିଲେ ଯେମିତି 
ଅସରନ୍ତି ଦୁଃଖର ଏକ ଧଳାମେଘ ! କଣପାଇଁ ତାଙ୍କ ଭିତରେ ଏତେ ବେଶି ଅସନ୍ତୋଷ, 
ବିଷାଦବୋଧ ? 

॥ ୩୪ ॥ ଷଶଷ୍ପସତୀ ଓ ଅନ୍ଯମାନେ 


ତାଙ୍କ ଅଖଣ୍ଡ ନିରବତାକୁ ଗୀତମୁଖର କରିବାପାଇଁ କହୁଥିଲି - ତମେ ଜାଣ ସୁଖଦା, 
ମୁଁ ଏକ ମଲା ସମୁଦ୍ର । ଏକ ଉଚ୍ଚିଷ୍ଟ ଭ୍ରଷ୍ଟ ପଳାତକ । ଏକ ଅଶ୍ରଳ ଅବଲମ୍ବନ । 
ତମପାଇଁ ଏକ ମିଛ ଓ ଭୟଙ୍କର ପ୍ରତିଶ୍ରତି । ସବୁ ଜାଣି, ସବୁ ଶୁଣି, କୋଉ ସୁଖରେ 
ତମେ ହଜି ଯାଉଚ ମୋ ଭିତରେ ? କୋଉ ପ୍ରାପ୍ତିର ଆଶାରେ ତମେ ସ୍ଵପ୍ନ ବିଭୋର ? 

ମୋର ସ୍ଵୀକାରୋକ୍ତି ତାଂକୁ ତଥାପି ବାଚାଳ କରିପାରୁ ନଥଲା ! କହୁଥିଲି 
ସୁଖଦା, ମୁଁ ଜାଣେ, ଦିନେ ତମେ ଆଉ କାହାର ବୋହୂ ହେବ । ମଥାରେ ସିନ୍ଦୂର, 
ହାତରେ ଶଙ୍ଖା, ପାଦରେ ପାଉଁଜ, ଆଙ୍ଗୁଳିରେ ମୁଦି ନାଇ ନିଜର ସଧବାତ୍ବ, ପତ୍ନୀତଵ 
ଓ ସତୀତ୍ବକୁ ସ୍ଵୀକାର କରିବ । ସେତେବେଳେ କେଉଁ ପବିତ୍ର ବିଭବ ଦେଇ ତମେ 
ତୃପ୍ତ କରିବ ବିଚରା ଇଶ୍ଵରଂକୁ ? ତମେ କ”ଣ ସତରେ କହିପାରିବ, ତମ ସଞ୍ଚତ 
ସକଳ ବିଭବ ଅନାଘ୍ରାତ, ଅଚୁମ୍ବିତ ବୋଲି ? ପାରିବ ? ତମ ବିବସ୍ତ ଚେତନା 
ଅଭିସମ୍ପାତ ବର୍ଷିଯିବନି ତ ଏ ବାମାଚାରୀ ଦେବ ଦାଶର ମଥା ଉପରେ ? ସୃତି କ'ଣ 
ଘୁଣପୋକ ପରି ଖାଇଯିବନି ତମ ସୁଦୃଶ୍ୟ, ପବିତ୍ର ସଂପଦକୁ ? | 

ମୋର ପ୍ରତି ପ୍ରଶ୍ନରେ ସେ ଅଧକରୁ ଅଧକ ତରଳି ଯାଉଥିଲେ | ଲୁହର ବର୍ଷାରେ 
ଭିଜି ଯାଉଥଲା ମୋ ପୌରୁଷ । 

ମୁଁ ପୁଣି କହୁଥଲିଓ ସୁଖଦା, ତମପାଇଁ ଏ ବିଚରା ଦେବଦାଶ ଏକ ଭ୍ରମ, ଏକ 
ପ୍ରହେଳିକା | ତାକୁ କ୍ଷମା କରିବ । ତମ ନିଃସ୍ବାର୍ଥ ପ୍ରେମରେ ତାର ପାପକୁ ଧୋଇଦେବ, 
ପବିତ୍ର କରିବ ଏବଂ ତାର ମୂତ୍ୟୁ ସମ୍ବାଦ ପାଇଲା ପରେ ଆଞ୍ଳାଏ ଫୁଲ ସମର୍ପି ଦବ 
ନଲ୍ତ ପାଣିରେ | ସଂସାରର ଆରପାରିରେ ଥାଇ ବି ପାପୀ ଦେବଦାଶ ଗ୍ରହଣକରିବ ତମ 
ପବିତ୍ର ପ୍ରେମର ସକଳ ଯନ୍ତ୍ରଣାକୁ । ପାରିବ ନା, ସତ କୁହ, ପାରିବ ନା ? 

ମୋର ଏ ଶେଷ ପ୍ରଶ୍ନଟି ସମ୍ଭବତଃ ଉପାଡ଼ିଦିଏ ସୁଖଦା ପ୍ରେମର କଳବୃକ୍ଷକୁ | ଭଲ 
ପାଉଥିବା ମଣିଷର ଯେମିତି ମୃତ୍ୟୁ ନାହିଁ । ସେ ଅମର, ନିରୋଗ, ନିର୍ଭାକ, ପବିତ୍ର 
ଗୁଣୀ, ତ୍ଯାଗୀ ଅନେକ କିଛି । 

ପ୍ରଶ୍ନର ପବନରେ ମୋ ଭିତରୁ ସେ ଛିଟିକି ପଡ଼ୁଥୁଲେ । କୋହ ଆଉ ଲୁହରେ 
ଓଦା ହୋଇ ଯାଉଥଲା ମୋର ମୁକ୍ତ ଚେତନା | ତାଙ୍କୁ ପୁଣି ବଡ଼ ଯତନରେ ସାଉଁଟି 
ଆଣୁଥଲି ନିଜ ଭିତରକୁ । ସାଇତି ରଖୁଥଲି ପବିତ୍ର ଫରୁଆ ଭିତରେ । ସଂକ୍ରମି 
ଯଉଥୁଲି ଚାଙ୍କ ସଂତ୍ରସ୍ତ ଅବବୋଧରେ | ସୁନାପିଲାଟି ପରି ମୋ ଭିତରେ ଶୋଇ 
ପଡ଼ୁଥିଲେ । ମିଛ ସପନକୁ ସ୍ଵୀକାର କରୁଥୁଲେ । ଆଉ ମୁଁ, ଶ୍ରଦ୍ଧାର ଚୁମ୍ବନରେ 
ନିଭେଇ ଦଉଥଲି ତାଙ୍କ ଜୀବନର ଅବସାଦ ଓ କ୍ଲାନ୍ତି । 

ଆଉ ସେ ? ମୋର ସକଳ କୁସିତ ଆଚରଣକୁ ମିଛ ବୋଲି ଘୋଷଣା କରୁଥିଲେ | 
ମହୁ ହୋଇ ବରଷି ଯାଉଥଲେ ମୋ ଉପରେ। ମୋ କପାଳ, ଆଖୁ, ଅଧର, ଛାତିର 
ଦୁଃଖକୁ ଅଜସ୍ର ଚୁମାରେ ନିଭେଇ ଦେଉଥୂଳେ | ନିରବତାର ଅଶ୍ରଳ ଗୀତରେ ଯେମିତି 
କହୁଥିଲେ ¬ “ ତମେ ସୁନ୍ଦର, ଭାରି ସୁନ୍ଦର | ତମେ ସମର୍ଥ ପୌରୁଷର ପ୍ରତୀକ, ସମର୍ଥ 
ପୌରୁଷ ! ପବିତ୍ର ତମର ପ୍ରେମ, ପବିତ୍ର ।” 

ଷଷ୍ଠସତୀ ଓ ଅନ୍ୟମାନେ ॥ ୩୫ ॥ 


ମତେ ସବୁ କିଛି ଅଦେୟ ସୁଖ ଦେଇ ସାରିଲା ପରେ କିଛି ବୋଲି କିଛି ମାଗୁ 
ନଥୁଲେ | 

ଏବଂ, ତିନି ଧାତୁର ଖଟରେ ମତେ ଶୁଆଇ ଦେଇ ପାଦ ଟିପିଟିପି ଚାଲିଯାଉଥଲେ 
ତାଙ୍କ ବାଟରେ । ଚାହାଣୀରେ କଥା ଦେଇଯାଉଥଲେ ପୁନରାଗମନର । ଏବଂ, ମୁଁ 
ତାଙ୍କର ଅପେକ୍ଷା ରଖୁଥଲି | 

ସୁଖଦାର ଆନ୍ତରିକ ସମର୍ପଣ, ମତେ ସତୀ-ମନସ୍କ କରିଦିଏ । ସତୀର ପ୍ରେମ ସମର୍ପିତ 
ହୋଇ ନପାରେ, ମାତ୍ର ତାହା ଯେ ପବିତ୍ର, ମୁଁ କ”ଣ ଅସ୍ଵୀକାର କରିପାରିବି ? ପତ୍ନୀର 
ଅଧୂକାର ନେଇ ସେ ମୋଠାରୁ ଯାହା ଦାବି କରେ, ତାହା କ”ଣ ମିଛ ? କେଉଁ ସଂସାରୀ 
ପତ୍ନୀ ବା ନ ଚାହେଁ ଉଞ୍ଚା ଘର, ଆଭିଜାତ୍ୟ, ଏଶ୍ବର୍ଯ୍ୟ ଅହଙ୍କାର ଏବଂ ଆଧୁପତ୍ଯ । 
ସତୀ ଚାହିଁଥଲା । ମୁଁ ଦେଇଛି କି ? ନାଁ ତ । ଏତେ ଟିକିଏ ନ ଦେଇ ମୁଁ ତାଠାରୁ 
ବରଂ ଅନେକ କିଛି ଆଦାୟ କରିନେଇଛି । ଭାଙ୍ଗି ଦେଇଛି ତାର ସ୍ଵପ୍ନ । ସବୁ ଦୁଃଖକୁ 
ଆପଣେଇ ନେଇ ସେ ତ ବଂଚୂଛି ଦେବମନସ୍କ ଜୀବନଟିଏ । ଆଉ ମୁଁ ? 

ମୁଁ ଖୋଜୁଛି ସୁଖଦାର ପ୍ରେମ | 

ସୁଖଦାର ପ୍ରେମ କ”ଣ ଅପବିତ୍ର, ପଙ୍କିଳ, ଅପ୍ରଶସ୍ତ, ସ୍ଵାର୍ଥାଛ୍ଥାଦିତ ? ଯେଉଁ 
ସମର୍ପିତା ମୋ ଠାରୁ ସାମାନ୍ୟତମ ପ୍ରତିଦାନ ଆଶା କରିନି, ଅସରନ୍ତି ଦୁଃଖ ଓ 
ଅସନ୍ତୋଷର ନିଆଁକୁ ଯିଏ କାଳକାଳପାଇଁ ଆତ୍ୃସ୍ଥ କରିବାକୁ ପ୍ରତିଜ୍ଞାବଦ୍ ତା ପ୍ରେମର 
ସୁଗଭୀରତାକୁ କେବେ କ”ଣ ସନ୍ଦେହ କରାଯାଇପାରେ ? ତା କ”ଣ କଳନୀୟ ? 
ଅନ୍ଯ ଆଖରେ ସେ କାମୁକୀ, ବିଟପୀ, ଦେହଭୋଗୀ ହୋଇପାରେ; ମାତ୍ର ମୋ 
ଆଖରେ ତ ସେ ଷଷ୍ଠସତୀ । 

ଷଷ୍ଠସତୀ ସୁଖଦାର ସୃତି ପ୍ରତି ମୁହୂର୍ରରେ ମତେ ଅନ୍ୟମନସ୍କ କରିଦିଏ । ପ୍ରତି 
ସାକ୍ଷାତରେ ତାଙ୍କୁ ଅନୁରୋଧ କରେ ଚିଠିଟିଏ ଲେଖୂବାପାଇଁ । ଲେଖୁବାପାଇଁ ପ୍ରାଣ 
ପ୍ରାଚୂର୍ଯ୍ୟରେ ଉଚ୍ଛଳ ଏକ ଶାଶ୍ବତ ରଚନା | ମାତ୍ର ତାଙ୍କ ଚେତନାର ବୈଚିତ୍ର୍ୟ ଚିତ୍ରାୟିତ 
ହୁଏନି କାଗଜରେ..। ନା ସେ ଖୋଲିଦିଅନ୍ତି ତାଙ୍କ ଗଭୀର ଅସନ୍ତୋଷର କାହାଣୀ, ନା 
ଲେଖୁପାରନ୍ତି ¬ “ମୁଁ ତମକୁ ଭଲପାଏ” ବୋଲି । ଚିଠିରେ କେବଳ ଥାଏ ¬ “ମୁଁ 
ଭଲ ଅଛି, ଖୁବ୍‌ ଭଲ | ତମେ ଦେହପ୍ରତି ଯତ୍ନ ନେଉଥବ । ଭାରି ଦୁର୍ବଳ ହୋଇ 
ପଡ଼ୁଚ । ବେଶି ରାତି ଅନିଦ୍ରା ରହି ପଢ଼ାପଢ଼ି କରିବନି । ଦେହ ଆଗ, ଆଉ ସବୁ 
ପଛ । ଏମିତି ଅନେକ ।” 

ସବୁ ନାରୀଙ୍କ ପତ୍ରରେ ବୋଧହୁଏ ଲେଖାଥାଏ ସେଇ ଗୋଟିଏ କଥା । ଦେହ 
ପ୍ରତି ଯତ୍ଵ ନେବାର ତାଗିଦା ଆଉ ରାଣ | ସତରେ କ'ଣ ମତେ ଭଲପାଅ ସୁଖଦା ? 
ସତରେ କ”'ଣ ମତେ ଏତେ ଭଲପାଏ ସତୀ । କାଇଁ ମନେ ପଡ଼େନି ତ, ଅନେକ 
ଚିଠି ଭିତରେ ସତୀ କି ସୁଖଦା କେହି ଥରୁଟିଏ ପାଇଁ ଲେଖୁଛନ୍ତି କି ନା, — “ମୁଁ ତମକୁ 
ଭଲପାଏ, ଭାରି ଭଲପାଏ” ବୋଲି । 

| ୩୬ ॥ ଷଷ୍ସତୀ ଓ ଅନ୍ୟମାନେ 


ସତୀ, ସୁଖଦା, ଅନେକ ସମୟରେ ତମମାନଙ୍କୁ ପଚାରିବାକୁ ଇଚ୍ଛା ହୁଏ 
ସତରେ କ”ଣ ତମେମାନେ ଆଉ କାହାକୁ ଭଲପାଅନା, କେବଳ ଭଲପାଅ ନିଜକୁ ? 

ସୁଖଦା, ସଂସାରରେ ସମସ୍ତେ ଜାଣନ୍ତି - ସତୀର ଇହ ଆଉ ପରକାଳର ମୁଁ ଏକ 
ନିର୍ଭରଯୋଗ୍ୟ ପ୍ରତିଷ୍ପତି । ଆଉ ତମପାଇଁ ମୁଁ ୨ ତମ ଅକାରଣ ଦୁଃଖର କାରଣ | ତମ 
ଅନ୍ଧାରିତ ଜୀବନର ଆଲୋକିତ କାରୁଣ୍ଯ ¦ ଏକ ପରିଚୟହୀନ ପ୍ରତାରଣା ! ସତ ନା ? 

ସୁଖଦା, ତମେ କେତେ ରୂପରେ ମୋ ଭିତରକୁ ଆସ । ମୋ ହୁଦର ରତନ 
ଖଟୁଲିରେ ଇଶ୍ଵରୀ ସାଜ ! ମତେ ସଜେଇ ଦିଅ ତମ ରୁଚିର ରୂପରେ ! ମତେ 
ନିଖୋଜ କରିଦିଅ ତମ ଭିତରେ । ମାତ୍ର ତମ ଭିତରେ କେବେ ପରକୀୟାର ସଂକେତ 
ମୁଁ ଖୋଜିନି । ଖୋଜିବାର ଦୁଃସାହସ ବି କରିନି । ଦେଖନି କୁହୁକିନୀ କାମୁକୀର 
ଅଲାଜୁକୀ ଅଭିସାର, କି ପ୍ରତାରିତା ନାୟିକାର ସର୍ପିଳ ଶୀତକାର । 

ତମେ ତ ମୋପାଇଁ ସେ ଅଶ୍ରମୁଖୀ ଆଦ୍ୟା । ମୋର ସକଳ ଅସନ୍ତୋଷ, ଅହଙ୍କାରକୁ 
ଶୀତଳେଇ ଦେଉଥିବା ବିଚିତ୍ର ପ୍ରୀତିପଦା! 

ଆଉ ତମପାଇଁ ଏ କୁସିତ ଦେବଦାଶର ପରିଚୟ କଂଣ ଜାଣିଚ ନା ? 

ସେ ତ ତମ ଜୀବନର ଏକ ଶେଷହୀନ ଅବଶୋଷ, ଏକ ଅବିଶ୍ବାସ୍ୟ ବିଶ୍ଵାସ । 
ଏକ ପିଚ୍ଚିଳ ବର୍ଉମାନ । ଏକ ଭୟଙ୍କର ଦୁଃସ୍ଵପ୍ଣ । ସତ ନା ? 

ସୁଖଦା, ତମେ କ”ଣ ସତରେ ଏକ ରକ୍ତମାଂସଧାରିଣୀ ମାନବୀ, ନା ଏକ ପବିତ୍ର 
କାଛ୍ଥନିକ କାତ୍ୟାୟନୀ ? କୋଉ ଭାବ ଆଉ ନାମରେ ତମକୁ ସମ୍ବୋଧନ କରିବି ? 

ସପନର ପ୍ରୀତିପଦାମାନେ ସବୁକାଳରେ ଅନାମିକା ନା ? ସେମାନଙ୍କୁ ତମକୁ 
ସୁଖଦା ନାମରେ ହିଁ ଆପଣେଇ ନିଆଯାଉ । 


ଏବଂ, ଅପେକ୍ଷା କରାଯାଉ ଏକ ନାମ ଓ ଠିକଣାହୀନ ପ୍ରେମପତ୍ରର ! 
eee 

ଷଷ୍ଠସତୀ ଓ ଅନ୍ୟମାନେ ॥ ୩୭ ॥ 


ଦୂତୀ ମାଉସୀ 


“ଶ୍ରାଲେ କଟକୀ” ଶବ୍ଦ ଶୁଣିଶୁଣି ଅତିମାତ୍ରାରେ ଆତଙ୍କିତ ହୋଇ ପଡ଼ିଥଲା ମୋ 
ପରି ଜଣେ କୁକୁର-ଠେଙ୍ଗୁଆ, ଭଡାଘରଟିଏ ମିଳିବା ସହଜ ନଥିଲା ତାଙ୍କୁ ପଚାରିଲି — 
ମାଉସୀ, ଆପଣଙ୍କର ଘର ଖାଲି ଅଛି କି ? ହଠାତ୍‌ ତାଙ୍କ ହାତରୁ ଅପରାହ୍ଣର 
ବାନ୍ଧେଣିଟି ଛିଟିକି ପଡ଼ିଲା ଓଳିମୁଳକୁ । ଏବଂ ତାଙ୍କ ବିଚିତ୍ର ଚାହାଁଣିରେ ଦୁଲୁକିଗଲା 
ମୋ ଅଖଣ୍ଡ ବିଶ୍ଵାସର ମାଟି । 

ବାନ୍ଧେଣିଟି ଓଳିମୂଳକୁ ନ ଯାଇଁ ଯେମିତି ଆଉଁଶିଦେଲା ମୋର ପିଠି । ଭାବିଲି, 
ବାପାଙ୍କର ମଧୁର ସଂପର୍କୀୟା ଜ୍ଞାନରେ ତାଙ୍କ ବ୍ୟକ୍ତିତ୍ଵର ଆକଳନ କରିଥିବାରୁ ସେ 
ଅତିମାତ୍ରାରେ କୋପିତା ହୋଇନାହାନ୍ତି ତ ? କିନ୍ଧୁ ହତଭାଗ୍ଯ ବାପା ତ ପ୍ରାୟ ପନ୍ଦର 
ବର୍ଷ ହେଲାଣି ଆରପାରିରେ !। 

ମତେ ସେ ଧମକ ପୂର୍ଣ୍ଣ ସ୍ଵରରେ ପଚାରିଲେ - “କିଏ କହିଲା ଏଠି ଘର ମିଳେ 
ବୋଲି । ଏ ସାରା ସହର କ”ଣ ଦୌପଦୀର ଘର । ଯିଏ ଭଡ଼ାଘର ଖୋଜିବ, 
ସେଠିକି ଯାଅ । ମିଳିଯିବ । ପାଲା ଲଗେଇଛନ୍ତି ଛତରଖାଇ ଦଳକ | ଦଉଚି ଭଲ 
ରକମ ପାନେ । ଆଜି ଫଇସଲା ହୋଇଯିବ ।!” 

ମୁଁ କାତର ସ୍ଵରରେ କହିଲି - ନାଇଁ ମାଉସୀ, ମୁଁ ଜାଣିନି | ଶୁଣିଲି, ପଚାରିଦେଲି | 
ଘର ପାଉନି । କ'ଣ କରିବି କହିଲେ ? ରହିବି ତ ଯେଉଁଠିନା ? 

ମୋ କଥା ତାଙ୍କୁ ସାମାନ୍ଯ ବିଚଳିତ କଲା ସମ୍ଭବତଃ | ହୃଦ ଭିତରେ କୋଉଠି 
ଯେମିତି ଉତୁରିଉଠିଲା ଅକୁଳାଣ ସେନେହ । 

ମୋତେ ସେ ଗହିରେଇ ଚାହିଁଲେ ଏବଂ ତଥାପି ଅବଜ୍ଞାସୂଚକ ସ୍ଵରରେ କହିଲେ ¬ 

ସେଭେନ୍‌ ହନ୍ଡ୍ରେତ୍‌ ଫଟି ଫାଇବ୍‌ ! 

ଡୋଣ୍ଟ୍‌ କେୟାର ଏନିବଡ଼ି । ଏଲୋନ୍‌ । 

ମନି ସଟ୍‌ । ନୋ ପ୍ରୋବଲେମ୍‌ । 

ମାଇକି । ପିସାବ କର ତାଙ୍କ ପଇସାରେ । 

! ୩୮ ॥ ଷଷ୍ଠସତୀ ଓ ଅନ୍ୟମାନେ <_ 

ଡିଉଟିକୁ ଯିବି । ଡିଉଟିରୁ ଫେରିବି । 

କୋଇ ବାତ୍‌ ନେଇଁ । 

ମୋତେ କଣ ପରି ପାଇଛନ୍ତି କି ? 

ମିସେସ୍‌ ଦ୍ରୌପଦୀ ପ୍ରଧାନ ! ଦ୍ରୌପଦୀ | ଦୂତୀ | 

ଆଇ ସି | 

ଡୋଣ୍ଟ କେୟାର, ଡୋଣ୍ଟ କେୟାର ଏନିବଡ଼ି । 

ସେ ତ ଏତେ କଥା କହୁ ନ ଥଲେ । କାଳିଶୀ ଲାଗିଲା ପରି ଏକ ପ୍ରକାରର 
ନାଚୁଥିଲେ ! ଏବଂ ତାଙ୍କ କଥାରୁ ବିନ୍ଦୁ ବିସର୍ଗ ବୁଝିବାର ଶକ୍ତି ବି ମୋର ନ ଥିଲା । 
ତାଙ୍କ ସାମ୍ପାରେ ଦୋଷୀଟିଏ ପରି କାକୁସ୍ଥ ହୋଇ ଠିଆହୋଇଥାଏ । 

ସେ ଅଧୁକ କିଛି ନ କହି ଘର ଭିତରକୁ ଝଡ଼ ପରି ପଶିଗଲେ । ଚେୟାରଟିଏ 
ଆଣି ଦୁଆର ମଝିରେ ପକେଇଲେ । ବସିବାକୁ ନିର୍ଦ୍ଦେଶ ଦେଲେ । ନିଜେ କିନ୍ତୁ 
ସେମିତି ଠିଆହୋଇ ରହିଲେ ! ସୁନା ପିଲାଟି ପରି ମୁଁ ବସିପଡ଼ିଲି । ଏକ ନିଃଶ୍ଵାସରେ 
ସେ ଖଶଚାରିଗଲେ ମୋର ପରିଚୟ, ଠିକଣା ଏବଂ ଆଉରି ଅନେକ କିଛି | 

ଏବଂ, ସାଙ୍ଗେ ସାଙ୍ଗେ ଚାବିଟିଏ ବଢ଼େଇ ଦେଲେ ମୋ ହାତକୁ । କହିଲେ, 
“ଦେଖ ବାବୁ, ଏଇଟା ଭଡ଼ାଘର ନୁହେଁ । ତମ ଘର ।! ଏପଟ ସେପଟ ହେଲେ, 
ପରକଥା ଶୁଣିଲେ, ମୁଁ କାହାରି ନୁହେଁ ! ହୁସିଆର । ହଁ ।” 

ସେ ଯେମିତି ମୋର ବୋଉର ସାନ ଭଉଣୀ | ଦ୍ରୌପଦୀ ଓରଫ ଦୂତୀ ମାଉସୀ । 

ଏଡ଼େ ବଡ଼ ସୁନାଗଡ଼ ସହରରେ, ତାଙ୍କ ଏକୁଟିଆ ଘର ଭିତରେ ମୁଁ ବାନ୍ଧିହୋଇ 
ପଡ଼ିଥିଲି ପ୍ରାୟ ଦେଢ଼ ବରଷ କାଳ । ପରେ ସରକାରୀ ଘର ପାଇଯିବାରୁ ତାଙ୍କୁ 
ଛାଡ଼ିବାକୁ ପଡ଼ିଥଲା । ସତ କଥା କହିଲେ- ତାଙ୍କ ପାଖରୁ ପଳେଇ ଆସିବାଲାଗି ମୁଁ 
ବ୍ୟାକୁଳ ହେଉଥ୍‌ଲି, ମାତ୍ର ତାଙ୍କ ଭିତରେ ଜି ଅଦ୍ଭୁତ ଶକ୍ତି ଥଲା କେଜାଣି, ବନ୍ଧନ 
କାଟି ପାରୁ ନଥଲି, ଏତେ ସହଜରେ | ଛଅ ବରଷ ପରେ ତାଙ୍କ ସହର ବି ଛାଡ଼ିଲି । 
ସତ କହିଲେ ¬ ଛାଡ଼ିପାରିନି ତାଙ୍କୁ । ଛାଡ଼ିପାରିବିନି ଜୀବନରେ । 

ଯେତେ ଚେଷ୍ଟାକଲେ ବି, ଜୀବନରେ ଜଣେ ସବୁକିଛିକୁ କ”ଣ ଏତେ ସହଜରେ 
ନିଜ ଭିତରୁ ଦୂରେଇ ଦେଇପାରେ ! ଛାତି ଭିତରର ନିଆଁ ଚେତନାକୁ ପୋଡ଼ୁଥାଏ 
ଅହରହ | ଦୂରକୁ ଫିଙ୍ଗଦେଇ ହୁଏ କି ? 

ଦୂତୀମାଉସୀ ପାଖରେ ଥବା ବିଭବତକ ସତରେ ଥିଲା ଦୁର୍ଲ୍ଲଭ । ଜନ୍ମ ହୋଇ 
ଥିଲେ କଟକ ଜିଲ୍ଲାର କୋଉ ଗୋଟେ ନିପଟ ମଫସଲ ଗାଁରେ | ନୂୁଣାନଇ କୂଳରେ | 
ସଂସାର ବି ବାନ୍ଧିଥିଲେ । ମାତ୍ର ବିଧାତା ସୁଖଭୋଗର ସଂକେତକୁ ପୋଛିଦେଇଥୁଲା 
କପାଳରୁ । ଷୋଳ ବରଷ ବୟସରେ ନଇ ପାଣିରେ ଉଚ୍ଚଜେଇଁଦେଲେ କାଚ ଆଉ 
ସିଂଦୂର । ବାପ ଘରକୁ ନେଉଟିଆସିଲେ । 

ଷଶଷ୍ପସତୀ ଓ ଅନ୍ୟମାନେ ॥ ୩୯ ॥| 


ବାପ ଘରେ, ଭାଇ ଭାଉଜଙ୍କ ମେଳରେ ସ୍ଵାଧୀନ ଜୀବନଟିଏ ବଞ୍ଚିବା ତାଙ୍କ ପକ୍ଷେ 
ସମ୍ଭବ ହୋଇ ' ନ ଥଲା | ସେ ବି ବାହାର ଜଗତରେ ପାଦ ଥପିବାଲାଗି ଉଚ୍ଚାଟ 
ହେଉଥିଲେ । ସୁଯୋଗ ବି ମିଳିଗଲା ! ଗାଁର କିଏ ଜଣେ ଲେଖା ଯୋଖା ଭାଇ ତାଙ୍କୁ 
ଟାଣି ଆଣିଲା ସହରକୁ । ନୂଆ ଜୀବନଟିଏ ବି ଦେଖେଇଦେଲା ! ଗ୍ରାମସେବିକାର 
ତାଲିମ ପାଇଲେ ! ପ୍ରଥମେ ଚାକିରି କଲେ ବାମଶ୍ଡାରେ | ସେଠୁ ସମ୍ବଲପୁର | ପଦ୍ମପୁର । 
ଫୁଲବାଣୀ | ପୁଣି ସୁନାଗଡ଼ | ସୁନାଗଡ଼ ସହରରେ ଜମି କିଣିଲେ | ଘର ତିଆରିକଲେ | 
ନିଜ ଘର | ଘର ଭିତରେ ମଣିଷ ରଖୁଲେ । ଘର ବାହାରେ ମଣିଷମାନଙ୍କ ସାଙ୍ଗରେ 
ଘୁରି ବୁଲିଲେ । ଭିତରେ ବାହାରେ କେବଳ ମଣିଷ ଆଉ ମଣିଷ । କେତେ ଜାତିର, 
କେତେ ରଙ୍ଗର, କେତେ ବେଶ ଆଉ ରୁଚିର । କ'ଣ ବା ପାଇଲେ ସେମାନଙ୍କ 
ପାଖରୁ ? କ”ଣ ବା ଦେଲେ ସେମାନଙ୍କୁ ୨ ଏତେ ଦେବା ଆଉ ନେବା ଭିତରେ 
କୋଉ ଅପୂରୁବ ବିଭବ ବା ସାଇତି ରଖୁପାରିଲେ ନିଜ ଶୁନ୍ୟ ସିଂଦୂୁକରେ ? ଦୀର୍ଘାଙ୍ଗୀ, 
ବିଦ୍ୟୁତବରଣୀ ଏବଂ ମୁକ୍ତକେଶୀ ସେବିକାର ସିଂଦୂକ ସତରେ କଂ ଣ ପ୍ରାପ୍ତିର ପୂର୍ଣତାରେ 
ଉଚୁଳିଉଠିଲା ? 

ମଣିଷକୁ ଆପଣେଇ ନେବାର ଅଭୁତ କଳା ଜଣାଥୁଲା ମାଉସୀଙ୍କୁ । ମୋ ପରି 
ପ୍ରାୟ ସବୁଦିନ ଭୋର ଚାରିଟା ସରିକି ସେ ବିଛଣା ଛାଡ଼ୁଥିଲେ | ମୁଁ ମୁହଁହାତ ଧୋଇ 
ଟେବୁଲ୍‌ ପାଖକୁ ଯାଉଥୁଲି ଏବଂ ସେ ଯାଉଥିଲେ ହନୁମାନଙ୍କ ପଥର ମୂରତି ତଳକୁ । 
ସେଇ କେବଳ କାଳେ ଥୁଲେ ତାଙ୍କ ରକ୍ଷାକର୍ଭା । ସେଠି ବଡ଼ କରୁଣ ଆଉ ଉଚ୍ଚକିତ 
ସ୍ଵରରେ ସେ ପ୍ରାର୍ଥନା କରୁଥିଲେ । କାଉ କାଂ କଲା ବେଳକୁ ମୋ ପାଖରେ ପହଞ୍ଚ 
ଯାଉଥଲା ଚା” କପଟିଏ । ଚା' ତ ନୂର୍ହେ, ମୋର ସ୍ଵପ୍ନ ଆଉ ଜୀବନ । ସକାଳୁ 
ସକାଳୁ କେବେ କେବେ ଗରମ ପକୁଡ଼ି, ଉପମା ତ, କେବେ ହାଲୁଆ | ସଞ୍ଜକୁ ପୁଣି 
ଚା' । ଆଉ କେତେ ତୁଣ୍ଡ ସଲସା ଚିଜର ପରିପୂର୍ଣ ପାତ୍ର । ମୋର ବିନୀତ ବାରଣକୁ 
ସେ ମାନୁ ନଥିଲେ । ବରଂ ରୋଷ ପ୍ରକାଶୁଥୂଲେ । ଗୋଟେ ଅଦ୍ଭୁତ ଅସହାୟତା 
ଯେମିତି କବଳିତ କରୁଥଲା ମୋର ସମଗ୍ର ଚେତନାକୁ । ତାଙ୍କ ଶରଧାକୁ ଆଘାତ 
ଦେବାଲାଗି ଇଚ୍ଛା ହେଉନଥିଲା । ସ୍ଵୀକାର କରିବାକୁ ବାଧ୍ୟ ହେଉଥିଲି । 

ତାଙ୍କ ସାଂସାରିକ ଅଭିଜ୍ଞତା ଅନେକ ସମୟରେ ସତୀ ଉପରେ ଅଭିମ୍ତାନ କରୁଥଲା ! 
ଅଭିମାନ ନୁହେଁ ତ, କ୍ରୋଧ | କହୁଥିଲେ ¬ “ ପୋଡ଼ାମୁହାଁ ଚାକିରି କରି କି ମଜା 
ପାଉଚି କେଜାଣି | ପୁଅଟା ଏଠି ଏକୁଟିଆ । ସଂସାରର ସୁଖ ତେଜି, ସ୍ଵାମୀଠାରୁ 
ଦୂରରେ ରହି ଚାକିରି କରିବାର ନିରର୍ଥକତାକୁ ସେ ଛିଗୁଲେଉଥଲେ । ଛିଗୁଲାପଣ 
ଭିତରେ ଯେମିତି କଥା କହୁଥଲା ତାଙ୍କ ସପନ, ଯାହା କେବଳ ଶେଷହୀନ ସଂଗୀତ 
ପରି ବର୍ଭମାନକୁ କରୁଣତର କରୁଥଲା । ବେଳେବେଳେ ବ୍ୟଯାକୁଳିତ ଚେତନାକୁ 
ଧୋଇ ଦେଉଥିଲା କାରୁଣ୍ଯର କଳାମେଘରେ । ମୋ ଜରୁଆ ଦେହ ପାଖରେ ବସି 
ସେ ମଥା ଚିପି ଦେଉଥିଲେ ! ଦେହର ତାତିକୁ ପାଣି ପଟିରେ ଶୀତଳେଇ ଦେଉଥିଲେ | 

॥ ୪୦ ॥ ଷଷ୍ଟସତୀ ଓ ଅନ୍ଯମାନେ 


କୋଳରେ ମଥାରଖୁ ନୁଖୁରା କେଶକୁ ଆଉଁଶି ଦେଉଥଲେ। ରାତିସାରା ଉଜାଗର 
ରହୁଥୁଲେ | ଜୀବନର ଅଭାବିତ ସୁଖକୁ ସିମର୍ପି ଦେଉଥିଲେ ମୋ ହାତରେ । ଏବଂ 
ପ୍ରତିଦାନରେ ମୁଁ ତାଙ୍କୁ କଂ”ଣ ବା ଦେଉଥୁଲି କି? 

ଅଶୀଟି ମାତ୍ର ଟଙ୍କା । ଛଳନାର କେତୋଟି ଅସରପି । 

ମାତ୍ର ଅଶୀ ଟଙ୍କାରେ ଏକ ତରୁଣ ଭଡ଼ାଟିଆକୁ କୋଉ ସୁଖରେ ବା ସେ ଏତେ 
ବେଶି ଭଲପାଉଥଲେ ? କୋଉ ଅପୂର୍ବ ବିଭବ ପ୍ରାପ୍ତିର ଆଶାରେ ତାଙ୍କ ଅପୂର୍ଣ୍ଣ ଆଉ 
ଉତ୍ତପ୍ତ ଛାତି ଉପରେ ସାଇତି ରଖୁଥୁଲେ ଦୁର୍ବଳ ମଥାଟିକୁ ? ଅନିଦ୍ରା ରହୁଥିଲେ ସାରା 
ରାତି । ଛାଇ ପରି ଲାଖୁରହୁଥିଲେ ଚାରିକତି ? 

ତାଙ୍କ ଆଚରଣରେ ମୁଁ କିନ୍ତୁ ଭାରି ଅସ୍ଵସ୍ତି ଅନୁଭବ କରୁଥଲି । ବେଳେ ବେଳେ 
ମନେ ହେଉଥଲା - କାହାର ଛାତିରେ ଏମିତି ଲାଖୁରହିବା କ'ଣ ତାଙ୍କର ଏକ 
ଅଭ୍ୟାସ ? ମୟାବିନୀର ନାଗଫାଶ ? ଖେଳ ଖେଳେଇବାର ଏକ ବିଚିତ୍ର ଉଚ୍ଲାସ ? 
ନା, ଗଭୀର ଅତୃପ୍ତି ଜନିତ ଯୋଗାଭ୍ୟାସ | ସବୁକିଛି ରହସ୍ୟମୟ ବୋଧହେଉଥିଲା ! 
ସେଇ କୋଳର ତାତି ବାରମ୍ବାର ମତେ ଅନ୍ୟମନସ୍କ କରି ଦେଉଥଲା। ନିଜ ସହ 
ଧକ୍କା ଖାଉଥୁଲି |! ନିଜକୁ ଧୂବକ୍‌କୀର କରୁଥିଲି ଏବଂ ଫେରିଆସୁଥଲି ନିଜ ଗୁମୁଟି 
ଭିତରକୁ । ନିଜର ଗୁମୁଟି ନୁହେଁ, ତାଙ୍କ ଭଡ଼ାଘରର ଅନ୍ଧାର ଗୋଲକକୁ | 

ଶୁଣୁଥଲି - ମାଉସୀଙ୍କ ଦୀର୍ଘଶ୍ବାସ କାଳେ ବିଶ୍ଵାସର ବିଷଭାଣ୍ଡ | ପ୍ରୀତି ଅନୁରାଗିଣୀ 
ମାନଙ୍କର ତାହା କାଳେ ବିଶେଷ ଲକ୍ଷଣ ! ସେମାନଙ୍କ ଆଖୁରେ ଲୋତକର ଝର । 
କଣ୍ଠରେ ଅନାଶ୍ରିତାର ଆବେଗ ଏବଂ ଅନ୍ତରରେ ଶୋଷିନେବାର ଉଚ୍ଛଳ ତରଙ୍ଗ | 

ଦ୍ରୌପଦୀଙ୍କ ଜୀବନ-ସମୁଦ୍ରର ତରଙ୍ଗରେ କାଳେ ଦୋଳି ଖେଳୁଥିଲେ ଅନେକ 
ସନ୍ତରଣକାରୀଙ୍କ ସଙ୍କେତ | କିଏ ବା ସେମାନେ ? କଂ”ଣ ବା ଥୁଲା ସେମାନଙ୍କର 
ଅସଲ ପରିଚୟ ? ଏବଂ, ସେ ଯେମିତି ଥଲେ ସଂଖ୍ୟାହୀନ ସାମନ୍ତମାନଙ୍କର ସେବିକା | 

ନିଃସଙ୍ଗତା ସମ୍ଭବତଃ ତାଙ୍କୁ ଭୟଙ୍କର ଦାନବ ପରି ଡରୋଉଥଲା । ଏତେ ବଡ଼ 
ଘରେ ଏକା ଏକା ସମୟ ବିତେଇବା କ'ଣ ସତରେ ସମ୍ଭବ ? ଖରାବେଳେ, ରାତିର 
ନିଶୁତି ପହରରେ ସେମାନେ ହୁଏତ କେତେ ବେଶରେ ଆସୁଥିଲେ । କେବେ 
କେବେ ଜାଗ୍ରତରେ ତ, କେବେ କେବେ ସପନରେ | ଜୀବନ ଲୋଭରେ ସେ ଘର 
ଭିତରୁ ପଦାକୂ ବାହାରି ଆସୁଥିଲେ ଏବଂ ପଦାରୁ ପୁଣି ଲେଉଟି ଯାଉଥିଲେ ଘର 
ଭିତରକୁ | ରେଡିଓ, ଟି.ଭି. ଲଗାଉଥିଲେ | ଶୁଣାଉଥଲେ ପୁରୁଣା କଳଗାଉଣା ! ଟେପ୍‌ 
ରେକର୍ଡର । ଘର ଖରକୁ ଥିଲେ ¦ ପାଲଟା ଶାଢ଼ୀ ଖସିପଡ଼ୁଥିଲା ତଳକୁ । ଏବଂ, ଠିକ୍‌ 
ସେତିକିବେଳେ ଅବିଚାରୀ ପବନ ତାଙ୍କୁ ଜୋର୍‌ରେ କଚାଡ଼ି ଦେଉଥଲା ଖଟ ଉପରେ । 
କାତର ହେଉଥଲେ ତକିଆ ଏବଂ ବିଛଣା ଚଦର । ପୁଣି ଠିଆ ହେଉଥିଲେ ଆଇନା 
ଆଗରେ ! ଗଛ ଆଇନା | ନିଜକୁ ଦେଖୁଥିଲେ । ନାଚୁଥିଲେ ! ଗାଉଥଲେ । ନାଚ 
ଆଉ ଗୀତର ତାତିରେ ପୋଡ଼ିଯାଉଥଲା ଦେହ ! ଆଖୂର ପାଣିରେ ଭିଜିଯାଉଥଲା 

ଷଷ୍ଠସତୀ ଓ ଅନ୍ୟମାନେ ॥ ୪୧ ॥ 


ଅବଶିଷ୍ଟ ଆବରଣ | ଚୁଲି ଉପରେ ବିଚରା ହାଣ୍ିରେ ଗବଗବ ଫୁଟୁଥଲା ପାଣି । 
ହାତରେ ହସୁଥିଲା ନିଦ ବଟିକା | 

ହସୁଥୂଲେ ସେ | ହସି ହସି ବେଦମ ହେଉଥୁଲେ । ହସୁଥିଲା ସପନ, ଶାଢ଼ୀ, 
ଗଳଗାଉଣା, ଆଇନା, ପଲଙ୍କ । ଜଗତ ହୋଇଯାଉଥିଲା ରହସ୍ୟମୟ ଏବଂ ସେଇ 
ରହସ୍ୟମୟ ହସର ନିଆଁ ପାଖକୁ ସମ୍ଭବତଃ ଉଡ଼ି ଆସୁଥୁଲେ ଅନ୍ଧାରର ବିବର ଭିତରକୁ 
କିଛି ରହସ୍ୟମୟ ପୋକ | ଆଲୁଅ ଦେଖୁ, ଫୁଲର ଗନ୍ଧ ବାରିବାରି ଉଡ଼ିଆସିବା ତ 
ସେମାନଙ୍କର ଧର୍ମ | 

ସେମାନେ ଆସୁଥିଲେ । କେତେ ବୃତି, କେତେ ଜାତି କେତେ ନାଁର |! ନିଆଁନଗା 
ସପନକୁ ଆଉରି ତେଜି ଦେଉଥୁଲେ | ତେଲରେ ପୂର୍ଣ୍ଣକରୁଥିଲେ ମାଟି ଦୀପର ଗରଭକୁ | 
ଛନ୍ଦି ହୋଇପଡ଼ୁଥୁଲେ ତେଜର ତାତିରେ ଏବଂ କେତେ ମିଠା ମିଠା ପ୍ରତିଶ୍ରତିରେ 
ଉଚ୍ଚକିତ କରୁଥିଲେ ତାଙ୍କ ଜୀବନ-ପାତ୍ରକୁ । ଅଳତାମଖା ପାଦରେ ଗୀତ ବୋଲୁଥୁଲା 
ପାଉଁଜି । ଶାଢ଼ୀରେ ଡେଣା ଝାଡ଼ୁଥିଲେ କୋଟି ବିହଙ୍ଗ । ଛାତିରେ ଲହଡ଼ି ଭାଙ୍ଗୁଥଲା 
ଖଣ୍ଡକ୍ଷୀର ଏବଂ ପେଟରେ କିଏ ଜଣେ ଭିଡ଼ିମୋଡ଼ି ହୋଇ ଚିତ୍କାର , କରୁଥିଲା 
କୋଃହମ୍‌, କୋହହମ୍‌ | ଭାରି ଦୂଷ୍ଟ । ଚଗଲା ପଣରେ ଓସ୍ତାତ୍‌ । 

କୋଃହମ୍‌ ନିଜର ପରିଚୟ ଖୋଜୁଥଲା ଡାକ୍ତରଖାନାର ନଳା ଭିତରେ । ଆନତ 
ଥନ ହେଉଥିଲା ବିଷଭାଣ୍ଡ | ଯେତେସବୁ ସବୁଜ ସପନ ପଉଷର ପତର ପରି ଉଡ଼ି 
ବୁଲୁଥୁଲେ ଧୁୂମିଳ ଆକାଶରେ | | 

କିଏ ବା ସେଇ ଅଜସ୍ର ପ୍ରତିଶ୍ରତିର ନାୟକମାନେ ? କ”ଣ ବା ସେମାନଙ୍କର 
ପରିଚୟ ? ପୌରପାଳ ଏବଂ ବିଧୀୟକ ମଧୁସୂଦନ ସାମନ୍ତରାୟ, ଅଧ୍ୟାପକ ରେବତୀ 
ମହାନ୍ତି, କନିଷ୍ଠ ଯନ୍ତ୍ରୀ ଗୋବିନ୍ଦ ପ୍ରଧାନ, ବଡ଼ବାବୁ ନାରାୟଣ ରାଜଗୁରୁ, କନିଷ୍ଠ 
କିରାଣୀ ଜମିଦାର ପ୍ରଧାନ, ନା କାନତରାଟି ଟଙ୍କଧର ସୁବୁଦ୍ଧି ଏବଂ ଆହୁରି ଅନେକ 
ନାମଧାରୀ ଶିରୀବନ୍ତ ? ବେଳ ଉଣ୍ତି ସେମାନେ ଆସୁଥିଲେ ! ବସୁଥୁଲେ ଗଛଡାଳରେ।| 
ଗୀତ ବୋଲୁଥଲେ | କେହି କେହି ଭଡ଼ାଟିଆ ତ, କେହି କେହି ଉଡ଼ା । 

ଏବଂ, କିଏ ବା ସେଇ ' ମାଟି ପ୍ରତ୍ୟାଶୀ ଅନାଗତମାନେ ? ପୂର୍ବ ଜନ୍ମରେ ଅନେକ 
ଆଅକାଙ୍ଷିତଙ୍କ ବାଟ ଓଗାଳିଥ୍ଵବା ବାରନାରୀ, ନା ବୀଟ ପୁରୁଷ, କିଏ ସେମାନେ ? 

ଆଉ ଦୂତୀ ମାଉସୀ ? ସିଏ ବା କଂ”ଣ କରୁଥଲା ସେତେବେଳେ | ହୁଏତ 
ନିର୍ବୋଧ କାମନାମାନଙ୍କୁ ବାରମ୍ବାର ମୁକୁଳା କରୁଥଲା ଆଇନା ଆଗରେ ଏବଂ ସ୍ଟପ୍ନ 
ଦେଖୁଥିଲା ନିଦ ବଟିକା ଭିତରେ । 

ବାସ, ତାପରେ ଦିନେ ସେ ହନୁମାନଙ୍କ ମୂରତିଟିଏ ଆଣି ଲକ୍ଷ୍ମୀଙ୍କ ଫଟୋ ପାଖରେ 
ଥାପନା କରିଥିଲେ | ମହାବଳୀ ହନୁମାନ, ଏକ ନିର୍ଭରଯୋଗ୍ୟ ଜଗୁଆଳ । ଘରଗୁଡାକୁ 
ପୂରାପୂରି ଖାଲିକରିଦେଲେ | ଘରର ନାଁ ରଖୁଲେ ହନୁମାନ କୁଟୀର। ଏବଂ କୁଟୀର 
ସୀମା ନ ମାଡ଼ିବାପାଇଁ ଉଡ଼ା ଭଡ଼ାଟିଆମାନଙ୍କ ଛାଇକୁ ବାରଣ କରିଦେଲେ । ସାନ 

॥ ୪୨ ॥ ଶଶଷ୍ସତୀ ଓ ଅନ୍ଯମାନେ 


ଭଉଣୀର ଯମ ଅଇଁଠା ଛୁଆଟିକୁ ଆଣି ନିଜ ପାଖରେ ରଖୁ ମଣିଷ କଲେ | ବାତୁଳୀଙ୍କ 
ପରି ବୁଡ଼ିରହିଲେ ନିଜ କାମରେ - ମଫସଲ ଗାଁର ମଣିଷମାନଙ୍କ ସେବା | ତାଙ୍କ 
ହନୁମାନଙ୍କର ଭୟରେ ପବନ ବି ସୀମା ଭିତରେ ପଶିପାରିଲାନି । 

କିନ୍ୁ ମତେ ? ମତେ ବା କଂଣ ପାଇଁ ଠା” ଟିକିଏ ଦେରଥଲେ ସେଇ ନିଷିବ 
ଭୂଇଁରେ | ଏକ ବିଡ଼ମ୍ଭିତ ଜୀବନପାଇଁ ମୁଁ ତ ଆଦୌ ସୁସ୍ଥ ଅବଲମ୍ବନଟିଏ ନଥୁଲି । 
ତାଙ୍କ ସକଳ ଶ୍ରଦ୍ଧାର ହେତୁ ମୋପାଇଁ ଥଲା ଘନ ରହସ୍ଯମୟ । 

ରହସ୍ୟମୟତା' ସତରେ ପୁଲକଦାୟକ ନୁହେଁ କି ? 

ରହସ୍ୟକୁ ଭେଦିବାପାଇଁ ମୁଁ ଥିଲି ସଦା ବ୍ଯାକୁଳିତ । ତାର ମୁକୁଳିତ ରୂପ ନ 
ଦେଖବା ପର୍ଯ୍ୟନ୍ତ ମୁଁ ଜମାରୁ ଶାନ୍ତିରେ ଶୋଇପାରୁ ନଥୁଲି ! ମାଉସୀଙ୍କ ଚେତନାର 
ଲୁହ ଓ ପୁଲକକୁ ଅନୁଭବିବାଲାଗି ଯେମିତି ଅଧ୍ବକରୁ ଅଧ୍ବକ ବିଷାଦିତ । ମୋ 
ପଦ୍ଧବ୍ୟୁହର ପଟଳ ବିଦୀର୍ଣ୍ଣ କରି ରହସ୍ୟମୟ କାରଣମାନେ ଗର ବିବର ଭିତରେ 
କେଉଁଠି ଗୋପ୍ୟ ହୋଇଯାଉଥଲେ । 

ମାତ୍ର ଦିନେ ରାତିରେ ବିଳମ୍ବିତ ପ୍ରହରରେ କାହାର କରୁଣ କାନ୍ଦଣା ମତେ ଟାଣି 
ଆଣିଥିଲା ବିବର ବାହାରକୁ । କବାଟ ବାହାରେ କାହାର ଅସହାୟ ସ୍ଵର ଯେମିତି ମୋ 
ବୀରତ୍ବର ସାହାଯ୍ୟ ଲୋଡ଼ୁଥଲା । କହୁଥିଲା - “ୟେ ଟୋକା ମତେ ମାରି ପକେଇଲାରେ 
ଦେବୁ, ମାରି ପକେଇଲା ! ଗୁଣ୍ଡା ସାଜିଛି । ୟାକୁ କଂଣ ମଣିଷ କରିଥୁଲି ମାରିବା 
ପାଇଁ | ଧରମ ଅଛି । ଧରମ ଅଛି । ସେ ସବୁ ଦେଖୁଛି । ସବୁ କରୁଛି । ସେଇ 
ହନୁମାନ | ପବନସୁତ ମୋର ଭରସା । ମତେ ତୁ ମାରିବୁ ନା ।” 

ମାତ୍ର ପ୍ରାୟ ପାଞ୍ଚଫୁଟ ନଅ ଇଞ୍ଚ ଉଚ୍ଚତା ଏବଂ କାଉଁରିଆ କାଠିପରି ଗୋଟାଏ ମଣିଷ 
କେବେ କ”ଣ ପବନସୁତ ହେବାର ସ୍ଵପ୍ନ ଦେଖମପାରେ ? 

ମାଉସୀଙ୍କ ପରିଚିତ ସ୍ଵରର କାରୁଣ୍ୟ ମୋ ସୁପ୍ତ ହନୁମାନତ୍ୃକୁ ଚିଆଁଇ ଦେଇଥୁଲା | 
କବାଟ ଖୋଲି ପଦାକୁ ଆସିଲି । ମୋ ଆଗରେ ଠିଆ ହୋଇଥିଲେ ମାଉସୀ ଏବଂ 
ତାଙ୍କ ଘରର ଦୁଆର ମୁହଁରେ ମୋରି ବୟସର ମଣିଷଟିଏ ଓ ତାଙ୍କୁ ଲାଗି ଆଉଜଣେ 
ବିବାହିତା ତରୁଣୀ । ସେମାନେ ମାଉସୀଙ୍କ ପାଳିତ ପୁତୁରା ଏବଂ ବୋହୁ ଏ ନାଟକର 
ଦୃଶ୍ୟର କାରଣ ମୁଁ ସହଜରେ ଅନୁମାନ କରିନେଇଥୁଲି |! 

ମୁଁ କାହାକୁ କିଛି କହିବା ଆଗରୁ ମାଉସୀ ଘର ଭିତରକୁ ପଶିଗଲେ । ଭିଡ଼ିନେଲେ 
ମୋତେ ଭିତରକୁ । ଲୁଗା ଟେକିଦେଲେ ଜଙ୍ଘ ଉପରକୁ ! ପିଠିରୁ ବି ଉତୁରିଗଲା 
ବ୍ଲାଉଜର ମିଛ ପରଦା ! ଦେଖୁଲି, ଜଙ୍ଘ ଆଉ ପିଠିରେ ଅମାନୁଷକ ଆଘାତର ଲାଲ 
ଦାଗ । ଆଖରେ ଲୁହ 1! ସ୍ଵରରେ ଆବେଗ । 

କହିଲେ - “ଦେଖ, ଦେବୂ ଦେଖ୍‌ । ଏଇ ମୋ ପୁଅ ! ପୁରସ୍କାର ଦେଇଛି । ଆଜି 
ନୂଆ ନୁହେ, ଯେତେବେଳେ ମନ ହେଉଛି, ସେତେବେଳେ ! ଏତେ ଟିକିଏ, ପାଞ୍ଚ 
ବରଷର ହୋଇଥଲା । ଆଣିଥୁଲି । ପିହୁଳା ପେଟିଆ ! କାଛୁ କୂୁଣ୍ଣିଆରେ ଭଣ ଭଣ । 

ଷଷ୍ପସତୀ ଓ ଅନ୍ୟମାନେ ॥ ୪୩ ॥ 


ସଫାକଲି । ପାଖରେ ରଖୁ ପଢ଼େଇଲି | ଏମ୍‌.ଏ । କେତେ ଲୋକଙ୍କ ଗୋଡ଼ହାତ ଧରି 
ଚାକରି କରେଇଦେଲି | ବାହାଘର ବି କଲି । ଯେମିତି ଡେଣା ଲାଗିଗଲା, ଫୁର୍‌କିନା 
ଘର ବାହାରକୁ ଉଡ଼ି ଚାଲିଗଲା । କଉଛି - ଏ ଢିଅ ବାଡ଼ି ମୋ ନାଁରେ କରିଦେ । 
କୋଳେଇ କାଖେଇ ମଣିଷ କଲି; ବିଧା, ତଣ୍ଟିଆ, ଗୋଇଠା, ଠେଙ୍ଗା ପାହାର ପୁରସ୍କାର 
ଦେଲୁ । ଜମି କରିଦେଲେ ତଣ୍ଚିଆ ଦେଇ ଦୁଆର ମୁହଁରୁ ଦାଣ୍ଡକୁ ଠେଲିଦେବୁ । ତତେ 
କହିକି ଦେବିମ, ବେଇମାନ, ହାରାମି । ମୋର କ”ଂଣ ଆଉ କେହି ନାହାନ୍ତି ଆଉ 
କାହାକୁ ଦେଇଦେବି ବୋଲି ତୋର ଏଡ଼େ ତୋଡ଼ ନା ? ମତେ କହିବୁ ବେଧେଇ, 
ବାଂଝ୍‌ ! ଦେଖୁଚୁ ? କାହାକୁ ଦେଖୁଚୁ ? ଦେଖୁଚୁ ଏ ପେଟ ଭିତରକୁ ? ଦେଖୁଚୁ ଏ 
ଛାତିକୁ । କ'ଣ ଦେଖୁଚୁ ? କ'ଣ ଦେଖୁଚୁ ମ | ମାଇପକୁ ପଚାର ସେ କହିବ | ମତେ 
କହିବାକୁ ତୁ କିଏ ? ଏ କଥା ତୋ ମାଆକୁ କହିଚୁ ! କାହିଁକି ଏଠିକି ଆସିଚୁ ? 
ମାରିବାକୁ । ଇଜତ ନବାକୁ । ନବୁ, ନଉନ୍ୁ । ମାରିବୁ ମାର୍‌ । 

କୋହ ତାଙ୍କର ବଢ଼ିବାରେ ଲାଗିଲା ! 

ଧାରା ଶିରାବଣର ନଇବଢ଼ି ପରି । ଟିକିଏ ଦମ୍‌ ନେଇ କହିଲେ - “ତତେ 
ଡାକିବାକୁ ଯାଇଥୁଲି । କ'ଣ ହୋଇ ଗଲା ସେଇଠୁ ? ଯିବା କଂଣ ମନା ! କେତେଦିନ 
ହେଲା ଦେଖୁ ନଥୁଲି । ମନଟା ଭଲ ଲାଗିଲାନି । ଗୋଳେଇ ଘାଣ୍ବି ହେଲା | ନିଜକୁ 
ବୁଝେଇ ପାରିଲିନି । ଗଲି । ଜାଣି ଥୁଲି କଂଣ ଏତେ କଥା ହେବ ବୋଲି । ଯିବା 
ଆଗରୁ ମରି ଗଲିନି କାହିଁକି ? ଗାଡ଼ି ଘୋଡ଼ା ହେଲେ ଉପରେ ଚଢ଼ି ଯାଇଥାନ୍ତା | 
ମରୁନି ଜମା | ସେଇଥୁପାଇଁ ତୁ ବାଡ଼ୋଉଚୁ । ତୁ ଗୋରୁଗାଇଙ୍କ ପରି ବାଡ଼େଇଲେ 
ମୁଁ ମରିଯିବି ଭାବିଚୁ । ଏ ସମ୍ପତ୍ତି ବାରି ମାଡ଼ିବସିବୁ ¦ ଏଇଠି ଆସି ନାଟକରିବୁ । 
ଛଦ୍ରମେ ଦେବିନି । ଦେବିନି କହି ଦଉଚି । ସବୁ ପବନସୁତଙ୍କ ନାଁରେ ଲେଖୁଦେବି । 
ନବୁ ନା । ନେଏତ !” 

ମୋ ପାଖରୁ ସେ ଧାଇଁଗଲେ ପୁଅ ନିକଟକୁ । ପିଠି ଦେଖେଇ କହିଲେ ¬ 
“ ବାଡ଼େଇବୁ ପରା | ବାଡ଼ା । କିଏ ମନା କରିବାକୁ ଅଛିକି ? ବାଡ଼ା ।! ମୁଁ ଏଇଠି 
ବସିଚି | ଯା, ଘର ଭିତରେ କବାଟ କିଳି ହଳକଯାକ ଶୋଇବ ଯା ! ସବୁତ ତମରି । 
ମୁଁ କିଏ କି ? ଭିତରକୁ ଆଉ ଯିବିନି କଉଚି । ଯିବିନି ।” 

କେଜାଣି କାହିଁକି ପିଲାଟି ବେଳୁ ମୋର ଦାଶ୍ଡର ପାଟି ଏବଂ ଆଖୁର ଲୁହକୁ ଭାରି 
ଭୟ ! ଜମାରୁ ସହି ପାରେନା । 

ଦୀର୍ଘଶ୍ବାସ ଭିତରେ କହିଲି ¬ “ମାଉସୀ, ଏତେ ରାତିରେ, ପୁଣି ବାହାରେ, ଏସବୁ 
ଭଲ ନୁହେଁ । ଲୋକେ କ”ଣ କହିବେ | ଭିତରକୁ ଯା”ନତୁ ।” 

ସେ ସେମିତି କୋହମିଶା ସ୍ଵରରେ କହିଲେ - “ଏଇଟା କୋଉ ନୂଆ କଥା କି ? 
ଲୋକେ କ”ଂଣ ଜାଣିନାହାନ୍ତି । ଏଡ଼େ ବକଟେ ଟୋକା, ଯୋଉ ଦିନ ଇଚ୍ଛାହେବ, 
ପିଟି ଦେଇଯିବ । ପିଟାପିଟି କଲେ ଭାରି ମଜାଲାଗେ | ଗାଁରେ ରହି ଗାଇ ଢଗୁଥା'ନ୍ତା | 

| ୪୪ ॥ ଷଷ୍ସତୀ ଓ ଅନ୍ଯମାନେ 


ଏବେ ବାବୁ ହୋଇଚି । ପରାଭବ ଦେବନି । ମୁଁ ଆଉ ସେ ଘର ଭିତରକୁ 
କୋବୋଲେଇବ ! ବାଡ଼େଇବ | ସେଇ ପଚରା ଶବଦଗୁଡ଼ିକ କହିବ | ସହିପା 
ଚାରିଆଡ଼େ ବୁଲିବୁଲି ମୋ ଚରିତ୍ର ବିକିବ । ଛି ।” 

ମାଉସୀ ଏତେ କଥା କହିଯାଉଥଲେ, ଆଉ ଦୁଆର ମୁହଁରେ କାକୂସ୍ଥ ହେଇ ଠିଆ 
ହୋଇଥୂଲେ ସେଇ ଯୁବକ ଜଣକ | ତାଙ୍କୁ କହିଲି ¬ ଆପଣ ତାଙ୍କ ଘର ଭିତରକୁ 
ନେଇ ଯାଉନାହାନ୍ତି କାହିଁକି ୨ ଏତେ ରାତିରେ, ଭଲ କଥା ନୁହେଁ ।” 

ମୋ ଆଡ଼କୁ ଅନାଇ ଖୁଣ୍ଟଟିଏ ପରି ସେ ଠିଆହୋଇଥଲେ । କଥାଗୁଡ଼ାକ ଯେମିତି 
ଏ କାନରେ ପଶି ସେ କାନବାଟେ ବାହାରି ଯାଉଥଲା । 

କିଛି ବାଟ ନ ପାଇ ମୁଁ ମାଉସୀଙ୍କ ହାତଧରି ଭିଡ଼ିନେଲି ଘର ଭିତରକୁ । ଏବଂ 
ଆଉ ଏମିତି ନ ହେବାପାଇଁ ଆକଟକଲି । 

ଏତେ ସମୟ ପର୍ଯ୍ୟନ୍ତ ନିରବରେ ଠିଆହୋଇଥବା ଯୁବକ ଜଣକ କହିଲେ ¬ 
“ସ୍ରାର୍‌ ! ଇଏ ଏମିତି ରେକର୍ଡ ଯେ, ଥରେ ବାଜିବାକୁ ଆରମ୍ଭକଲେ, ଆଉ ବନ୍ଦ 
ହେବନି । ରାତି ସାରା ହିଁ ଆଉରି ଅନେକ କଥା ଶୁଣିବାକୁ ପଡ଼ିବ । ଏଇ କଥା 
ଶୁଣେଇବାଲାଗି ସେ ଆମକୁ ଡାକିଆଣିଥଲା । ଏଠୁ ଯିବା ପୂର୍ବରୁ ମୁଁ ମନା କରିଥୁଲି 
ଏ ମାଟି ଆଉ ମାଡ଼ିବିନି ବୋଲି । ମୋର ଏ ମାଟି ଦରକାର ନାଇଁ | ଯୋଉ 
ମାଟିରେ, ଘରେ, ଆମେ ମୁହୂର୍ଭକପାଇଁ ଶାନ୍ତିରେ ରହିପାରିବା ନାହିଁ, ସିଏ କି ଘର | 
ମାନୁଚି, ସେ ମତେ ମଣିଷ କରିଛି | ମାତ୍ର ତା ବୋଲି ଯାହା କହିବ, ତାହା କରିବି । 
ଯାହା: କହିବ, ତାହା ସହିଯିବି । ସେ ତ ମୋ ବିଷୟରେ ଏତେ କଥା ଆପଣଙ୍କୁ 
କହିଦେଇଗଲା | ଆଉ ମୁଁ ଯଦି ତା ଗୁଣଗ୍ରାମ ବିଷୟରେ ତୁଣ୍ଡ ଖୋଲିବି, ଆପଣ 
ବିଶ୍ଵାସ କରିବେ କି ? ନା, ପାରିବେନି | ସେ ମୋ ମାଂ ନୁହେଁ, ଆଉ କିଛି | ତାକୁ 
ଲାଜ ନାହିଁ । ହେଲେ ମୋର ବି ମାନ, ମହତ, ଲାଜ ସରମ ଅଛିନା । ଘର କଥା | 
ପଦାରେ ପକେଇ ଲାଭ ନାହିଁ ।” 

ତାଙ୍କ କଥା ଶୁଣି ମାଉସୀ ଆଖରୁ ଝରି ଆସୁଥିବା ଲୁହତକ ହଠାତ୍‌ ଶୁଖୁଗଲେ । 
ଉତ୍‌ଫଣୀ ପରି କହିଲେ ¬ କଉନୁ କ”ଣ କହିବୁ । ବେଧେଇ କହିଲୁ, ରାଣ୍ଡ କହିଲୁ, 
କହିଲୁ ବାରବୁଲୀ ଛତରୀ । ଆଉ କଂଣ ବାକୀ ରହିଛି କହ ? ବୁଝିଲୁ, ଚାଲାକି 
ଦେଖାନା । ଏଠିକି ଆସିଲାବେଳେ ସବୁ ଠିକ୍‌ ଥଲା । ମୁଁ ଯେମିତି କହିଦେଇଛି 
ଭାଇର ଝିଅକୁ ଆଣି ରଖମବି ବୋଲି, ସେଇଠୁ ସବୁ ବିଗିଡ଼ିଗଲା | ଆଉ କିଏ କାଳେ 
ଭାଗ ନେଇଯିବ । ସହିପ୍ରିଲାନି । ସେଇ ତ ରୋଗର ମଞ୍ଜି | 

ସେ କହିଲେ — “ହଉ ଦେଖୁବି, ସେ କେମିତି ତୋ ପାଖରେ ରହିବ ! ପିଉସୀ 
ଝିଆରୀ ଚୁଟି ଧରାଧରି ହୋଇ ଦାଣ୍ଡରେ ଯଦି ସବୁଦିନେ ଗଡ଼ାଗଡ଼ି ନ ହୋଇଛ, 
ଦେଖୁବି। ତୋ ପାଖରେ କେହି ବୋଲି କେହି ରହିପାରିବେନି । ତୁ ସମସ୍ତଙ୍କୁ 
ଖାଇଯିବୁ ।” 


ବିନି 
ବିନି 


ଯି 
ରି 

ଷଶଷ୍ପସତୀ ଓ ଅନ୍ୟମାନେ ॥ ୪୫ ॥ 


ତାଙ୍କ ପାଟିରୁ କଥା ଛଡ଼େଇ ମାଉସୀ କହିଲେ- “ହଁ, ତୋ ସମ୍ପଭି ଖାଇପିଇ 
ଯେମିତି ଶେଷ କରିଦେଲି | ହଜାର ହଜାର ଟଙ୍କା ଖରଚକରି ପାଠ ପଢ଼େଇଲି । ବାଛି 
ବାଛି ଝିଅଟିଏ ଆଣି ବାହାକଲି | ଯାନି ଯଉତୁକରେ ଘର ଭର୍ଭି କରିଦେଲି । ସବୁ 
କିଛି ପାଇଲୁ, ଉଡ଼ିଗଲୁ । ମତେ କାହିଁକ ପଚାରିବୁ ? କୋଉ ଦିନ ହାତ ଟେକି 
ଟଙ୍କାଏ ମସାଏ ଦେଇଚୁ ? ତତେ କିଏ କନିଆଁ ଦେଇଥାନ୍ତା ରେ, ଏତେ ଫୁଟାଣି 
ଦେଖୋଉଚୁ | ଛି ।” 

ଯୁବକ ଜଣକ ବି ଛାଡ଼ିବାର ଜନ୍ମୁ ନ ଥିଲେ | ସେ ବି ହୁତୁହୁତୁ ହୋଇ ଜଳିବାକୁ 
ଆରମ୍ଭକଲେ । କହିଲେ ¬ ହଁ, ଯାନି ଯଉତୁକ ସହିତ ସୁନ୍ଦରୀ ଝିଅଟିଏ ବୋହୂ କରି 
ଆଣିଲୁ । ଆଉ ଘର ଭିତରେ ଛିଗୁଲେଇଲୁ ତାର ରୂପ, ଗୁଣ, ଚାଲି, ଠାଣି, ମାଣି ସବୁ 
କିଛିକୁ । ନୂଚେଇ ନୂଚେଇ ତରକାରୀରେ ପକେଇଲୁ ଲଙ୍କା ହଳଦୀଗୁଣ୍ଡ ଲୁଣ । 
ଚାଉଳରେ ମିଶେଇଲୁ ବାଲି | ନୁଚେଇ ପକେଇଲୁ ପାଉଡର, ସ୍ପୋ, ସିଂଦୂର ଡବା । 
ଆଇନା, ଚୁଡ଼ି ବି ଭାଙ୍ଗଲୁ । ଭଲ ଶାଢ଼ୀଟିଏ ପିନ୍ଧେଇ ଦେଲୁନି । ସବୁ କଥାରେ 
ସବୁବେଳେ ଖୁଣ୍ଡିଲୁ । ବୁଢ଼ୀ ଅସୁରୁଣୀ ପରି ଗୋଡ଼ ମୋଡ଼େଇଲୁ ରାତି ଅଧ ପର୍ଯ୍ୟନ୍ତ ।” 

ଏ କଥାଗୁଡ଼ାକ ମାଉସୀଙ୍କ ଚେତନାକୁ ସମ୍ଭବତଃ ଘୂୁଣ ପୋକ ପରି କୋରି 
ଖାଇଯାଉଥୁଲା | ଚିହିଁକି ଉଠି କହିଲେ- ହଇରେ ନିଲ୍ଲ୍‌ ତୁ ଏ ବୂଢ଼ୀଟା ନାଁରେ ଏତେ 
ମିଛ କଥା କେମିତି ବକିଯାଉଚୁ । ଏ ଟୂପୁସୀମୁହାଁ ତୋ କାନେକାନେ ଏତେ କଥା 
କହିଛି । ହାଇରେ ମୋ କପାଳ । ଏଇ କଥା ଶୁଣିବାଲାଗି ମୁଁ ତମକୁ ଡାକି ଆଣିଥୁଲି ? 

ନିଲୁ ନାମକ ମଣିଷ ଜଣକ ବି ସେତେବେଳକୁ ନିଜ ଆୟତ୍ତରେ ନ ଥିଲେ ! 
କହିଲେ, ବୁଝିଲୁ, ତୋ କପାଳ ଫଟା ନୁହେଁ, ଫଟା ମୋ କପାଳ | ଜନମ କରିଥଲେ 
ପୁଅବୋହୂଙ୍କ ଶୋଇବା ଘର କବାଟ ପାଖେ ରାତିରେ କାନଡେରି ବସୁନଥାନ୍ତୁ । 
ଫାଙ୍କ ଦେଇ ଭିତରକୁ ଚାହୁଁ ନଥାନ୍ତୁ। ରାତି ଅଧରେ ତୋ କପାଳ କି ଗୋଡ଼ ବିନ୍ଧୁ 
ନଥାନ୍ତା । ତୁ ଚିଳ଼୍ାର କରି ଘର ଫଟୋଉନଥାନ୍ତୁ ଏବଂ ଏ ଦୁଇଟା ଓଥରା ପ୍ରାଣୀ 
ତୋତେ ରାତିରାତି ଜଗି ବସୁନଥାନ୍ତେ | ବୁଝିଲେ ସାର୍‌ ଆଉରି ଅନେକ କଥା । 
ସେଗୁଡ଼ା କହି ହେବନି । ପାଟି ଗନ୍ଧେଇବ | ଛି | ଇଏ ମତେ କେମିତି ମଣିଷ କରିଛି, 
ଆପଣ ବିଚାର କରନ୍ତୁ । ୟା ଘରେ ଆଜି ମୋର ଶେଷ ରାତି । ରାତି ପାହିଁଲେ 
ଚାଲିଯିବି । ଆଉ କାହାରି ଅସୁବିଧା ହେବନି। ଏମିତି ବଂଚିବା ଅପେକ୍ଷା, ଗାଁରେ ଗାଇ 
ଚରାଉଥଲେ ବୋଧହୁଏ ଭଲହୋଇଥାନ୍ତା । 

ସେ ଆଉରି କ”ଣ କହିବାକୁ ଯାଉଥିଲେ ଏବଂ ସେପଟେ ମାଉସୀ ବି ପ୍ରତିବାଦ 
ଓ ଅଭିଯୋଗର ବାଣ ମାରିବାପାଇଁ ସଜ ହେଉଥଲେ। ମାତ୍ର ସେମାନଙ୍କ ମଝିରେ 
ବିଚାରକ ବେଶରେ ଠିଆ ହେବାର ଶକ୍ତି କି ମାନସିକତା ମୋର ନ ଥୁଲା । 
ପାରିବାରିକ ଓ ଦାମ୍ଚଭ୍ୟ କଳହ ଭିତରେ ପଶିବାକୁ ମୋର ଭାରି ଭୟ । ! 

॥ ୪୬ ॥ ଷଷ୍ସସତୀ ଓ ଅନ୍ୟମାନେ 


ବ୍ୟାକୁଳ ହେଉଥିଲି ସେଠୁ ପଳେଇ ଆସିବାପାଇଁ । ଦୂଇପକ୍ଷ ମଝିରେ ଠିଆହୋଇ 
କହିଲି ¬ “ ଦେଖନୁ ନିଲୁବାବୁୁ ସେ ଆପଣଙ୍କୁ ପାଳିପୋଷି ମଣିଷ କରିଛନ୍ତି । 
ପାଳନକର୍ତ୍ତୀର ବ୍ୟାକୁଳତାକୁ ଆପଣ ଅନୁଭବ କରିବା ଉଚିତ ।” ମାଉସୀଙ୍କୁ କହିଲି ¬ 
“ ପାଳିବା ପୋଷିବା ମାତୃତ୍ଵ ନୁହେଁ; ସ୍ବେହ, ମମତାରେ ବାନ୍ଧି ରଖୁବା ହେଉଛି 
ମାତୃତ୍ଵ । ଏହା ନ କଲେ ଆପଣ ଦୁଃଖ ପାଇବେ । ମୁଁ ଆପଣମାନଙ୍କ ଭିତରେ 
ପଶିବାକୁ ଚାହୁଁନି । ମାତ୍ର ଏଠୁ ଗଲା ପରେ ଯଦି ପାଟି ଶୁଣେ, କାଲି ସକାଳୁ ଅନ୍ୟତ୍ର 
ଚାଲିଯିବି । ” | 

ଆଉରି ଅନେକ କିଛି କହିବାକୁ ଇଚ୍ଛା ହେଉଥିଲେ ବି, ନିଜ ସୀମାକୁ ଜଗି 
ଶୋଇବା ଘର ଭିତରକୁ ଚାଲିଆସିଲି । ମାତ୍ର ଶୋଇ ପାରି ନଥୁଲି ସାରା ରାତି । ଦୂତୀ 
ମାଉସୀଙ୍କ ଆଚରଣ ମୋ ପାଖରେ ଅଧ୍ୁବକରୁ ଅଧକ ରହସ୍ଯମୟ ହୋଇଉଠୁଥଲା। 
ନିଜକୁ ବି ବିଶ୍ଵାସ କରିପାରୁ ନ ଥୁଲି । 

ସେ କ”ଣ ସତରେ ସେମାନଙ୍କ ଶୋଇବା ଘର ଭିତରକୁ କବାଟ ଫାଙ୍କରେ ଅନିଷା 
କରୁଥିଲେ, କାନ ଡେରୁଥିଲେ । କୋଉ ବିଚିତ୍ର ଦୃଶ୍ୟ ଆଉ ଶବ୍ଦରେ ସମାହିତ 
ହେଉଥିଲା ତାଙ୍କ ଜ୍ଵାଳମୟୀ ଚେତନା ! କେତେ ବାଟରୁ ବା ଉଡ଼ି ଆସୁଥୁଲେ ସେଇ 
ଅପଦଶା ଦୁଷ୍ଟ କୀଟମାନେ | ତାଙ୍କ ଆବେଶ ଓ ସ୍ଵପ୍ନମାନଙ୍କୁ କୋରି ଖାଇଯାଉଥିଲେ | 
କୋଉ ଅପହଞ୍ଚ ଦିଗନ୍ତରୁ ଡାକ ଛାଡ଼ୁଥିଲେ ଜ୍ଵାଳାମୟୀ କାମନାମାନେ ! ଅନ୍ତରର 
ଆବରଣଗୁଡ଼ିକୁ ଇଛ୍ଥାମତେ ବିବସ୍ତ କରୁଥିଲେ । କୋଉ ସୁଖ ବା ପାଉଥୁଲେ ବୟସ୍ତ 
ଦ୍ରୌପଦୀର ଶୀତଳ ପିଣ୍ଡରୁ । କୋଉ ତାପର ସଂକ୍ରମଣ ବା ସେମାନଙ୍କୁ ଶୂନ୍ଯମନସ୍କ 
କରୁଥଲା | ବହୁ“ବେଶୀମାନେ କେବଳ ଆସୁଥିଲେ ଏବଂ ମିଶୁଥୁଲେ । ଜଳୁଥଲେ 
ଏବଂ ଜଳୋଉଥିଲେ । ସେଇ ନିଆଁରେ ପୋଡ଼ି ଯାଉଥଲା ସମଗ୍ର ଜଗତ | ପୋଡ଼ି 
ଯାଉଥୁଲା ଅଙ୍ଗବାସ, ଶ୍ୁଙ୍ଖଳାର ଲୁହା କବାଟ, ମାତୃତ୍ଵ ଓ ମମତାର ଅମଳିନ ପଣତ 
ଏବଂ ହୃଦୟର ସୂକ୍ଷ୍ମତମ ସଙ୍ଗୀତ । 

ଦୂତୀ ମାଉସୀଙ୍କ ପରି ସାଧାରଣ ଚରିତ୍ରଟିଏ ସେଇ ଅବିବେକୀ ଉତ୍ତାପର ଦୁନିର୍ବାରତାକୁ 
କେବେ କ'ଣ ଅସ୍ବୀକାର କରିପାରିଥା” ନ୍ତେ ? ଅସ୍ବୀକୃତି ଯଦି ଅସମ୍ଭବ, ତାଙ୍କ ଚରିତ୍ରକୁ 
ଅତି କାବ୍ୟାୟନ କରିବାର ଆବଶ୍ଯକତା ବା କେଉଁଠି ? 

ଅନେକ ପ୍ରଶ୍ନ ଏବଂ ଉତ୍ତରର ରଣଧନ୍ଦୋଳ ଭିତରେ ସେଦିନ ମୋପାଇଁ ସକାଳ 
ଆସିଥଲା ବେଶ୍‌ କୁଣ୍ମିତ ଭାବରେ, ସୁନା କିରଣରେ । ସେତେବେଳକୁ ନା ଥିଲେ 
ସେ, ନା ଥୁଲେ ପୁତ୍ରବଧୁ ପ୍ରତିମ ନବ ଦମ୍ପତ୍ତି | 

ପ୍ରାୟ ଗୋଟିଏ ସପ୍ତାହ ବିଶ୍ରାମ ପରେ ମାଉସୀ ଗାଁରୁ ଫେରିଲେ । ଆପଣାର 
ନିଃସଙ୍ଗତାକୁ ତଡ଼ିବାପାଇଁ ସାଙ୍ଗରେ ଆଣିଥୁଲେ ସୁକେଶିନୀ, ସୁହାସିନୀ ନବ ତରୁଣୀଟିଏ- 
ମାମିନା । ତାଙ୍କୁ ଦେଖଲେ ମନେ ହେଉଥଲା, ସେ ଯେମିତି ପ୍ରାୟ ତିରିଶ ବର୍ଷ 
ଅତୀତର ସେଇ ଦ୍ରୌପଦୀ । ସେ ଘରଟି ତାପାଇଁ ଯେ ନୂଆ ଥୁଲା, ତାହା ନୁହେଁ । 


Digitized by PPRACHIN, SOA 


ଷଶ୍ବସତୀ ଓ ଅନ୍ୟମାନେ ॥ ୪୭ ॥ 


ମାତ୍ର ନୂଆ ଥଲା ମୋର ପରି ଏକ ନିର୍ବୋଧ କୁକୁର-ଠେଙ୍ଗୁଆପାଇଁ | 

ଏବଂ, ତା” ପରେପରେ ବଡ଼ ଆଶ୍ଚର୍ଯ୍ୟ ଜନକ ଭାବରେ ବଦଳିବାକୁ ଆରମ୍ଭ କଲା 
ରଙ୍ଗମଞ୍ଚର ରୂପ, ରସ, ଶହ, ସର୍ଶ, ଗନ୍ଧ ସବୁକିଛି । ବଦଳି ଯାଉଥୁଲେ ସୂତ୍ର ଧାରିଣୀ' 
ଏବଂ ପାଟକନାରେ ସୁଶୋଭିତା “ସଖୀ କଣ୍ଢେଇ” | କଣ୍ଢେଇ ହାତରେ ନାଚିବାକୁ 
ଆରମ୍ଭ କଲେ ସ୍ଵୟଂ ସୂତ୍ରଧାରିଣୀ ! 

ଏବଂ ସେମାନଙ୍କ ଗହଣରେ ମୋ ପରି ଏକ ବିଚରା ଦର୍ଶକ ଦାରୁଭୂତ ମୁରାରି 
ନ ହୋଇ କ”ଣ ହୋଇପାରିଥାନ୍ତା ଯେ! ଅନୁଭବ କରୁଥଲି- ମୁଁ ଯେମିତି ପୋଡ଼ି 
ଯାଉଥୁଲି ଜଳନ୍ତା ହାମକୁଣ୍ଡ ମଝିରେ | ଉଚ୍ଚାଟିତ ପକ୍ଷୀମାନେ ଯେମିତି ସମାହିତ ଥଲେ 
ସେଇ ଦୁର୍ବୋଧ୍ୟ ସଙ୍ଗୀତର ଅଶ୍ରତ ସ୍ଵର ଭିତରେ । 

ସେଭେନ୍‌ ହନ୍‌ଡ୍ରେଡ୍‌ ଫଟି ଫାଇବ 

ଡୋଣ୍ଡ କେୟାର ଏନିବଡି । ଏଲୋନ୍‌ । 

ମନି ସଟ୍‌ । ନୋ ପ୍ରୋବଲେମ୍‌ । 

ମାଇକି । ପିସାବ କର ତାଙ୍କ ପଇସାରେ । 

କୋଇ ବାତ୍‌ ନେଇଁ । 

ମୋତେ କଂ”ଣ ପରି ପାଇଛନ୍ତି କି ? 

ମିସେସ୍‌ ଦ୍ରୌପଦୀ ପ୍ରଧାନ | ଦ୍ରୌପଦୀ । ଦୂତୀ । 

ଆଇସି । 

ଡୋଣ୍ଟ କେୟାର୍‌, ଡୋଣ୍ଡ କେୟାର ଏନିବଡ଼ି । 

ମୁଁ ଦୌପଦୀ ଏବଂ ଦ୍ରୌପଦୀ । 

ଏ ରହସ୍ୟମୟ ସଂଗୀତ ଭିତରେ ମୁଁ କ୍ରମଶଃ ଅଣନିଃଶ୍ଵାସୀ ହୋଇପଡ଼ୁଥଲି । ମାତ୍ର 
ଏତେ ମୁକ୍ତ ଓ ପ୍ରୀତିପଦ ଜ୍ଵଳନର ଅନୁଭବକୁ ଅସ୍ଵୀକାର କରୁଥୁବା ଦେବଦାସମାନେ 
ଭୀରୁ ଓ ନପୁଂସକ ବ୍ଯତୀତ ଆଉ ବା କ”ଣ ହୋଇପାରନ୍ତି । ସେମାନେ କେବଳ 
ଅହଲ୍ୟା ଓ ଦ୍ବୌପଦୀମାନଙ୍କ ଶାଢ଼ୀର ବନ୍ଦନା ଗାଇଗାଇ ଜୀବନ ବଞ୍ଜୁଥାନ୍ତି । କୋଉ 
ସୁଖ ବା ପାଉଥାନ୍ତି ସେପରି ଜୀବନରୁ କେଜାଣି ? କୋଉ ସୁଖ ୨? 

ବିଚରା ପଂଚୂପାଣ୍ଡବ, କର୍ଣ୍ କୌରବ, ଇନ୍ଦ୍ର ସୂର୍ଯ୍ୟ ଅଥବା ଗୌତମମାନଙ୍କୁ ଏ 
ପୁଲକର ଗୂଢ଼ ରହସ୍ଯ ସଂପର୍କରେ ପଚରା ଯାଇପାରେ ! ଏବଂ, ସେମାନଙ୍କ 


ବିଦେହୀମାନଙ୍କ ତାଲିକାରେ ସାମିଲ କରାଯାଇପାରେ ଅଗ୍ନିସ୍ଵାତା ଦୂତୀ ମାଉସୀଙ୍କୁ 
ooo 

॥ ୪୮ ॥ ଷଷ୍ସତୀ ଓ ଅନ୍ଯମାନେ 


ଜେମିନାନୀ 


ସାନ ଭଉଣୀ ଗାଁରୁ ଚିଠି ଲେଖୂଥଲା - ଜେମିନାନୀ ଗଲା ଗୁରୁବାର ଦିନ ଚାଲିଗଲା । 
ତାକୁ କିଏ କ”ଣ କହିଲା ଯେ, ଖାଇବା ପିଇବା ଏକଦମ୍‌ ଛାଡ଼ିଦେଲା ¦ ଯିଏ ଯେତେ 
ନେହୁରା କଲେ, କାହାରି କଥା ଶୁଣିଲାନି । କାହାକୁ କିଛି କହିଲାନି । ତମେ ତା 
କାମକୁ ଆସିବ । 

ନାନୀର ବୟସ ହୋଇଯାଇଥିଲା । ତାର ଯିବା ବେଳ ଆସିଗଲା, ଗଲା । କିଏ 
ଚାଲିଗଲେ ମୁଁ ତା ଉପରେ ଏତେ ଗୁରୁତ୍ଵ ଦିଏନା । ଅନ୍ୟମାନଙ୍କର ଅଶ୍ରୁଳ ଅଭିନୟ 
ମତେ ଅନେକ ସମୟରେ ଟିକିଏ ବେଖାପ ଲାଗେ ¦! ଯିବା ଯେତେବେଳେ ସତ୍ଯ, 
ତାକୁ ସ୍ଵୀକାରା କରିଦେବାରେ ଅସୁବିଧା କୋଉଠି ବୁଝିପାରେନା । ତେବେ ଜେମିନାନୀ 
ଯେମିତି ଗଲା, ସେ ସେମିତି ଯିବାର ଜନ୍ମ ନୁହେଁ | ସାରା ଜଗତରେ ସାଧାରଣରେ 
ଅନୁପଲବ୍ଧ ବହୁ ଦୁର୍ନ୍ଲଭ ଉପାଦାନରେ ଗଢ଼ା ତାର ତନୁବଲ୍ଲରୀ । ତେଣୁ ଜଣେ 
ଯେମିତି ଯିବାର କଥା ସେମିତି ଯେ ଯାଏ, ଏପରି ଏକ ବିଶ୍ବାସକୁ ଗ୍ରହଣ କରିଦେବା 
ବ୍ୟତୀତ ମୋ ପାଖରେ ଅନ୍ୟ କୌଣସି ଚାରା ନ ଥୁଲା । ମାତ୍ର ମୋର ବିଶ୍ଵାସ 
ଭିତରେ ବାଂଧ ହୋଇଥବା ଜଗତର ସ୍ଵଚୂପ ଯେ ତାହା ନୁହେଁ - ମୁଁ ଏକ ପ୍ରମାଦ, 


Pe 


ମୋପାଇଁ ନାନୀର ବର୍ଭମାନ ହି ଥଲା ତାର ଏକ ପ୍ରମାଣ ପତ୍ର ଏକ ଚେତାବନୀ । 
po ଏକ a 

ମୋପାଇଁ ନାନୀ ଥଲା ବହୁରୂପା | କୁଟିଳା ନୁହେଁ - ଏକ ଜଟିଳ ଗୋଲକ ଧନ୍ଦା | 
ଚାରିପାଖରୁ ସେ ତାର ସଂପର୍କର ଜାଲରେ ବୁଢ଼ୀଆଣୀ ପରି ମୋତେ ଛଂଦି 
ପକେଇଥୁଲା । ମୋ ବୋଉର ମାର୍ମୁଁଙ୍କର ସେ ଥଲା ନୂଆବୋଉ । ମୋର ଅଜାଂକର 
ଦୂର ସଂପର୍କୀୟା ଭଉଣୀ ଏବଂ ମୋର ନିଜ ସାନ ମାଉସୀର ନଣଂଦ | ତେଣୁ ଆମ 
ପାଖରେ ସେ ଥୁଲା ପିଉସୀନାନୀ ଏବଂ ଆଇ | ମାତ୍ର ଆମେ ସମସ୍ତେ ତାଙ୍କୁ ନାନୀ 
ବୋଲି ଡାକୁଥଲୁ ଏବଂ ତାର ବର କପିଳ ତିଆଡ଼ୀଙ୍କୁ ଡାକୁଥଲୁ କପିଳାଜା । ଅଜାଂକ 
ପାଖରେ ନାନୀ କଥା କହି ମଜା କରୁଥିଲୁ । ଆଉ ବିଚାରୀ ନାନୀକୁ ହସେଇ ହସେଇ 

ଷଷ୍ପସତୀ ଓ ଅନ୍ୟମାନେ ॥ ୪୯ ॥ 


କନ୍ଦେଇ ପକୋଉଥୁୂଲୁ । ଆମ କଥା ଶୁଣିଲେ ସେ ଖାଲି ବରବର ହୋଇ କଂଣ 
ଗୁଡ଼ାଏ ବକିଯାଉଥଲା ଏବଂ ବେଳ ଉଣ୍ଡି ଆତ୍ସରକ୍ଷା ଆଳରେ ଖସିଯାଉଥିଲା । 

ନାନୀକୁ ନେଇ ମଜା କରିବାର ପୋଥୁଏ କାରଣ ଥୁଲା । ତାର ରୂପ, ଗୁଣ, 
ଆଚରଣ, ସବୁଥ୍‌ରେ ପୂରି ରହିଥଲା ଅନେକ ବୈଚିତ୍ରୟ । ବିଶେଷତଃ ମଣିଷର ରୂପ 
ସହିତ ଗୁଣର ଯେ ଏକ ଚମତ୍‌କାର ସାଂଗୋପାଂଗତା ଥାଏ, ସେ ଥଲା ଏ ତତ୍ତ୍ଵର 
ଏକ ଜୀବନ୍ତ ପ୍ରତୀକ । 

ନାନୀର ଦେହର ଉଚ୍ଚତାକୁ ଆମେ ଅବଶ୍ଯ ଫିତା ପକେଇ ମାପିନୁଟ ତେବେ ତାକୁ 
ଆମ ପାଖରେ ଠିଆ କରେଇ ଯେଉଁ ସମ୍ଭାବ୍ୟ ମାପଟି ଗ୍ରହଣକରିଛୁ, ତାହା ମାତ୍ର 
ଚାରିଫୁଟ ମଧ୍ଯରେ ହିଁ ସୀମିତ । ଉଚ୍ଚତା ଅନୁସାରେ ତାରା ଚଉଡ଼ା ଟିକିଏ ଅଧୁକ 
ଆକର୍ଷଣ । ଏଇ ଚଉଡ଼ାର ମାପ ନେବାପାଇଁ ଆମ ବାନୁଂଗା ଦଳଟି ଅବଶ୍ଯ ଦିନେ 
ତାକୁ ଫୁସୁଲା ଫୁସୁଲି କରି ମକରା ନାହାକ ଦରଜୀ ଦୋକାନକୁ ଯିବାପାଇଁ ରାଜି 
କରେଇ ଦେଇଥିଲୁ । ଆମ ସାଂଗରେ ସେ ଛିଣ୍ଡାଦଣ୍ଡା ସେପଟ ପର୍ଯ୍ୟନ୍ତ ମଧ୍ଯ ଚାଲି 
ଯାଇଥଲା ! ମାତ୍ର କଥାବା୍ାଁରୁ କଂଣ ଟେରପାଇଲା କେଜାଣି, ଯେତେ ନେହୁରା 
କଲେ, ଆଉ ପାଦେ ବି ହୁଂକିଲାନି । ଆମ ଛତରାମି ତା ପାଖରେ ସମ୍ଭବତଃ ଧରା 
ପଡ଼ିଯାଇଥଲା | ବରବର ହେଇ ଅଧାବାଟରୁ ସେ ଘରକୁ ଫେରିଆସିଲା। 

ତାର ଉଚ୍ଚତା ଓ ମୋଟେଇ ଯାହା ହେଉନା କାହିଁକି, ତାର ରୂପକୁ କାବ୍ୟ ତତ୍ତ୍ଵର 
ଛାଂଚରେ ଢାଳି ଦେଲେ, ସୁନ୍ଦରୀ ପ୍ରତିଯୋଗିତାରେ ଏକ ଆକର୍ଷଣୀୟ ପୁରସ୍କାର ଲାଭ 
କରିବାରେ ସେ ଯେ ଏକାନ୍ତ ଯୋଗ୍ଯ, ଏପରି ଏକ ସମ୍ଭାବନାକୁ ମଧ୍ୟ ଫାଂକି 
ଦିଆଯାଇ ନପାରେ | ତା ଦେହର ରଂଗ କନିଅର ଫୁଲ ପରି, କେତେବେଳେ ଧଳା, 
କେତେବେଳେ ନାଲି ତ ଆଉ କେତେବେଳେ ହଳଦୀ ଗୁରୁଗୁରୁ । ମଥାରେ କେଶ 
ଘନ, ନିତମ୍ବଚୁମ୍ଭିତ ଓ କୁଂଚିତ ! କଟି,କେଶରୀ-ମଧ୍ଯମା | ମୁଖ, ପୂର୍ଣ୍ଣଚନ୍ଦ୍ର ବିନିନ୍ଦିତ । 
ଚକ୍ଷୁ ସୁଢ଼ଳ, ଖଂଜରୀଟ ଦୃଶା | କଂଠ, କମୂତୁଲ୍ଯୟ | କପାଳ, ଖଣ୍ଡପରଶୁବତ୍‌ ଏବଂ 
ଅଳକା ପଂତି ଶୋଭିତ ! ଭୂଲତା, କାମ ଶାୟକ | ଅଧର, ପକ୍ବିମ୍ବ ଫଳ ନିନ୍ଦିତ, 
ବକ୍ଷୋଳ-କରୀକୁମ୍ଭ ଅନୁରୂପ ! ଜଗତର ସକଳ ରୁଚିକର ଉପମାମାନେ ଯେପରି 
ନାନୀର ରୂପ ସଂଭାର ପାଖରେ ପରାଜିତ | ତାର ଏ ଅପରୂପା କାନ୍ତି ସହିତ ଆମମାନଙ୍କର 
ସେପରି କୌଣସି ଆତ୍ମିକ ସଂପର୍କ ଅବଶ୍ଯ ଥୁଲା । ବାଳୁତ କାଳରେ ଆମପାଇଁ ତା 
ଦେହର ସବୁଠାରୁ ଆକର୍ଷଣୀୟ ବିଭବ ଥଲା ଉଚ୍ଚ କୁଜ ଶୋଭିତ ପଠି । ଯାହାକୁ 
ଆମପରି ଅଭଦ୍ର ଓ ବଜାତ୍‌ ନାତି ନାତୁଣୀମାନେ ମୁଖ୍ଯତଃ ସୁଉଚ୍ଚ ସୁସଂଚ କୁଚ ପରି 
ବେଭାର କରିବାର ସୁଯୋଗ ପାଉଥିଲୁ । ଶାସ୍ତ୍ରୀୟ ଶୈଳୀରେ କହିଲେ, ତା ପର୍ବତୋପବ 
ପୂଷ୍ପପୟୋଧର ନିକଟରୁ ପରାଜିତି ଆରୋହୀପରି ଫେରିଆସୁ ଛାତିର ଶିଖର ପାଖକୁ । 
ସେ ଆମ ପାଖରେ ନିଜକୂ ଖୋଲିଦିଏ । ଜାକିଧରେ କିଛିକାଳ । ଆଳାପ ବିଭୋର 
ହେଉ | ଖେଳୁ । ହସୁ ଏବଂ ହସୁହସୁ କାଂଦିବାକୁ ଆରମ୍ଭକରୁ । ଆମ ଶୈଶବ 

॥ ୫୦ ॥ ଷଶ୍ଠସତୀ ଓ ଅନ୍ଯମାନେ 


ଦୟନୀୟ ଭାବରେ ହାରିଯାଏ । ତା ଚେତନାର : ମୁକ୍ତା ପରି ଲୁହ ବିଂଦୂମାନେ ଆମ 
ତୃଷିତ ପ୍ରାଣକୁ ଫୁଲ ପରି କୋମଳ କରିଦିଅନ୍ତି । ଅବୋଧ ଶିଶୁପରି ଚୁପ୍ଚାପ୍‌ ଆମେ 
ତା ପବିତ୍ର କୋଳ ଭିତରେ ଶୋଇପଡ଼ୁ । ତାର ତତଲା ଲୁହ ଆମ ଅସନ୍ତୋଷ ଓ 
ଅପ୍ରାପ୍ତିର ଯଂତ୍ରଣାକୁ ଧୋଇଦିଏ । ଆମ କଟାଳ ଶୀତଳେଇ ଯାଏ । ନାନୀ ହୋଇଯାଏ 
ଏକ ରହସ୍ଯମୟୀ ଦେବୀ-ରୁପା । 

ଆମ ଶୈଶବର ସେଇ ତୃତୀୟ ସ୍ତନଃ ଏବଂ କୈଶୋର ଓ ଯୌବନର ସେଇ ଦୁଷ୍ଟ 
ଓ ସ୍ଵାଥପର କୁଜଟି ନାନୀକୁ ଟିକିଏ ନୂଆଁଇଦେଇଥଲା ! ତେଣୁ ବୋଧହୁଏ ତାର ଚାଲି 
ଲାଗୁଥିଲା ଏକ ସୁନାଲତାର ଗତି ପରି । ତେଣୁ ବୋଧହୁଏ ସେ ଭଳିଭଳି ରଂଗର 
ଷୋଳହାତୀ ଝୀନ ବସନମାନ ପିନ୍ଧୁଥଲା । ଆଖରେ ତାର ଶୋହୂଥଲା କଜଳର 
ସରୁଗାର | ପାଦରୁ ତାର ଅଳତାର ଧାର ଲିଭୁ ନ ଥଲା ! ମଥାରେ ଦାଉଦାଉ ହେଇ 
ଜଳୁଥଲା ସିଂଦୂର ବିଂଦୁ । ସଦା ପାନଖୁଆ ଓଠରୁ ନାଲି ବୋହିପଡ଼ୁଥିଲା । ପାଉଁଜର 
ରୁମୁଝୁମୁ ଗୀତରେ ଜଗତ୍‌ ଚମକୁ ଥଲା | ରତୁ ଏବଂ ସମୟ ସହିତ ତାଳ ଦେଇ ସେ 
ବଦଳି ଯାଉଥିଲା ସ୍ଵାଭାବିକ ଭାବରେ । ଶାଢ଼ୀର ରଂଗକୁ ମାନିଲା ପରି ଭଳିଭଳି 
ରଂଗ ଓ ଡିଜାଇନ୍‌ର ବ୍ଲାଉଜମାନ ବି ଆଣୁଥଲା । ଏବଂ ତା ଜୀବନର ଶେଷ ଶୋଷକୁ 
ମେଣ୍ଟାଇବା ଲାଗି ମୋର ଆଧୁନିକା ପତ୍ନୀ ସତୀଦେବୀ ଆପଣାର କୌଣସି ବାଂଧବୀ 
ଦ୍ଵାରା ପ୍ରଦତ୍ତ ଓ ଅବ୍ୟବହୂତ ପ୍ୟାଡ଼୍‌ ଯୁକ୍ତ ବ୍ରାଟିକୁ ତାର ଇଷତ୍‌ ନମ୍ର ବକ୍ଷୋଜରେ ଭିଡ଼ି 
ଦେଇଥିଲେ । ପ୍ରଥମ ଭିଡ଼ାଟି ଅବଶ୍ୟ ନାନୀକୁ ସାମାନ୍ଯ କଷ୍ଠ ଦେଇଥିଲା | କୁକୁର 
ପିଲା ପରି କୁଁ କୁଁ ଶବ୍ଦରେ ସେ ତାର କୋମଳ ତାପକୁ ପ୍ରକାଶ କରିଥଲା ! ମତ୍ର 
ସଂପତ୍ତି ସାଇତିବାର ମାନସିକତା ତାକୁ ଏମିତି ବାୟାଣୀ କରି ଦେଇଥିଲା ଯେ, ସତୀର 
ଆଉ କେଇହଳ ଅବ୍ଯବହୂତ ବ୍ରାକୁ ଆପଣାର କରିନେବାପାଇଁ ସେ ଏତେ ଟିକିଏ ବି 
କୁଂଠିତା ହୋଇନଥିଲା । 

ଏବଂ, ଆମ ରସିକଶେଖର ବେଧୁଆ - ଅଜା ତାର ପରିଚର୍ଟ୍ଚାପାଇଁ ମଧ୍ଯ କିଛି କମ୍‌ 
ତ୍ୟାଗ କରୁନଥଲେ । ସମ୍ଭବତଃ ନାନୀର ଏକ ପରିପୂର୍ଣ୍ଣ ଚହଟାରୂପ ଅନୁଭବିବାଲାଗି 
ତାଙ୍କ ଭିତରେ କୁହୁଳୁ ଥବା ଅବଶୋଷର ତାହା ଥଲା ଏକ ଉଗ୍ର ପ୍ରୟାସ । ନାନୀର 
କଥାରେ, ଆଖରେ, ଆଂଗୁଳି ଅଗରେ ସେ ଥେଇ ଥେଇ ନାଚୁଥଲେ ।! ନାନୀ 
ବାହାବେଳେ ପିନ୍ଧିଥିବା ପ୍ରାଚୀନ ଓ ମଧ୍ଯଯୁଗୀୟ ଅଳଂକାରମାନେ ବଡ଼ ଦୟନୀୟ ଓ 
ଅସହାୟ ଭାବରେ ବେଶ ବଦଳୋଉଥଲେ । ଯୁଗରୁଚି ସହିତ ଖାପ ଖୁଆଇ ବଂଚିବା 
ଲାଗି ସେମାନେ ବାଧ୍ଯ ହେଉଥଲେ । ତାଂକ ଘର ଗହଣା ଗଢ଼ା ଦୋକାନଟିଏ 
ହୋଇଯାଇଥିଲା | ନୂଆନୂଆ ଡିଜାଇନମାନଙ୍କୁ ବଡ଼ ଶରଧାରେ ସେ ବେଭାର କରୁଥିଲେ | 
ପଶ୍ଯତିହରମାନଙ୍କ ଘରେ ମାହାର୍ଦ ଓ ଗୁଆ ଚଳେଇ ସୂର୍ଯ୍ୟ ସଂପର୍କ ଯୋଡ଼ି ଦେଇଥୁଲେ | 
ମାତ୍ର ସେଇ ଅବକାଶରେ ତାଙ୍କ ଅଂଗ ଶୋଭନରେ ହଳଦୀରଂଗର ଆଭରଣମାନେ 
କ୍ରମଶଃ ଧଳା ହେଉଥଲେ ସୁଦ୍ଧା, ନାନୀଙ୍କର ଆବେଗ ଥଲା ସେମିତି ଅଂଗନା-ମଣ୍ଡନ 

ଷଷ୍ଠସତୀ ଓ ଅନ୍ୟମାନେ ॥ ୫୧ ॥ 


ଅନୁରୂପା । ଏପିରିକି ଅଜା ଚାଲିଯିବାର ମାତ୍ର ବର୍ଷେ କି ଦେଢ଼ବର୍ଷ ଆଗରୁ ପାଉଁଜିର୍ମୀନେ 
ମିନାକରା ବେଶ ଧରିଥଲେ, ଝୁମୁକା ନାଇ ଗୀତ ବୋଲିବାକୁ ଆରମ୍ଭ କରିଥିଲେ ଏବଂ 
ନାକରେ ଓହଳେଇଥୁଲେ ଫାଶୀ - ଠିକ୍‌ ମୋ ନବତମ ପତ୍ନୀଙ୍କ ନାକର ଶିକୂଳୀ ଅନୁରୂପ 
ଶୋଭାପାଉଥୂଲା | ଫାଶୀକୁ ବଡ଼ଶୀ କରି କାହାର ମନମୁନ ଚଲତନକୁ ଆକର୍ଷିବାକୁ ସେ 
ବ୍ୟାକୁଳ ହେଇଥିଲେ କେଳାଣି ? ମାତ୍ର ସେତେବେଳେ ଆମ କନ୍ଦର୍ପ ତୁଲ୍ଯ ଅଜା 
ପଡ଼ିଗଲେ ବିଛଣାରେ, ରୋଗଶଯ୍ୟାରେ, ମରଣ ସହ ସଂଗ୍ରାମ କରୁଥିଲେ, ସମ୍ଭବତଃ 
ସପନ ଦେଖୁଥୁଲେ ଏକ ନୂଆ ପୂଥବୀର | 

ନୂଆ ପ୍ୃଥବୀର ସପନ ରୋଗରେ କିଏ ବ୍ଯାକୂଳ ନ ହୁଏ ଯେ ? ସପନର ଏକ 
ସୁସଜିତ ପାହାଡ଼ ଉପରେ ଠିଆ ହୋଇ ମୋ ପରି ମଣିଷମାନେ ଯଦି ଅଧବକରୁ ଅଧକ 
ପାଇବାର ଲୋଭରେ ପାଦଗୁଡ଼ାକୁ ଉପରକୁ ଉଠେଇଦବାପାଇଁ ଉଚ୍ଚାଟ ହୋଇ ପାରନ୍ତି, 
ହାତକୁ ଲଂବେଇ ଦେଇପାରନ୍ତି ଏକ ଅକଳିତ ଶୂନ୍ୟତା ଆଡ଼କୁ; କପିଳ ଅଜା ଓ 
ଜେମିନାନୀକୁ ସପନ-ରୋଗୀ ବୋଲି ଦୂଆ ଦେବା ନିହାତି ଅନ୍ଯୟାୟ ଓ ଅବିବେକିତା 
ନୁହେଁ ତ ଆଉ କଂ”ଣ ? ଏ କପଟିଆ ଇଶ୍ଵର ସେମାନଙ୍କ ହାତକୁ କୋଉ ଅପୂରୁବ 
ବିଭବ, ଅଭୁଲା ସୁଖ ଟେକି ଦେଇଥିଲେ କି ? କିଛି ଖମ୍ବଆଳୁ ଏବଂ ଘୋଡାଡିମ୍ବ 
ବ୍ଯତୀତ ଏ ଜନ୍ମରେ ସେମାନେ ତ ଆଉ କିଛି ଅଧ୍ବକ ବିତ୍ତ ଆପଣାର କରିପାରି 
ନାହାନ୍ତି । କ'ଣ ବା ଅପରାଧ ଥୁଲା ସେମାନଙ୍କର ? ଶିଶୁ ହତ୍ଯା କରିଥିଲେ ? ନା 
ପାଦପ୍ରହାର କରିଥଲେ ଆଉ କାହାର ସୁଉଚ୍ଚ କୁଜରେ ? ସେୈଇଥୁପାଇଁ କ'ଣ ଏ 
ଜନ୍ମରେ ସେମାନଙ୍କର ଏ ଦାରୁଣ ବିପତ୍ତି | 

କପିଳ ଅଳାଙ୍କର କ'ଣ ନ ଥୁଲା କି ? ସେ କେବଳ ନୂଆନୂଆ ରୋମାଂଚିତ 
ସପନ ଦେଖୁ ନ ଥଲେ । ନିଜେ ଚମତ୍କାର ସପନ ଥିଲେ ଅନନ୍ୟାମାନଙ୍କ ପାଇଁ । 
ସେଦିନ ବାହାଘର ଆଗରୁ ଆମଘରକୁ ବିଜେ କରିଥବା ମୋର ଏକମାତ୍ର ପରିପୂର୍ଣ୍ଣ 
ଯଉବନା ପତ୍ନୀ ଅଜାଂକର ପ୍ରଥମ ଦର୍ଶନରେ ଚମକି ପଡ଼ିଥିଲେ । ପତନର କରୁଣ 
ବର୍ଭମାନରୁ ମୁଁ ତାଙ୍କୁ ବଂଚେଇ ଦେଇଥିଲି । ତାର ଅବଚେତନ ମନ ହଠାତ୍‌ କହ 
ଉଠିଲା - ଇସ୍‌, ଅଜା କ”ଣ ଦିଶୁଛନ୍ତି ମ | ଅବଶ୍ଯ ସେ ଅଧକ ଆଗେଇ ପାରି 
ନଥୁଲା | ସେଇଠୁ ବାହାରି ସେଇଠି ଅଟକି ଗଲା । ଏକ ଚକିତାହରିଣୀ ପରି | ବୟସ 
ଥଲେ, ତାଙ୍କ ସହିତ ଅୟସ କରିବାଲାଗି ସମ୍ଭବତଃ ଆଦୌ କୁଂଠିତା ହୋଇ ନଥାନ୍ତା | 
ଲଳିତ ରୀତିରେ ଲଟେଇ ଯିବାରେ ତ ସେମାନଙ୍କର ପୂର୍ଣତା । 

ସତରେ ଅଜା ସେମିତି ଥଲେ | ପ୍ରାୟ ସାଢ଼େ ଛ ଫୁଟିଆ ଡେଂଗା ମଣିଷ | ହଳଦୀ 
ପରି ତକତକ ଗୋରା । ଆଉଟା ସୁନା । ଏଡ଼େ ବଡ଼ ଲଂଡାଂ ମୁଣ୍ଡ - ହାଣ୍ରି ପରି । 
ମଝିରେ ଚୁଟି । କଥା କୂହା ଲଂବ ଆଖ, ଉଚ୍ଚ କପାଳ |! ଆଂଠୁ ଛୁଆଁ ହାତ ! ଚଉଡ଼ା 
ଛାତି, ବଳଣା “ବଳିଲା ପରି ଦେହ |! ଦେହ ଉପରେ ଧଳା ଫିନ୍‌ ଫିନ୍‌ ଲୁଗା ଓ 
ଚଦର । ମଥାରେ ଚଂଦନର ଚିତା, ସିଂଦୂର କଲି । ପାନଖୁଆ ପାଟିରେ ବାଳସୂର୍ଯ୍ୟ, 

॥ ୫ ୨ ॥ ଷଷ୍ଠସତୀ ଓ ଅନ୍ୟମାନେ 


କାଂଧରେ ନଅ ସରିଆ ପଇତା । ବଚନରେ ଗୁରୁଗମ୍ଭୀର ନାଦ, ଯେମିତି ବୈଦିକ 
କାଳର କୋଉ ଏକ ମଂତତ୍ରଦ୍ରଷ୍ଟା ଭାବବିଭୋର ରଷି - ଯା'ର ସମଗ୍ର ଚେତନାରେ 
ଏକ ଅଭାବିକ ବ୍ୟକ୍ତିତ୍ଵର ତେଜ ଓ ଝଲକ । 

ଆଉ ତାଙ୍କ ପାଖରେ ଚାରିଫୁଟ କେଇ ଉଂଚ ଉଚ୍ଚତାର କୁଜୀ ଜେମିନାନୀ, 
ସୁହାସୀ, ଚାରୁକେଶୀ, ଲଳିତ ଲବଙ୍ଗଲତା, କାମ ବିଭଳିତା । କିଏ ବା କାହାର 
ସପନ ଉପକୂଳରେ ପ୍ରଥମ ଲଂଗର ଭିଡ଼ିଥଲା ? କପିଳ ଜେମାଂକର, ନା ଜେମା 
କପିଳଙ୍କର ? କି ବା କାହା ଅଧରରେ ଫୁଟେଇଥଲା ପ୍ରଥମ ଚୁମ୍ବନର ଫୁଲ ? କିଏ 
ବା କାହା ଚେତନା ଉପରେ ବୋଳି ଦେଇଥିଲା ଅନୁରାଗର ଉଜ୍ବଳ ଅବିର ? କିଏ ? 
କାହାର ? 

ଆମେ ସେ ଗପ ଶୁଣିଟୁ । ସେଦିନ, ଗତ ଶତାବ୍ଦୀର ତୃତୀୟ ଦଶକର କୋଉ ଏକ 
ଶୁଭ ବେଳାରେ ରାଜକୁମାର କପିଳ ବରବେଶରେ ପକ୍ଷୀରାଜ ଘୋଡ଼ାରେ ଚଢ଼ି ଉଡ଼ି 
ଆସିଥିଲେ ଜେମାଦେଇଙ୍କ ପାଖକୁ । ସାଥିରେ ଥିଲେ ବଂଧୁ, ପ୍ରିୟଜନ । ବାଣ 
ରୋଶଣିର ଜମକାଣରେ ଗରଦପୁର ଗାଁ ଦାଣ୍ଡ ଉଠୁଥିଲା, ପଡ଼ୁଥିଲା । ଆଖ ପାଖ 
କେତେ ଖଣ୍ଡ ମୌଜାର ମିଣିପେ ମାଇପେ, ପିଲାଛୁଆ ମଧ୍ଯ ବାଉତିଲାଗିଲା ପରି ଉତ୍ସବ 
ଭିତରେ ହଜିଯାଇଥୁଲେ । ବ୍ରାହ୍ମଣ ଘରେ ଦାଣ୍ଡ ବାହା - ଏହା ଥଲା ସେ କାଳରେ 
ଏକ ବହୁଚର୍ଚ୍ଚିତ ସମ୍ବାଦ । କନ୍ଯାସୁନା ବାବଦକୁ କପିଳଚଂଦ୍ରଂକ ଅଂଟାରେ ଥଲା 
ଦଶକୋଡ଼ି ଟଂକାର ଥଳି, ଟଂକାର ତେଜରେ ଜେମୀଂକ ଦିଲଦାରିଆ ବାପାଂକ ଆଖ 
ଖୋସି ହୋଇଯାଇଥିଲା । ରଖୁବାକୁ ଜାଗା ପାଇ ନ ଥିଲେ | ସ୍ବୟଂବର ପରେ ପାଂଚ 
ଏକର ମାଟି କିଣି ପକେଇଥଲେ | ମାତ୍ର କେତୁଟା ଦିନ ଭିତରେ ଘର ପୂରି ଉଠିଲା । 
ଗରଦପୁର ମୌଜାରେ ତାଂକ ଖଟୁଲି ଉପରେ ପାଟକନା ପଡ଼ିଲା | ଆଉ କୁମାର 
କପିଳଚଂଦ୍ର ୨ ଯିଏ ଆପଣର ଖାଲି ଗାଂଜିଆ ଭିତରେ ଜେମାଂକୁ ବଂଦୀ କରି 
ଆଣିଥୂଲେ ? କ”ଣ ଅପୂରବ ବିଭବ ପାଇଲେ ତା ଭିତରୁ ? ସେ ବିଭବ-ବିହାରୀ 
ହୋଇପାରିଥଲେ କି ? 

ଅଜାଂକୁ ଦେଖୁଲେ - ଜଗତ ଯାକର ପ୍ରଶ୍ନ ମନ ଭିତରେ ଠୁଳ ହୋଇଯାଏ | ନିଜ 
ହୃଦୟ ସିଂହାସନରେ ତାଙ୍କୁ ଅଭିଷିକ୍ତ କରି ପଚାରିବାକୁ ଇଚ୍ଛାହୁଏ | କହିଲ - ଗାଂଜିଆ 
ଭିତରୁ ଜେମାଙ୍କୁ ଉଦ୍ଧାରକରି ସେଦିନ କି ଅଦ୍ଭୂତ କାଣ୍ଡ ଭିଆଇଥଲ ତମେ ? କେଉଁ" 
ବିଚିତ୍ର ଲୀଳା ରଟିଥଲ ? ରତ୍ଵଦୀପର ସଳିତାକୁ କୋଉ ଦଶ୍ଡରେ ତେଜି ଦେଇଥଲ ? 
କୋଉ ଶ୍ରବରେ ତମେ ଶ୍ରଦ୍ଧାର ଘୂତାହୃତି ଦେଇଥଲ ? କୋଉ ଆବେଗର ବର୍ଷାରେ 
ଶୀତଳେଇ ଦେଇଥଲ ଶତଯୁଗର ସଂଚିତ ତାପକୁ ? ମୁକୂଳା କରିଥଲ କୂସୁମିତ 
ସପନକୁ ? ମନେ ଅଛି ନା ସେଦିନର ସେଇ ଅଭୁଲା ଖେଳର କଥା ? ମନେଅଛି ? 
କହିପାରିବ ? କହିପାରିବ ଅଜା ? 

ଷଷ୍ଠସତୀ ଓ ଅନ୍ୟମାନେ ॥ ୫୩ ॥ 


ମାତ୍ର ତାଙ୍କୁ କିଛି ବୋଲି କିଛି ପଚାରି ପାରୁନା । ନିଜ ଭିତରେ ରଇଜଳା ପ୍ରଶ୍ନ 
ଗୁଡ଼ିକୁ ନୁଚେଇ ରଖୁ ! ତାଙ୍କ ଦୀର୍ଘଶ୍ବାସ ଭିତରୁ ମୁକୁଳିଆସେ ରାଜକୀୟ ମନର ଗହନ 
ବୃତ୍ତାନ୍ତଗୁଡ଼ିକ । ସ୍ପଷ୍ଟ ଶୁଭେ ତାଙ୍କ ସୁଦୂର ଅତୀତର କରୁଣ ସଂଗୀତର ସୁର, ଚିତ୍ତ 
ଚହଲି ଉଠେ |! ସେସବୁ ଅନେକ କଥା । ଜୀବନ୍ତ କିମ୍ବଦନ୍ତୀୟ ଲୌକିକ ପୁରାଣ । 
ମିଥ୍‌ । ଆଉରି ଅନେକ କିଛି । 

ଶୁଣୁ ¬ ଅନେକ ଜେମାଙ୍କ ତୀର୍ଥରେ ସେ କାଳେ ଅତିସ୍ବାତ ! ବହୁ ଅବଗୁଂଠନବତୀ 
ମାନିନୀଙ୍କ ସ୍ଵପ୍ନ ନାୟକ । ବହୁ ବିମୂଢ଼ାଂକ ତାପହାରକ ! ବହୁ ବିରହିଣୀଂକ କାମତାଫ 
ସୁଖଦାୟକ, କେଳି ପ୍ରବଣ, ଦକ୍ଷିଣ | 

ଭାବେ ¬ କଣ ବା ଭାସିଗଲା ସେଇଠୁ ? କୋଉ ଅଲାଜୁକ, ନୀତିବାଗୀଶମାନଙ୍କର 
ଖଟ୍ଟାଂଗ ପୁରାଣମାନ ଅଶୁଦ୍ଧ ହୋଇଗଲା ଯେ ? ହଁ ହୋଇଥିବ । ଜେମାଦେଇଲଙ୍କ 
ହୃଦୟର କରୁଣ ସଂଗୀତ ଓ ଲୁହ ଅବଶ୍ଯ ସେଦିନ ତତଲା ସମୁଦ୍ର ସୃଜିଥବ । ସ୍ଵଜୁ, 
କ”'ଣ ବା ଭାସିଗଲା ସେଇଠୁ ? 

ଜୀବନସାରା ସେ କେବଳ ଅନୁରାଗ ବାଂଟିଲେ, ସାଉଁଟିଲେ ! କି ଲାଭ ପାଇଲେ ? 
କେଉଁ ବିଭବରେ ନିଜ ହୃଦୟର ଅପୂର୍ଣ୍ତାକୁ ପରିପୂର୍ଣ୍ଣ କଲେ ? ଆପଣା ଶ୍ରଦ୍ଧାର 
ଗାଂଜିଆକୁ ରଡ଼ ନିଆଁରେ ପୂର୍ଣକରି ବିକଳ ଭାବରେ ଜାକି ଧରିବାର ଅନୁଭୁତି 
ବ୍ୟତୀତ, ଆଉ କ'ଣ ସେ ଅଧୂବକ ପାଇଲେ ଯେ ? କିଏ ବା ତାଙ୍କୁ କଂଣ ଦେଲା ? 
ଏ ଦେବା କେଉଁ ଦେବାରେ ଯାଏ । 

ଆଉ ଆମ ଆଲୁରୀ ରାଜଜେମା ଜେମିନାନୀ ? ଏନ୍ତଡ଼ିଶାଳରେ ପୁଅଟାକୁ ସେକୁ 
ସେକୁ ପୋଡ଼ିଦେଲା । ବାସ୍‌ ସବୁ ସଫା । ତା ଗଛରେ ହୁଏତ ଫୁଲ ଫୁଟୁଥଲା | 
ବାସ ଚହଟୁଥଲା ! କପିଳ ବି କପଟୀ ଭ୍ରମର ପରି ତା ଚାରିପାଖରେ ଘେର ଖାଉଥୁଲେ | 
କେତେବେଳେ ସମ୍ଭବତଃ ତୃତୀୟ ସ୍ତନ ସହିତ ଦାରୁଣ ଧକ୍କା ଖାଉଥୁଲେ ! ଶ୍ରଦ୍ଧାରେ 
ତାକୁ ସମାର୍ଜନ କରୁଥିଲେ । ଫୁଲର ପାଦମାନେ ଗୀତ ବୋଲୁଥଲେ ।! ଓଠରୁ ଝରୁ 
ଥିଲା ଅମୁତ | ମେଘ ଡମ୍ବରୁ ପାଟରେ ପକ୍ଷୀମାନେ ଲୋଟଣୀ ଭାଂଗୁଥୁଲେ | ଆକାଶର 
ସପନ ରଚୁଥଲେ | ହୁଏତ ମାଟିକୁ ବି ଓହ୍ଲୋଭଥଲେ । ମାତ୍ର କୋଉ ଅପରାଧରେ 
ସପନମାନେ କେବଳ ସପନ ହୋଇ ରହିଯାଉଥଲେ ? ଓ” କରୁ ନଥିଲେ ଥରକ 
ପାଇଁ | ଫୁଲର ଚଉପାଶରେ ତ ସବୁ କିଛି ସତେଜ ଥୁଲା | ମାଟି ଥଲା ଅର୍ଦ୍ଧ । କପିଳ 
ଥିଲେ ଭର୍୍ରେତା । ସ୍ରୋତରେ ଥଲା ବେଗ ଓ ତରଂଗ ! ଏ ସକଳ ସ୍ଵାଭାବିକତା 
ଭିତରେ କୋଉଠି ତା ହେଲେ ବିଦୂପ କରୁଥଲା ସେଇ ଅଦୂୃଶ୍ଯ ଅଥଚ ମାରାତ୍ସକ 
ହିଦ୍ର ? ପ୍ରତି ମୁହୂର୍ଗରେ ଯାହା ବିପର୍ଯ୍ୟସ୍ତ କରି ଦେଉଥୁଲା ମାଟି, ଗଛ, ଫୁଲ, ପାଣି, 
ପବନର ସ୍ଵପ୍ନ ଓ ଆବେଗକୁ | 

କଣ ବା ଅକ୍ଷମଣୀୟ ଅପରାଧ କରିଥଲେ କପିଳ ଓ ଜେମା ? କପିଳ ଯାଞ୍ଚିକ | 
ଘୁରି ବୁଲୁଥିଲେ ଏ ଗାଁରୁ ସେ ଗାଁ । ଏ ଘରରୁ ସେ ଘର । କୋଉ ଘରେ ବିବାହ, 

॥ ୫୪ ॥ ଷଷ୍ଟସତୀ ଓ ଅନ୍ୟମାନେ 


କୋଉ' ଘରେ ଶ୍ରାଦ୍ଧ । କୋଉଠି ଏକୋଇଶା ତ, କୋଉଠି ଏକାଦଶାହ । କୋଉଠି 
ପ୍ରତିଷ୍ଠା ତ, କୋଉଠି ଗ୍ରହ ଶାନ୍ତି ହୋମ | ଦିନ ଦିନ ଧରି କୋଉଠି ଅଟକି ଯାଉଥଲେ | 
ଅବଶ୍ଯ ଜେମାଦେଇଙ୍କ ପାଖକୁ ଫେରୁଥଲେ ! ତାଙ୍କ ପସରା ପୂର୍ଣ କରୁଥିଲେ | ବାଂକ 
ଚାହାଣୀରେ ସନାକ୍ତ କରୁଥିଲେ ଦୃଶ୍ୟମାନ ପୂଥବୀକୁ । ସବୁ ଦର୍ଶନକୁ ଖେଳୋଉଥଲେ 
ପରିଚିତ ମାଟି ଉପରେ ! ପୁଣି ପରିବ୍ରାଜକ ପରି ବାହାରି ଯାଉଥଲେ ଅନ୍ୟ ଏକ ଦିଗନ୍ତ 
ଅଭିମୁଖେ । ନେଉଟିବାର କୌଣସି ନିର୍ଦ୍ଦିଷ୍ଟ ପ୍ରତିଶ୍ରତି ନ ଥଲା ।! ପରିବ୍ରାଜକର ପୁଣି 
ବା କି ପ୍ରତିଶ୍ରତି ? 

ଆଉ ଜେମା ଦେଇ ? 

ସେ ବା କ”ଣ କରନ୍ତେ ? ଏ ବିଚରା ପରିବ୍ରାଜକର ଅଘୋରୀ ଚେତନାକୁ 
କେତେକାଳ ବା ଖେଳେଇପାରୁଥାନ୍ତେ ଆପଣାର ଉଜଜୁଡ଼ା କୋଳରେ ? କେତେ 
କାଳ ? 

ସେ ଘର ଖରକୁ ଥଲେ | ଥରେ ନୁହେଁ, ବାରମ୍ବାର । କଂସା ବାସନଗୁଡ଼ିକୁ 
ମାଜୁଥଲେ | ହଳଦୀ ଗୁରୁଗୁରୁ । ଚିକକଣ | ଚୁଲିରେ ନିଆଁ ଧରୋଉଥଲେ |! ଜାଳ 
ମୋହୁଁଥିଲେ | ଅଲିଭା ଜାଳ । ହାଣ୍ଡିରେ ପାଣି ଫୁଟୁଥଲା ଅନନ୍ତ କାଳ । ହାଣ୍ଡି 
ଅପଖଳା ରହୁଥିଲା | ପ୍ରତୀକ୍ଷାରେ ବିତୁଥଲା କାଳକାଳ । ଦେହର ଉପଚାରମାନେ 
ଅତ୍ୟାଚାରିତ ହେଉଥଲେ ବାରମ୍ବାର | ଘଷରା ଆଭରଣକୁ ବାରମ୍ବାର ଶରଧାରେ 
ସାଉଁଳିବାଲାଗି ତାଙ୍କର ଯେପରି ଜନମ | ଆଉ ବା କଂଣ କରନ୍ତେ ? ସଂସାରର ସବୁ 
ତୁଠ ତ ତାଙ୍କପାଇଁ ଅତୁଠ । କୋଉ ତୁଠରେ ସେ ପବିତ୍ର ସଂକେତଟିଏ ପରି ବସି 
ରହିଥାନ୍ତେ ୨ କୋଉ ଜଂଜାଳର କଡ଼େଇରେ ଭାଜି ହେଉଥାନ୍ତେ ? ଭାଜିବା ଓ 
ଭାଜିହେବା ସବୁତ ତାଙ୍କପାଇଁ ଏକା କଥା | 

ସଂସାର ଭାଣ୍ଡରେ ଏମିତି ଦୟନୀୟ ଭାବେ ଭାଜି ହେଉହେଉ କପିଳ ଅଜାବି 
ଦିନେ ଆରପାରି ହୋଇଗଲେ | ଜେମିନାନୀ କଂଚା ରହିଗଲା । ସେ କିନ୍ତୁ ସବୁରି 
ସମକ୍ଷରେ ଅଂଗାର ଉପରେ ଲୁହ ଢାଳିଲାନି । ଳୁହମାନେ ସମ୍ଭବତଃ କୋଉ କାଳରୁ 
ଶୁଖୁ ଯାଇଥିଲେ । ଆଉ ଝରିବାର ସମ୍ଭାବନା ନ ଥିଲା | 

ମାତ୍ର ଅଜା ଚାଲିଯିବାର କିଛି ଦିନ ପରେ ଅଦ୍ଭୂତ ଭାବରେ ବଦଳି ଯାଇଥଲା 
ନାନୀ ଆମର । ତତଲା ଉତହ୍ନେଇ ଭିତରୁ ତାର ବଦଳ ସତ୍ତା ବାହାରି ଆସିଲା । ସେ 
ପରିବ୍ରାଜିକା ସାଜିଲା । ଏକ ଭିନ୍ନ ମାନସିକତାର ପରିବ୍ରାଜିକା । ଆମେ ଘରୁଆମାନେ 
ତାଙ୍କର ସେ ନବତନ ରୁପକୁ ମଧ୍ଯ ସ୍ଵୀକାର କରିନେଲୁ | ସ୍ଵୀକାର ନ କରିବା ବ୍ଯତୀତ 
ଅନ୍ଯ ଚାରା ବି ନ ଥଲା । 

~~ ଦୁଇ =» 

ପରିବ୍ରୀଜିକା ଜେମିନାନୀର ଧାପ ଆମ ଘରେ କିନ୍ତୁ ଅସମ୍ଭବ ଭାବରେ 

ବଢ଼ିଯାଇଥୁଲା | ନିଜ ଜନ୍ମିତ ଘରେ ସେ ବେଶି କାଳ ରହିପାରୁ ନଥଲା | ବିଶେଷତଃ | 

ଷଷ୍ପସତୀ ଓ ଅନ୍ୟମାନେ ॥ ୫୫ ॥ 


ମାଉସୀର ବଡ଼ଯା” ବାଳୁତ ବିଧବା ଓ ବାତ ରୋଗରେ ପୀଡ଼ିତା ଗୋଦରୀ ସଖୀ 
ମାଉସୀ ସହିତ ତାର ଥଲା ଅହି ନକୁଳ ସଂପର୍କ । ନାନୀର ପ୍ରତ୍ୟେକ କାମକୁ ସେ 
ଖଂଗୁସା ପାଉଥୂଲା ¦! ତାର ଅସ୍ତିର ହାତ ଝାଡ଼ୁ କିମ୍ବା ପହଁରାଟିଏ ଧରି ବାରଂବାର 
ଆଉଁସୁଥୂଲା ମାଟିକୁ । ଖଟା ଓ ପାଉଁଶର ଅତ୍ଯଧ୍ବକ ପରିର୍ଚଚାରେ କଂସା ଓ ପିତଳ 
ବାସନଗୁଡ଼ିକ ବ୍ୟତିବ୍ୟସ୍ତ ହୋଇପଡୁଥଲେ | ପିଲାମାନଙ୍କର ଜାମୀ, ପ୍ଯାଣ୍ଡ ଓ 
ଶାଢ଼ୀମାନେ ସଦା ଓଷେଇତି ପରି ବାଡ଼ି ଗଡ଼ିଆରେ ବୁଡ଼ ମାରୁଥିଲେ | ପାନ ଡାଲାର 
ଉପାଦାନମାନେ ବିପଦଜନକ ଭାବେ ବିପର୍ଯ୍ୟସ୍ତ ହେଉଥଲେ । ଏବଂ, କିଛି କାମ 
ହାତରେ ନ ଥୁଲା ବେଳେ ବହୁ ଅସ୍ପଷ୍ଟ ଅବୋଧ୍ୟ ଶବ୍ଦ ଓ ସୁରରେ ବବିହ୍ଵଳିତ 
ହେଉଥଲା ପରିବେଶ ଓ ପବନ | ଅସମ୍ଭବ ପରିଛ୍ଛନ୍ନତାରେ ହସି ଉଠୁଥଲା ଘର 
ଦୁଆର | : 

ଅଥଚ ସେଇ ଅତି ପରିଛନ୍ନତା ଥଲା ବଡ଼ମାଉସୀର ଅସହିଷ୍ୁତା ପ୍ରଧାନ କାରଣ । 
ତା ଦୃଷ୍ଟିରେ ଏତେ ପରିଛ୍ଥନ୍ନତା କାଳେ ହତଲକ୍ଷ୍ମୀମାନଙ୍କର ନିର୍ଲଜୀ ବିଳାସ । ଦୂଇଜଣ 
ଯାକ କିଏ କାହାର ସାମାନ୍ୟ ଟିପ୍ପଣୀ ଓ ମୁହଁମୋଡ଼ାକୁ ସହିପାରୁ ନଥିଲେ । ଜଣେ 
ପଦେ କହିଲେ, ଆଉ ଜଣେ ଦଶପଦ ଯୋଡ଼ିଦଉଥଲା । ତାପରେ ଆରମ୍ଭ ହେଉଥଲା 
ଅସଲ ପାଲା | ଦୁଇ ଅସହାୟ ଜେମା ଅଂଟାରେ ଲୁଗାଭିଡ଼ି ଦୁଆରା ମଝିକୁ ଡେଇଁ 
ପଡ଼ୁଥିଲେ | ଘର ବାହାର କଂପୋଉଥଲେ ।! ସମରରେ ନାନୀଙ୍କୁ ତ ମାଉସୀ ପାରୁ 
ନଥୂଲା । ପରଘରୀର ତାଉ ବା କେତେ ? ସେ ହାରି ଯାଉଥଲା ଏବଂ ସକୋଉଥୁଲା 
ଅସମ୍ଭବ ଭାବରେ | ତାପରେ ଫୁଲପକା ବ୍ଯାଗରେ ନିଜ ସଂପର୍ତିକୁ ଠୁଳକରି ଏକା 
ନିଃଶ୍ଵାସକେ ଦୌଡ଼ି ଆସୁଥିଲା ଆମ ଘରକୁ । ବୋଉ ଯେମିତି ଥଲା ତାର ନିପାରିଲା 
ପଣର ନିଭ୍ଭରଯୋଗ୍ୟ ଅବଲମ୍ବନ | 

ଆମ ଘରେ ପାଦ ଦଉଣୁ ନ ଦଉଣୁ ନାନୀ ତାର ସଦା ଜୀବନ୍ତ ଓ ସଂଗୀତ ମୁଖର 
କଳଗାଉଣା ବଜେଇବା ଆରମ୍ଭ କରିଦେଉଥଲା । କେତେବେଳେ ବୋଉ ପାଖରେ 
ତ, କେତେବେଳେ ଆମ ଆଗରେ | ତେବେ ଅଧକ ସମୟ ସେ ଆଳାପ ବିଭୋର 
ହେଉଥଲା କାଂଥବାଡ଼, ଝାଡ଼ୁ, କୂଲା, କଂସୀବାସନ ଓ ପାନଡାଲା ସହିତ । ସେହି 
ନିର୍ଦ୍ଦିଷ୍ଟ ଅଭିଯୋଗଗୁଡ଼ିକ ଶୁଣିଶୁଣି ଆମ ଚେତନା କଇଁଥା ହୋଇଯାଇଥୁଲା | ମାତ୍ର 
ତାହା ତାପାଇଁ ଥଲା ଚିର ସବୂଜ | ଆମକୁ ସାକ୍ଷୀ ରଖୁ କହୁଥିଲା ¬ ହଇଲୋ ନିଶା, 
ହଇରେ ଦେବୃ, ମୁଁ କଂଣ ସେ ବଇଷମ ଘରେ ମାଗଣା ଖାଉଚି କିରେ | ତାଙ୍କୁ କ'ଣ 
ନ ଦେଇଚି ତୋ ଅଜା ? ମୋରି ଧନରେ ଜମିଦାର ହେଇଚନ୍ତି ନା । ଆରେ, 
ଗୋଟିଏ ଯମ ଅଇଂଠା ଭାଇ ଏଇ ବଇଷମକୁ କୋଳେଇ କାଖେଇ ମଣିଷ କରିଛି 
କିଏ ମ ? କିଏ ଗେହ୍ଲାରେ ବଢ଼ୋଉଚି ଏ ଟୋକାର ପିଲାଖଝିଲାଂକୁ ? ତାକୁ କଣ 
ନ ଦେଇଚି ଭଲା ? ୟେ ଗାମୁଛା, କଂସାବାସନ, ଖଣଶ୍ତିଏ ନୂଗା ୟାଂକ ଧୁଅକରେ 

|॥ ୫୬ ॥ ଷଷ୍ଠସତୀ ଓ ଅନ୍ୟମାନେ 


କିଣିଛନ୍ତି ୨ କ'ଣ ଫେରେଇଛନ୍ତି ଆମକୁ ମ ? ଆଉ କାହାକୁ ଦେଇଥିଲେ ମତେ 
ରାଣୀ କରି ରଖୁଥା ନ୍ତେ ! ୟେ ପେଡ଼ାମୁହାଁ, ଘରବୁଡ଼େଇ ସଖୀ ତା ଗୋଦରୀ ଗୋଡ଼କୁ 
ମୋ ଆଗରେ କଚାଡ଼ୁଛି । ଫଁ ଫି ହଉଚି । ଦିନକୁ ଦିଂଦିନ ରହିଗଲେ, ୟାର 
ଭାତକଂସା ଯେମିତି ଅଧା ହେଇଯାଉଛି । ମୁଁ କାହାରି ନୁହେଁ ମ । ମୋ ଘର ସଂପରି 
ମୁଁ ଖାଇଲି, ସେଇଟା କିଏ ମୁହଁ ଫୁଲେଇ କହିବାକୁ ?” 

ଆମେ ଜାଣୁ - ନାନୀର ଏ ଅଭିଯୋଗ ଅମୂଳକ, ମାଖୁନା ନୁହେଁ । ଏହା ଏକ 
ମାନସିକ ବିବାଦ | ଅସମାଧ୍ୂତ । ଉଭୟ ପକ୍ଷରୁ କାହାକୁ କିଛି କହିବା ଅର୍ଥ, ଝଗଡ଼ାକୁ 
ଅଧକ ଉସ୍‌କାଇବା । ତେଣୁ ନାନୀର କଥାକୁ ନ ଶୁଣିଲା ପରି ଆମେ ଶୁଣୁଥଲୁ । 
ବୋଉ କଥା ଛଳରେ ତାକୁ କହୁଥିଲା, “ତୁ ଏଇଠି ରହିଯାଉନୂ । ତତେ କିଏ ତଡ଼ି 
ଦଉଚି କି ? କ'ଣ ଅଭାବ ଅଛି ଏଠି । ଏଟା କ'ଣ ତୋ ଘର ନୁହେଁ | ତୁ କ'ଣ 
ଏ ଘରପାଇଁ କିଛି କରିନୁ । ଏଇଠି ରହ ।! ମୋ ପିଲାଙ୍କୁ କଇଲାଣ କର ।” 

ସେ କହେ - “ମୁଁ କ'ଣ ମନାକଲି କି ? ଭାଣିଜୀ ଘର କିଏ ? ଝିଅ ଘର 
କିଏ ? ମାତ୍ର ବଂଧୁ ବାଂଧବ ଘରେ ବେଶି ଦିନ ରହିବା କ'ଣ ଭଲ କଥା ? ତୋର 
ଅଛି ବୋଲି ଖାଲି ମତେ କ'ଣ ପେଷିବୁ ? ଦେବୁ, ଉଷା, ନିରୁଂକ ପେଟରୁ କାଟି ମତେ 
ଖୁଆଇବୁ ? ମୋର କଂଣଂକିଛି ନାହିଁ ? ଯାହାଙ୍କପାଇଁ ସବୁ କଲି, ଯାହାଙ୍କୁ ସବୁ ଦେଲି, 
ସେମାନେ ମୋ ମୁହଁରେ ମୂତିବେ ? ସେ ଗୋଦରୀ, ଖଣ୍ଡୀ କିଏ ବା ମୋତେ କହିବାପାଇଁ ? 
ଘଇତା ତ କୋଉଦିନ “ତୁ” କହି ଥଲା | ସେଇଟା ମତେ କଇବ କୁଜୀ |” 

ଘରକୁ ଯିବାପାଇଁ ସବୁଦିନେ ନାନୀ ତା ବ୍ଯାଗ ସଜାଡ଼ୁଥାଏ । ବୋଉ ତାକୁ 
ରହିବାକୁ ବାଧ୍ଧକରେ | ସଜବେଶ ତାର ମହଳନ ପଡ଼େ | ବେଶ୍‌ କିଛିଦିନ ରହିଯାଏ । 
ବାରିରେ ହସୁଥବା ଶାଗ, ବାଇଗଣ, ଲଂକା, ଭେଣ୍ଡି ପଟାଳି ପାଖରେ ବସେ । 
ଗଛମାନଙ୍କ ଦେହରୁ ପୋକ ମାରେ । ସେମାନଙ୍କୁ ଆଉଁସେ । ଗେଲକରେ । ଅଂଟି 
ପୁରେଇ ପରିବା ତୋଳି ଘରକୁ ଆସେ । ଏକ ଲୟରେ ଅପେକ୍ଷା କରିଥାଏ କଦଳୀ, 
ଲେମ୍ବୁ ଆମ୍ଭ ପଣସ, ଅମୃତଭଣ୍ଡା ଗଛମାନଙ୍କୁ । ସେମାନଙ୍କ ସହ ନିରବରେ କେତେ 
କଣ କଥା ହେଉଥାଏ |! ଏ ବାରିରୁ ସେ ବାରିକୁ ଘୂରି ବୁଲୁଥାଏ । ସଜଫୁଟା 
ଫୁଲମାନଙ୍କର ଗରବକୁ ତା ମଥାର ପାଟ କନାରେ ବାଧ୍ୟ ପକୋଉଥାଏ | ବେଳେବେଳେ 
ବୋଉକୁ କହେ — “ ହଇଲୋ ନିଶା, ତୋର କି ଅଭାବ ମ | କେଡ଼େକେଡ଼େ ଲଂବ 
କଦଳୀ କାଂଦି; ଲଂକା, ଲେମ୍ବୁ ଗଛଗୁଡ଼ାକ ତ ଫଳ ଭାରରେ ଭାଙ୍ଗିପଡ଼ୁଛି । କେଡ଼େ 
କେଡ଼େ ଅମ୍ପତଭଣ୍ଡା ମ ! ଜୋଇଁ କ”ଣ କଲିକତାରୁ ମଂଜି ଆଣିଥିଲେ କିଲୋ ୨? 
ମତେ ଦିଇଟା ଦବୁ ତ ? ଇଲୋ ତୋ ମାଟି ଆଳୁଗୁଡ଼ାକ ଧାନଉସୁଆଁ ହାଣ୍ଡି ପିରିକା 
କେମିତି ହଉଚି । କ”ଣ ତା ମୂଳରେ ଦଉଚୁ ମ ? ମତେ ବତେଇ ଦବୁ ତ ? ଗଲା 
ବେଳକୁ ନ୍ଦିଇ ଚାରିଟା ବିଣ୍ଡ ଦବୁ ତ ? ସେଠୁ ସେ ପୁଣି ଉଠିଯାଏ ଗାଇ ବଳଦଂକ 
ପାଖକୁ । ସେମାନଂକୁ ସେ ଆଉଁସେ । ଗେଲକରେ ! ଦେହରୁ ଟିଂକ ମାରେ । 

ଷଷ୍ପସତୀ ଓ ଅନ୍ୟମାନେ ॥ ୫୭ ॥ 


ଗଳକଣ୍ଡକୁ ସାଉଁଳେ | ପଶୁମାନେ ଚାରିଗୋଡ଼ ମେଲି ଗଡ଼ିଯାଆନ୍ତି । ବେଳେବେଳେ 
ତା କାଂଧ ଉପରେ ମୁହଁଟିମାନ ନଦି' ଦିଅନ୍ତି, ମାଂ ଝିଅମାନଙ୍କର ଖେଳ ଚାଲେ | ଆମେ 
ସେମାନଙ୍କ ନିବିଡ଼ ଭଲପାଇବା ଭିତରେ ଛନ୍ଦି ହୋଇପଡ଼ୁ । ଏବଂ, ଓରଉଣ୍ରି ଆଉଁସି 
ଦଉ ତାର ତୃତୀୟ ସ୍ତନକୁ | ସେ ଆଖୁ ଦେଖାଏ |! ଗରଗର ହୁଏ ! ମନକୁ ମନ କଣ 
ବକିଯାଉଥାଏ କେଜାଣି ? 

ଆମ ଘରର ପରିପୂର୍ଣ୍ଣ ସନ୍ତୋଷର କଥା ସେ କେବଳ ଆମରି ଆଗରେ କହେନା, 
ଯୋଉଠିକି ଯାଏ, ଗାଉଥାଏ | ସଖୀ ମାଉସୀ କଥା ପଡ଼ିଲେ, ପାଟିରେ ଆଉ ବାଡ଼ବତା 
ରହେନା । ଚଉଦ ଭୁବନ କଂପାଏ | ରୋଷନିଆଁରେ ଯେମିତି ମୁହୂର୍ଭକ ଭିତରେ 
ପୋଡ଼ି ପାଉଁଶ କରିଦେବ ଜଗତରେ ତାର ଏକମାତ୍ର ଶତ୍ରୁର ଅହଂକାରକୁ । ଏଇ 
ସୁଯୋଗରେ ପରିହାସ ବିଶାରଦମାନେ ନାନୀର ଚେତନାକୁ ଟିକିଏ ଚିମୁଟି ଦିଅନ୍ତି । 
ସେ ଚିଙ୍ଗଡ଼ି ପରି ଡେଇଁବାକୁ ଆରମ୍ଭ କରେ | ଏବଂ, -: ଡେଉଁଥାଏ ଚରମ କ୍ଲାନ୍ତିରେ 
ନିଦେଇ ଯିବା ପର୍ଯ୍ଯନ୍ତ । 

ନାନୀ ସହିତ ଆମର ଶେଷ ଦେଖା ହୋଇଥଲା ମୋର ବା'ଘର ବେଳେ | ଆମ 
ଘରେ ସେ ବେଶ୍‌ କିଛି ଦିନ ରହିଯାଇଥଲା । ଏବଂ ସେଇ କେତୋଟି ଦିନର ପ୍ରତି 
ମୁହୁରଇଁ ଆମପାଇଁ ଥଲା ଅବିସ୍ବରଣୀୟ । 

ସେ ମୋ ବା” ଘରକୁ ଆସିବାପାଇଁ ଜମାରୁ ମଂଗୁ ନ ଥିଲା । ତାକୁ ଆଣିବାକୁ 
ଗଲାବେଳେ ଆଖୁରୁ ନୂହ ଝରେଇ କହିଲା - ମୁଁ ଅମଂଗଳୀଟା ଦେବୁର ବା' ଘରକୁ 
କ” ଣପେଇଁ ଯିବି ? କଳସ ବସେଇବିନି, ଦିଅଁ ମଂଗୁଳେଇବିନି, ହୁଳହୁଳି ପକେଇବିନି, 
ଧଡ଼ି ଆଉ କାନି ଥବା ନୂଗା ତ ପିନ୍ଧିବିନି, ପାଦରେ ତ ପୂରା ଅଳତା ନାଇବିନି, ଆଉ 
ଯିବି କ”ଣପେଇଁ ? ସେମିତି ଯିବାରେ କି ସୁଆଦ ମ ? ଆସବାପାଇଁ ଲୁଗା ପିନ୍ଧୁପିନ୍ଧୁ 
ସେ ଏକା ନିଃଶ୍ଵାସରେ ଏତକ କହି ଯାଉଥଲା । ଏବଂ ଘରେ ପହଁଚିଲା ମାତ୍ରେଇ 
ବୋଉ ଆଗରେ ବସିପଡ଼ି ବଜେଇ ଦେଇଥିଲା ସେଇ ରେକର୍ଡ । ମୁଁ ନମସ୍କାର 
କରୁକରୁ ମୋ ହାତଧରି -ବସେଇଦେଲା ତା ପାଖରେ | କହିଲା - ହଇରେ ତୁ ଯୋଉ 
ଟୋକୀଟାକୁ ଧରି ଦୁନିଆଯାକ ବୁଲୁଥଲୁ, ତାକୁ ବାହା ହଉଚୁଟି ? ନା ଆଉ କାଆକୁ ? 
ଚୁପ୍‌ ଶଇତାନିଆଁ ତୋ ଭିତରେ ଏତେ ଗୁଣ କୋଉଠି ଥଲା ମ | ହଉ ରହ ଦେଖୁଚି ! 

ତା ପରେ ଆରମ୍ଭ କରିଦେଲା ତା କାମ । ଝାଡ଼ୁ, ଟୋକେଇ, କଂସାବାସନ, 
ପରିବା, ପନିକି, ପାନଡାଲା ଏବଂ ଗଛବ୍ୃଚ୍ଛମାନଙ୍କ ସହ ସଂପର୍କ । 

ବାଂଘରର ବାସୀ ଦିନ ବୋଉ ଆଉ ନାନୀ ଭିତରେ ଘଟିଥିଲା ସେଇ ଅବିଶ୍ବାସ 
ଘଟଣା ! ଗଡ଼ିଆରେ ମାଛ ପାଛିଆ ଧୋଉଧୋଉ ସେ ମନକୁ ମନ ବୁହେ ଗାରୁଗାରୁ 
ହେଉଥିଲା | ପାଛିଆଟି ବିଚରା ତା ନାକ ଆଉ ପାଟି ମଝିର ଶୂନ୍ୟତାରେ ଥିଲା ଏକ 
ଯୋଗସୂତ୍ର । ବୋଉ କେତେ କାଳ ଠିଆହେଇ ନାନୀ ହାତରେ ପାଛିଆର ନାଚ 
ଦେଖୂଲା | ତାର ସମାହିତ ଭାବକୁ ଚହଲେଇ ନ ଦେଇ ନେଉଟି ଆସିଲା ଘ୍ବରକୁ ! 

॥ ୫୮ ॥ ଷଷ୍ସତୀ ଓ ଅନ୍ୟମାନେ 


ନାନୀ କାମସାରି ଫେରିଲା ପରେ, କବାଟ କୋଣରେ ତାକୁ ଏକୁଟିଆ ବସେଇ 
ପତ୍ରରେ ଥୋଇ ଦେଇଥଲା କେଇ ମୁଣ୍ଡା ରୋହୀମାଛର ଭଳା । 

ଏବଂ, କ୍ରମଶଃ ନାନୀ ଏବଂ ମାଛମୁଣ୍ଡା ଭିତରେ ଥବା ଦୂରତା ଗୋଟିଏ ବିଂଦୁରେ 
ହଜି ଯାଇଥଲା । ଏ ପରିଣୟର ଗୋପନ ସୂତ୍ରକୁ ବୋଉ, ନାନୀ ଓ ମୋ ବ୍ୟତୀତ 
ଆଉ କେହି ଜାଣିବାର ସୁଯୋଗ ପାଇ ନ ଥିଲେ । ବିଧବା ବ୍ରାହ୍ମଣୀର ପତ୍ରରେ ମାଛ 
ପରଶିଦେବାର ପାପକୁ ବୋଉ ଶ୍ରଦ୍ଧାର ସହ ସ୍ଵୀକାର କରିନେଇଥିଲା । 

ବା'ଘର ପରେ ଯିଏ ଯୁଆଡ଼େ ଚାଲିଗଲେ । ମାତ୍ର ଆମେ ଘର ଛାଡ଼ିବା ପର୍ଯ୍ୟନ୍ତ 
ନାନୀ ଆମ ଘରେ ରହିଥିଲା | ଘରକୁ ଯିବାଲାଗି ସେ ସବୁ ଦିନେ ସଜ ହେଉଥଲା, 
ଆଉ ଆମେ ତାକୁ ବାଂଧୂ ରଖୁଥଲୁ । ଆମ ବାଗ ଦେଖ ସେ ହସି ଦେଉଥିଲା, ଆଉ 
କହୁଥିଲା ¬ “ତମ ହଳକ ଯାକର ଏ ପାପରା ବୂଢ଼ୀଟା ଉପରେ ଯଦି ଏତେ ଶରଧା, 
ଦିହିଙ୍କ ମଝିରେ ଥାପୁଡ଼େଇ ପକେଇଲ ଟିକେ ଦେଖେ, ତମର ମଗଜ କେତେ ? 
ତା'ତ କରିବନି, ବୂଢ଼ାଟାକୁ ଖାଲି ପାଂପଳୋଉଥବ ମଜାକଥା ଶୁଣିବାପାଇଁ ? ପୋଇଲୀ 
କରି ନଉନ । ଆରେ, ୟେ ପୋଇଲିଗୁଡ଼ାକ ମରଦ ପୁଅଂକୁ ବେଶି ଘାଏଲା କରନ୍ତି 
ଯେ ! ଏ ଟୂପୁସୀ ମୁହିଁ ଏ ବାରବୁଲା ପାଖରେ କୋଉ ପୋଇଲୀ ଛାଡ଼ିବୂନି ଟି । 
ମାରିନବ । ଜୀବନସାରା ସକୋଉଥବୁ । ଏଗୁଡ଼ାଂକୁ ଜମାରୁ ବିଶୁଆସ ନାହିଁ ।” 

ନାନୀ ସାରା ଦିନ ସତୀ ଆଉ ମୋ ସାଂଗରେ ଲାଖ ରହୁଥିଲା | ତା ବାକ୍ସ ଖୋଲି 
ଶାଢ଼ୀ, ବ୍ଲାଉଜ, ବ୍ରା ଓ ଆଉ ଆଉ ଚିଜଗୁଡ଼ିକୁ ନିଜ ଦେହରେ ମାପୁଥଲା । ଦିନେ 
ବ୍ରାଟିକୁ ବଡ଼ ଲୋଭିଲା ଆଖରେ ସାଉଁଳୁ ସାଉଁଳୁ ସତୀ ସେଇଟିକୁ ଭିଡ଼ି ଦେଇଥୁଲା 
ତା ଫୁଲପକା ବ୍ଲାଉଜ ଉପରେ । ପ୍ରସାଧନ ସାମଗ୍ରୀଗୁଡ଼ିକୁ ବାକ୍ସ ଭିତରେ ସୁଂଦର 
ଭାବରେ ସଜେଇ ରଖୁଥିଲା । ବେଳେବେଳେ ସତୀକୁ ଭିଡ଼ି ଆଣୁଥଲା ନିଜ ପାଖକୁ । 
ତାର ଗହବା ବାଳ, ମୁହଁ, ଓଠ, ପିଠିରେ ଶ୍ରଦ୍ଧାର ହାତ ବୁଲେଇ ଆଣୁଥଲା | ଗେଲ 
କରୁଥିଲା । ତାର ବାରଣ ସତ୍ତ୍ଵେ ପାଦରେ ପିନ୍ଧେଇ ଦଉଥଲା ପାଉଁଜ, ଅଳତା, 
ହାତରେ କାଚ ଆଉ ମଥାରେ ଲାଲ ଟିକିଲି । ସୁଯୋଗ ଦେଖ ସତୀ ବି ନାନୀକୁ ଭିଡ଼ି 
ଆଣୁଥଲା ନିଜ ପାଖକୁ । ଚତୁରୀ ନାନୀ ସତୀ ଉପରେ କୋପ କରୁଥଲା ସତ । ମାତ୍ର 
ତାର ଏଇ ନାଇଁ ନାଇଁ ଭିତରେ ଫୁଟି ଉଠୁଥିଲା ହଁ ହଁ ଭାବର ସଲ୍ଲଜ ଭଂଗୀ । 

ପାଦ ଦୁଇଟିକୁ ବଢ଼େଇ ଦେଇ ସେ କହୁଥିଲା - ୟେ ଟୋକି, ଅଳତାଗାରକୁ ପୂରା 
କରିବୁନି ଟି ? ୟେ ପାଦରେ କଂଣ ଝୁମୁକା ଲଗା ପାଉଜି ନାଆନ୍ତି । ନା ଥାଉ । 

ଆଲୋ ହେ, ସେ ବାସନା ତେଲର ଠିପି କାଇଁକି ଖୋଲୁଚୁ ? ପାକଲା ବାଳରେ 
ସେଗୁଡ଼ା କ'ଣ ହେବ ? ନଡ଼ିଆ ତେଲ ଟିକେ ମାରି ଦେ, ସେ ସୁହଁ, ପାଉଣ୍ଡର 
ଗୁଡ଼ାକ ଥାଉ, ତୁ ମାରିବୁ । ସେ ଟୋକା ପାଖରେ ବସିବୁ । ସେ ସେଏଟେ ଶିଶିଟା 

ଷଷ୍ଠସତୀ ଓ ଅନ୍ୟମାନେ ॥ ୫୯ ॥ 


—~ 


ଖୋଲୁଚୁ ଯଦି ଠିପିଟା ଭଲ କି ମାରି ଦେ, ନଇଲେ ଉଠିଯିବ, ଗୁଡ଼ାଏ 
ଦାମ୍‌ । ଉପଦେଶଗୁଡ଼ିକୁ ଅଜାଡ଼ି ପକୋଉଥବ ! ଆଉ ସକଳ ଉପଚାରକୁ ସତୀ ବଡ଼ 
ସରାଗରେ ସାଇତି ଦେଉଥବ ତା ଦେହରେ | 

ସବୁ କାମ ସରିଗଲା ପରେ ସେ କହିବ - “ ହଇଲୋ ପୋଡ଼ାମୁହିଁ, ମତେ ଏତେ 
ସରି କରିଦେଲୁ କେତେବେଳେ ? ଲୋକେ ଦେଖୁଲେ ହସିବେନି । କଇବେ, 
ଛୋପରୀ, ବେହ୍ଯାଣୀ | ଆଉ କାହାକୁ ମୁହଁ ଦେଖେଇବି ଭଲା ?” ତାପରେ ସେ 
ଡାକ ପକାଇବ ବୋଉକୁ । ବୋଉ କିନ୍ତୁ ଓ” କରିବନି । 

ସେ କହିବ - “ଦେଖ ଲୋ ନିଶା, ତୋ ବୋହୂ ମତେ କେତେ ସରି କରିଛି । 
ଦେଏ ପାଣି ବାଲିଟିଏ । ଧୋଇ ହେଇପଡ଼େ ।” 

ଠିକ୍‌ ଏତିକି ବେଳେ ସତୀ ତା ହାତକୁ ବଢ଼େଇଦବ ଆଇନାଟିଏ, କହିବ 
ନାନୀଲୋ, ଏଇ ଆଇନାରେ ଧୋଇ ହୋଇପଡ଼ । 

ସେ ବଡ଼ କାତର ଆଖରେ ନିଜକୁ ଅନିଷା କରିବ, ଆଉ କହିବ - “ ନିଆଁନଗା 
ଯମ ତ ହଟହଟା କଲା | ନଇଲେ ଫୁଲପକା ଶାଢ଼ୀ ପିନ୍ଧି ତୋ ବାହା ଘରରେ ଦିଅଁ 
ମଂଗୁଳେଇଥାନ୍ତି ଲୋ |” 

ଠିକ୍‌ ଏତିକିବେଳେ ତା ଆଗରେ ଉଭା ହୁଏ ବୋଉ । କୁହେ, “ନାନୀ ଫୁଲପକା 
ଶାଢ଼ୀ ପିନ୍ଧୁନୁ । ବୁଢ଼ାବୁଢ଼ୀ ପରା ବାଳୁତ ପରାନ୍ତେ । ତତେ କିଏ କାଇଁକି କିଛି କଇବ 
ବା, ମୁଁ ଅଛି ।” 

ବୋଉ ଆଖ ଠାରିଦିଏ ସତୀ ଆଡ଼କୁ । ସତୀ ବି ତା ଦେହରେ ବେଢ଼େଇ ଦିଏ 
ଫୁଲପକା ଶାଢ଼ୀ । 

ଆଉ ଠିକ୍‌ ଏତିକି ବେଳେ ତା ଆଗରେ ଆସି ଠିଆ ହେଇଯାଏ ମୋ ସାନ ଭଉଣୀ 
ଉଷା ! କହେ - “ଏ ମଂଥତ୍ତା କୋଉଠୁ ଆସିଲେ ?” 

ହଠାତ୍‌ ନାନୀ ପାଟିରୁ ବାହାରି ପଡ଼େ - ତୋ ଘଇତା ପାଖରୁ । ଏବଂ, ହସର 
ସୁଅରେ ଭାସିଯାଏ ନାନୀର ସକଳ ରୋଷ ଓ ଅସନ୍ତୋଷ । 

ବା'ଘରର କିଛିଦିନ ପରେ ଆମେ ଚାଲିଆସିଲୁ ଚାକିରି ଜାଗାକୁ । ଆସିଲା 
ବେଳକୁ ସେ ଥଲା ଆମ ଘରେ | ସତୀ ତା ଫୁଲପକା ବ୍ୟାଗରେ ଭରି ଦେଇଥୁଲା 
ଫୁଲପକା ଶାଢ଼ୀ, ଶାୟା, ସ୍ବୋ୍‌ ପାଉଡର, ଅଳତା, ଟିକିଲି, ସେଣ୍ଟ୍‌ | ମାତ୍ର ତାର 
ନେଉଟାଣି ଦିନ କାଳେ ବ୍ଯାଗ୍‌ ଭିତରୁ ଆବିଷ୍ପତ ହୋଇଥଲା ଟ୍ଯାସିଲ୍‌, ପ୍ଯାଡ଼ଯୁକ୍ତ 
ବ୍ରା କଳା ଏବଂ ଆଉ କିଛି | 

ତାହା ଥଲା ଆମ ଘରୁ ତାର ଶେଷ ଯାତ୍ରା । ଗଲାବେଳେ ସେ ଆମପାଇଁ ସାଇତି 
ଯାଇଥଲା ଅକଳନୀୟ ପବିତ୍ର ସ୍ଵେହ ଓ ଶ୍ରଦ୍ଧା । 

ଏବେ ସେ ଚାଲିଗଲା । 

|| ୬୦ ॥ ଷଷ୍ଠସତୀ ଓ ଅନ୍ଯମାନେ 


ଶ୍ରଦ୍ଧାର ଅତୁଳନୀୟ ଅକଳନୀୟ ଜୀବନ୍ତ ପ୍ରତିମାଟିଏ । କେବଳ କୁଜଟି ବ୍ଯତୀତ 
ଆଉ କି ଅପୁରୁବ ବିଭବକୁ ସେ ନିଜର କରିପାରିଲା ଯେ ? କିଏ ବା କ'ଣ ଦେଲା 
ତାକୁ ? 

ପୋଡ଼ାମୁହାଁ ଯମ ଆଉ ଖଚ୍ଡ଼ା ଛଶ୍ଵରଂକୁ ବେଳେବେଳେ ପଚାରିବାକୁ ଇଚ୍ଛା ହୁଏ 
- ମୋ ନନୀ କେମିତି ଅଛି, କ”ଣ କରୁଚି ? 

କ”ଣ ଖାଇଚି ? ଏମିତି କେତେ କଥା । 

ମାତ୍ର ତା' କ”ଣ ସମ୍ଭବ ? 

ଦୀର୍ଘଶ୍ଵାସରେ ଉତ୍ତର ଆସେ..., ହଁ ଭଲରେ ଅଛି । 

eee 

ଷଷ୍ପସତୀ ଓ ଅନ୍ୟମାନେ ॥ ୬୧ ॥ 


ପାହାଡ଼ଚଢ଼ା 


“ଦେବ, ତମ ପାଖରେ ବସିବାକୁ ସତରେ ମତେ ଭାରି ଭୟଲାଗୁଛି । ତରଳି 
ଯିବାର ଭୟ | ଭାବି ପାରୁନି, ତମ ଭିତରେ ବଂଚୁଥବା ମଣିଷମାନେ ସବୁକିଛି 
ହରେଇଦେବା ଭୟ ଆଉ ଯଂତ୍ରଣାରେ, ପ୍ରତି ମୁହୂର୍ଭରେ କେତେ ଆତଂକିତ ହେଉ 
ନ ଥୁ୍‌ବେ ! ନା, ମୁଁ ପାରୁନି । ଚାଲ ଯିବା | ଉଠ | ଅନେକ ବେଳ ହେଲାଣି |” 

ସେ ମତେ ଉଠିବାକୁ, ଯିବାକୁ କହିଥିଲା | ମାତ୍ର ନିଜେ ଉଠି ପାରିନଥିଲା । ଚାଲି 
ଗଲେ ସାନ୍ଧିଧର ଯଂତ୍ରଣାକୁ ହରେଇଦବାର ଭୟ ସମ୍ଭବତଃ ତାର ସୁନୀଳ ଚେତନାକୁ 
ଆଛନ୍ନକରି ରଖୁଥଲା | ତା ପ୍ରାଣର ଆନ୍ଦୋଳିତ ରୁଦ୍ଧ ଆବେଗ ଅଧ୍ବକ କାଳ ବଂଦିନୀ 
ପରି ବଂଚିବାକୁ ବି ଚାହୁଁନଥଲା । ସେମାନେ ପବନ ରୂପରେ ଆସୁଥିଲେ ପଦାକୁ । 
ପରିବ୍ୟାପ୍ତ ହେଉଥୁଲେ ସମଗ୍ର ବିଶ୍ବରେ । ଏବଂ, ପୁଣି ନେଉଟି ଯାଉଥିଲେ ନିଜ ଘର, 
ଭିତରକୁ । ମୁହୁର୍ଇ - ଅନୁଗତ ଜୀବନ ସହିତ ଭାବ ଯୋଡୁଥଲେ । 

ମୁଁ ମୁହଁ ଫେରେଇଲି ସୁତପା ଆଡ଼କୁ । ରହସ୍ୟ କରି ପଚାରିଲି - “ ଦେବଦାଶ 
ମଣଷ ଜଣକ ଭାରି ଭୟଂକର, ରୁକ୍ଷ, ନିର୍ମମ ନା ? ସମସ୍ତେ ତ ପ୍ରାୟ ସେଇକଥା 
ଇ କହନ୍ତି। ତମର ଭାବନାରେ ନୂତନତା ବା କ”ଣ ଅଛି ? ମୁଁ ଏକ ଡେଂଗା ଗଛ 
- ଯାହା ଦେହରେ ପତ୍ର କଅଳିଲିନି, ଫୁଲ ଫୁଟିନି । କେବଳ ଡାଂଗମୟ ଆଉ 
ଶ୍ରୀହୀନ | ଯାହା ତଳେ ଛାଇ ଟିକିଏ ଖୋଜିଲେ ମିଳିବନି, ଦୟାର୍ଦ୍ଧ ସୂର୍ଯ୍ୟ ନିହାତି 
ଅନ୍ତରଂଗ ଭାବରେ ଯାହାର ଲଂବା ଛାଇ ଉପରେ ରାଜୁତି କରୁଥାନ୍ତି - ସେ ଦୁଃଖର 
କାରଣ ନ ହୋଇ, ଆଉ କଂ”ଣ ବା ହୋଇପାରିବ ?” 

ଦୂର ଦିଗ୍ବଳୟରେ ଭାବ ଯୋଡ଼ିଥବା ସୁତପାର ଆଖୁ ଫେରିଆସିଲା ମୋ ଆଡ଼କୁ, 
ତା ସୁନୀଳ ଆଖରେ ବର୍ଷ୍ୁକୀ ମେଘର ଛାଇ । 

ଆଉ ଏଇ ବର୍ଷୁକୀ ମେଘକୁ ମୋର ଭାରି ଡର | 

ତାକୁ ଚାହିଁବାକୁ ସାହସ ହେଲାନି । ନିଜ ଭିତରକୁ ମୁହଁ ଫେରେଇଲି । ସେ ବି 
ହଜିଗଲା ନିଜ ଆକାଶ ଭିତରେ । ମୁହୂର୍ଭକ ମଧ୍ୟରେ ଯେପରି ରୂପାନ୍ତରିତ ହୋଇଗଲା 

॥ ୬୨ ॥ ଷଷ୍ସତୀ ଓ ଅନ୍ଯମାନେ 


ଏକ ବିଚିତ୍ର ରାଜହଂସୀରେ । ଆକାଶ ଛାତିରେ ଡେଣା ମେଲିଦେଲା କାଇଁ କେତେ 
ଉପରକୁ । ଏବଂ ତା'ପରେ ? ତାର ଦୃଶ୍ୟମାନ ସତ୍ତା ବିନ୍ଦୁ ରୂପରେ ଘୋଟିଗଲା ସାରା 
ବ୍ରହ୍ମାଣ୍ଡରେ । , 

କରୁଣ ସ୍ଵରରେ ସେ କହିଲା - ‘ଦେବ, ମୋ କଥା ତମକୁ ଖୁବ୍‌ ଆଘାତ ଦେଲା 
ନା । ଏଇ କେଇପଦ କଥା ତମ ପାଖରେ ଖୋଲିଦେବାପାଇଁ ଅନେକ ଦିନରୁ 
ଭାବିଆସୁଥିଲି | ସାହସ ହେଉ ନଥୁଲା | ଭୟର ଅଂଧାର ଭିତରେ ସନ୍ଧୁଳି ହେଉଥୁଲି | 
ହରେଇ ଦବାର ଭୟ | ଆଜି କିନ୍ତୁ ନିଜକୁ ରୋକି ପାରିଲିନି । ଖୋଳପା ଭିତରେ 
ଆତ୍ସାକୁ କେତେକାଳ ବା ବଂଦୀ କରାଯାଇପାରେ ? ବଂଦୀ କରିବାର ପ୍ରୟାସ 
କେବଳ ଆପଣା ସହ ପ୍ରତାରଣା ନା ? ମତେ ଭୁଲ୍‌ ବୁଝିବନି ଦେବ | ସେ ବିଶ୍ବାସ 
ମୋର ଅଛି | ଏବେ ଉଠ । ଯିବା । 

ପରିବେଶର ଗରୁତାକୁ ଭାଂଗିବାଲାଗି ମୁଁ କହିଲି - ତମେ କେବଳ ନିଜ କଥା 
କହିନ, ମୋ କଥା ବି କହିସାରିଚ ! ମୁଁ ନିରବରେ ଯାହା କହି ଆସୁଥଲି, ସେ ସବୁ 
ତମେ ଶୁଣିପାରୁଥଲା ପରି ଉତ୍ତର ଦେଇଚ । ମୋହମୁକ୍ତିର ସପନ ଦେଖୁଚ | ଏଥୁରେ 
ଭୁଲ୍‌ ବୁଝିବାର କାରଣ କୋଉଠି ? ତମେ କୁହତ ଦେଖୁ, କ'ଣ ବା ପରିଚୟ ଆମର 
ଏଠି । ଏଇ ନିକାଂଚନ ଭୂମିରେ ? 

ଆମେ ଜୀବନ ଭୟରେ ଏକ ପରିଚିତ ପୂଥବୀଠାରୁ ନିରାପଦ ଦୂରତାକୁ ପଳେଇ 
ଆସିଥୁବା ଦୁଇଟି ଭୀରୁ ପୌଢ଼ ଆଉ ପୌଢ଼ା । ଯେଉଁମାନଙ୍କର ଉତ୍ତରାଧବକାରୀମାନେ 
ଏବେ ଜୀବନ ବଦଳର ଭାବରେ ବିଭୋର, ଛଳଛଳ ! କୋଉ ପୁଲକ ଟିକକପାଇଁ 
ଆମ ଭିତରେ ଏତେ ବ୍ଯାକୁଳତା ?” 

ସେ ମୋ ଆଡ଼କୁ ଆଖୁ ଫେରେଇଲା ଏବଂ ପୁଣି ନେଉଟିଗଲା ସେଇ ଅପହଂଚ 
ଦିଗ୍‌ବଳୟର ଚୂଡ଼ା ଆଡ଼କୁ । ଆଂଠୁରେ ହାତ ଛଂଦି କହିଲା - “ସତ କଉଚ ନା ! 
ଉଠ ତେବେ, ସମୟ ଡାକିଲିଣି ।” 

ସୁତପାର କଂଠରେ ବାରମ୍ବାର ଉଠିବାର ସ୍ଵର । ମାତ୍ର ସେ ଉଠିପାରୁ ନଥୁଲା | ତା 
କରୁଣ ସତ୍ତାକୁ ଏ ମାଟି ଯେମିତି ବାଂଧ ରଖୁଥିଲା . ବୈଦିକ ଆବେଗରେ । 

ମୁଁ କହିଲି - ଏ ଭୟଂକର ଚରିତ୍ର ପାଖରେ ଅଧ୍ରକ କାଳ ବସିରହିବା ସତରେ ବଡ଼ 
ବିପଦ୍ଜନକ ସୁତପା ! ଉଠିବାକୁ ପଡ଼ିବ ତ | ମାତ୍ର ସତ କହିଲ - ବୈଶାଖର ଏ 
ଚମତ୍କାର ସଂଧ୍ୟା । ସହର ଆଉ ସଂସାରର ଜଂଜାଳଠାରୁ ଅନେକ ଦୂରରେ ! ନୀଳ 
ଆକାଶରେ ପାଟଳୀ ଫୁଲର ଆଉା । ଛୋଟ ହ୍ରଦଟିଏ ପରି ଦିଶୁଥିବା ସୀତା ବଂଧର 
ନୀଳ ପାଣିରେ ଚୂନା ଚୂନା ଲହଡ଼ି ଉପରେ ରଂଗର ଦୋଳିଖେଳ । ସେ କୂଳରେ 
ନାଉରୀ ଆଉ ଆରକୂଳରେ କାତହୀନ ହୁଲି ଡଂଗା । ଅବିବେକୀ ଦକ୍ଷିଣା ପବନର 
ବଂଶୀ ˆ ନାଦ | ଏସବୁ କ”ଣ ` ସତରେ ଭଲ ଲାଗୁନି | 

ଷଷ୍ଠସତୀ ଓ ଅନ୍ୟମାନେ ॥ ୬୩ ॥ 


ମୋ” କଥାକୁ ଶେଷ କରିବାର ସୁଯୋଗ ନ ଦେଇ ସେ କହିଲା “ଓଃ ଆଉ 
ଅଧୁକ କିଛି ଶୁଣି ପାରିବିନି ଦେବ । କିଛି କୁହନି ଭଲା । ମରିଯିବି” - ଦୂଇ ଦୁର୍ବଳ 
ଆଂଠୁ ଉପରେ ମୁହଁ ରଖ କୋଉ ଏକ ଅପ୍ରକାଶ୍ୟ ଆବେଗରେ ଯେମିତି ତରଳି 
ଯାଉଥଲା ସୁତପା | 

ପଚାରିଲି, ଭାରି କଷ୍ଠ ଲାଗୁଛି ନା ! ମୁଣ୍ଡ ବିନ୍ଧୁଛି । ଉଠ ତେବେ ! 

କରୁଣ ସ୍ଵରରେ ସେ କହିଲା - ନା ଠିକ୍‌ ଅଛି । ଏ ହାତର ଆକର୍ଷଣ ବଡ଼ 
ଯଂତ୍ରଣାଦାୟକ ˆ ଦେବ, ଥାଉ | ତମେ ଜାଣିନ ବୋଧହୁଏ - ଏ ଅପରାହ୍ଣ ଆଉ 
ସଂଧ୍ୟାର ଦୃଶ୍ଯକୁ ମୁଁ ଜମାରୁ ସହିପାରେନି | ଡର ଲାଗେ | ଅନୁଭବ କରେ - ମୋ 
ଭିତରୁ ଜୀବନର ସବୁ ଅନୁରାଗ ଓ ମମତାକୁ କୋଉ ଅବିବେକୀ ଯେମିତି ନିର୍ମମ 
ଭାବରେ ଛଡ଼େଇନେଇ ସାଇତିରଖୂଚି ଆକାଶର ସେଇ: ଅପହଂଚ ଦୂରତାର ଏବଂ 
ମତେ ଫିର୍ଗିଦେଇଚି ଅଂଧୀର ଭିତରକୁ | ମୁଁ ବାରବାର ହାରିଯାଉଚି ନିଜ ପାଖରେ, 
ଯେତେ ଚେଷ୍ଟାକଲେ ବି ଉଠିପାରୁନି । ଅନେକ ହାତ ଲଂବି ଆସୁଚି ମୋ ଆଡ଼କୁ ! 
ମାତ୍ର ସବୁ ଯେମିତି ମନେହେଉଚି ସ୍ବାର୍ଥପର, ବିକଳାଂଗ | କାହାକୁ ଛୁଇଁବାର ମାନସିକତା 
ହରେଇ ବସୁଚି |! ମୁଁ ପାରୁନି ଦେବ, ପାରୁନି, ଭାରି କ୍ଲାନ୍ତ ଲାଗୁଚି, ଭାରି କ୍ଲାନ୍ତ । 

ସଂଧ୍ୟା-ଭୀରୁ ସୂତପାକୁ ମୋର କହିଦେବାକୁ ଇଛା ହେଉଥଲା - ଏଥିରେ ଏତେ 
ଭୟ କରିବାର କ”ଣ ବା କାରଣ ଅଛି ସୁତପା । ଦେଖ, ଅନୁଭବ କର - ମୁଁ ତମର 
କେତେ ପାଖରେ । ତମ ଆଖ, ଓଠ, ହସ, ଲୁହ, ଚେତନା, ସବୁଥିରେ ! ଏ ରାଗ 
ରଂଜିତ ସଂଧ୍ଯାକୂ ସ୍ଵୀକାର କରିନିଅ | ରାତି ଆସିବ ଇ ଆସିବ |! କେବେ ଜହୁ ତ 
କେବେ ଉଆଁଶ । ଏ ଜହ୍ନ ଆଉ ଅଂଧାରର ସିଂହାସନକୁ ଅବୋରି ବସିବ ସକାଳ । 
ତମେ ଏକ ସକାଳକୁ ଅପେକ୍ଷା କରୁନ କାହିଁକି ? ସୁଖ ଆଉ ଆନନ୍ଦର ସକାଳ । 
ତମେ କ”ଣ ତାର ଭାବମୟ ରୂପକୁ ଦେଖୁନ, ଅଶ୍ରତ ସ୍ବରରେ ସମାହିତ ହୋଇନ ? 
ସଂଧ୍ଯାକୁ ସ୍ଵୀକାର ନ କଲେ, ସକାଳର ସୁଖରେ ବିଭୋର ହେବା କ”ଣ ସମ୍ଭବ ? 

ମାତ୍ର ଭିତରର ସବୁ କଥା ଅନୁକ୍ତ ରହିଗଲା | ସୁତପାପାଇଁ ମୁଁ ଥଲି ଏକ ସଂ । 
ଏକ ପ୍ରତିଶ୍ରତିହୀନ ସକାଳ - ଯାହାର ସାମାଜିକ ପ୍ରତିଷ୍ଠା ପତ୍ନୀ, ପୁତ୍ରର ପରିପୂର୍ଣ 
ସଂସାରା ସବୂ କିଛି ଅଛି । ସେ ସୁତପାର ଭଲପାଇବାକୁ ଅବଶ୍ଯ ସ୍ବୀକାର କରିପାରିବ !' 
ମାତ୍ର ତାକୁ ଗ୍ରହଣ କରିପାରିବ କି ? ସତୀ ନାମକ ସେଇ ନାରୀଟିର ଏକାଂତ-ପ୍ରେମକୁ 
ସେ କଂଣ ପ୍ରତ୍ୟାଖ୍ୟାନ କରିପାରିବ ? ଦଶ ଦିଗପାଳଂକୁ ସାକ୍ଷୀରଖନ ସେ ତ କହିଚି 
- ତମେ ମୋର, ତମେ ମୋର ଆଜିପାଇଁ, କାଲିପାଇଁ, ଇହକାଳ ଏବଂ କାଳକାଳପାଇଁ | 
ପରକୀଳ ଉପରେ ତାର ବିଶ୍ଵାସହୀନତାକୁ ମଧ୍ଯ ପାସୋରି ପକେଇଛି ! ଯାହାର 
ଭଲପାଇବାକୁ ସେ ପ୍ରତୀକିତ କରିଛି ବିବାହ ବେଦୀରେ, ସତୀ ନାମକ ଏକ ଚିରପୁଲକ 
ଦାୟୀ, ପ୍ରୀତିପଦ ନାଁରେ । ମାତ୍ର ସୁତପା ? ତାର ବା କ'ଣ ଆବଶ୍ଯକତା ମୋ 
ଯାଖରେ ? ସେ କଂଣ କେହି ନୁହେଁ ? ପଥଧାରର ଏକ ଅପରିଚିତା? ତାର ବି 

॥ ୬୪ ॥ ଷଷ୍ଠସତୀ ଓ ଅନ୍ଯମାନେ 


ଦେହ ଅଛି - ଏକ କାବ୍ୟିକ ଚିତ୍ରପଟ । ଏକ ମନ ଅଛି - ଫୁଲପୁଟା ମନ | ଆତ୍ସା 
ଅଛି - ସମର୍ପଣ ଭାବରେ ଉଚ୍ଚାଟିତ । ସେ ତ ଏକ ତୁଚ୍ଛା ଆବଶ୍ଯକତା, ଅଳଂକାର 
ନୁହେଁ । ସବୁକିଛିର ଉର୍ନ୍ବରେ ଅନେକ କିଛି । ତାରା ଏକାନ୍ତିକତାକୁ ସେ କ”ଣ 
ଅସ୍ଵୀକାର କରି ପାରିବ ? ତାକୁ ହୃଦୟ ଭିତରୁ ଦୂରେଇ ଦେବା କ”ଣ ଆତ୍ସ ପ୍ରତାରଣା 
ନୁହେଁ ? | 

ଆଉ ସତୀ ? ସେ ବି ତ ଏକ ପବିତ୍ର ସତ୍ତା | ଦୁଇଟି ଅହଂସମାହିତ ଅଥଚ ପବିତ୍ର 
ସତ୍ତାକୁ ଏକ ଘଟାଶ୍ରୟୀ କରିବା କ”ଣ ତାପରି ସାଧାରଣ ମଣିଷ ପକ୍ଷରେ ସମ୍ଭବ ? 

ଆଜି, ଏବେ ମୋ ପାଖରେ ସତୀ ନାହିଁ । ଦିନେ ରହୁଥିଲା | ସେପଟରେ 
ଅପେକ୍ଷା କରିଥବ । ଏବେ ସୁତପା ଅଛି | ଆଉ କେତେ ଘଂଟା ପରେ ସେ ନ ଥୁବ | 
ଦିନେ ହୁଏତ ଉଭୟେ ବସିଥିବେ ମୋର ଦୁଇ ପାଖରେ ! ଦୁହେଁ, ଦୁହିଁଙ୍କର ବେଶ୍‌ 
ଅନ୍ତରଙ୍ଗ, ସେମାନେ ନିଜ ନିଜର ପରିଚୟ ଜାଣିଥିବେ | ଅଥଚ ଖୋଲି ପାରୁନଥବେ 
ନିଜନିଜକୁଟ କେଳବ ଜଳୁଥବେ ଉହା ଭିତରେ । ଆଉ ସେତେବେଳେ କୋଉ 
ସପନ ଓ ସୁଖରେ ବିଭୋର ହେଉଥ୍‌ବ ବିଚରା ଦେବଦାଶ ? କୋଉ ତୀର୍ଥକୁ 
ଯାଉଥ୍‌ବ ଉଦକପାଇଁ ? ଅନନ୍ତ ଉଷ୍ଠତାରେ ଅଶ୍ୂମୁଖୀ ଦୁଇଗୋଟି ପିଣ୍ଡକୁ 
ଶୀତଳେଇବାଲାଗି ଜଗତରେ କ”ଣ ସେପରି ଜଳର ଆକର ରହିଛି ? 

ମୋରି ପାଖରେ, ଖୁବ୍‌ ପାଖରେ, ନା ପାଖରେ ନୁହେଁ - ଭିତରେ ସୁତପା | ତାର 
ସୁଗଭୀରତା ଭିତରେ ହଜିଯିବାଲାଗି ମନ ଡାକିଲା | ଅନିଷାକଲି । ଚିବୂୁକ ତାର ଆଂଠୁ 
ଉପରେ | ଆଖୁ ମାଟିରେ । କି ସପନରେ ବିଭୋର ଥଲା କେଜାଣି ! ଭାଂଗିବାକୁ 
ଇଛା ହେଲାନି । ମୁହଁ ଫେରେଇଲି ସଂଧ୍ୟାର ଆକାଶକୁ । 

ସୁତପାର ଅସନ୍ତୋଷ ଆଉ ଯଂତ୍ରଣାମାନେ ଆକାଶ ଛାତିରେ ଯେମିତି ଅଶ୍ରର ସମୁଦ୍ର 
ସୂଜୁଥଲେ ।! ମୋ ପରି ଏକ ସନ୍ତରଣଭୀରୁ ଦେବକୁ କହୁଥିଲେ - “ଦେବ, ତମେ 
ଜାଣିଚ - ଅଂଧାରକୁ କାଇଁଚି ମୋର ଏତେ ଭୟ ? ମୁଁ ମାଟିକୁ ଛୁଇଁଥିଲି ଏକ 
କୃଷ୍ଣପକ୍ଷ ସଂଧ୍ୟାରେ । ବୋଉ ପାଖରେ କେହି ବୋଲି କେହି ନ ଥିଲେ । ବାପା 
ଯାଇଥିଲେ ପାଖ ସହରକୁ । ସେଇ ପାଖରେ ମାମୁଁ ଘର । ହେଲେ ଭିନ୍ନ ଜାତିର 
ମଣିଷଟିଏ ତାଙ୍କ ଝିଅର ହାତ ଧରିଥବାରୁ ସବୁ ସଂପର୍କକୁ ସେମାନେ କାଟି ଦେଇଥିଲେ | 
ଏକ ଶ୍ରାବଣ ସଂଧ୍ୟାରେ ଏକୁଟିଆ ବୋଉ ମୋର କେତେ କଷ୍ଟ ପାଉଥବ, ଭାବି 
ପାରୁଚ ?” 

ସେମିତି ଏକ ଚମକ୍କାର ସଂଧ୍ୟାରେ ମୁଁ ଖଡ଼ି ଛୁଇଁଥଲି । ବ୍ରହ୍ମା ବିଷ୍ଧୁ ଲେଖୂଥୁଲି। 
ତେଣୁ ବୋଧହୁଏ ବିଦ୍ୟାକୁ ଆୟତ୍ତ କରିବାର ସଂଗ୍ରାମରେ ହାରିଯାଉଥଲି | ହାଇସ୍ଭୁଲ୍‌ରେ 
ମୂର୍ଖତା ରୋଗରୁ ତାଂକ ଗେହ୍ଲା ବଡ଼ ଝିଅକୁ ଭଲ କରିବାଲାଗି. ସନତ୍‌ ନାମକ ଯେଉଁ 
ଶିକ୍ଷକ ଜଣକୁ ବାଛିଥ୍‌ଲେ, ସେ ବି ପଢ଼ା ଆରମ୍ଭ କରିଥିଲେ ଏକ ବର୍ଷ୍ଣକୀ ସଂଧ୍ୟାରେ 
ଏବଂ ବହି ପାଠଛାଡ଼ି ଜୀବନର ପାଠ ମୁଁ ତାଙ୍କଠାରୁ ଶିଖୁଥଲି ସେମିତି ଏକ ଅଂଧାରୀ 

ଷଷ୍ପସତୀ ଓ ଅନ୍ୟମାନେ ॥ ୬୫ ॥ 


ମୁହୂର୍ଭରେ । ସଂକୀର୍ଣ୍ଣ ସାମାଜିକ ବ୍ୟବସ୍ଥା ଭିତରେ ସେ ଛୋଟ ଜାତିର ମଣିଷ ଥଲେ 
ମାତ୍ର ତାଂକ ଭଲପାଇବାକୁ ଅସ୍ଵୀକାର କରିପାରିଲିନି । ସକଳ ପାରିବାରିକ ଓ ସାମାଜିକ 
ପ୍ରତିରୋଧକୁ ଫାଙ୍କିଦେଲି | ଛଶ୍ବରଙ୍କୁ ସାକ୍ଷୀରଖୁ ତାଙ୍କର ଭିତରେ ନିଖୋକ ହୋଇଗଲି 
ଏକ ଅଂଧାର ରାତିରେ । ଏବଂ, ଆଉ ଏକ ଭୟଂକର ବତାସୀ ସଂଧ୍ୟାରେ ଏଇ 
କୋଳରେ ତାଙ୍କୁ ସବୁ ଦିନପାଇଁ ହରେଇ ବସିଲି | କ୍ୟାନ୍‌ସର୍‌ରେ ପୀଡ଼ିତ ତାଙ୍କ ଛିଣ୍ଡା 
ଧମନୀର ଲାଲ୍‌ ରକ୍ତରେ ଓଦା ହୋଇଯାଇଥଲା ମୋ ଧଳାଶାଢ଼ୀ । ଆଜି ବି ସେମିତି 
ଏକ ସଂଧ୍ୟା । ପାଖରେ ତମେ । ଏକ ସର୍ବଗ୍ରାସୀ ସତ୍ଯ । ଅଥଚ ପ୍ରହେଳିକା । 
ମରୀଚିକା । କହିଲେ ଦେଖ ଏକ ପ୍ରହେଳିକାମୟ ସତ୍ଯକୁ ଆପଣା ଭିତରେ ଅନନ୍ତ 
କାଳପାଇଁ, ଅନନ୍ତ କାଳପାଇଁ ବାଂଧୂ ରଖୁବାର ସ୍ଵପ୍ନ କ”ଣ ପ୍ରବଂଚନା, ପ୍ରତାରଣା 
ନୁହେଁ ? ସତ କହିଲେ ? 

ତମେ ବୋଧହୁଏ ଜାଣିନ ଦେବ ! ସବୁ କିଛି ପାଇ ସହଜରେ ହରେଇ ଦେବାର 
ଭାଗ୍ୟଟିଏ ପାଇଛି ମୁଁ । କ'ଣ ଜୀବନରେ ନ ପାଇଟି ଯେ ? କେତେ ସୁନ୍ଦର ବାପା 
ବୋଉ । କେତେ ସ୍ବେହୀ । ପିଲାଦିନେ ଥଲି ଚଗଲୀ |! ରାଜକୂମାରୀ | ଅଭାବୀ ମାମୁଁ 
ଘରୁ ପୋରୁଆଁ ଅଷ୍ଟମୀରେ ନୂଆ ଜାମାପେଣ୍ଟ ଆସୁ ନ ଥଲା ବୋଲି ବାପା ସାତ 
ସାତଟା ଜାମା କିଣି ଆଣୁଥୁଲେ । ସେଗୁଡ଼ିକ ସେଇଦିନ ହିଁ ପିନ୍ଧୁଥଲି । ଆଉ ଜୀବନରେ 
ଏମିତି ବେଳ ଆସିଛି, ସାତସିଆଁ ଫ୍ରକଟଟିଏ ମୋପାଇଁ ସାତ ସପନ ହୋଇଛି | ମାତ୍ର 
ତିନିଖଣ୍ଡ ଶାଢ଼ୀରେ କଲେଜ ଜୀବନ ବିତେଇଛି । ଆଉ ସନତ୍‌ ମୋର ଏ ସାତ 
ଚାଖଣ୍ଡ ଦେହପାଇଁ ଶତ ସହସ୍ର ଚାଖଣ୍ଡ କନା ସଂପାଦି ଦେଇଯାଇଛି । ଏ ଜନମରେ 
ବି ସେମାନେ ଶେଷ ହେବେନି | ସ୍କୁଲ ଆଉ କଲେଜର ସବୁ ପରୀକ୍ଷାର ଫର୍ମ ପୂରଣ 
କରିବାପାଇଁ ବୋଉର ଏକମାତ୍ର ସୁନାହାର କାହା ପାଖରେ ବାରମ୍ବାର ବଂଧାପଡ଼ିଛି । 
ମାସର ପନ୍ଦର ତାରିଖ ପରେ ଅନେକ ରାତିରେ ପେଟରେ ଓଦାକନା ଦେଇ ଶୋଇବାକୁ 
ପଡ଼ିଛି । ଆଠ ଆଠଟା ପୁଅଝିଅଙ୍କ ତୁଣ୍ଡରେ ଆଧାର ଦେବା ସେମାନଙ୍କ ପକ୍ଷେ ସମ୍ଭବ 
ହୋଇନି । ଅଥଚ ବେଳ ଆସିଛି, ମୋର ଏ ମିଛ ଦେହ ଛାଇହୋଇଯାଇଛି ମନଲାଖୁ 
ଅଳଙ୍କାରମାନଙ୍କରେ । ଛୋଟ ଘର ଭିତରେ ପୂର୍ଣ୍ଣତାର ଢେଉ ଉଠିଛି । ଏତେ ସୁଖ 
କିନ୍ତୁ ବେଶି ଦିନ ରହିନି ମ । ଜମାରୁ ସାତ ଆଠଟା ବରଷ । କୋଉ ଚତୁର ବାଜିକର 
ଯେମିତି ତା ଓର ଉଣ୍ଡି ନିଆଁ ଲଗେଇ ଦେଇଛି ମୋ ଫୁଲେଇପଣରେ । ପାଇବାର 
ସୁଆଦରେ ଫୁଲି ଉଠିଲାବେଳେ ସବୁକିଛି ହରେଇବସିଛି । ହରେଇଦେବାର କାରଣ 
ଖୋଜିଛି । ହେଲେ କିଛି ପାଇନି । ସେଇ ଭଲପାଉଥବା ମଣିଷ :ଜଣକ ମୋ ପେଡ଼ା 
ଜୀବନକୁ ପରିପୂର୍ଣ୍ଣ କରିବାପାଇଁ କଂଣ ବା ନ କରିଛି ? ମୋ ମୁହଁରେ ଖୋଲା 
ହସଧାରେ ଦେଖ୍ବବାଲାଗି କେତେ ସ୍ଵାଧୀନତା ନ ଦେଇଛି । ଭାବମୟ ଜୀବନ 
ବଂଚିବାଲାଗି କେତେ ଗଭୀର ବିଶ୍ଵାସ ଭରି ନ ଦେଇଛି ! ଏତେ ସ୍ଵାଧୀନତା, ଏତେ 
ପ୍ରେମ୍‌ ଏତେ ଏଶ୍ଵର୍ଯ୍ୟ ସତରେ ଅସହ୍ୟ ଦେବ ! ସକଳ ଉଛ୍ଵାସ ଆଉ ପ୍ରାପ୍ତିର 

॥ ୬୬ ॥ ଷଶଷ୍ସତୀ ଓ ଅନ୍ଯମାନେ 


ଗୋଟିଏ ଭୟଂକର ପରିଣତି ଥାଏ ନା ? ମୋ ଜୀବନରେ ଠିକ୍‌ ତାହାଇ ଘଟିଛି । 
ଆଉ ତମେ ? ତମେ ବୋଧହୁଏ ସେଇ ଇତିର ଏକ ଭିନ୍ନ ରୂପ । ମୋ ଜୀବନ 
ସଂଧ୍ୟାରେ ଆଉ ଏକ ଲୋହିତ ପ୍ରଦୀପ । 

ସୁତପା ଠିକ୍‌ ଏମିତି କଥା ସବୁ ଭାବୁଥିଲା କି ନା ମୁଁ ଜାଣିନି। ହେଲେ ଭାବୁ 
ନ ଥିବ କାହିଁକି ଯେ, ଭିତରର ଏଇ ନିଆଁନଗା ଅନୁଭୂତିକୁ କେହି କ'ଣ କେବେ 
ପାସୋରିପାରେ ? ପାସୋରିବା କ”ଣ ସମ୍ଭବ ? 

ଅନେକ ସମୟର ନିରବତାର ପରଦା ଖୋଲି ସେ ମୋ ଆଡ଼କୁ ଅନିଷାକଲା । 
ଉଦାସ କଂଠରେ କହିଲା - କ'ଣ ଏତେ ଭାବୂଚ ? କାହା କଥା ? ଥାଉ | ଉଠ 
ଯିବା | 

ହଠାତ୍‌ ମୋ ତୁଣ୍ଡରୁ ବାହାରି ଆସିଲା, କୋଉଠି କି ? 

“ ସେଇଠିକି' - ଉତ୍ତରଟି ଅନେକ ଆଗରୁ ତା ଭିତରେ କୋଉଠି ଯେମିତି ସାଇତା 
ହୋଇ ରହିଥିଲା । 

କହିଲି - କାହିଁକି ୨ ଏଠି ଏମିତି ଆଉ କିଛି ସମୟ ବସାଯାଇପାରେ । 

ତୃଷିତ ସ୍ଵରରେ ସେ କହିଲା - ନା ଦେବ, ଆଉ ପାରିବିନି । ସତ କଉଚି, ଅଧୁକ 
ସମୟ ଏମିତି ବସି ରହିଲେ - ପାଉଁଶ ହୋଇଯିବି । 

କିନ୍ଧୁ ସେଠିକି ଯାଇ କ”ଣ ବା କରିବ ? | 

ଅନେକ କିଛି କରିବାର ଅଛି । ତମେ ବା କ”ଣ ପାଇବ ଏତେ କଥାରୁ । 
ତାପରେ, ଜାଣି ଲାଭ ବା କ'ଣ ? 

ପଚାରିଲି - ତଥାପି ଜାଣିପାରେ କି ? 

ତମେ ସବୁ କିଛି ଜାଣିଚ । ଛଳନା ନ କଲେ କଂ”ଣ ଚଳନ୍ତାନି ? 

ସୁତପାର ସ୍ପଷ୍ଟ ଉତ୍ତର ଅନେକ ଦୀର୍ଘଶ୍ବାସ ସୃଷ୍ଟିକଲା ମୋ ଭିତରେ । ନିରବ 
ରହିଲି । ମୋ ଭିତରର ଅବ୍ଯକ୍ତ କୋହକୁ ସେ ସମ୍ଭବତଃ ପଢ଼ିପାରିଲା । ଆଂଠୁ 
ଉପରେ ସେମିତି ମୁହଁରଖୁ କହିଲା - ଏ ପୂଥବୀରେ ସମସ୍ତେ ଭାରି ' ସ୍ବାର୍ଥପର | କେହି 
କାହା ସୁଖ ଆଉ ଅଧୂକାରରୁ ଏତେଟିକିଏ ଛାଡ଼ିବାକୁ ଚାହାନ୍ତି ନାହିଁ । ସତ ନା ? 

ପରିବେଶର ଗମ୍ଭୀରତା ଭାଙ୍ଗିବାକୁ ଯାଇ କହିଲି - ତମେ ୟା ଭିତରେ ଏତେ ବଡ଼ 
ଦାର୍ଶନିକ ହୋଇଗଲଣି । ଏ ଅଧମ ଏ ରହସ୍ଯ ଆଜିଯାଏ ଜାଣିପାରିଲା ନାହିଁ । 
କେବେଠାରୁ ? 

ସେ ଆଉରି ରହସ୍ଯକରି କହିଲା - ଯେବେଠାରୁ ତମ ସଂସ୍ପର୍ଶରେ ଆସିଲି । ସତ 
ନା ୨? 

ମୁଁ ତାକୁ 'ଚାହିଁରହିଲି । ସମାହିତ ଆଖୁରେ । 

ହସିହସି ସେ କହିଲା - “ମୋ କଥା ତମକୁ ଭାରି ଆଘାତ ଦଉଚି ନା ? ମୋର 
ଦୁଃଖ କ”ଣ ଜାଣିଚ ଦେବୁ, ମୁଁ ସମସ୍ତଙ୍କ ପାଖରେ ପ୍ରହେଳିକା ହୋଇ ରହିଗଲି । 

ଷଷ୍ଠସତୀ ଓ ଅନ୍ୟମାନେ ॥ ୬୭ ॥ 


ପଢ଼ିଲାବେଳେ କେତେ ଚତୁର ମୋ ଚାରି ପାଖରେ ଚକକର ମାରୁଥିଲେ, ମୋ 
ଶାଢ଼ୀର ରଂଗକୁ ଖାପ ଖୁଆଇ ପୋଷାକ ତିଆରି କରୁଥିଲେ | ଅନେକ ତ କେତେ 
କବିତା ଲେଖୁ ପକୋଉଥଲେ ! ସୁତପାପାଇଁ ତପସ୍ୟା କରୁଥିଲେ, ମନେମନେ 
ଗୋଟାପଣେ ଭଲପାଉଥଲେ ! ଆଉ, ଜାଣି ନଥଲେ, ମୁଁ ଫସିଯାଇଛି ଆଉ କାହା 
ପାଖରେ | ସେମାନଙ୍କୁ ଦେଖୁ ହସୁଥଲି । ମନେମନେ କହୁଥିଲି, ପାଇଚଟ ଯେତେବେଳେ 
ମନଇଚ୍ଛା କବିତା ଲେଖ, କବି ହୋଇଯାଅ ! ଆପରଭି ନାହିଁ । 

ଏବଂ ଭଲପାଇ ଯୋଉ ମଣିଷକୁ ନିଜର କଲି - ସେ ତ ମତେ ଅନେକ 
ଦେଇଥିଲେ | ଭଳି ଭଳି ବେଶ ଆଉ ଏଶଶ୍ବର୍ଯ୍ୟରେ ମତେ ଶୋଭାବନ୍ତ କରୁଥିଲେ । 
ହେଲେ ମୁଁ ତାଙ୍କ ପାଖରୁ ଅଧକ କିଛି ଖୋଜୁଥଲି । ଖୋଜୁଥଲି କଳା, କବିତା, 
ଜହୃରାତି, ଫୁଲ, ଫଗୁଣ, ବଂଶୀସ୍ଵନନ ଅନେକ । ସେ କିନ୍ତୁ ସେସବୁ କିଛି ବୂଝୁ ନ 
ଥୁଲେ | ଠକମାନଙ୍କର ତରାଜୂରେ ଜୀବନର ସ୍ଵପ୍ନ ଆଉ କଳ୍ନାମାନଙ୍କୁ ମାପୁଥଲେ । 
ଏମିତି ମାପୁ ମାପ ଯାହା କିଛି ସଂପାଦି ଥଲେ, ସବୁକିଛି ନିଜ ହାତରେ ନେଇ 
ଚାଲିଗଲେ | ମତେ ଉପହାର ଦେଇଗଲେ ଅସୁମାରୀ ଯଂତ୍ରଣା, ସୁଦୀର୍ଘ ଅଂଧାର ରାତି । 

ଏବେ ସଂସାରକୁ ଫେରିବି । ମିଶିଯିବି ଠକାଠକି ଖେଳରେ । ଅପେକ୍ଷା କରିଥିବେ 
ନବେ ବରଷର ଶାଶୁ । ସୁନାବୋହୁ ହାତରୁ ନ ଖାଇଲେ ପେଟ ପୂରିବନି । ମୋର 
ଫେରିବାର ବିଳମ୍ବ ଦେଖୁ ରାଗିଯିବେ | ମାତ୍ର କେତେଟା ଟଂକା ହାତରେ ଗୁଂଜିଦେଲେ 
ରାଗ ଖସିଯିବ । ରାତି ସାରା ତାଂକୁ ନିଦ ହବନି । ସକାଳୁ ବଜାରରୁ କ”ଣ ଗୁଡ଼ାଏ 
ଜିନିଷ କିଣି ଆର ବସ୍ତିରେ ବାଂଟିଦେବେ । ତାଙ୍କର ଆନନ୍ଦ | ଅନୁ ଆଉ ସୋନୁ ! 
ଦୁହେଁ ସେମାନଙ୍କ ସୁଖରେ ଖେଳୁଥିବେ । ମୋର ଅପେକ୍ଷା କରିଥିବେ । ଗଲେ, 
ବାଢ଼ିଦେବି, ଖାଇବେ ଏବଂ ସୁନାପିଲା ପରି ଶୋଇଯିବେ ବିଛଣାରେ । ଜମାରୁ 
ପଚାରିବେନି, ମାଂ ତୁ କୁଆଡ଼େ ଯାଇଥଲୁ ? ଏତେ ଡେରି ହେଲା କାହିଁକି ? ଭାରି 
ଶୁଖଲା ଦିଶୁଛୁ । ଖାଇନୁ କି ୨? ଆ ସାଂଗହୋଇ ଖାଇବା ! ସେମାନଙ୍କର ସୁଖ 
ଦେଖୁବା, ଅଂଟି ପୂରଣକରିବା ଯେମିତି ମୋର ଏକମାତ୍ର କର୍ରବ୍ୟ ! 

ଆଉ ତାପରେ ମୁଁ କ”ଂଣ କରିବି କୁହତ ?” 

ଏପରି ବିଚିତ୍ର ପ୍ରଶମଟିଏ ମୁଁ ଆଶା କରୁ ନ ଥୁଲି ସୁତପା ପାଖରୁ | ଆଶ୍ଚର୍ଯ୍ୟ ଆଖରେ 
ତାକୁ କେବଳ ଚାହିଁରହିଲି । 

ହସିହସି କହିଲା - “ମୁଁ ଜାଣେ ଦେବ । ତମେ କହିପାରିବନି ସେ କଥା | ଦୁଧ 
ଗ୍ଲାସେ ପିଇବି, ତାପରେ ଦୁଇଟା ନିଦ ବଟିକା, ଖଟ ଉପରକୁ ଯିବି । ସେମାନଙ୍କ 
ମଝିକି । ସେମାନଙ୍କ ଆଖରେ ଗହମ ନିଦ ଆଉ ସପନ ! ଆଉ ମୋ ଆଖରେ ? 
ମୋ ଭିତରେ ମାତ୍ର ଦୂଇଟି ବଟିକାର ମଂତ୍ର କାଟୁ କରିବନି । ପୁଣି ଗୋଟାଏ, କେବେ 
କେବେ ଦୂଇଟା ! ଆଉ ତା'ପରେ ? କଳା ଜହୁଟିଏ ଦୋଳିଖେଳିବ ମୋ ଆକାଶରେ | 
ଏକ ଚମତ୍କାର ସକାଳ । କାଉର କା ରାବ, ସୂର୍ଯ୍ୟେଦୟ, ଥରି ପବନ - ସେସବୁ 

॥ ୬୮ ॥ ଷଷ୍ଣସତୀ ଓ ଅନ୍ୟମାନେ 


ମିଛ, ପୂରା ମିଛ । ସତ କଣ ଜାଣିଚ ନା ? ନା ଥାଉ ସେ କଥା | କହିଲେ - 
କଷ୍ଟପାଇବ । 

ଏ ସରୁ ନ ଥିବା ସଂସାରରେ ସମସ୍ତେ ଭାରି ସ୍ବାର୍ଥପର ନା ? ଏଠି କେହି କାହା 
କଥା ଶୁଣନ୍ତିନି, ବୁଝନ୍ତିନି । କେବଳ ଅଭିନୟ କରୁଥାନ୍ତି । ସଫଳ ଅଭିନ୍ତେତା 
ଅଭିନ୍ନେତୀମାନଙ୍କ ପାଖରେ କ”'ଣ ବା ମୋର ପରିଚୟ ? ମୁଁ ତ ଏକ ମଲାନଇ । 
ଜୀବନ ଖୋଜୁଛି । ମୋ ଭିତରେ ଜୀବନର ସଂଗୀତ । ନିଜକୁ ଶୁଣୁଚି । ଅଥଚ ଧରି 
ରଖୁ ପାରୁନି । ଚେତନାକୁ ଯେମିତି କିଏ ରୁଂଧ୍ୟଦଉଚି ! ଚାରି ପାଖରେ କିଏ ମୁଣ୍ଡୁଳା 
କାଟି ଦେଇ କହୁଚି - ଏ ଗାର ଟପି ତୁ ବାହାରକୁ ଯାଇ ପାରିବୁନି । ସେ ଅଧ୍ୂକାର 
କି ସ୍ଵାଧୀନତା ତୋର ନାହିଁ । ସଂସାରୀମାନଙ୍କ ସହିତ ସଂଗ୍ରାମକରି ପରାଜିତ ହେବାର 
ଏକ ନିଶ୍ଚିତ ଭୟ ମତେ ଆତଂକିତକରି ରଖୁଛି । କୋଉ ଜନମରେ କେତେ ଜୀବନ 
ଆଗରେ ଅଂସଖ୍ୟ ମରୀଚିକା ସୃଷ୍ଟିର କାରଣ ହୋଇଥଲି ବୋଧହୁଏ । ଆଉ ସେଇ 
ଅପରାଧରେ ଏ ଜନମରେ ନିଜ ଭିତରେ ମରୀଚିକାମାନ ସୃଷ୍ଟିକରି ଚାଲିଛି । ଆଉ 
ପୁଣି କାଇଁକି, କୋଉ ସୁଖରେ, ଆଉ କାହା ପାଖରେ ସେଇ ଭୁଲ୍‌ କରିବି, ଦ୍ରୋହୀ 
ହେବି ? ତମର ଏକ ପରିପୂର୍ଣ ସଂସାର, ଦେବ | ପାଖରେ ସତୀ ଗୁଣବତୀ, ରୂପବତୀ ! 
ଦୁଇଟି ଉନ୍ମନଳ ଭବିଷ୍ୟତ | ତମେ ଜାଣିନ ଦେବ । ଏ ନାରୀମାନେ କେତେ ସ୍ବାର୍ଥପର । 
ଭର୍ଷାକାତର | ନିଜ ଅଧ୍ବକାରର ସାମାନ୍ୟ ହସ୍ତାନ୍ତର ଏମାନେ ସହି ପାରନ୍ତିନି । ପାନରୁ 
ଟିକିଏ ଚୂନ ଖସିଗଲେ, ସଂସାରକୁ ଚୂନା କରିଦିଅନ୍ତି । ମୁଁ ତ ସେମିତି ନାରୀଟିଏ 
ନା ? ପୁଣି କାଇଁକି ସେଇ ଭୁଲକରିବି । ମତେ ନିଜ ଭିତରେ ବଂଚିବାକୁ ଦିଅ । 
ମୋ ନିଦ, ମୋ ଯଂତ୍ରଣା, ମୋ ପ୍ରତାରଣା ମୋ ଅନୁରାଗ ଓ ସପନ ସବୁ କିଛି 
ମୋର, କେବଳ ମୋର ¦ ସେଥରୁ ଆଉ କାହିଁକି କାହାକୁ ଏତେ ଟିକିଏ ଭାଗଦେବି 
କହୁନ | ” 

ସୁତପା ଆଉ କିଛି ଅଧ୍ବକ କହିବା ଅବସ୍ଥାରେ ନ ଥଲା । ଏକା ନିଃଶ୍ଵାସରେ କହି 
ଯାଇଥଲା ଏତେ କଥା | ତା ଭିତରର ଠୂଳୀଭୂତ କୋହ ଯେମିତି ପରିବ୍ୟାପ୍ତ ହୋଇ 
ଯାଇଥୁଲା ସମଗ୍ର ବିଶ୍ବରେ ଏବଂ ତାରି ଅଦ୍ଧଶ୍ଯ ନାଭି ମଣ୍ଡଳରେ ଏକ ଅସହାୟ ବିନ୍ଦୁ 
ପରି ବଂଚିବାକୁ ଚାହୁଁଥିଲା ବିଚରା ଦେବଦାଶ । 

ତା ଆଖରେ ଡୋଳା ଭାଂଗୁଥୂଲା ଲୁହବିଂଦୁ । ଅଳୀକ ଆଶ୍ବାସନାର ହାତରେ 
ପୋଛିଦେବାକୁ ସାହସ ହେଲାନି | ଇଚା ହେଉଥଲା, ତା ମଥାକୁ ଛାତି ଭିତରେ ଧରି 
ରଖୁବାକୁ ଅନନ୍ତ କାଳପାଇଁ ! ମାତ୍ର ସେପରି ସୁଯୋଗ ସେ ଦେଲାନି, ବରଂ ଚଷମାଟି 
ବଢ଼େଇ ଦେଲା ମୋ ହାତକୁ । ଛଳଛଳ ଆବେଗରେ କହିଲା, ଦେବ ତମେ ଭଲ 
ଭାବରେ ଜାଣିଚ - ମୁଁ ଏକ ପରିତ୍ୟକ୍ତା ମାଟି, ମାତ୍ର ଦେହରେ ବୀଜ ଅଙ୍କୁରିବାର 
ସକଳ ସ୍ଵପ୍ନ ଆଉ ସମ୍ଭାବନାକୁ କିଏ ଜଣେ ଶୋଷି ଦେଇଛି, ଆପଣା ଚକ୍ରାନ୍ତରେ 
ସଫଳ ହୋଇଛି । ଜାଣିନି, କହିପାରିବିନି କାହା ପାଖରେ କି ଅପରାଧ କରିଥୁଲି ! 

ଷଷ୍ପସତୀ ଓ ଅନ୍ୟମାନେ ॥ ୬୯ ॥ 


ଏ ମାଟିରେ ମୋର ଭବିଷ୍ଯତକୁ ସ୍ଵୀକାର କରିବାକୁ ଅଛନ୍ତି ଦୁଇଟି ତରୁଣ ଗଛ । 
ସେମାନଙ୍କର ଆଖରେ କେତେ ସୁନୀଳ ସ୍ଵପ୍ନ । ଆଉ ମୋ ଆଖରେ ? ନିଦ ଟିକିଏ 
ପାଇଁ କେତେ ପ୍ରତ୍ୟାଶା । ମତେ ଅଧୂକାର କରି ନେଇଥିବା ସେଇ ଅତି ସୁଖୀ ମଣିଷକୁ 
କେତେ ଖୋଜୁଛି । ଜାଣିଛି, ଯେତେ ମଥା ପିଟିଲେ ବି ସେ ଧରାଦେବେନି | ତାପରି 
ନିର୍ଭରଯୋଗ୍ୟ ଛାତିଟିଏ ପାଇବିନି ମଥା ଥାପିବାପାଇଁ । ଅଥଚ ଅଦୃଶ୍ୟ ଛାଇଟିଏ ପରି 
ସେ କେତେ ନାଟ ନ ଲଗାଇଛି ମୋ ଭିତରେ, ବାହାରେ, .ଚଉପାଶରେ 1 ନା ଭୁଲି 
ପାରୁଛି ତାକୁ, ନା ଭୁଲି ପାରୁଛି ନିଜକୁ । ଏକ ରହସ୍ୟମୟ ସତ୍ତାକୁ କୋଳରେ ଧରି 
କେମିତି ବା ଶୀତଳ କରିବି ଏ ବ୍ୟାକୁଳତାକୁ ? ଏ ଅନନ୍ତ ବ୍ୟାକୁଳତାକୁ ଆତ୍ୃସ୍ଥ କରି 
କେତେକାଳ ବା ଜଳୁଥବି ନିଜ ଭିତରେ, କେତେ କାଳ ? 

ଦେବ, ତମ କଥା ମନେପଡ଼ିଲେ କେଜାଣି କାଇଁକି ଭାରି ଦୁର୍ବଳ ହୋଇଯାଏ । 
ତମେ କି ମଂତ୍ର ଜାଣିଚ କେଜାଣି, ରୁବ ଆବେଗ ଆପଣା ଛାଏଁ ତମ ପାଖରେ ଖୋଲି 
ହୋଇଯାଏ । ଏବେ ତ ତମ ପାଖରେ ମୁଁ । ନା ପାଖରେ ନୁହେଁ, ଭିତରେ | ତମେ 
ମୁକ୍ତ ଜୀବନର କଥା କୁହନା । ଜୀବନର କଂଟକିତ ବାଟରେ ଲହୁଲୁହାଣ ହୋଇ 
ତଥାପି ବଂଚିବାର କଳା ଶିଖାଅନା | ମତେ ଦୁର୍ବଳ କରିଦିଅନି । ଜହ୍ୁରାତି ଦେଖାଅନି । 
ଦୀପକ ଶୁଣାଅନି | ଫୁଲରାଣୀ ବେଶରେ ସଜେଇ ଦିଅନି । କବିତା ଲେଖନି । 
ଅପେକ୍ଷା କରନି । ମୋ ଭଲପାଇବା ଭିତରେ ମୋତେ ବଂଚିବାକୁ ଦିଅ । ନ 
ହେଲେ, ମୁଁ ମରିଯିବି । ସତରେ ମରିଯିବି । ମୋ ପ୍ରାଣରୁ ସେ ପବିତ୍ର ଆତ୍ସାର 
ସୁବାସକୁ ପାସୋରି ପାରିବିନି । ନା ପାରିବିନି | ତମେ ମୋ ପୁଣ୍ୟ, ପାପ, ମୋ ସ୍ଵପ୍ନ, 
ମୋ ଆୟୁଷ ସବୁକିଛି ନିଅ, ତମ ପାଖରୁ ମୋର କିଛି ଲୋଡ଼ା ନାହିଁ । ତମ ପବିତ୍ର 
ଚେତନାରେ ନିର୍ଭୟରେ ମୋତେ ବଂଚିବାର ସୁଯୋଗ ଦିଅ | ଜଣେ ବଂଧୁ ଭାବରେ । 
ଆପଣାର ଅନ୍ତରଂଗ ବଂଧୁ । ବତୀଘର।” 

ସୁତପାର ପ୍ରତ୍ୟେକ ପ୍ରାଣବଂତ ଶବ୍ଦ ମୋତେ ଯେମିତି ମୋହାଚୁନ୍ନ କରି ରଖୁଥିଲା । 
ଅବ୍ୟକ୍ତ ଅପରାଧବୋଧ ବାଡ଼ବାଗ୍ଧି ପରି ଜଳିବାକୁ ଲାଗିଲା ମୋ ଭିତରେ । ଭାବି 
ପାରୁ ନଥଲି - କ”ଣ ବା ଆବଶ୍ଯକ ଥଲା ତା ପରି ଏକ ଭାବପ୍ରବଣ ପବିତ୍ର ସତ୍ତା 
ଭିତରେ ନିଜକୁ ସମର୍ପଣ କରିଦେବାରେ । ପ୍ରତାରଣାପୂର୍ଣ୍ଣ ଜୀବନକୁ ପାଥେୟ କରି 
କେହି କ”ଂଣ କେବେ ସୁଖୀ ହୋଇପାରେ ? 

ସୁତପାର ମିଠାକଥାଗୁଡ଼ିକ ଶୁଣି ହସଲାଗିଲା | ବିଶ୍ଵାସ କରିପାରୁ ନଥିଲି - ମୁଁ କ'ଣ 
ସତରେ ଏମିତି ଏକ ମଣିଷ, ଏକ ବହୁରୁପୀ ବ୍ୟକ୍ତିତ୍ଵ । ନିକଟସ୍କମାଂନକୁ ତରଳେଇଦେବା 
ଯାହାର ଧର୍ମ । ଜଣେ ସ୍ପଷ୍ଟବାକ୍‌, କ୍ଷଣକୋପୀ ଏବଂ ଶିକ୍ଷକ କେବେ କ”ଣ କାହାକୁ 
ପୁଲକ ଦେଇପାରେ ? ତତେଇପାରେ ? ଅନ୍ଯର ହୃଦୟରେ ସ୍ଜିପାରେ ଅଦୂୃଶ୍ଯ ଓ 
ଛବିଳ ଚିତ୍ରପଟ୍ଟ, ଅଲିଖୂତ କବିତା ଅଥବା ଅଶ୍ରତ ସଂଗୀତ ? ସେଥିରେ ପୁଣି ଆନ୍ତରିକ 
ବଂଧୁତା, ନୈବ୍ଯକ୍ତିକ ପ୍ରେମ । ତାହା ପୁଣି ଏକ ପରିଣତ ବୟସରେ ! ନା ମିଛ 
କଥା | ଡାହା ମିଛ । ଅସମ୍ଭବ | 

॥ ୭୦ ॥ ଷଶଷ୍ଠସତୀ ଓ ଅନ୍ୟମାନେ 


ସବୁକିଛି ଲାଗୁଥିଲା ମତେ ପ୍ରହେଳିକା ପରି । ନିଜ ପାଖକୁ ଫେରି ଆସିଲି ଏବଂ 
ସୁତପାକୁ ତା ହାତରେ ଟେକିଦେବାକୁ ଯାଇ କହିଲି - ସୁତପା, ତମକୁ ଥରେ ନୁହେଁ, 
ଅନେକ ଥର କହିଛି - ଭାବ ପ୍ରବଣତା ଏକ ମହାବ୍ୟାଧ୍ୟ । ଆଉ ଏକଥା ମଧ୍ଯ କହିଛି 
ସେଇ ଆଦିମ ବ୍ୟଯାଧ୍ବର ଆରୋଗ୍ୟପାଇଁ ଅବ୍ଯର୍ଥ ମହୌଷଧୂ ପୂୃଥବୀର ଶେଷ ମୁହୂ୍ଭ 
ପର୍ଯ୍ୟନ୍ତ ମଧ୍ଯ ଅନୁଦ୍ଭାବିତ ରହିଯିବ | ଆମେ ପ୍ରତ୍ୟେକ ସେହି ଭୟଙ୍କର ବ୍ୟାଧୂରେ 
ସଂକ୍ରମିତ । ତମେ ଆଉ ମୁଁ । ଦୁଇଟି ଏକକ ବିଂଦୁ । କେହି କାହାକୁ ଡାକିବାକୁ 
ଯାଇନେ । ଅଥଚ ପରସ୍ପରର ନିକଟତମ ହୋଇଛେ । ଅଥଚ ଆମେ ପରସ୍ତର 
ଉପରେ କେତେ ମାତ୍ରାରେ ନିର୍ଭରଶୀଳ । ଏଇ ନିର୍ଭରଶୀତଳତାର ଅନ୍ଯ ନାମ ତ 
ଦୁର୍ବଳତା, ଆପଣାର ସ୍ଵାଧୀନତାକୁ ଅନ୍ଯ ହାତରେ ନିଃସର୍ଭରେ ସମର୍ପି ଦେବାର 
ବ୍ୟାକୁଳତା । ତମେ କ”ଣ ଏମିତି ଏକ ଜୀବନକୁ ଭଲପାଅ ? ନା, ଭଲପାଅ ଏକ 
ମୋହମୁକ୍ତ ଜୀବନ | ଉତ୍ତର ଦେଇପାରିବ ? 

ସେ ମୋ କଥାକୁ ସହଜରେ ସମୁଝିପାରିଲା ନାହିଁ ସମ୍ଭବତଃ । 

ଅବୋଧ୍ଯ ଆଖରେ ମୋତେ ଅନିଷାକଲା | 

ତାକୁ ସହଜ କରିଦେବାକୁ ଯାଇ କହିଲି - ଗୋଟେ ଗପ କହିବି, ଶୁଣିବ | ଭାରି 
ଛୋଟ ଗପଟିଏ । 

ତା ମୁହଁରେ ସ୍ତୀକୃତିର ପୁଲକ । 

କହିଲି - “ ପୁରୁଷଟିଏ, ନାରୀଟିଏ । ମନେକର ସେମାନଙ୍କ ନାଁ ଦେବ ଆଉ 
ସୁତପା | ଦୁହେଁ ନିଜନିଜ ଭଲପାଇବା ଭିତରେ ଜୀବନ ବଂଚୁଥଲେ । ସୁତପା 
ଭଲପାଇ ହାତଧରିଲା ସନତର |! ସଂସାର ବାଂଧ୍ବବାର ମାତ୍ର ଆଠ ବରଷ ପରେ 
ହରେଇଥଲା ଆପଣାର ଅନ୍ତରଂଗ ପୁରୁଷକୁ । ଅନ୍ଯ ପକ୍ଷରେ ଦେବ ବି କମ୍‌ ରସିକ 
ନଥୁଲା | ପ୍ରେମକରି ସେ ବି ଉଡ଼େଇ ଆଣିଥିଲା ସତୀ ନାମ୍ପୀ ରମଣୀମଣିକୁ । ତା'ର 
ବି ଥଲା ଏକ ପରିପୂର୍ଣ୍ଣ ସଂସାର । 

ଦେବ ଆଉ ସୁତପା ଦୁଇଟି ସ୍ଵତଂତ୍ର ନୀଡ଼ର ବିହାରୀ ଥିଲେ ବି ପରସ୍ପରକୁ ଭଲ 
ପାଉଥୁଲେ | ସମ୍ମିଳନର ବ୍ୟାକୂଳତାରୁ ମୁକ୍ତ ନ ଥଲେ । ଅଥଚ କେହି ଉଚିତ ମଣୁ 
ନଥୂଲେ ଆପଣା ଆପଣାର ସଂସାର ଆଉ ସୃତି ସହିତ ପ୍ରତାରଣା କରିବାଲାଗି । 
ଅବଚେତନରେ ସେମାନେ ନିଜ ଅସ୍ତିତା ଭୁଲି ଯାଇଥଲେ । ମାତ୍ର କେହି କାହାକୁ 
ଛୁଇଁ ନ ଥଲେ | ନିଜକୁ ନିଜେ ଜଗି ରହୁଥିଲେ | 

ସେଦିନ ଏକ ବର୍ଶୁକୀ ଶ୍ରାବଣ । ସୁତପା ଯାଇଥାଏ ନିଃସଙ୍ଗ ଜୀବନ ବଂଚିବାଲାଗି 
ପଣକରିଥବା ଦେବ ଘରକୁ । ସୁତପା ନିହାତି ପ୍ରଗଳ୍ଭା । ଥରେ ତୁଣ୍ଡ ଖୋଲିଲେ 
ନିଜକୁ ସେ ଆଉ ଆୟତ୍ତ କରିପାରେନା । ଦେବ କିନ୍ତୁ ଅଲଗା । ସେ ବେଶି କଥା 
କୁହେନା । କିନ୍ଧୁ ସମଝ୍‌ଦାରା ଶ୍ରୋତା । 

ଅନେକ ସମୟ ଆଳାପ ଭିତରେ ବୁଡ଼ିରହିଲା ପରେ ହଠାତ୍‌ ଉଭୟଙ୍କର ଇଛ୍ଛା 

ଷଷ୍ଠସତୀ ଓ ଅନ୍ୟମାନେ ॥ ୭୧ ॥ 


ହେଲା ଚା ପିଇବାକୁ । ସୁଯୋଗ ବଶତଃ ଉଭୟେ ଥିଲେ ଚାଂଖୋର । ରୋଷେଇ 
ଘରୁ ଷ୍ଟୋଭ୍‌, ସସ୍‌ପେନ୍‌, ଚା, ଚିନି, ଅମୁଲ୍‌, କପ୍‌ ଓ ଅନ୍ୟ ଉପକରଣମାନ ଆସିଲା 
ଶୋଇବା ଘରକୁ ¦ ସୁତପା ଷ୍ଟୋଭରେ ନିଆଁ ଧରେଇ ଦିଆସିଲି ବଢ଼େଇଦେଲା ଦେବ 
ହାତକୁ | | 

ମାତ୍ର ଆକସ୍ମିକ ଭାବରେ ସୁତପାର ଶାଢ଼ୀ ଖସିପଡ଼ିଲା ଷ୍ଟୋଭ ଉପରେ ! ନିଆଁ 
ଧରିଲା ! ଏବଂ ଠିକ୍‌ ସେତିକିବେଳେ ସିଗାରେଟ୍‌ରେ ନିଆଁ ଧରୋଉ ଧରୋଉ ତାହା 
ଆକ୍ରାନ୍ତ କଲା ଦେବର ସାର୍ଟକୁ ।” 

ଏତିକି କହି ଦେବ ନିରବ ରହିଲା |! ମୁହଁରେ ଭିନ୍ନ ହସର ଜ୍ୟୋତି । ଏବଂ 
ସୁତପା ? ସେ ବି ଚାହିଁରହିଲା ଦେବ ମୁହଁକୁ । 

ତାପରେ ଘଟିଯାଇଥିବା ଘଟଣାର ସମ୍ଭାବ୍ୟ ଚିତ୍ରଟିଏ ଆଙ୍କିବାଲାଗି କେହି ବୋଧହୁଏ 
ମାନସିକତାରେ ନ ଥଲେ | 

ଦେଇ ଗପକୁ ସେଇଠି ଶେଷ କରିଥଲା! ଦେଖୁଲି ଉଭୟେ ଥିଲେ ନିରୁ୍ରିତ ଓ 
ନିରୁଚାରିତ | 

ଆଗରେ ସୁନୀଳ ଆକାଶ । ଖଣ୍ଡିତ ଜହ୍ନ । ମ୍ଳାନ ଜ୍ଯୋସ୍ମା । ସୀତାବଂଧ | କାତ 
ଆଉ ନାଉରୀ ବିହୀନ ହୁଲିଡଂଗୀ । ଏବଂ ସ୍ଵପ୍ନ କେଉଁ ପାହାଡର କେତେ ଉଚ୍ଚତାକୁ 


ଚଢ଼ିଯାଇଥିଳା କେଜାଣି ? 
ooo 

॥ ୭୨ ॥ ଷଷ୍ଠସତୀ ଓ ଅନ୍ୟମାନେ 


ବୋଉ 


॥ ଏକ ॥ 

ମତେ ଯଦି କିଏ ପଚାରେ ¬ ଦେବ, ତୋ ବୋଉ କେମିତିଆ କହିଲୁ ? ମୁଁ 
ଚଟ୍‌କିନା ଏମିତି ଉତ୍ତର ଦେବି - ପୁଥ୍ବୀର ନାରୀମାନଙ୍କ ମଧ୍ୟରେ ସେ ଅଧ୍ବକ ସୁନ୍ଦରୀ, 
ଅଧକ ଗାଲେଇ, କାନ୍ଦୁରୀ୨ୟ ହସକୂରୀ, ଚୋରଣୀ, ଢ୍ରୋଧଣୀ, ମିଛେଇ, ସତେଲ, 
ଗର୍ବିଣୀ, ସାଧବାଣୀ, ଦରିଦ୍ରାଣୀୟ ସାଧାରଣୀ, ଅସାଧାରଣୀ, କାଂପିଣୀ, ଦାନିଣୀ, ସହଣୀ, 
ଅସହଣୀ, ଚମତ୍କାର ଅଭିନୟଙ୍କୀରିଣୀ | ପୃଥୁବୀର ଗୁଣବନ୍ତୀମାନଙ୍କର ଯେଉଁ ମୁହୂର୍ଭରେ 
ଜନ୍ମ ଓ ମୃତ୍ୟୁ । ସେ ମୁହୂର୍ଉର ହିଁ ସେଇ ଇଛଶ୍ବରୀ । 

ଏବଂ, ଯଦି କିଏ ଅଧକ ଛତରାମି କରି ପଚାରେ - ଅନ୍ୟମାନଙ୍କ ବୋଉମାନେ 
କେମିତି ? 

ମୁଁ ନିଶ୍ଚିତ ଭାବରେ ଚଟକିନା କହିବି - ଅବିକଳ ମୋ ବୋଉପରି । ଯୋଉ 
ଜନ୍ମୁମାନେ ସବୁ କଥା ଶୁଣୁଥାନ୍ତି, ଜାଣୁଥାନ୍ତି ସବୁ କାମ କରୁଥାନ୍ତି ଏବଂ, କିଛି 
ଜାଣିନାହାନ୍ତି କରିନାହାନ୍ତି ବୋଲି ମରିବା ପର୍ଯ୍ୟନ୍ତ କହୁଥାନ୍ତି। ସେମାନଙ୍କୁ ଆମେ 
କ'ଣ କହିପାରିବା ? ମହାଜନ୍ତୁ । 

ଯିଏ ମୋତେ ଆଜି ପାହାନ୍ତାରେ ତା କୋଳ-ବିଛଣାରେ ଶୁଆଇ ପକେଇଥୁଲା, 
ଜଂଘରେ ମୋ ମୁଣ୍ଡରଖ ବାଳ ସାଉଁଳି ଦେଉଥିଲା - ଏବେ ସେ ଟ୍ୟାକ୍ସି ପଛ ସିଟ୍‌ରେ 
ମୋ ଜଂଘରେ ତା ମୁଣ୍ଡ ରଖ ଶୋଇଛି । ବାଁ ପାଖରେ ବସିଛି ତା ଗେହ୍ବୀ ବୋହୂ 
ସତୀ ¬ ତା କୋଳରେ ତା ପେଟ ଓ ଛାତି | ଆଉ ପାଖରେ ବସିଛି - ନରକରୁ ଉଦ୍ଧାର 
କରିବାକୁ ହଜାରେ ଦେବତାଙ୍କୁ ପୁଜା କରିକରି ଜନମ କରିଥବା ଏକମାତ୍ର ଝିଅ ଉଷା, 
ତା କୋଳରେ ତା ଜଂଘ ଓ ଗୋଡ଼ । ସେ ଶୋଇଛି ଆମ ତିନିଜଣଙ୍କ ଉପରେ । 
ଗାଡ଼ିରେ ଆଗରେ ବସିଛନ୍ତି - ତାକୁ ଆମପରି “ବୋଉ” ଡାକୂଥବା ଏବଂ ତାକୁ 
ପୂୃଥବୀରେ ନିଜନିଜର ସବୁଠାରୁ ନିରାପଦ ଆୟତନ ମଣୁଥବା ଦୂଇ ନାତି ଲିଟୁ ଓ 
ଟୁଲୁ - ଦିଇଟା ବିଶୁଦ୍ଧ ବାଇଡଙ୍କ ! 

ତା କଳା ମୁଚୁମୁଚୁ ଲଂବା ଓ ଗହବା ବାଳକୁ ସାଉଁଳି ଦେଲି । ନଇଁପଡ଼ି ତା 
କପାଳରେ ଚୁମାଦେଲି । ଉଷା ଆଉଁଶି ଦେଉଥାଏ ତା ପାଦକୁ । ତା ନାକ ଆଉ 

ଷଷ୍ଠସତୀ ଓ ଅନ୍ୟମାନେ ॥ ୭୩ ॥ 


ପାଟିରୁ ନିଗିଡ଼ି ପଡୁଥାଏ ପଚରା କଳାପାଣି । ପାଖରେ ଥବା ସଫା କନାରେ ପୋଛି 
ଦେଲି; ¦ ତାକୁ କଷ୍ଠ ହେଉଥାଏ କି କଂଣ, ବାରମ୍ଭାର ଚହଲି ଯାଉଥାଏ । ଶାନ୍ତିରେ 
ଶୋଇପାରୁ ନଥାଏ । ତାକୁ ବାରମ୍ବାର ପଚାରୁଥାଏ - ବୋଉ, କାଟୁଛି କି, କିଛି 
କହୁନୁ କାହିଁକି ୨ ତା କଥା କୁହା ଶେତା ଆଖ ଦୁଇଟା କେତେବେଳେ ବୁଜି 
ହୋଇଯାଉଥାଏ ତ, କେତେବେଳେ ବିକଳ ହୋଇ ମତେ ଚାହୁଁଥାଏ । ମୁଁ ତାକୁ 
ପଚାରୁଥାଏ ସେଇ ଗୋଟିଏ କଥା - ବୋଉ, ବୋଉ, ଏ ବୋଉ, କିଛି କହୁନୁ 
କାହିଁକି ? ତୁ ତ ଗାଁକୁ ଯିବାକୁ କହିଲୁ । କହିଲୁ ମା' ପାଖରେ ରହିଲେ, ଦିନ 
କେଇଟାରେ ଭଲହୋଇଯିବୁ । ଆଉ, ଠିକ୍‌ ହୋଇଗଲା ପରେ ପୁଣି ପଳେଇ ଆସିବୁ 
ମୋ ପାଖକୁ । କାଟୁଚି ନା ! ହଉ ଶୋଇପଡ଼ ।” 

ଯେତେ ଯାହା ପଚାରିଲେ ବି କିଛି ବୋଲି କିଛି କହୁ ନଥାଏ । ମୋ କଥା କଂଣ 
କିଛି ଶୁଣି ପାରୁନି ? ଖାଲି ଜୁନଳୁଜୂଳୁ କରି ଚାହୁଁଚି । ଏତେ ସୁଂଦର ଆଖୁଯୋଡ଼ିକରେ 
ସେ କଣ କିଛି ଦେଖୁପାରୁନି ? କହିବାର ଶଳ୍ତି କଣ ସେ ହରେଇ ବସିଛି ? କହି 
ପାରୁଥୁଲେ, ମୋତେ ଏମିତି ଆଖୁରେ ଅନେଇରହନ୍ତା କାହିଁକି ? ହାତ ଉଠି ପାରୁଥଲେ, 
ମୋତେ ସେ ବରଂ ଆଉଁଶି ଦଉଥାନ୍ତା । କହୁଥାନ୍ତା - “ବାପାରେ ଥାଉ, ତତେ 
କାଟିବ । ଲେଖୁଲେଖୁ ହାତ ଦିଇଟା ତୋର ଘୋଳେଇ ପଡ଼ିଥବ । ଧଇଲୁ ଟିକିଏ - 
ଡେରି ହେଇ ବସିବି । ଶୋଇଶୋଇ ଚିଡ଼ିଲାଗିଲା ! ଦେଲୁ ବାପା, ପାଣି ଟିକେ ଦେ, 
ଅଙ୍ଗୁର କୋଳି ଦିଇଟା ଦେ । 

ମୁଁ ତାକୁ ଅଙ୍ଗୁର ବଢ଼େଇ ଦେଲାମାତ୍ରରେ ସେ ଗୁଂଜି ଦିଅନ୍ତା ମୋ ପାଟିରେ । 
କହନ୍ତା - ତୁ ଆଗ ଗୋଟାଏ ଖାଇଦେ, ଅଧା ଖାଇଦେ, ପାଗଳାଟା ।” 

ସେ କିଛି କହୁ ନଥାଏ । ତଣ୍ତି ଶୁଖୁ ଯାଉଛି ବୋଧହୁଏ । ନଇଲେ ଓଠ ଏମିତି 
ଥରି ଉଠୁଥାନ୍ତା କାହିଁକି ? ପିଲାଙ୍କ ପରି ଆଖୁପତାମାନେ ଉଠାପକା ହେଉଥାନ୍ତେ 
କାହିଁକି ? ସେ ଇଛା ଅନୁସାରେ ଆଉ କିଛି ବାରିପାରୁନି ବୋଧହୁଏ | ଅଙ୍ଗପ୍ରତ୍ୟଙ୍ଗମାନେ 
ଚଳମାନ ହେଉଛନ୍ତି, ସେମାନଙ୍କ ଇଛା ଅନୁସାରେ । 

ତା ମୁହଁକୁ ଚାହିଁଲି । ସେଠି ଯେମିତି ଘୋଟିରହିଛି ଅନେକ ଆଂନଦ, ସୁଖ ଓ 
ଯନ୍ତ୍ରଣା । ଏତେ ମଧୁର ସ୍ଵର ପାଇଥିବା ମଣିଷ ଜଣକ ଅନେକ କିଛି କହିବାକୁ 
ଚାହୁଁଟି, ଅଥଚ କହି ପାରୁନି | ଅଙ୍ଗମାନଙ୍କୁ ଆଉ ଖଟଣି କରିପାରୁନି । 

ମୋ ଆଖ୍ମାନେ ତାକୁ ଚାହିଁ ପାରୁନାହାନ୍ତି । ଗାଡ଼ି କବାଟର କାଚ ଡେଇଁ 
ସେମାନେ ବାହାରକୁ ଉଡ଼ିଯିବାପାଇଁ ଉଚ୍ଚାଟ ହେଉଚନ୍ତି । ପାରୁ ନାହାନ୍ତି ଫେରି 
ଆସୁଚନ୍ତି ତା ମୁହଁ ପାଖକୁ । ଗାଡ଼ିରେ ପାଦଦେବା ମାତ୍ରକେ ସୁଖ ନିଦ୍ରାରେ ସପନ 
ଦେଖୁବା ବରପାଇଥିବା ସତୀକୁ ନିଦରୁ ଉଠେଇ ପାରୁନି ଏବଂ ପାଦ ଚିପିଦେଉଥୁବା 
ଉଷାକୂ ତୁଣ୍ଡ ଖୋଲି କିଛି କହିପାରୁନି । କ'ଣ ବା କହିବ ସେମାନଙ୍କୁ ୨ ଜୀବନକୁ 
ବୁଝିବାକୁ ଚେଷ୍ଟାକରୁଚି ଏବଂ ବାରମ୍ବାର ପରାଜିତ ହେଉଚି ନିଜ ପାଖରେ । 

| ୭୪ ॥ ଷଷ୍ସତୀ ଓ ଅନ୍ୟମାନେ 


ପାଣ୍ଡିତ୍ୟ କଂଣ ମଣିଷକୁ କେବେ ଜଗତ ଓ ଜୀବନ ସଂପର୍କରେ ସର୍ବଶେଷ 
ଅନୁଭବ ଦେଇପାରେ ? କେଜାଣି, ପଞ୍ତିତମାନେ କହିବେ ସେ କଥା | ରାଗ ଆସୁଛି 
ବୋଉ ଉପରେ । ନିଜ ଉପରେ । ହଁ, ତା ଉପରେ ଆଉ ରାଗକରି ଲାଭ କ”ଣ ? 

ତାକୁ କ'ଣ ମୁଁ ସତରେ ଚିହ୍ନିପାରିଟି ? ଜାଣି ପାରିଚି ? ସେ ତା'ର ସବୁ କିଛି 
ଦେଇ ମୋତେ ଏ ମାଟିକୁ ଆଣିଛି । ମୋପାଇଁ ନିଜକୁ ମାଟି କରିଛି । ନିଜ ବିଷୟରେ 
କେତେ କଥା କହିଛି ! ମାତ୍ର ଏକଥା ବି କହିଛି - ବାପା, ନିଜ ଭିତର ସବୁ କଥା 
ନିଜ ବ୍ୟତୀତ ଆଉ କାହା ପାଖରେ କହିହୁଏନି । ଯୋଉମାନେ କୁହନ୍ତି - ଯାହା 
କଉଚି ସବୁ ସତ, ସେମାନେ ନିଦା ମିଛୁଆ । ଯୋଉମାନେ କୁହନ୍ତି - ମୁଁ ତା 
ବିଷୟରେ ସବୁ କିଛି ଜାଣେ, ମୁଁ ଯାହା ଜାଣିଚି ଆଉକେହି ଜାଣି ନାହାନ୍ତି, ସେମାନେ 
ବି ତୁଛା ଗାଲୁଆ । ସେମାନଙ୍କ କଥାଗୁଡ଼ାକ ଅଧା ସତ, ସତର ଏକ ଭ୍ରମ | 

ତେବେ ସେ ତା ବିଷୟରେ ମୋତେ ଯାହା ସବୁ କହିଛି - ସେଗୁଡ଼ାକ କଣ 
ମିଛ ? କେବଳ ଗପ ! ଆଉ କିଛି ନୁହେଁ ? 

ମୁଁ ଲକ୍ଷ୍ଯ କରିଛି - ସେ ନିଜ କଥା କହିଲାବେଳେ ବେଶ୍‌ ଭାବପ୍ରବଣ ହୋଇଉଠେ |! 
ତା କଥାକୁହା ଆଖୁ ଦୁଇଟି ଛଳ ଛଳ ହୋଇଯାଏ । ପୁଣି କେତେବେଳେ ହସିଦିଏ, 
କେତେବେଳେ ରାଗରେ ପାଚି ଲାଲ୍‌ ପଡ଼ିଯାଏ, ଆଉ କେତେବେଳେ ଦୁଶେ ଭାରି 
ପ୍ରଶାନ୍ତ ସମାହିତ । ତା ଜୀବନର କଥା ଲାଗେ - ଯେପରି କୋହ ଓ ଲୁହର 
ମହାକାବ୍ୟ |! 

ବେଳେ ବେଳେ ଅଭିମାନରେ ଥମ ଥମ ଦୂଶେ ତା ମୁହଁ । କହେ - “ବାପାରେ, 
ପୂର୍ବ ଜନମରେ ମହାପାତକୀ ଥଲି । କାହାକୁ ସୁଖ ଦେଇ ନ ଥିଲି । ଏ ଜନମରେ 
ଆସିଲାବେଳେ ଉପରବାଲାପାଖରୁ କାଣିଚାଏ ସୁଖ ବି ମାଗି ଆଣିପାରିନି । ତେଣୁ 
ଆଉ କାହାପାଖରୁ ସେ ସଂପତ୍ତି ଆଶାକରିବି କାଇଁକି ୨? ଜୀବନ ତ ସେୟା ନା ? 
ମୁଁ ତ ଦୁଃଖରେ ନାଇଁ, ଭାରି ସୁଖରେ, ଆନନ୍ଦରେ ଅଛି | ଇଶ୍ଵର ତ ମୋତେ 
ଅଭାବରେ ରଖୁନାହାନ୍ତି । ତେଣୁ କାନ୍ଦିବି କାହିଁକି ? ତେଣୁ ଯାହା ଜୀବନରେ ମିଳୁଛି 
ସେତିକିକୁ ଆଦରିନେଇ ହସିଦେବାରେ ମଜାନାଇଁ ?” 

ସେ ଏତେ କଥା କେବଳ କହେନି ! ସତରେ ହସିଦିଏ, ଲୁଗାକାନିରେ ହାତପୋଛି 
ପକେଇ ନିଜ ଧଂଦାରେ ଲାଗିଯାଏ । 

ମୁଁ ତାକୁ କେବଳ ଅନିଷାକରି ରହିଥାଏ । ତାକୁ ବୁଝିଲାପରି ଲାଗେ | ମାତ୍ର 
ବୁଝିପାରେନି । 

ମୁଁ ଜାଣିଛି - ସେ- ବାହା ହୋଇଥଲା ଆଠ ବର୍ଷ ବୟସରେ । ଧୂଳି ଖେଳୁଥିଲା । 
ନଂଗଳା ହୋଇ ବୁଲୁଥିଲା । ମୋ ବାପା, ତା ବାପାଙ୍କୁ ଅଶୀ ଟଙ୍କା ଦେଇ ଆମ ଘରକୁ 
ଆଣିଲେ ! ବେଦୀରେଂ ବସି ବାହା ହୋଇପଡ଼ିଲେ ! ତାଙ୍କ ବୟସ ସେତେବେଳକୁ 
ଜମାରୁ ତିରିଶ ! ଆଜିକୁ ପ୍ରାୟ ସତୁରୀ ବରଷ ତଳେ ଅଶୀ ଟଂକା | ବାପାଙ୍କ ପାଖରୁ 

ଷଷ୍ଠସତୀ ଓ ଅନ୍ୟମାନେ ॥ ୭୫ ॥ 


ଟଙ୍କା ନେଇ ତା ବାପା ଜମି କିଣିଲେ, ଘର କଲେ | ଆଉ ମୋ ବାପା କନିଆ 
ପାଇଟଲେ । 
ବୋଉ ତା ନୂଆ ଘରକୁ ଆସି ଦେଖୁଲା - ସେଠି ତିନି ଜଣ ନୂଆ ମଣିଷ । 
ଦଇଜଣ ମରଦ । ବାପା ଓ ତାଙ୍କ ସାନଭାଇ - ଅବାଡ଼ୁଅ । ଆଉ କଣେ ଅଳପ 
ବୟସର ବିଧବା, ସୁନ୍ଦରୀ, ବଡ଼ପାଟିଆଣୀ ! ବଡ଼ଘର ଅଛି । ଦୁଆର ଅଛି । ସବୁ 
ଜଙ୍ଗଲ ହୋଇ ପଡ଼ିଛି । ବିଲ ଅଛି, ବଳଦ ଅଛନ୍ତି, ଚାକର ଅଛନ୍ତି । ଭଲ ଫସଲ 
ହଉଚି, ତିନିଟା ପେଟକୁ ବୂକୋଉଚି । ଘରେ ସବୁଦିନେ ପରବ । ଓଷାବାର । 
ସବୁଦିନେ ପଲେପଲେ କୁଣିଆଁ - ତିନିଶହ ଛ”ଷଠୀ ଦିନ । ସେ ଘରର ବୋହୂ 
ନୁହେଁ, ଚାକରାଣୀ ହୋଇଗଲା | ସବୁ କାମ ହାତରେ କଲା । ବାରିର ଲଂକା, ଶାଗ, 
ଲେମ୍ବୁ ଖଡ଼ା, ଆଳୁ, ଅଦାର ସେବା କଲା | ଗୁଆଳେ ଗାଇ ବଳଦଙ୍କର ଯତ୍ନ 
ନେଲା | ବଡ଼ ଯାଆ ହୋଇଗଲା ରାଣୀ !। ଆଉ ସେ ଚାକରାଣୀ । କାମ କରିକରି 
ଥକି ପଢ଼ିଲେ, ଦିହ ଦୁଃଖେଇଲେ, କେହି ତା ମନ କଥା ବୁଝିଲେନି, ଆହା 
କଲେନି । ବିଧା, ଗୋଇଠା, ଚଟୁ, ଡଂକା, ଚୁଲି ଉଖୁରିଆ ଆଦି ଉପରକରଣଗୁଡ଼ିକ 
ତାର ସେବା କଲେ । ତା ଲମ୍ବା ଗହବା ବାଳ କେରାକ ବଡ଼ ଯାଆକୁ ଏ ସବୁ 
କାମରେ ଭାରି ସାହାଯ୍ୟ କରୁଥଲା । ଦିନେ ଦିନେ ତତଲା ନୂହା ଖଡ଼ିକା ବି ତା ଦେହ 
ସେବାରେ ହେଳା କରୁନଥଲେ । ଆଖୁରୁ ନୁହ ଝରେଇଲେ, ରାତିରେ ଏକୁଟିଆ 
ଦାଣ୍ଡରେ ଛାଡ଼ି ଦିଆଯାଉଥଲା । ଏ ସବୁ କିଛି ଥଲା ତାର ମଧୁର ଶୈଶବର ଭାଗ୍ୟ । 

ବଡ଼ ହେଲା ପରେ ତା ଭାଗ୍ୟରେ ବିଶେଷ କିଛି ପରିବର୍ଭନ ଆସି ନ ଥଲା ! ବରଂ 
ମାନସିକ ଯନ୍ତ୍ରଣା ସହିସହି ସେ ମୂକ ପାଲଟି ଯାଇଥଲା ! ତାର ସ୍ଵାମୀ ଥିଲେ ଅଥଚ 
ପତ୍ନୀ ଉପରେ ଚାଲିଥିବା ଅବିବେକିତା ବିରୋଧରେ ତୁଣ୍ଡ ଖୋଲୁ ନଥୁଲେ । କାହାକୁ 
କଣପାଇଁ ଏତେ ଭୟ କରୁଥିଲେ କେଜାଣି ? ବୋଉକୁ ଅନେକ ଥର ବାପାଙ୍କ 
ନିରବତାର କାରଣ ପଚାରିଛି ! ସେ ସବୁଥର ଚୁପ୍‌ ରହିଛି । ସତ୍ଯକୁ ନୁଚେଇବାକୁ 
ଚେଷ୍ଟା କରିଛି । 

ତାର ଏକମାତ୍ର ଦିଅର, ଆମମାନଙ୍କର ସାନବାପା ତ ପ୍ରାୟ ଘରେ ରହୁ ନଥିଲେ | 
କଲିକତାରେ କାମ କରୁଥିଲେ | କାମ କହିଲେ - କୋଉ ବଂଗାଳୀ ଘରେ କେତେବେଳେ 
ପୁଝାରୀ ତ, ଆଉ କେତେବେଳେ ଠାକୁର ପୂଜା ! ବାପା ବି ମଝିରେ ମଝିରେ 
କଲିକତା ଯାଉଥଲେ । ପରେ, ଘର କାମର ଚାପରେ ଯିବା ବଂଦକରିଦେଲେ 
ପୂରାପୂରି । ସାନବାପା କିନ୍ତୁ ବାହା ହୋଇ ନଥଲେ । ବାହା ନ ହେବାର ବହୁ 
କାରଣରୁ ଗୋଟିଏ ହେଲା - ବାହାଘର ପୂର୍ବରୁ ତାଙ୍କର ଶାରୀରିକ ଅସୁସ୍ତୃତା । କି 
ରୋଗ ହେଲା କେଜାଣି, ଡାକ୍ତରଖାନାରେ ଅପରେସନ୍‌ ହେଲେ, ବାହାଘର ଭାଙ୍ଗଗଲା ! 
ଆଉ ଠିକ୍‌ ସେଇ ସମୟରେ ମୁଁ ମାଟିକି ଆସିଲି । ସାନବାପା ଭାରି ଖୁସି ହେଲେ । 
କହିଲେ ¬ ମୁଁ ବାହା ହୋଇଥାନ୍ତି ବଂଶରକ୍ଷାପାଇଁ । ଫଳ ତ ପାଇଗଲି । ଆଉ 
ଝାମେଲାରେ ପଶିବି କାଇଁକି ? ତାଙ୍କ ଭୀଷ୍ମ ପ୍ରତିଜ୍ଞା ଆଉ ଟଳି ନ ଥିଲା । 


Digitized by PPRACHIN, SOA 


॥ ୭୬ ॥ ଷଷ୍ଠସତୀ ଓ ଅନ୍ଯମାନେ 


କେଜାଣି କାହିଁକି ମୋ ବଡ଼ ବୋଉ ଚାହୁଁ ନଥୁଲା ମୁଁ ପୂୃଥବୀକୁ ଆସେ ବୋଲି | 
ଏଥୁପାଇଁ ଗୁଣିଆମାନଙ୍କ ପାଖରୁ ିଷଧ ଆଣୁଥଲା । ବୋଉକୁ ଖାଇବାକୁ ଦଉଥୁଲା । 
ଦଉ ନ ଥିଲା ତ, ନିଜ ହାତରେ ଖୁଆଇ ଦଉଥଲା | ସଂଦେହ କରି ସେ ମନାକଲେ, 
ଧୁମ୍‌ ପିଟୁଥିଲା | ବାଳଧରି ଘୋଷାରି ଘୋଷାରି ଦାଣ୍ଡରେ ପକେଇ ଦଉଥୁଲା | ରାଗିଗଲେ 
ସେ ନିଜ ଆୟତ୍ତରେ ରହୁ ନଥିଲା | ବାପା,- ବୋଉ ଦି ଜଣଙ୍କୁ ପିଟୁଥଲା | ଗ୍ରାମ୍ୟ 
ସଂସ୍କୃତ ଶବ୍ଦମାନଙ୍କରେ ସେମାନଙ୍କର ସ୍ତୁତି କରୁଥଲା । ରୋଷେଇ ଘରୁ ହାଣ୍ଡି ମାଠିଆ, 
ବଣା, ଘଡ଼ିମାନଙ୍କୁ ଆଣି ଦୁଆର ମଝିରେ ଢୋ ଢୋ କରି କଚାଡ଼ୁଥଲା । ବେଳେ 
ବେଳେ ଦାଣ୍ଡକୁ ଫିଙ୍ଗି ଦେଉଥିଲା । ଚାକୁଣ୍ଡାମୀଳର କିଆ ଗୋହିଁରୀରେ ପାହାଡ଼ 
ପ୍ରମାଣେ ଗଦା ହେଉଥଲା ଆମ ଘରର ହାଣ୍ଡି, ମାଠିଆ, ପଲମ, ଘୁମ | କୁମ୍ଭାର ଘରେ 
ବର୍ଷକୁ ପ୍ରାୟ ଅଧଭରଣେ ଧାନ ହାଣ୍ଡି ମାଠିଆ କିଣାରେ ପଶୁଥିଲା । ଘରେ ସମସ୍ତେ 
ଠିଆ ଉପାସ ରହୁଥିଲେ । ଆଉ ସେ ନିଜେ ତା ଘରେ ସଂପାଦିଥବା ଚୂଡ଼ା, ଉଖୁଡ଼ା 
ଖାଇ ଆରାମରେ ଖଟ ଉପରେ ଶୋଇଯାଉଥିଲା । 

ଦିନେ ଦିନେ ରାଗ ତମତମ ହୋଇ ବାପାଙ୍କୁ ଘୋଷାରି ନଉଥଲା ତା ଶୋଇବା 
ଘର ଭିତରକୁ । ଭିତରପଟୁ କବାଟ କିଳି ଦଉଥଲା । ଆଉ ଦିନେ ଦିନେ ବୋଉକୁ 
ତା ଶୋଇବା ଘରେ ପୁରେଇ ବାହାରପଟୁ ତାଲା ଦେଉଥିଲା | ସମସ୍ତେ ଲଂଘାରେ 
ଶୋଉଥଲେ । ବାପାଙ୍କ ସହିତ ତାର କଥା ହେବାର ଦେଖୁଲେ, ଖଣ୍ଡ ପ୍ରଳୟ ସୃଷ୍ଟି 
କରୁଥଲା | ବକଟେ ଘର ତା ପ୍ରତାପରେ ଉଠ୍‌ପଡ଼୍‌ ହେଉଥଲା | ତାର ସବୁ ଦୌରାତ୍ସ୍ୟୁକୁ 
ବିନା ପ୍ରତିବାଦରେ ବୋଉ ସ୍ଵୀକାର କରୁଥଲା । 

ମୁଁ ବେଳେ ବେଳେ ପଚାରିଦିଏ - ବୋଉ, ତୁ ଏତେ ମାଡ଼ଗାଳି ସହି ପ୍ରତିବାଦ 
କରୁ ନଥିଲୁ କ”ଣ ପାଇଁ ? ଯୋଉଦିନ ତୁ ଠିକ୍‌ ତାରି ପରି, ତୋ ହାତରେ ବାଡ଼ି 
ଖଣ୍ଡିଏ ଧରିଥାନ୍ତୁ ତା ହାତର ବାଡ଼ି ଆପେ ଆପେ ଖସିପଡ଼ିଥାନ୍ତା | 

ମୋ କଥା ଶୁଣି ସେ ହସି ଦେଉଥିଲା ! କହୁଥିଲା ଗୁରୁଜନଙ୍କ ଉପରକୁ ହାତ 
ଉଠାଇବା ମହାପାପ | ଆଉ ତୋ ବଡ଼ବୋଉ, ଦେଖୁବାକୁ ଯେମିତି ଦେବୀଟିଏ । 
ସୋରିଷ ଫୁଲ ପରି ଦେହର ରଂଗ, କଳା ମଚମଚ ଲଂବା ଗହବା ବାଳ, ଟଣା ଟଣା 
ଆଖନ, ସରୁ ଅଣ୍ଟା । କେଡ଼େ ଛନଛନ ଚାଲି ! ଚାହିଁଦେଲେ, ଆଖ ଖୋସି 
ହୋଇଯିବ | ଦାଣ୍ଡଗଲା ଲୋଙ୍ଗ ନ ଚାହିଁ ରହିପାରିବେନି । ଯେମିତି ସରଗର ପରୀ । 
ବିଧାତା ତାକୁ ଏତେ କୋଟିକମ କରି କେମିତି ତିଆରି କରିଥଲା କେଜାଣି ? ତା 
ରୂପ ଭିତରେ କ୍ରୋଧକୁ ଦେଖୂଲେ ମୋର ଦେହ ଥରିଯାଏ, ତୁଣ୍ଡ ଖୋଲି ପାରେନି |” 

ବଡ଼ବୋଉର ରୂପ ବର୍ଣନା କଲାବେଳେ ବୋଉର କବିତ୍ବକୁ ମୁଁ ତାରିଫ ନ କରି 
ରହିପାରେନି | ତାକୁ ଚାହିଁ ହସିଦିଏ । ମନେ ମନେ କହେ - ତୁ କ”ଣ କମ୍‌ କି 
ତମ ଦୂହିଁଙ୍କ ଭିତରେ ଫରକ୍‌ ଏତିକି ଯେ, ତୋ ରଙ୍ଗ ଜହ୍ନିଫୁଲ କି ଜହ୍ନିମଞ୍ଜି ପରି 
ଗୋରା ନୁହେଁ । ମଝାମଖଝି । ସାବନା, ଚିକ୍କଣ | ଏତେ ସଫାସୁତୁରା ଯେ ମଳିଟିକିଏ 

ଷଷ୍ଠସତୀ ଓ ଅନ୍ୟମାନେ ॥ ୭୭ ॥ 


ବି ମିଳିବଳି ! ବୋଉଲେ, ତୋ ବାଳ କେରାକ, ପିଠିସେବା କରିବାଲାଗି ବଡ଼ବୋଉକୁ 
ଭାରି ସାହାଯ୍ଯ କରୁଥବ । 

ମୋ ଜଥୀ ଶୁଣି ସେ ହସିଦିଏ ! କହେ - ପାଗଳାଟା ! 

ତା କଅଁଳ ଦେହ ଆଉ ମନ, ମାଡ଼ ଗାଳି ଖାଇଲେ, ରାଗ କି ଅଭିମାନ୍‌ କଲାନି | 
ପ୍ରତବାଦ କରିବାକୁ ଉଚିତ ମଣିଲାନି । ଆମକୁ ପାଇବାପାଇଁ ଘରର କୁଳଦେବୀ ମାଂ 
କନକଦୂର୍ଗାଙ୍କୁ କେତେ ଡାକିଲା । ତେରମାଣପୁର ହୁକୁମ ପାଖକୁ ଗଲା । ନୃସିଂହଙ୍କ 
ପାଖରେ ଅଧା ପଡ଼ିଲା | ତା ସହିତ ବାପା ବି ଗଲେ | ସେମାନଙ୍କ ଦୟାରୁ ଆମେମାନେ 
ପୁଥଵବୀକୁ ଆସିଲୁ । ଘର ବଦଳିଗଲା ! ବଡ଼ବୋଉ ବି ବଦଳିଗଲା, ବୋଉ ଉପରକୁ 
ତା ହାତଗଲାନି । ଅଧା ବୟସରେ ଦୁନିଆଯାକର ରୋଗ ମାଡ଼ିବସିଲା - ତା କମକରା 
ଦେହକୁ । ଗୋଡହାତ କଦଳୀ ଗଣ୍ଡି ପରି ଫୁଲିଗଲା, କଳା ମୁଚୂମୁଚୁ ବାଳ କେରାକ 
ଝଡ଼ି ପଡ଼ିଲା । ଧଳା ପଡ଼ିଗଲା । ଖାଦ୍ୟ ହଜମ ହେଲାନି । ହାଡ଼ ଥରିଲା । ସବୁ 
କଥାକୁ ଅସୁଖ ପାଇଲା | ଗରଗର ହେଲା, ବୋଉର ହୋଇଗଲା ସାନ ଝିଅଟିଏ । 
ଝିଅଟିଏ, ମାତ୍ର ନିକ୍ଟମା । 

ପଛକଥା ମନେପକେଇ ବେଳେ ବେଳେ ସେ କହେ - ପାଗଳା ତୁ ଜାଣିଚୁ, 
ତୋ ଜନମବେଳେ ଯେତେ ପାନ ଖରଚ ହୋଇଚି, ବାହାଘରବେଳେ ହୋଇନି । 
ଏ ବଉଁଶ ଯେ ରହିଯାଇଛି, ଏ କଥା କେହି ବିଶ୍ଵାସ କରୁ ନ ଥଲେ | ସତ କି ମିଛ 
ଜାଣିବାକୁ ଆମ ଘରକୁ ଆସୁଥିଲେ । ତୁ ବାଳୁଙ୍ଗା ଜନ୍ମ ହେଲାବେଳେ ମୋତେ କଂଣ 
କମ୍‌ କଷ୍ଠ ଦେଇଛୁ ? ତିନି ଦିନ, ତିନି ରାତି କଷ୍ଟପାଇଛି | ମରି ଯାଇଥାନ୍ତି । ମା'ଙ୍କ 
ଦୟାରୁ ବଞ୍ଚଗଲି | ସେତେବେଳଙ୍ୁ ମତେ କେତେ ବୟସ ଜାଣିଚୁ ? ସତେଇଶ କି 
ଅଠେଇଶୀ । ତମେ ତିନିଟି ଧାନ ଆଉ ଗୋଟିଏ ଅଗାଡ଼ି, ମା'ର ଦୟାରୁ ଏ ଘରକୁ 
ଆସିଚ । ତମକୁ ମଣିଷ କରିବାପାଇଁ ପିଠିରେ ଉତସସୁନା ଧାନ ଗଜା କରିଚି ! କହ, 
ସେ ଦୁଃଖ କ”ଣ ଭୁଲିପାରିବି ? ଏମିତି ଜୀବନ ଯେ କାହାର ଥୁବ ଭାବିପାରୁନି ! 

ଭାବିଥୁଲି - ତମେମାନେ ମଣିଷ ହବ |! ବଡ଼ ହବ । ଦୁଃଖ ଯିବ । ମା”କୁ, 
ନୃସିଂହଂକୁ କେତେ ଡାକିଛି । ଯିଏ ତମମାନଙ୍କୁ ଦେଇଚନ୍ତି, ସେମାନଙ୍କ ସେବାରେ 
ଏତେ ଟିକିଏ ବି ହେଳା କରିନି । ଦି'ବରଷ ଅଢ଼େଇବରଷ ବୟସବେଳେ ତୁ ନୂଆ 
ଗଡ଼ିଆ ପାଣିରେ ବୁଡ଼ି ଯାଉଥଲୁ । ସେ ଉଠେଇଲେ । ତୋ ସାନବାପକୁ ଶତ୍ରୁମାନେ 
ବିଷ ଖୁଆଇ ଦେଇଥିଲେ |! ସେ ବଂଚିଲେ । ଘରେ ସେମାନେ ଦିନ ଦି ପହରରେ 
ନିଆଁ ନଗେଇଦେଲେ । ନିଆଁ ଲିଭିଗଲା । ଆମ ନାଁରେ ମିଛରେ ମର୍ଡର କେସ୍‌ 
କଲେ | ସେମାନେ ନିଜେ ଜେଲ୍‌ ଗଲେ ! ଅଧାରୁ ଅଧକ ସଂପତି ଚାଲିଗଲା । 
ସୁନା, ରୂପା, କଂସା ବାସନ ବିକ୍ରୀ ହୋଇଗଲା ସତ । ମାତ୍ର ଇଜତ ରହିଗଲା । 
ତମେମାନେ ଆଜି କାହା ଯୋଗୁଁ ବଂଚିଚ ? ମଣିଷ ହୋଇଚ ? ତାଙ୍କରି ସୁଦୟାରୁ । 
ସେମାନଙ୍କୁ ବିଶ୍ଵାସ କରୁ ନଥ୍‌ଲେ, ସେମାନଙ୍କ ସେବା କରୁ ନଥୁଲେ, ତମେମାନେ 

॥ ୭୮ ॥ ଷଷ୍ଠସତୀ ଓ ଅନ୍ୟମାନେ 


ଆଜି କୋଉଠି ଥା”ନ୍ତ ୨ ଆରେ ବାଇଶି ବରଷ ପର୍ଯ୍ୟନ୍ତ ତୁ ପରା ଡାକ୍ତରୀ ଓଷଧ 
ଖାଇନୁ । ଯୋଉ ରୋଗ ହେଲେ, ନୃସିଂହ ମହାପୁରୁଙ୍କ ପାଦୁକ ଆଉ ବାବାଙ୍କ 
ଚେରମୁଳିକା ଖିଷଧ । ବଡ଼ ହେଲ, ତାଙ୍କୁ ବିଶ୍ଵାସ କଲନି, ଏବେ ଡାକ୍ତରୀ ଖିଷଧ 
ଖାଉଚ |! ଭଲ ହଉଚ ? ଦେହ ଭଲ ହଉଚି ? ସବୁ ବିଶ୍ବାସରେ ବାପା, ବିଶ୍ବାସ । 
ତମେମାନେ କେମିତି ଏତେବାଟ ଅଆସିଚ, ସେ ଜାଣେ । ମୁଁ କିଏ ? କିଛି ନୁହେଁ । 

ସଖ୍ମୀ ନାଁରେ ପରିଚିତ ବକଟେ ଝିଅର ଶୈଶବ ଓ ନିଶା ନାଁରେ ପରିଚିତ ରୁଚିବନ୍ତ 
ବୋଉର ଯୌବନକୁ ମୁଁ ଦେଖୁନି । ତା ଅଙ୍ଗନିଭା ଅନୁଭୂତି, ତାରି ମୁହଁରୁ ଶୁଣିଛି । 
ତା ଭିତରକୁ ଯେତିକି ଯିବାକୁ ଚେଷ୍ଟାକରିଟି, ସବୁ ଲାଗିଛି ସପନ ପରି | ଆମେମାନେ 
ଏତେବାଟ କେମିତି ଆସିଲୁ, କଳ୍ପନା ବି କରିପାରିନି । 

ମନେପଡ଼େ - ଚାରିଚାରିଟା ବଢ଼ନ୍ତା ପେଟ । ଜମିର ଧାନ କୁଲାଏନି । ଏସନ 
ବଢ଼ି, ତାପର ସନ ମରୁଡ଼ି ଓ ତାପରେ ବାତ୍ୟା | ପାଗ ଅନୁକୂଳ ହେଲେ କୋଉ ବର୍ଷ 
ଧାନ ହେଲାତ, ନଇଲେ ନାଇଁ | ପାଞ୍ଚସାତ ଦିନରେ ଭାତ ମୁଠିଏ ପେଟକୁ ମିଳିନି । 
ମାଣ୍ଡିଆ, କୋଳଥ ଜାଉରେ ଜୀବନ ବଂଚିଯାଏ ! ବୁଢ଼ା ବାପା, ଭଂଗା ଅଂଟା । ବାଡ଼ି 
ଧରି ନଇଁନଇଁ ଚାଲେ । ଲୋକେ କହନ୍ତି ନଇଁ ବୁଢ଼ା । ସବୁ ଦିନେ ବାଡ଼ି ଧରି 
ଘରଠାରୁ ପ୍ରାୟ ମାଇଲିଏ ଦୂରରେ ଥିବା ଜମିକୁ ଯା'ନ୍ତି । ଜମି ଯେମିତି ତାଙ୍କ 
ଜୀବନ | ହାତ ସବୁବେଳେ କାମରେ ଲାଗିଥାଏ । ଥକି ପଡ଼େନି । ମଲାଦିନ ବି ସେ 
ଥକି ଯାଇ ନଥଲେ । ଞିଷଧ ନ ପାଇ ଚାଲିଗଲେ । ସାନବାପା, ବୁଢ଼ା ବୟସରେ 
କଲିକତା ଗଲେ | ଖରା, ବର୍ଷା, ଶୀତ କାକରରେ ଏ ଦୋକାନରୁ ସେ ଦୋକାନ, 
ଏ ଘରୁ ସେ ଘର ବୁଲି ଠାକୁରମାନଙ୍କ ଉପରେ ପାଣିଛିଞ୍ଚି ଯାହା ପଠାନ୍ତି, ସେଇଥୂୁରେ 
ଆମର ପେଟ ଓ ମଥା ପୂରେ । ବାପା ଯିବାର ବରଷେ ନ ପୁରୁଣୁ, ସେ ବି 
ଚାଲିଗଲେ | ଦୁଇଟି ଆଦ୍ଵା ପରସ୍ପରକୁ ଛାଡ଼ି ଯେପରି ଏକା ଏକା ରହିପାରିଲେନି ! 
ଆମମାନଙ୍କ ମୁହଁକୁ ଚାହିଁଲେନି । ଲୋକେ କହିଲେ - ସତ୍ଯ ଯୁଗର ଭାଇ, 
ରହିପାରିବେନି | ବୋଉ କୋଳରେ ଆମେ ଚାରିଟା । ସ୍କୁଲ୍‌ କଲେଜ, ଘର, ସବୁ 
ଆଡ଼େ ତାର ଦଢ଼ନ୍ତା ସଂସାର । 

ସେତେବେଳେ ସେ ଆଉ କଂଣ କରୁଥଲା ? ଶୋଉ ନଥୁଲା | ବସୁ ନ ଥିଲା | 
ଠାକୁର ଘର, ବିଲ, ବାରି, ଗାଇ, ବାଛୁରୀମାନଙ୍କ ଭିତରେ ଜୀବନ ସଂଚୁଥଲା ! 
କଂସାରେ ତାର ନା ଥଲା ପାଣି, ନା ଥଲା ଭାତ ! ଥଲା ଲୁହ ଆଉ ରକତ ମିଶା 
ମିଶି ଏକ ବିଚିତ୍ର ଅନୁଭବ, ତାର ଖାଦ୍ଯ । 

ଆମକୁ ପାଖରେ ବସେଇ କହୁଥିଲା - ବାପା, ମୁଁ ତମର କେହି ନୁହେଁ । ତମେ 
ଯେ ମୋର - ଏକଥା ମୁଁ କହିପାରିବିନି । ତମେ ମୋର ପାଖକୁ କେମିତି ଆସିଚ 
¬ ତା ବି ଜାଣିନି | ତମେ ଖାଇ ଜାଣିନ, ଉଡ଼ି ଜାଣିନ । ତମକୁ ଖାଇବାକୁ ଦେବାକୁ 

ଷଷ୍ଠସତୀ ଓ ଅନ୍ୟମାନେ ॥ ୭୯ ॥ 


ମୋ ଅଣ୍ଟିରେ ଖୁଦ ନାହିଁ । ଆକାଶରେ ଉଡ଼େଇ ଦେଉଚି - ଯାଅ, ଉଡ଼ିଯାଅ, ଯେତେ 
ଉଚ୍ଚକୁ ପାରୁଚ, ଉଡ଼ିଯାଅ । ଥକକା ଲାଗିଲେ ମାଟିକୁ ଚାହିଁବ, ପୁଣି ଉଠିବ । 

ମାଟି ଉପରେ ତମ ବାପା ବୋଉ ନାମକ ଜୀବମାନେ କିଛି ସାଇତି ରଖୁନାହାନ୍ତି । 
ସୁକ୍ୃତ ରଖୁଛନ୍ତି । ସେତିକି ମାତ୍ର ସଂପତ୍ତି । ତମକୁ ପୃଥିବୀକୁ ଆଣିଥିବା ମାଂ ଆଉ 
ବାପା ତମମାନଙ୍କ ଚାରିପାଖରେ ଅଛନ୍ତି | ସେମାନଙ୍କୁ ଡାକ, ଉଡ଼ିଯାଅ । ଲୋକମାନଙ୍କ 
ଉପରେ ବିଶ୍ଵାସ ରଖ । ବଂଚିଲେ ମଣିଷ ହେବ । ସମସ୍ତେ ତମମାନଙ୍କ ଆଡ଼କୁ 
ଅନିଷା କରିବେ । 

ସତକୁ ସତ ଆମେ ଉଡ଼ିଗଲୁ ! 

ଆମକୁ ଉଡ଼େଇବାପାଇଁ ସଂସାରରେ ଯିଏ ଏମିତି ଜୀବନ ବଂଚୁଥଲା, କ'ଣ 
ପାଇଲା ଆମ୍ଭମାନଙ୍କ ପାଖରୁ ? କନ୍ୟାସୁନା ଟଙ୍କାରେ କିଣା ଯାଇଥିବା ଜମି ଓ ଘରକୁ 
ଅଧୁବକାରକରିଥବା ଭାଇମାନେ ତାକୁ ଶୋଷିବାରେ ଲାଗିଲେ । ତାପାଇଁ ବାପଘର 
କହିଲେ -ବିରାଟ ଶୂନ୍ୟତା ! ଶାଶୁଘର ? ଯାହାକୁ ଶାଶୁର ସମ୍ମାନ ଦେଉଥଲା - ସେ 
ତା ପାଖରୁ ଶ୍ରଦ୍ଧା ସ୍ଵରୂପ ପାଇଥଲେ କିଛି ଲରର୍ଷା । ବର - ତା ସକଳ ସପନ ଓ 
ଭାବପ୍ରବଣତାର ଜହ୍ଲାଦ । ଆଉ ଆମେ ? ତାର ସ୍ବପ୍ନର ଉତ୍ତରାଧକାରୀମାନେ ତାକୁ 
କ”ଣ ବା ଦେଇଛୁ ? ତାର ଅହଂକାରକୁ ଆମେ କ”ଣ ସତରେ ଗ୍ରହଣକରି ପାରିଛୁ ? 

ସେ କିନ୍ତୁ ଆମ ସକଳ ଦୌରାତ୍୍ୟୁକୁ ଭାରି ସହଜରେ ସ୍ଵୀକାର କରିନେଇଛି । 
ଏତେ ଟିକିଏ ବି ପ୍ରତିବାଦ କରିନି, କଷ୍ଟ ଲାଗିଲେ ବି ତୁଣ୍ଡ ଖୋଲିନି । ଆଖମରୁ ଲୁହ 
ପୋଛି ହସିହସି କହିଛି - “ ମୁଁ ମଲେ ମନେପକେଇବ ଯେ, ବୋଉ କ'ଣ କରୁଥଲା | 
ମୁଁ ଆଉ ନଥବି ।” 

ଆମେ ତାକୁ ତ କିଛି କମ୍‌ ହନ୍ତସନ୍ତ କରିନୁ ! 

ମୁଁ ବାହାହେବା ଆଗରୁ ଭଲପାଉଥବା ଝିଅକୁ ଅନେକ ଥର ଘରକୁ ଆଣୁଥୁଲି । 
ବାରଲୋକ ତେରକଥା କହୁଥିଲେ | ସେ ହସିହସି ଜବାବ୍‌ ଦେଉଥଲା - ପୁଅ ବାହା 
ହଉ ବା ନ ହେଉ, ମୋ ବୋହୂ ମୋ ଘରକୁ ଆସିଲା । ଭଲହେଲା । ଏପରି ବୋହୂ 
ତମେ କେହି କରିପାରିବ ? 

ମୁଁ ସେଇ ଝିଅକୁ ବାହା ହେଲି | ମାତ୍ର ମୋ ବିଭବଶାଳୀ ଶଶୁର ତାଙ୍କ ସୁନାନାକୀ, 
ସୁକୁମାରୀ ଝିଅକୁ ମୋ ହାତରେ ଛନ୍ଦିଦେବାକୁ ଆଦୌ ଚାହୁଁ ନ ଥଲେ । ଆମ 
ଭଙ୍ଗାଘର ଆଡ଼କୁ ଅଙ୍ଗୁଳି ଦେଖାଇ ସେ ହସି ଦେଇଥଲେ । ବୋଉକୁ ପଚାରିଲେ - 
ସମୁଦୁଣି ତମର କ”ଣ ଯୌତୁକ ଦରକାର କୁହ ?” 

ବୋଉ କହିଲା - “ମୁଁ ଭିକାରୀ ନୁହେଁ । ମୋର ବୋହୂ ନୁହେଁ ଝିଅ ଦରକାର । 
ତମେ ଯାହା ଇଚ୍ଛା ଦେଇପାର, ନ ଦେଇପାର ।” 

ସୁବିଧାବାଦୀ ଶଶୁର କେବଳ ଝିଅଟିଏ ଦେଇଦେଲେ ! ବାଟଖର୍ଚ୍ଚ ବାବଦକୁ ତା 
ଠାରୁ ଟଙ୍କା ବି ଅସୁଲ କରିନେଇଥିଲେ । ଏ ଏତିହାସିକ ବାହାଘରକୁ ସେ ହସିହସି 

॥ ୮୦ ॥ ଷିଷ୍ଠସତୀ ଓ ଅନ୍ଯମାନେ 


ସ୍ଵୀକାର କରିଥଲା ! ମଝିଆ ପୁଅ ତା ଇଚ୍ଛା ଅନୁସାରେ କନିଆ ବାଛିଲା | ସେ ହଁ 
କଲା ଏବଂ ବୋହୂ ତା ବାପ ଘରୁ ସଉପ ଖଣ୍ଡେ ବି ଆଣିଲାନି । ଲୋକେ କହିଲେ 
- ତୋ ମାଟି ଘରକୁ କୋଠା କରିଦବୁ | ସେ ଉତ୍ତର ଦେଉଥିଲା - ତମର ମୋ ଘରକୁ 
କୋଠା କରିବା ଲେଡ଼ାନାଇଁ, ନିଜପାଇଁ କେଇଟା କୋଠା କର । 

ସବା ସାନପୁଅର ଧକକାକୁ ବି ସେ ସମ୍ଭାଳି ନେଲା । 

ଆମ ଘରେ ବୋଲହାକ କରୁଥିବା ଗୁଡ଼ିଆ ଘର ଝିଅଟିକୁ ଧରି ସେ ଦିନେ 
ଫେରାର ହୋଇଗଲା ରାତିଅଧରେ ¦ ସେମାନେ ଗଲାବେଳେ ସେ ସେମାନଙ୍କ ବାଟ 
ଆଗୁଳି ଠିଆହେଲା | କିଛି ଫଳ ହେଲାନି, ପୁଅର ଶକ୍ତ ତଣ୍ତିଆରେ ସେ ମୁହଁ ମାଡ଼ି 
ତଳେ ପଡ଼ିଗଲା । ଏପରି କର୍ମ ନ କରିବାପାଇଁ ସେ ବାରମ୍ବାର ତାକୁ ଆକଟ 
କରୁଥଲା | ତାଠାରୁ ମାଡ଼ ବି ଖାଉଥିଲା | କାହା ପାଖରେ ଭିତର କ୍ଷତ ଦେଖାଇ ପାରୁ 
ନଥୁଲା । ଏପରିକି, ମୋ ପାଖରେ ବି ନୁଚେଇ ରଖୁଥିଲା | ମୁଁ ତା ଆଡ଼କୁ ଅଙ୍ଗୁଳି 
ଦେଖାଇଲାବେଳେ କହୁଥିଲା - ଦଶମାସ ଧରି ଯାହାର ଗୋଇଠା ବିଧା ପେଟ 
ଭିତରେ ସମାଳିଛି, ସେଗୁଡ଼ାକ ପିଠିରେ କ'ଣ ଏତେ କାଟିବ ? ସେ ମାସ ମାସ ଧରି 
ଖାଇନି । କେବଳ କାନ୍ଦିଛି । ମା” ପାଖରେ କହିଛି - ମା”, ଏ ପାଗଳାଗୁଡ଼ାକୁ 
ଭଲରେ ରଖ | ଯେମିତି ଅସୁବିଧା ନ ହୁଏ । 

କେହି ତା ଆଖରେ ଲୁହ ଟୋପିଏ ବି ଦେଖୁୂନାହାନ୍ତି । ବରଂ ନିଂଦୂକମାନଙ୍କୁ 
କହିଛି - ସମସ୍ତେ ମଣିଷ । ଜାତିଫାତି ସବୁ ମିଛ । ସମସ୍ତେ ସେଇ ମା'ର ପୁଅଝିଅ | 
ପୁଅ ତା ମନଲାଖୁ ଝିଅ ବାହାହେଲା | କ'ଣ ହେଲା ସେଇଠୁ ? ତମରି ଡରରେ ତ 
ସେ ଏଠୁ ଚାଲିଗଲା । ଭଲ ହେଇଚି | 

ଘର ଛାଡ଼ିବାର ପ୍ରାୟ ଦେଢ଼ବର୍ଷ ପରେ, ସେଇ ପୁଅ ଉଡ଼େଇ ନେଇଥିବା ଝିଅକୁ 
କୋଉଠି ଛାଡ଼ିଦେଇ, ଆଉ ଗୋଟିଏ ବୋହୂ ଓ ପୁଅ ଧରି ପହଞ୍ଚଗଲା ତା ପାଖରେ 
ଏବଂ କହିଲା - ଏଇ ତୋ ନାତି ଆଉ ବୋହୂ । ବୋଉ ତାକୁ ସେଇ କାଳୀ ନାମକ 
ଝିଅଟି ବିଷୟରେ ଯେତେ ପଚାରିଲା ସେ ଉତ୍ତରଦେଲା- ମୁଁ ଜାଣିନି । 

ତାର ସରଳ ମନ ପୁଅର କଥାକୁ ସତ ମଣିଲା | 

ଏବଂ ଦ୍ଵିତୀୟ ବୋହୁ ଘରେ ପଶିବାର ପାଞ୍ଚଦିନ ପରେ ପ୍ରଥମ ବୋହୂ ପଶିଆସିଲା 
ତା ଭିତରକୁ । ତା କୋଳରେ ବି ପ୍ରାୟ ବରଷକର ପୁଅ | କାହାକୁ ଘରେ ରଖୁବ ? 
ସେ ବାଟ ପାଇଲାନି । ଜାତି ଲୋକ, ଗାଁ ଲୋକ, ସାରା ଅଞ୍ଚଳର ଲୋକ ତାରି 
ମୁଣ୍ଡରେ ଦୋଷ ନଦିଛନ୍ତି । ଦୁଇଟି ନାରୀ ତା ଦୂଇ ପାଖରେ ଠିଆ ହେଇ କଳିକରିଛନ୍ତି | 
ବୋହୂ କରି ରଖୁବା ପାଇଁ ଦାବି କରିଛନ୍ତି । ଦୁଇଟି କୁଲୁକୁଲିଆ ଛୁଆଙ୍କୁ ସେ କାଖେଇଚି, 
ସେମାନଙ୍କ ଗୁହ ପୋଛିଛି । ସେମାନଙ୍କୁ ଗାଧୋଇ ଦେଇଛି । ଶୁଆଇ ଦେଇଛି । ମା' 
ପାଖରେ ନେଇ ଗଡ଼େଇଦେଇଛି । କାଳୀକୁ ବୋହୂ ୍କୁରି ରଖୁବାକୁ ପଂଚାୟତ 
ରାୟଦେଇଛ । ସେ ମାନିନେଇଛି ଏବଂ ଦ୍ଵିତୀୟକୁ ଝିଅ କରି ଯାନିଯଉତୁକ ଦେଇ 

ଷଷ୍ପସତୀ ଓ ଅନ୍ୟମାନେ ॥ ୮୧ ॥ 


ସେ ଆସିଥଵବା ସହରକୁ ପଠେଇ ଦେଇଛି । ଏତେ ଅସନ୍ତୋଷ ଓ ଯଂତ୍ରଣାକୁ ସେ 
କେମିତି ହଜମ କରି ଦେଇପାରିଲା, କେଜାଣି ? 

ମୁଁ ଛୋଟ ପିଲାଙ୍କ ପରି ତା କୋଳରେ ମୁହଁଗୁଞ୍ଜି କାନ୍ଦିଛି । ସେ ମୋ ମୁଣ୍ଡ ଆଉଁଶି 
ଦେଇଛି । ଆଖୁରୁ ନୁହ ପୋଛିଦେଇ କହିଛି - ବାପା, ସବୁ ମା'ର ଇଛା | ତୂ ବଡ଼ | 
ତତେ ସହିବାକୁ ପଡ଼ିବ । ଯୋଉ ଗଛ ପବନରେ ଯେତିକି ବେଶି ହଲେ, ସେ 
ସେତିକି ଆଂଟ ହୁଏ | ଲୋକେ ତାକୁ ହଲେଇ ପାରନ୍ତିନି । ଓପାଡ଼ି ପାରନ୍ତିନି । ଭଶ୍ବର 
ଯାହାକୁ ବେଶି ଭଲ ପାଂନ୍ି, ତାକୁ ସେତିକି କଷ୍ଟ ଦିଅନ୍ତି ! ତା” ସହିବା ଶକ୍ତିକୁ ପରୀକ୍ଷା 
କରନ୍ତି | ପୁଅ ତୋ କୋଳରେ ହଗି ପକେଇଲେ, ତୁ କ”ଣ ତାକୁ ଫୋପାଡ଼ି ଦେବୁ ? 
ତୁ ବଡ଼, ବାପ ସମାନ । ସେମାନେ ତୋ ପୁଅ । ଏତିକି ମନେ ରଖରବୁ । 

ତାର ସ୍ମିତପ୍ରଜ୍ଞତାକୁ ମୁଁ ଭେଦିପାରେନି । ଭାବେ, ସେ ଜଣେ ସାର୍ବକାଳିକ 
ସନ୍ଧ୍ଯାସିନୀ । ଯାହାର ସ୍ଵତନ୍ତ୍ର ଜାତି ନାଇଁ, ଧର୍ମ ନାଇଁ ଭାଷା ନାଇଁ । ଏ ଜନ୍ମରେ 
ଦରିଦ୍ର ବ୍ରାହ୍ମଣୀ । 

ଆମେ ଦିଇ ପୁଅ, ଦିଇ ବୋହୂ ଚାକିରି କଲୁ । ବେଶ୍‌ ଭଲ ଚାକିରି | ଉପାର୍ଚଚନକୁ 
ତା ହାତରେ ଧରେଇ ଦେଲୁ । ସେ ତା ଇଚ୍ଛାରେ ଖର୍ଚ୍ଚକଲା | ଜମି କିଣିଲା | ଦାଣ୍ଡରେ 
ଷଣ୍ଢ ଭଳିଆ ହଳେ ବଳଦ ବାନ୍ଧିଲା | ପୁରୁଣା ମାଟି ଘର ଭାର୍ଗି କୋଠା ତିଆରିକଲା | 
ସୁନାନାକୀ ଝିଅକୁ ଭଲ ଘର, ଭଲ ବର ହାତରେ ଦେଲା | ସାତ ବରଷର ନାତିକୁ 
ବ୍ରତକଲା | ତା ମା'ପାଇଁ ସୁନା ରୂୁପାରେ ଅଳଂକାର ଗଢ଼ିଲା । ଜମାରୁ ଆଠଟା ବରଷ 
ଭିତରେ ଏତେ କାମ | ଅନ୍ୟମାନେ କାମ କଲାବେଳେ ସେ ହାତ ବାନ୍ଧି ବସିନି । 
ମାଲିକାଣୀ ପରି ଆଦେଶ କସିନି । ଇଟା ଧୋଇଛି । ବାଲି, ଇଟା, ସିମେଣ୍ଟ ବୋହିଛି | 
ବିଲକୁ ପାଣି ଜଳଖୁଆ ନେଇଯାଇଛି । ବାରିରେ ଶାଗ, ଲଂକା, ସାରୁ, ଆଳୁ, 
ବାଇଗଣ କେତେ କେତେ ପନିପରିବା ନିଜ ହାତରେ ଲଗେଇଛି ! ଗାର ବଳଦଙ୍କ 
ଯତ୍ନ ନେଇଛି । ଜୀବନ କହିଲେ ଯେମିତି କାମ ଆଉ କାମ । କି ଆନନ୍ଦ ପାଏ 
ସେଥୁରୁ କେଜାଣି, ଖଟିବାକୁ ମନାକଲେ, କିଛି କହେନି । କେବଳ ହସି ଦେଇଚି ! 

ଚାକିରି ଜାଗାରେ ବୋହୂ ନାତିମାନଙ୍କ ପାଖରେ ରହିବାପାଇଁ ଆମେ ତାକୁ କେତେ 
ନେହୂରା କରିଛୁ । ସେ ଅବଶ୍ଯ ଆସିଛି । ପକ୍ଷେ କି ମାସେ ରହି ଗାଁକୁ ପଳେଇ 
ଯାଇଚି ! କହିଛି - “ ବାପାରେ, ମୋ ମା” ଘରେ କେତେ ହଇରାଣ ହଉଥୁବ | ତାକୁ 
ଏକୁଟିଆ ଛାଡ଼ିଦେଇ ମୁଁ ରହିପାରିବିନି, ସେଇଠି ମରିବି । ଯିଏ ତମମାନଙ୍କୁ ଜନମ 
ଦେଇଛି, ମଣିଷ କରିଛି ତା କଥା ନ ବୁଝିଲେ, ସେ କ”ଣ ଭାବିବ କହିଲୁ ? ଦୂଆର 
ମୁହଁରୁ କେତେ ଅତିଥି ଅଭ୍ୟାଗତ ଲେଉଟି ଯାଉଥୁବେ, କଇଲୁ ? ସେମାନଙ୍କ ନିଶୁଆସ 
ତ କମ୍‌ ନୁହେଁ ।” 

ଗାଁକୁ ଯେତେ ଯୋଗୀ ଭିକାରି ଆସିଲେ, ପତର ପଢ଼ିବ ତାରି ପାଖରେ ! କାହାକୁ 
ଫେରେଇ ଦବନି । ଅଭାବରେ ଥଲାବେଳେ ତ ସେମାନଙ୍କ କଥା ବୁଝିଛି । ଏବେ 

॥ ୮୨ ॥ ଷଷ୍ସତୀ ଓ ଅନ୍ଯମାନେ 


ତ ଧନର ପାହାଡ଼ | କଂଣ ନାଇଁ | ଗାଁର ଝିଅ ଜୋଇଁ, କୁଣିଆ ମଇତ୍ର ଆସିଲେ ତାରି 
ପାଖରେ । କାହାର ଲଂକା, ଲେମ୍ବ ଦୁଧ, ଦହି, ଶାଗ ଦରକାର ହେଲେ, ତାରି 
ପାଖରେ । ମାଗିକରି ନେବେ । ନୂଚେଇକରି ନେବେ । 

ନଚେଇ ନେଲାବେଳେ କେହି ଆଖ୍ମରେ ପଡ଼ିଲେ, ନିଜେ ନୂଚିଯିବ । କହିବ - 
ତାର ନାଇଁ ବୋଲି ନେଲା | ଅସଲବେଳେ କହିଦେଲେ - ତା ମୁହଁ ପୋଡ଼ିଯିବନି ? 
କ”ଣ ଭାବିବ ମୋତେ ! ସମସ୍ତଙ୍କର ଭିତର କଥାଗୁଡ଼ିକ ଶୁଣିବ, କାହାକୁ କିଛି 
.କହିବନି । କହିବ - “ ଘରକଥା ଦାଣ୍ଡକୁ ନିଅନି, ନିକ ଭିତରେ ସମ୍ଭାଳି ନିଅ !” 
କେହି ଘରକୁ ଆସିଲେ ପାଖରେ ବସେଇବ, ପାନ ଖଣ୍ଡେ, କି ଚା କପେ ନ ଦେଇ 
ଛାଡ଼ିବନି | 

ଧୋବା, ଭଣ୍ଡାରୀୟ ଯୋଗୀ, କେଳା, କୁମ୍ଭାର କାଚରା ଓ ଆଉ ଆଉ ଜାତିର 
ମଣିଷମାନଙ୍କପାଇଁ ଆମ ଘର ଯେପରି କଂ ଣ ନାଇଁ କ'ଣ | ଜାତିଫାତି ବାରଣ ନାଇଁ | 
କହିବ - ଜାତି ଗୋଟାଏ କ”ଣ ? ସମସ୍ତେ ତ ବୂଢ଼ୀର ପୁଅଝିଅ । ଚାକର ଆଉ 
ହାକିମ ଗୋଟାଏ କ”ଣ ? ସମସ୍ତେ ତ ମଣିଷ । ବଡ଼ଲୋକ ଛୋଟଲୋକ କ!”ଣ ? 
ସମସ୍ତେ ତ ଲୋକ | କେତେ ଆଧୁନିକ ତା”ର ବିଚାର, ମୁଁ ଭାବିପାରେନି । ଆଶ୍ଚର୍ଯ୍ୟ 
ହୁଏ | ତାକୁ ପାଖରେ ରଖୁବାକୁ ଇଚ୍ଛା ହୁଏନି । ବାଧ୍ୟ ବି କରେନି । 

॥ ଦୁଇ | 

ସେ ମୋ ପାଖକୁ ଆସିବାର ପ୍ରାୟ ନଅମାସ ପୂରି ଗଲାଣି | ସେ ନିଜେ ଆସି 
ନଥୁଲା ତ | ମୁଁ ତାକୁ ଜବରଦସ୍ତ ନେଇ ଆସିଥଲି । ଆଜି ପୁଣି ଫେରେଇ ନଉଚି 
ତା ମାଂ ପାଖକୁ । ଗାଡ଼ିରେ ବସିଲା ବେଳେ ତାକୁ କଥା ଦେଇଚି, ମାଂ ପାଖରେ 
କିଛି ଦିନ ରହି ପୁଣି ଦେଇଟି ଆସିବ । ବୂଢ଼ୀ ପାଖରେ ରହିଲେ ସେ ଭଲ ହୋଇଯିବ । 

ଝରକା ବାହାରୁ ମୋ ଆଖୁ ଫେରିଆସିଲା ତା ଉପରକୁ । ସେଇ କଥାକୁହା ମୁହଁ 
କଥାକୁହା ଆଖନ, କଳା ମୁଚୁମୁଚୁ ଗହବା ଲମ୍ବା ବାଳ | ମାତୃତ୍ଵର ଉଚ୍ଚଜକିତ ଉଚ୍ଚାରଣ | 
ଜୁଳୁଜୁଳୁ ମୋତେ ଚାହିଁଛି, କେତେ କଥା କହିଯିବାକୁ ମନ ତାର ଛଟପଟ ହଉଛି । 
ମାତ୍ର ତୁଣ୍ଡ ଖୋଲିପାରୁନି, କ”ଣ କହିବାକୁ ଚାହୁଁଛି ସେ ? 

ସେ କଂଣ ଜାଣିଚି, ଆଉ ବଂଚିବନି ? 

ତାର କ”ଣ ହେଉଚି ଏକଥା ଆମେ କେହି ତାକୁ ଜଣେଇ ନ ଥଲୁ । ତାର ଦୂଇ 
ଗେହ୍ଲା ନାତିଙ୍କୁ ମନା କରିଥଲୁ କିଛି କହିବାପାଇଁ । ସେ ବି କିଛି ଜାଣି ନଥଲା ପରି 
ଆମ ସହିତ କଥା ହେଉଥଲା । ସବୁ ସତ କଥା ଜାଣିକରି କ'ଣ ସେ ଅଭିନୟ 
କରୁଥିଲା ଆମ ସହିତ ? ସମଗ୍ର ଜୀବନ କେବଳ ଅଭିନୟ କରିକରି ଯିଏ ଜିଇଁଚି, 
ଜୀବନର ଅସ୍ତକାଳରେ ଅଭ୍ୟାସ ଛାଡ଼ିପାରିବା କ'ଣ ତା ପକ୍ଷରେ ସମ୍ଭବ ? 

ପ୍ରାୟ ନଂ ଦଶ ମାସ ତଳର କଥା । ସେ ଯାହା ଖାଇଲେ କିଛି ପେଟରେ 
ରହିଲାନି । ବାନ୍ତି ହେଲା। ଯେତେ ଞଓଷଧ ଦେଲେ, ଭଲ ହେଲାନି । ତାକୁ ମୋ 
ପାଖକୁ ଆସିବାକୁ କହିଲେ, ସହଜରେ ଆସିଲାନି । କହିଲା - ମୋ ବୁଢ଼ୀ ପାଖ ଛାଡ଼ି 

ଷଶ୍ଠସତୀ ଓ ଅନ୍ୟମାନେ ॥ ୮୩ ॥ 


କୁଆଡ଼େ ଯିବିନି । ତା ପାଦୂକ ଖାଇ ଭଲହୋଇଯିବି । ମୋର କିଛି ହବନି, ଯିବି 
ଯଦି ତାରି କୋଳରେ ଯିବି । ମାତ୍ର ପରିସ୍ଥିତି ତାକୁ ବାଧ୍ଯ କରିଥଲା ମୋ କଥା 
ମାନିବାକୁ । 

ସେ ମୋ ସହିତ ଆସିଲା | ଡାକ୍ତର ଦେଖାଇଲି, ଥିଷଧ ଦେଲି, କେତେଦିନପାଇଁ 
ବାନ୍ତି ବନ୍ଦ ହୋଇଗଲା | ମାତ୍ର ଅବସ୍ଥା କ୍ରମଶଃ ଏତେ ଅଣାୟତ୍ତ ହୋଇପଡ଼ିଲା ଯେ 
ଉିଷଧ କାମ କଲାନି, ଡାକ୍ତରଖାନାରେ ପେଟ କଟାହେଲା, ଅପରେସନ |! ପାକସୁଳୀରେ 
ଘା” । ସେ ଘା” ରୂପାନ୍ତରିତ ହୋଇ ଯାଇଥଲା କ୍ୟାନ୍‌୍ସରରେ। ସମୟ ଏତେ ଗଡ଼ି 
ଯାଇଥଲା ଯେ, ଆଉ ଭଲ ହେବାର ସମ୍ଭାବନା ନ ଥୁଲା | ତା ପ୍ରିୟତମ ପୃଥିବୀରେ 
ସେ ଆଉ ଅଧ୍ୂକ ଦିନ ରହିପାରିବ ନାହିଁ ବୋଲି ଡାକ୍ତର ସଫାସଫା କହିଦେଲେ । 
ଖାଇବା ପିଇବା, କାମ କରିବାରେ ତାକୁ ପୂରା ସ୍ଵାଧୀନତା ଦେବାପାଇଁ ଆମକୁ 
ପରାମର୍ଶ ଦେଲେ | ତାକୁ ଯେ କ୍ୟାନ୍‌ସର ହେଇଚି - ଏ ସତ୍ୟକୁ ମୁଁ ସହଜରେ ଗ୍ରହଣ 
କରିପାରୁ ନଥିଲି | ପୃଥିବୀର କୌଣସି ପୁଅ କ”ଣ ତାର ପ୍ରିୟତମା ମାଂ ଜୀବନର 
କରୁଣତମ ଭବିଷ୍ୟତକୁ ବିଶ୍ଵାସ କରିପାରେ ? 

ତାର ଯା” ମନ ହେଉଥଲା ଖାଉଥିଲା, ମୁଁ ବାରଣ କରୁ ନଥଲି | ତାର ଭାରି ପ୍ରିୟ 
ଥିଲା ପାନ । ନଂ ପ୍ରକାରର ମସଲା ଯୁକ୍ତ ଗୁଣ୍ଡି - ଜାଇପତର, ଚୁଆ, ଅଳେଇଚ, 
ଲବଙ୍ଗ, କଳାଜିରା, ଏମିତି କେତେ କ”ଣ ପଡ଼ିଥବ ସେଥରରେ । କାଚ ବୋତଲରେ 
ଥବ | ବୋତଲର ଠିପି ଖୋଲିଦେଲା ମାତ୍ରକେ, ବାସରେ ମହକିଯିବ ଆଖପାଖ । 
ଏ ତ ସାଧାରଣ ଗୁଣ୍ଡି ନୁହେଁ, ତାର ଆଭିଜାତ୍ୟ | ଖାଲି ପେଟରେ ବି ଖାଉଥଲା | 
ମୁଁ ମନାକଲେ କହୁଥଲା - ଯା' ଯାଂ ଭାରି ଗୋଟାଏ କ'ଣ ଅଭ୍ୟାସ କରିଚି ଯେ, 
ଏଇ ମନା କରିବ ! ମୁଁ ତମମାନଙ୍କର କ”ଣ ଖାଉଚି କି ? ତମେମାନେ ତ ମୋର 
ଖାଉଚ । ପୁଅ ବୋଙୁ କରି ଚାରି ଚାରିଟା ରୋଜଗାରିଆ, ସାଇଭାଇ ଗଲା ଆଇଲାରେ 
ମୁଁ କାଆକୁ ମୁଖବାସ ଖଣ୍ଡେ ଦେଇପାରିବିନି । ମୁଁ ଅଲବତ୍‌ ଖାଇବି, ତମେ କ”ଣ 
କରିବ ଦେଖୁବି ¦! ଆରେ ମତେ ଶାସନ କରିବେ ଏ ମେଂଚଡ଼ଗୁଡ଼ାକ ! 

ଏମିତି ଜବରଦସ୍ତ କଥା କହିସାରି ଫିକ୍‌ କରି ହସିଦଉଥୁଲା | ପୁଣି ନରମ ଗଳାରେ 
କହୁଥିଲା - “ବାପା, ପାଟିଟା ଗନ୍ଧୋଉଟି, ଟିକିଏ ପାଟିରେ ନ ପକେଇଲେ ରହି 
ହେଉନି । କ”ଣ କରିବି କହିଲୁ ? ମୁଁ ଆଉ କିଛି କହୁ ନଥ୍‌ଲି !” 

ତା ନାତିମାନେ ତାକୁ କହୁଥିଲେ - ବୋଉ, ତୋ ପାଟି ଗୁହପରି ଗନ୍ଧୋଉଟି । 
ସେ ହସି ଦେଇ ଉତ୍ତର ଦେଉଥିଲା - “ଏ ପରା ତୋରି ଗୁହ । ତୋ ବାପା ଗୁହ 
ଭାରି ବଢ଼ିଆ ।” 

ପେଟ ଅପରେସନ୍‌ ପରେ ଡାକ୍ତର ତାକୁ ଗୁଣ୍ତି ଛାଡ଼ିବାକୁ ବାଧ୍ଯ କରିଥିଲେ ! ସେ 
ସମସ୍ତଙ୍କ ପାଖରେ ହଁ କହିଥିଲା, ମାତ୍ର ସତରେ ଛାଡ଼ିପାରି ନଥିଲା | ତା ବିଛଣାତଳେ 
ଡିବା ରଖୁଥିଲା | ନାତି, ବୋହୁ ହାତରେ ମଗେଇ ଆଣୁଥଲା ! ଖାଇଲାବେଳେ ଲିଟୁ 
ତାକୁ ଧମକୋଉଥୁଲା ମୋତେ କହିଦେବାକୁ । ସେ ତାକୁ ଗେଲ କରୁଥଲା । ତା 

॥ ୮୪ ॥ ଷଷ୍ଟସତୀ ଓ ଅନ୍ଯମାନେ 


ହାତରେ ଧରେଇ ଦଉଥଲା ମୁଠାଏ ବାରମଜା ! ତାର ପ୍ରିୟ । ଆଉ ମୋ ପାଖରେ 
ଧରା ପଡ଼ିଗଲେ, ତା ଓଠରେ ଖେଳି ଯାଉଥଲା ପବିତ୍ର ହସ । ଶୈଶବ ଓ ବାର୍ଵକ୍ୟର 
ନିଖୁଣ ଅଭିନୟ । ମୁଁ ବି ହସି ପକଉଥୁଲି । 

ଯାହା ଖାଇଲେ ତା ପେଟରେ ଆଉ କିଛି ରହିଲାନି । ପାଣି ବି ବେଳେ ବେଳେ 
ବାହାରି ଆସିଲା | କ୍ରମଶଃ ଶୁଖଆସିଲା ତାର ଚିକ୍କଣ ଦେହ । ମୁହଁରୁ ଲିଭି ଆସୁଥଲା 
ଚମତ୍କାର ହସ |! ତଥାପି ସେ ହସୁଥିଲା | 

ତାକୁ ରକ୍ତ ନେବାକୁ କହିଲି । ସେ ଜମା ରାଜି ହେଉ ନଥୁଲା । କହିଲା - ମୁଁ 
କ”ଣ ଡାଆଣୀ ହେଇଚି ? ମୋ ପିଲାମାନଙ୍କ ରକ୍ତ ନେବି ? 

ଡାକ୍ତର ବାଧ୍ୟକଲେ | ନେଲା । 

ସାଲାଇନ୍‌ ନବାକୁ କହିଲି । ପ୍ରଥମେ ବିରୋଧ କଲା । କହିଲା - ବାପାରେ, ଏ 
ସବୁ ଯମ ଯଂତ୍ରଣା । ମୁଁ ପାପ କରିଚି କି, ଦେହସାରା ଛୁଂଚିରେ ଫୋଡ଼ାହେବ, ନେବି 
ନି | 

ଡାକ୍ତର ବାଧ୍ୟ କଲେ | ମନା କରିପାରିଲାନି । 

ଦୁଇ ଓଳି ଡାକ୍ତର ଆସୁଥିଲେ । ସାଲାଇନ୍‌, ଭିଟାମିନ୍‌ ଦେଉଥିଲେ | ବଂଧୁ 
ବାଂଧବ, ପିଲାମାନଙ୍କର ଭିଡ଼ ଜମୁଥଲା ତା ଚାରିପାଖରେ । ସମସ୍ତଙ୍କୁ ସେ ପାଖରେ 
ବସଉଥଲା ! ସେମାନଙ୍କ ହାତରେ ମିଠା, ମିକ୍ସଚର, ବିସ୍କୁଟ, କଦଳୀ ଧରେଇ 
ଦଉଥିଲା | ପ୍ରାୟ ସମସ୍ତେ ତା କଥା ରଖୁଥିଲେ | ଘଣ୍ଟା ଘଣ୍ଟା ଗପୁଥିଲା । କି ଗପ 
ସବୁ ? କ”ଣ ସେଥିରେ ଥଲା କେଜାଣି ? ମୋତେ ଦେଖୁଲା ମାତ୍ରେ ଚୁପ୍‌ 
ହୋଇଯାଉଥଲା | ନିଜ ହାତରେ ନିଜର ସବୁ କାମ କରୁଥଲା | ଦାନ୍ତ ଘଷିବା, 
ଝାଡ଼ାଯିବା, ଗାଧୋଇବା, ବିଛଣାପତ୍ର ଝାଡ଼ିବା ଏମିତି କେତେ କାମ ବେଳେବେଳେ 
ଛାଂଚୂୁଣି ଧରି ଘର ଓଳୋଉଥଲା, ସତୀର ବାଳ କୁଣ୍ଡେଇ ଦଉଥିଲା ! 

ସେ ସାଲାଇନ୍‌ କି ରକ୍ତ ନେଲା ବେଳେ ମୁଁ ତା ପାଖରେ ଠିଆହେଇପାରୁ ନଥୁଲି । 
ଅନେକ ସମୟରେ ଶିରା ମିଳୁ ନ ଥଲା | ସରୁ ଛୁଂଚି କ୍ଷତାକ୍ତ କରୁଥଲା ତାର କୋମଳ 
ଆତ୍କାକୁ । ତା ଆଖୁ ଦୁଇଟି ମୁଦି ହୋଇଯାଉଥିଲା ଆପେ ଆପେ । ଡାକ୍ତରଙ୍କ ଅସହାୟ 
ଆଖୁ ଲାଗିଯାଉଥଲା ମୋ କାକୂସ୍ଥ ଚେତନାରେ | ମୁଁ ତା ପଛରେ ଠିଆ ହୋଇପାରୁ 
ନଥିଲି | ସବୁଆଡ଼ ଅଂଧାର ଦିଶୁଥିଲା | ଏପଟ ଘରେ, ଖଟ ଉପରେ ଶୋଇପଡୁଥଲି 
କିଛି ସମୟ । ନିଜ ଇଛାରେ ନୁହେଁ, ଖାସ୍‌ ମୋତେ ଖୁସିକରିବାପାଇଁ ଛୁଂଚିର 
ଅଧ୍ବକାରକୁ ସେ ସ୍ଵୀକାର କରୁଥଲା ଏବଂ ବେଳେବେଳେ ଓର ଉଣ୍ତି କେତେ 
ସୂତରରେ ବାହାର କରିଦେଉଥଲା ଦେହରୁ । 

ମୁଁ ସବୁ ଜାଣୁଥିଲି । ମାତ୍ର କିଛି କହିପାରୁ ନଥଲି । ତାର କଥାକୁହା ଆଖୁ ଦୁଇଟି 
ମତେ ଯେମିତି କରୁଣ ସ୍ଵରରେ କହୁଥିଲା - ବାପାରେ, ଆଉ ପାରୁନି । ବଂଚିବିନି, 
ଆସିଲୁ ତତେ ଟିକିଏ ଭଲକରି ଦେଖେ, ଆ | ମୁଁ ତା ପାଖକୁ ଟାଣିହୋଇ ଯାଉଥୁଲି | 
ସେ ଗେଲ କରୁଥଲା । 

ଷଷ୍ଠସତୀ ଓ ଅନ୍ୟମାନେ ॥ ୮୫ ॥ 


ସବୁଦିନେ ସଂଜରେ, ପାଗ ଖରାପ ନଥଲେ, ସେ ପଦାରେ ବସୁଥଲା । ସତେ 
ଯେପରି ଘର ଭିତର ତାକୁ ଲାଗୁଥୂଲା ଜେଲ୍‌ ପରି । ମୁଁ, ସତୀ, ନାତିମାନେ ଆସି 
ତା ପାଖରେ ବସୁଥଲୁ । ସେ ଦୁନିଆଯାକର କଥା ଗପୁଥୁଲା ! ଚିଙ୍କିଶାଳରୁ ଢେଙ୍କାନାଳ 
ପର୍ଯ୍ୟନ୍ତ । ସାଇଭାଇ ଓ ସଂପର୍କୀୟମାନଙ୍କ କଥା କହି ହସିହସି ଗଡ଼ିଯାଉଥଲା | ଭାରି 
ସିରିଅସ୍‌ ଲାଗୁଥିଲା ସେ | ଏଇ ରୋଗିଣୀ ମଣିଷଟି ଭିତରେ ଏଡ଼େ ହସ କେଉଁଠି ଥଲା 
କେଜାଣି, ମୁଁ ଭାବି ପାରୁ ନଥୁଲି । ସାରା ଜୀବନର କୋହକୁ ଯେପରି ସେ ଆଉ 
ବାନ୍ଧିପାରୁନଥୂଲା ନିଜ ଭିତରେ । ମୁକ୍ତ ପକ୍ଷୀପରି ସେମାନେ ଡେଣା ମେଲୁଥଲେ ନୀଳ 
ଆକାଶରେ । 

ତା ହସ ଭିତରେ କାନ୍ଦି ପକାଉଥିବା ମୋର ଅସହାୟତାକୁ ତାର ଚତୁର ଆଖ, 
ସୁଦକ୍ଷ ଶିକାରୀ ପରି ଭାରି ସହଜରେ ଧରି ପକାଉଥଲା । ବଡ଼ ଯତନରେ ତାର 
ମାତୃତ୍ଵର ଖାଳେଇରେ ମୋତେ ସଂପାଦି ଦଉଥଲା, କହୁଥିଲା - “‘ବାପାରେ, ମୋ 
ଦେହ ଖରାପ ହେଇଚି ବିଲି ତମେମାନେ ଏତେ ବ୍ଯସ୍ତ ହଉଚ କଂ”ଣପାଇଁ ? ମତେ 
ନୁଚେଇ ନୁଚେଇ କାନ୍ଦୁଟ କ'ଣପେଇଁ ? ମୋ ଜାତକରେ ଲେଖା ହେଇଚି - ମରିବି 
ବାସ୍ତରୀ ବର୍ଷ ପରେ | ଠିକ୍‌ ତୋ ବାପା ପରି । ଏବେ ବାଷଠୀ | ମାର୍କଦଶା ପଡ଼ିଚି ! 
ଉତୁରି ଆସିଲାଣି । ଆଉ କେଇଟା ଦିନ କଟିଗଲେ ଗଲା । ଯିବାର ଥଲେ ଯାଇ 
ସାରନ୍ତିଶି | ଠିକ ଅଛି । ଏବେ ଯଦି ଯିବାର ଥିବ ଯିବି । ଦେହ ଅଛି, ରୋଗ 
ହେବ |! ଦେହତ ରୋଗର ଘର | ମରଣ ବି ହବ । କହିଲୁ କାହା ଦିହରେ ରୋଗ 
ନାହିଁ ? ଦିହ ପରା ଅଛି ସେମାନଙ୍କପାଇଁ । ସେମାନେ ପୁଣି ବଂଚିବେ ନା ନାଇଁ ? 
ମୋର ଏ ଦିହଟାପାଇଁ ଖରଚ କରିକରି ତମେ ଭିକାରି ହେଇଯିବ । ମୁଁ କ'ଣ ଜାଣି 
ପାରୁନି, ତୁ ଦିନକୁ କେତେ ଖରଚ କରୁଚୁ ? କୋଉଠୁ ଆଣୁଚୁ ଏତେ ଟଂକା ? ମତେ 
ତ କିଛି କଉନୁ । ମୋତେ ପର ଭାବୁଚୁ । ଆଉ ଏଇ ଗୋଟାଏ ଦିହପାଇଁ ତମେ 
ଚାରିଜଣ କାଂଗାଳ ହୋଇଯିବ । ମୋ ଲିଟୁ, ଟୁଲୁ କରିବେ କ”ଣ ? ଏଥର ମୋତେ 
ମୋ ମା” ପାଖକୁ ନେଇଚାଲ । ଯାହା ହବାର ଥିବ ହବ | ମରଣକୁ ମୋର ଡର 
ନାଇଁରେ ବାପା, ତମମାନଙ୍କ କୋଳରେ ଯଦି ମରିଯାଏ ! କହିଲୁ କେତେ ଆନନ୍ଦ, 
କେତେ ଖୁସି... ତୋ ବାପା ପରି ପୁରା ସରଗକୁ ଚାଲିଯିବି । ଛି, ମୋ ଦେହନାଗି 
କାନ୍ଦୁଛୁ, ଭାବୁଛୁ ମୁଁ କିଛି ଜାଣିନି । ଏମିତି କେତେ କଥା । 

ସତେ ଯେମିତି ତା ପାଖରେ ଏବେ ବି ମୁଁ ସେମିତି ବକଟେ ପିଲା | ତା କଥାରେ 
ଅସଲ ଆବଶ୍ୟକତାକୁ ଭୁଲିଯିବି, କହିବି - ତୁ ଏକ ମାତ୍ର ସତ୍ୟ, ଆଉ ସବୁ ମିଥ୍ୟା | 

ପ୍ରାୟ ପାଞ୍ଚ ଛ'ମାସ ତଳର କଥା ! ଡାକ୍ତର କହିଲେ - କ୍ୟାନ୍‌ସର ରୋଗର 
ଯଂତ୍ରଣା ଭାରି ତୀବ୍ର । ସମ୍ଭାଳି ହେବନି । ନିଶା ଞଓଷଧ ଦିଅନ୍ତୁ । ଅଫିମ ସବୁଠାରୁ 
ଭଲ ପେନ୍‌କିଲର୍‌ |! 

ମୁଁ ଦିନେ ବାଆଁରେଇ ତାକୁ କହିଲି - “ବୋଉଲୋ, ତୁ ଟିକେ ଟିକେ ଅଫିମ 
ଖାଉନୁ, ଦେହ ଫୁର୍ଭି ଲାଗିବ ।” 

॥ ୮୬ ॥ ଷିଷ୍ଠସତୀ ଓ ଅନ୍ଯମାନେ 


ମୋ କଥା ଶୁଣି ସେ ରାଗରେ ପାଚି ଲାଲ୍‌ ପଡ଼ିଗଲା । କହିଲା - “କ”ଣ କହିଲୁ 
ଅଫିମ ? ମୁଁ ଅଫିମ ଖାଇବି ? ନିଶାଖୋର ହେଇ ମୋ ପିଲାମାନଙ୍କୁ ଏ ସଂସାରରୁ 
ଉଚ୍ଛନ୍ନ କରିଦେବି ? ସେଗୁଡ଼ାକ ଓଷଧ ନୁହେଁ, ବିଷ । ତମେ କ'ଣ ଭାବିଚ ମୋ 
ମାଂ ପାଖରୁ ମୋତେ ଅଲଗା କରିଦେବ ? ପାରିବନି । ଛି, କି କଥା !” 

ମୋ ମୁଣ୍ଡ ଆଉଁଶିଦେଇ କହିଲା - ପାଗଳା, ସଂସାରରେ ସବୁଠାରୁ ବଡ଼ ନିଶା 
କ”ଣ ଜାଣିଚୁ ? ବିଶ୍ଵାସ । ନିଶା ନୂହଁ ତିଷଧ ! ତୁ ମା” ଉପରେ, ସତ, ନ୍ଯାୟ, 
ବିବେକ ଉପରେ ବିଶ୍ଵାସ ରଖ, ଦେହକୁ ଦେହକଷ୍ଟ, ମନକଷ୍ଟ ଜମା କାଟୁକରିବନି । 
ଦେହ କଂଣ କଷ୍ଟ ପାଏ ? ମନକୁ କାଟେ ନା ? ତୋ ବାପା, ସାନବାପା ମୋତେ 
ଏତିକି ଶିଖେଇଛନ୍ତି । ତୋ ବୋଉକୁ ତୁ କ”ଣ ପାଇଲୁ କି ?” 

ତା କଥାର ଉତ୍ତର ଦେବାପାଇଁ ମୋ ପାଖରେ ଶବ୍ଦ ନ ଥୁଲା | 

ଆଉ ଦିନେ ତାକୁ କହିଲି - ତୁ ତ କହୁଥଲୁ, ଉଷା ତା ବର, ଶାଶୁଙ୍କୁ ସାଂଗରେ 
ନେଇ ଜଗା ପାଖକୁ ଯିବୁ ବୋଲି । ଚାଲ ଯିବା । 

ମୋ ପ୍ରସ୍ତାବକୁ ସେ ଚଟକରି ଗ୍ରହର କରିନେଲା । ସମସ୍ତଙ୍କୁ ନେଇ ମୁଁ ପୁରୀ, 
କୋଣାର୍କ, ଲିଇଂରାଜ ମନ୍ଦିର ବୁଲେଇ ଆଣିଥଲି । ସେଦିନ ସେ ଆନନ୍ଦବଜାରରେ ତା 
ଇଚ୍ଛା ମୁତାବକ ମହାପ୍ରସାଦ ଖାଇଥଲା । ପରମ ଆନନ୍ଦ ଭାବ ଲେଖୁ ହୋଇଯାଉଥୁଲା 
ତା ମୁହଁରେ ! ଆଶ୍ଚର୍ଯ୍ୟର କଥା - ପାଣି ଟୋପାଏ ରହୁ ନ ଥବା ତା ପେଟରେ 
ମହାପ୍ରସାଦ ହଜମ ହୋଇଯାଇଥିଲା ! କ୍ୟାନସର ହାକିମମାନେ ସତେ ଯେପରି 
ପବିତ୍ର ହେବାପାଇଁ ମହାପ୍ରସାଦର ଅପେକ୍ଷା କରିଥୁଲେ । 

କୋଣାର୍କ ମନ୍ଦିରର ଚକ ଓ ମୂର୍ରିମାନଙ୍କ ଦେହରେ ହାତ ବୁଲେଇ ବୁଲେଇ ସେ 
ମୋତେ ପଚାରୁଥିଲା - “ବାପାରେ, ଦେବତା ନ ହେଲେ ପଥରରେ ଏପରି ଛୁଂଚି 
କାମ ମଣିଷ କ'ଣ କରିବାରେ ? ଧରମ ଦେବତାଙ୍କ ରଥ ତିଆରି କରିବାକୁ ବିଶ୍ବକର୍ମା 
ସରଗରୁ ତାଙ୍କ କାରିଗରମାନଙ୍କୁ ପରା ପଠେଇଥୁଲେ । ଧନ୍ଯ କଇବ ସେମାନଙ୍କୁ - 
ଧରମା, ବିଶୁମହାରଣାକୁ ।” 

ଲିଙ୍ଗରାଜଙ୍କ ପାଖରେ ଘିଅଦୀପ ଜାଳି ଆମମାନଙ୍କର ଶତ ପରମାୟୁ କାମନା 
କରିଥିଲା ଏବଂ ଖୁସି ମନରେ ମୋ ପାଖକୁ ଫେରିଥୁଲା | 

ଫେରିବା ପରେ ପରେ ଆରମ୍ଭ ହୋଇଗଲା ଭୟଙ୍କର ବାନ୍ତି । ପେଟରେ ଆଉ କିଛି 
ବୋଲି କିଛି ରହିଲାନି । ଯେତେ ଚେଷ୍ଟା କଲେ ବି ଯଂତ୍ରଣାକୁ ଆଉ ସେ ହଜମ 
କରି ପାରିଲାନି । ଡାକ୍ତରମାନେ ଶୁଣେଇଦେଲେ - ଆଉ ବେଶି ଦିନ ନୁହେଁ । ଏଇ 
ଦିନେ କି ଦୂଇଦିନ । ସେମାନଙ୍କ ଭବିଷ୍ଯତବାଣୀକୁ ମୁଁ ବିଶ୍ଵାସ କରିପାରୁ ନଥଲି | 
ତାକୁ କୋଳରେ ପୁରେଇ ଶୋଇପଡୁଥଲି |! ଯେମିତି ତିନିଚାରି ମାସର କଅଁଳା ପିଲା | 
ସେ ମୋ ଛାତିରେ ମୁଣ୍ଡ ଗୁଂଜିଦଉଥଲା | ଉଁ ଟୁଁ ହେଉ ନଥୁଲା |! ଆଉ ମୁଁ ଶୋଇ 
ପଡ଼ିବା ଅଭିନୟ କଲାମାତ୍ରେ, ଆଉଁଶି ଦଉଥଲା ମୋ ପିଠି, ହାତ ଓ ମୁଣ୍ଡକୁ - 
ଏକଲୟରେ କେବେ ଦେଖୁ ନ ଥୁଲା ପରି ଚାହିଁ ରହୁଥିଲା ମୋ ମୁହଁକୁ । ଏବଂ 

ଷଷ୍ପସତୀ ଓ ଅନ୍ୟମାନେ ॥ ୮୭ 1! 


ଏମିତି ଏକ ଚରମ ମୁହୂର୍ଭକୁ ଅପେକ୍ଷା ରଖୁଥିବା ମୋ ଆଖମମାନେ ଖୋଲିଯାଉଥୁଲେ । 
ଚାରୋଟି ଆଖୁ ପରସ୍ପର ଭିତରେ ମିଶି ଯାଉଥଲେ, ଓଠମାନେ ଗୀତ ଗାଉଥଲେ - 
ମୁକ୍ତିର ଗୀତ, ଚରମ ଆନଂଦର ଗୀତ । 

କହୁଥିଲା - “ହୁଂଡାଟାର ପିଲାଳିଆମି ସେମିତି ରଇଗଲା” । 

ମୋତେ ସେ ଗେଲ କରୁଥଲା - ଯେମିତି ମୁଁ ଅବୋଧ ଶିଶୁଟିଏ | ତା ବାଁ ହାତ 
ଲଂଵବେଇ ଦେଇ ମୋତେ ଶୁଆଇ ପକାଉଥିଲା ପରିପୂର୍ଣ୍ଣ କୋଳରେ । 

ବେଳେ ବେଳେ ମୁଁ ତାକୁ କହି ପକୋଉଥଲି - “ବୋଉଲୋ, ବୋଉମାନେ 
ଜମାରୁ ମରନ୍ତେନି କି ? ଭାରି ଭଲହୁଅନ୍ତା ।” 

ସେ ହସିହସି କହୁଥିଲା - “ ସେମାନେ କ”ଣ ମରନ୍ତି କି ? ଅମର ! ପେଡ଼ାମୁହାଁ 
ଗୁଡ଼ାକ କଂଚା ଡାଆଣୀ ପରି ପିଲାଗୁଡାଂକୁ ଜଗିରହିଥାନ୍ତି। ଆଉ ସେଇଥପାଇଁ ତ 
ପିଲାଗୁଡ଼ାକ ଏତେ କଷ୍ଟ ପାଆନ୍ତି । ସବୁବେଳେ ବୋଉ ବୋଉ ହଉଥାନ୍ତି । ସେଗୁଡ଼ାକ 
ଭରି ଖରାପ ଜନ୍ତୁ । ପିଲାଙ୍କ ହାତରୁ ମାଡ଼ ଖାଇଲେ ବି ତୁଣ୍ଡ ଖୋଲନ୍ତିନି ପରା ।” 

ସତୀ କଲେଜରୁ ଫେରିଲା ପରେ ସେମାନଙ୍କ ମିଳନ ଦୃଶ୍ଯ ମୋତେ ସମାହିତ 
କରିଦେଉଥଲା | ବୋଉ ଛୋଟ ପିଲାଙ୍କ ପରି ତାକୁ କୁଣ୍ଢେଇ ଧରି ତା ଗାଲ ଆଉ 
କପାଳରେ ଚୁମା ଦେଇଯାଉଥିଲା |! ତାକୁ ଚୁମା ଜାଳାରେ ନୟାନ୍ତ କଲାପରେ 
କହୁଥିଲା - ତୁ ମୋର ବୋହୂ ନୁହଁ, ଝିଅ | ମା'ଲୋ, ତୁ ମୋତେ ଝିଅ କରି ମାଟିକୁ 
ଆଣନ୍ତୁନି । ତୁ ମୋ ପରି ହୋଇଗଲେ, ସେବା କରନ୍ତି । ନ ଆଣିଲେ, ରଣୀ 
ରହିଯିବି । ମୋ କଥା ରଖୁବୁ ।” ଦିହେଁ ପରସ୍ପର ମୁହଁକୁ ଚାହିଁ ହସି ଦେଉଥୁଲେ । 

ସତୀ ଆଉ ବୋଉ ପ୍ରାୟ ଗୋଟିଏ ଖଟରେ ଶୋଉଥଲେ ! ମା” ଝିଅ ପରି । 
ଅଲାଜୁକୀ ସତୀ ସୁବିଧା ଦେଖୁ ତା ପରିପୂର୍ଣ ଛାତିରେ ଓଠ ଲଗେଇ ଦେଉଥିଲା | 
ବେଳେ ବେଳେ ଛାତିର ଦିଇପାଖରେ ଲାଖ ଯାଉଥିଲେ ସତୀ ଆଉ ଲିଟୁ - ତା ଗେହ୍ଲୀ 
ବୋହୂ ଓ ନାତି । ସେ ଶାଢ଼ୀ କାନି ବେଢ଼େଇ ଦଉଥୁଲା ସେମାନଙ୍କ ମଥା ଉପରେ । 
ଏବଂ କହୁଥିଲା - ପାଗଳୀ, କିଏ ଦେଖୁବ ! 

ଆଉ କିଏ ଦେଖୁ କି ନ ଦେଖୁ, ମୋ ଦୁଧରଂକୁଣା ଆଖୁ କିନ୍ତୁ ନୂଚି ନୂଚି ସବୁ 
କିଛି ଦେଖୁଥଲା ଏବଂ ଚିଡ଼ୋଉଥଲା ବୋଉକୁ । 

ଡାକ୍ତରମାନଙ୍କ ଉବିଷ୍ୟବାଣୀ ମିଛ ପ୍ରମାଣିତ ହେଉଥଲା ! ଆମେ ଅପେକ୍ଷା କରୁଥିଲୁ 
ତାର ଶେଷ ଦିନ କିନ୍ତୁ ଘୁଂଚିଘୁଂଟି ଯାଉଥଲା । ହେଇ ଯାଉଚି - କହି, ତଥାପି ଆସୁ 
ନ ଥିବାର ଯଂତ୍ରଣାରେ ଆମେ ପୁଲକିତ ହେଉଥିଲୁ । 

॥ ତିନି || 

ଗତ କାଲି ରାତିରେ “ମୋର ଯିବା ସମୟ ଆଖର ହୋଇଗଲା” ବୋଲି ସେ 
ଚେତାଇଦେଲା ! ପ୍ରାୟ ପାହାନ୍ତାରେ ମୁଁ ବୋଉକୁ ଆବିଷ୍କାର କରିଥିଲି ଏକ ଅଲଗା 
ରୂପରେ | 

ତା ଲଂବା ଗହବା ବାଳର ଗଂଠି ଖୋଲିଯାଇଥୁଲା ! ତା ପାଟିରୁ ପଚା ରକ୍ତର ଧାର 
ଖଟ ତଳେ ଝରଣାର ଭ୍ରମ ସୃଷ୍ଟିକରୁଥଲା ! ସେ ଖଟ ଉପରେ ବସିଥଲା ଓ ହାତରେ 

॥ ୮୮ ॥ ଷଷ୍ଠସତୀ ଓ ଅନ୍ଯମାନେ 


କନା ଧରି ଗଂଠି ପକୋଉଥଲା ଓ ଖୋଲୁଥିଲା । ବେଳେ ବେଳେ ଶୋଇ ପଡ଼ିଥିବା 
ସତୀର ମଥାକୁ ଆଉଁସି ଦଉଥୁଲା । 

ମୁଁ ସତୀକୂୁ ନିଦରୁ ଉଠେଇଲି । 

ତା ପାଖରେ ବସି ପଚାରିଲି - ବୋଉ, ଭଲଲାଗୁନି କି ? କ”ଣ ହଉଚି ? 

ଥରଥର ସ୍ଵରରେ କହିଲା - ହଁ, କାଇଁ କିଛି ହେଇନି ତ ? 

ପୁଣି ପଚାରିଲି - ମାଂ ପାଖକୁ ଯିବୁ ? ଚାଲ, ତା ପାଖରେ କେତେଦିନ ରହିବୁ | 
ଦେଖୁବା | 

ସେ ହସିଲା । ମଉଳା ଫୁଲର ହସ । 

କହିଲା - “ଚାଲୁନୁ । ତା କଥା ଭାରି ମନେପଡୁଚି !” 

ସକାଳୁ ସକାଳୁ ଡାକ୍ତର ଆସିଲେ । “ଯେ କୌଣସି ସମୟରେ ସ୍ବିଂକ୍‌ 
କରିଯାଇପାରେ” ବୋଲି ଭବିଷ୍ଯବାଣୀ ଶୁଣେଇଲେ । କୋରାମିନ ଓଷଧ ପ୍ୟାକେଟ୍‌ 
ମୋ ହାତରେ ଧରେଇ ଦେଲେ । ଖୁଆଇବା ତରିକା ମଧ୍ଯ ବତେଇ ଦେଲେ । 

ଗାଡ଼ି ଆସିଲା | ତାକୁ ତାର ପ୍ରିୟ ଧଳା ନୂଗା, ଶାୟା, ବ୍ଲାଉଜ୍‌ ପିନ୍ଧେଇ ଚଲେଇ 
ଚଲେଇ ଗାଡ଼ି ପାଖକୁ ଆଣିଲୁ । ସେ ବସିଲା । ଯେମିତି ତାର କିଛି ହେଇନି । ତାର 
ଚାରି ପାଖରେ ଆଖୁରୁ ନୁହ ପୋଛୁଥିବା ମଣିଷମାନଙ୍କୁ ସ୍ପଷ୍ଟ ସ୍ଵରରେ କହିଲା - 
ତମେସବୁ କାଂଦୂଚ କାହିଁକି ? “ମୁଁ ପୁଣି ଆସିବି । ଜଣଜଣ କରି ପ୍ରାୟ ସମସ୍ତଙ୍କ ମୁଣ୍ଡକୁ 
ଆଉଁଶି ଦେଲା | ପିଲାମାନଙ୍କୁ ଗେଲକଲା | 

ଗାଡ଼ି ଛାଡ଼ିଦେଲା ବେଳେ ତା ନିଜରମାନଙ୍କ ଆଖୁର ନୂହବିଂଦୁମାନେ ରୂପାନ୍ତରିତ 
ହୋଇଯାଇଥୂଲେ ସଜଫୁଟା ଫୁଲରେ । ଏବଂ, ଅନୁଗୋଳର ସୀମା ଟପିବା ପରେ 
ପରେ ସେ ଶୋଇପଡ଼ିଲା ଆମ କୋଳରେ । 

ସେଇ ଶୋଇଚି ଯେ ଶୋଇଚି । କେବଳ ଚାହୁଁଚି । କଥା କହୁନି । ଅନ୍ଯ ଦିନ 
ହୋଇଥିଲେ, ଖାଲି ଚବର ଚବର ହେଉଥାନ୍ତା | ଢୋଳୋଉଥବା ସତୀକୁ ଦେଖୁ ହସି 
ହସି ଗଢ଼ି ଯାଇଥାନ୍ତା । ତାକୁ ଚିମୁଟିବାପାଇଁ ଲିଟୁକୁ ଡାକୂୁଥାନ୍ତା । ସାଇଭାଇର 
ଲୋକମାନଙ୍କ କଥାକହି ମଜାକରୁଥାନ୍ତା । ସେ ତା ଗାଁ, ତା ଘରକୁ ଯାଉଚି । ଯୋଉ 
ଘର ସେ ନିଜ ହାତରେ ତିଆରି କରିଚି | ସେଇ ଘର | ଯେମିତିଆ ଘରଟିଏ ତିଆରି 
କରିବାପାଇଁ ସେ କେତେ ସପନ ଦେଖୁଛି - ସେଇ ଘର | ତା ମା'ର ଘର ! 
ଯେଉଁମାନଙ୍କୁ ତିଆରି କରିଥିଲା - ଯେଉଁମାନଙ୍କ ଭିତରୁ ନୂଆ ରୂପରେ ଆସିବାପାଇଁ 
ସପନ ଦେଖୁଥିଲା, ସେଇମାନଙ୍କ ମେଳରେ ଶୋଇଚି । ମୋ ମୁହଁକୁ ପଲକହୀନ 
ଆଖରେ ଚାହିଁରହିଚି । କ'ଣ କହିବାକୁ ଚାହୁଁଚି, ଯାହା ଆଜି ଯାକେ କହି ପାରିନି ? 

ସେ କଂ ଣ କହିଦବାକୁ ଚାହୁଁଚି - “ଦେବୁରେ, ମୁଁ ସବୁ ଜାଣିଚି । ମୁଁ ଜାଣିଚି 
- ମୋର କ”ଣ ହେଇଚି ? ମୁଁ ଜାଣିଚି - ଏ ସଂସାରରୁ ମୋର ଯିବା ସମୟ ପାଖେଇ 
ଆସିଲାଣି । ତୋ ବାପା, ସାନବାପା, ବଡ଼ବୋଉ, ଜେଜେ, ଜେଜୀମା ଏମାନଙ୍କ 
ଡାକ ମୋତେ ଶୁଭିଲାଣି । ମୁଁ ଜାଣିଚି, ଭଲ କରି ଜାଣିଚି - ତମେ ସମସ୍ତେ ମତେ 

ଷଷ୍ଠସତୀ ଓ ଅନ୍ୟମାନେ ॥ ୮୯ ॥ 


ମିଛ କଇଚ । ଆଉ ମୁଁ ବି ଜାଣିଜାଣି ମିଛ କଇଚି । ଆଉ କଂ”ଣ ବା କରିଥାନ୍ତି 
କଇଲୁ ? ଜୀବନର ସବୁ ସତ କଥା କଂଣ ଏ ପର୍ଯ୍ୟନ୍ତ କିଏ ଆଉ କାଆ ଆଗରେ 
କଇଲାଣି | ଏହା କ”ଣ ସମ୍ଭବ ? ମୁଁ ଆଉ କଂଣ କରିଥାନ୍ତି ? 

ବାପାରେ, ଧନ ମୋର, ସତ ଏକ ମହାଭ୍ରମ ! ଇଶ୍ଵର, ଭ୍ରମର ଅବତାର | ଆଉ 
ମାଂ ? ତା କଥା କହନାରେ, ସୁଉଦୁ ମିଛେଇ, ହୁଂଦରୀ |! ମୋତେ ପରା ସେଇ ଏତେ 
କଥୀ ଶିଖେଇଚି । 

ମୁଁ ସାଧାରଣ ମଣିଷ । ପୁଣି ମା'ଟିଏ । କହିଲୁ - ମିଛ ନ କହି ଆଉ କଂଣ 
କରିଥାନ୍ତି ? 

ସଂସାର ତ ପୁରା ମିଛ । ଡାହା ମିଛ । ମିଛକୁ କିଏ ସତ କରିଦିଏ ଜାଣିବୁ ? 
ବୋଉ । କେବଳ ତୋରି ବୋଉ ନୂଅଁବା, ସଂସାରଯାକର ସବୁ ବୋଉ । ସେଗୁଡ଼ାକ 
ମଣିଷ ନୁହନ୍ତି - ଜନ୍ମୁ ଜନ୍ମ | ବୁଝିଲୁ” । 

ତା'ର ଦୂଇ ହସିଲା ହସିଲା କଥାକୁହା ଆଖରେ ମିଶିଯାଉଥୁଲି ମୁଁ ! 

ତା କପାଳରେ ମୋ ଓଠ ଖେଳିଗଲା ! 

ଆଖୁ ପୂରେଇ ଚାହିଲି । 

ସେ ମୋତେ ଚାହିଁଥିଲା ଏକ ଲୟରେ । ମୁଦିଲା ଆଖରେ । 

ତାକୁ କହିଦବାକୁ ଇଚ୍ଛା ହଉଥଲା - ତୁ କ”ଣ କଇଦବାକୁ ଚାହୁଁଚୁ, ମୁଁ ଜାଣିଚି 
ଲୋ ମିଛେ, ସବୁ ଜାଣିଚି । 


ମୁଁ ତୋରି ପୁଅଟି, ତୋରି ପୁଅ | ତୋରି | ନ କହ | 
eoeo 

॥ ୯୦ ॥ ଷଷ୍ପସତୀ ଓ ଅନ୍ୟମାନେ 


ଛାଡ଼ପତ୍ର 


ଘରେ ପହଞ୍ଚ, ଚା” ପିଇ ଥଣ୍ଡା ହୋଇସାରିଲା ପରେ, ଗତ ଚାରି ପାଞ୍ଚ ଦିନ ଧରି 
ମୋ ଭିତରେ ଫୁଟୁଥିବା ରହସ୍ୟ ହଠାତ୍‌ ମୁହଁ ଉପରକୁ ଉତୁରି ଆସିଲା । ନିଆଁ ମୁହଁରେ 
ଚିଆଁ ନ ଦେଲେ ଯେମିତି ତା'ର ଶାନ୍ତି ନାହିଁ । 

କହିଲି ¬ ହଇଓ, ଗୋଟାଏ ମଜାକଥା ଶୁଣିଲଣି ! ତମ ନାମଧାରିଣୀ ମଳଚତ୍ରାଣୀ 
ତାଙ୍କ ବହୁତ ଉପାଧ୍ବମଣ୍ଡିତ ପ୍ରିୟତମ କାନ୍ତ ମଧ୍ଯମପାଣ୍ଡବଙ୍କୁ ଛାଡ଼ପତ୍ର ଦେଇଛନ୍ତି । ଯା 
ହେଉ, ଅନେକ ଦିନ ପରେ ଆପଣା ସତୀ ନାମର ମହତ୍ତ୍ଵକୁ ପ୍ରତିଷ୍ଠାକଲେ । 

ମୋ କଥାରେ ଏତେ ଟିକିଏ ଗୁରୁତ୍ଵ ନ ଦେଇ ସହଜ ଭାବରେ ସେ କହିଲେ 
¬ ମଲା, ଏଇଟା କୋଉ ଅପୂର୍ବ କଥା ଯେ ! ଏ କଥା ଯେ ଦିନେ ନା ଦିନେ ଘଟିବ, 
କିଏ ନ ଜାଣିଥିଲା କି ? ସେମାନଙ୍କ ନାଟ ତ ଆଉ ଘରର ଚାରିକାନ୍ଧ ଭିତରେ ଛପି 
ରହି ନ ଥଲା ! ଗଡ଼ଗଡାଉଥ୍‌ୁଲା ରାସ୍ତାଘାଟ, କଲେଜ, ୟୁନିଭରସିଟ୍‌, ସେକ୍ରେଟାରିଏଟ୍‌, 
ଆସେମ୍ବି ସବୁଆଡ଼େ । ଏତେ ଘାଟରେ କୋଳାହଳ କରିବାଠାରୁ, ଭୟଙ୍କର ଅଶାନ୍ତିରୁ 
ମୁକ୍ତିପାଇଁ ଅଲଗା ହୋଇଯିବାଟା କ'ଣ ଖରାପ କଥା କି ? ଉଭୟେ ତ ବେଶ୍‌ ଭଲ 
ପଇସା ରୋଜଗାର କରୁଛନ୍ତି । ତମେ ପିଲାମାନଙ୍କ କଥା କହିପାର । ମଣିଷ ପିଲା ! 
ଯେ କୌଣସି ପରିସ୍ଥିତିରେ ନିଜକୁ ଚଳେଇ ନେଇ ପାରିବେ । ଭଲ ହୋଇଛି । 

ତାଙ୍କୁ ଆଉରି ଟିକିଏ ଚିଡ଼େଇବାକୁ ଯାଇ କହିଲି — ହଁ ଯେତେହେଲେ ଅନ୍ତରଙ୍ଗ 
ବାନ୍ଧବୀ ତ । ପୁଣି ତମ ନାମଧାରିଣୀ । ଯମ ମୁହଁରୁ ପତିଦେବତାଙ୍କୁ ଝିଙ୍କିଆଣିବା 
କଳାରେ ନିପୁଣା | ପ୍ରେମ ବଜାରରେ ତମେ ତ ଦିନେ ଥଲ ସେମାନଙ୍କ ଚହଟପଣର 
ଚତୁର ସାକ୍ଷୀ । ସତରେ ଅଭୁତ, ଅଭାବିତ ତମମାନଙ୍କର ବିଚାର ।. 

ମୋ କଥା ଶୁଣି ସତକୁ ସତ ତାଙ୍କ ଡେଣାମାନେ ଖୋଲିବାକୁ ଆରମ୍ଭକଲେ | 
ଗୋଡ଼ କଚାଡ଼ି, ମୁହଁ ଫୁଲେଇ କହିଲେ, ହଁ, ସବୁ ତୋଷ ତ ଆମରି । ଆମେ 
ସତୀମାନେ ଅସତୀ ହୋଇଗଲୁ । ଯମ ଦାଢ଼ରୁ ପୁରୁଷ ପୁଙ୍ଗବମାନଙ୍କୁ ଛଡ଼େଇ ଆଣି 

ଷଷ୍ପସତୀ ଓ ଅନ୍ୟମାନେ ॥ ୯୧ ॥ 


ପାରୁନୁ । ଆଉ ତମେ ସତ୍ଯବାନମାନେ ଏତେ ପତ୍ନୀ ଅନୁରକ୍ତ ଯେ, ସେମାନଙ୍କର 
ମୁହୂ୍ଭଁକର ବିଛ୍ଛେଦକୁ ସହିପାରୁନ । ସ୍ୃତି ଭିତରେ ଜୀବନ ଖୋଜିବାଲାଗି ଆନ 
ତରୁଣୀମାନଙ୍କ ଭିତରେ ନିଜକୁ ଯୋଡ଼ି ଦଉଚ ।! ପୁରୁଷପଣକୁ ସାବ୍ୟସ୍ତ କରୁଚ । 
ମାଜିମୁଜି ହୋଇ କେତେ ତୋଫା ଦିଶୁଚ । ଚିକଣ, ଚହଟ, ସୁବାସିତ । ଆଉ ଆମେ 
ଅନ୍ୟ ପୁରୁଷର ରୂପ ଗୁଣର ଟିକିଏ ପ୍ରଶଂସା କରିଦେଲେ ¬ କଳା ଲାଗିଯାଉଚି 
ଦେହସାରା ! ଦଇବ ଯୋଗକୁ ଯମ ପୁରକୁ ଚାଲିଗଲେ ¬ ତମ ତାପ ଏତେ ଅସମ୍ଭାଳ 
ହେଉଛି ଯେ, ମୁହୁର୍ଭକ ଭିତରେ ଆନ ଅନୁୂରାଗିଣୀର ସାନ୍ଧିଧ ଲୋଡ଼ୁଛ ¬ ସତ ନା ? 

ତାଙ୍କ ପୁରୁଷ-ବିରୋଧୀ ଶାଣିତ ଜିଭ ମୋ ପୌରୁଷପ୍ରତି ଥଲା ପ୍ରଚଣ୍ଡ ଆହ୍ଵାନ । 
ପ୍ରସଙ୍ଗ ବଦଳେଇ ଏକ ଶାସ୍ତ୍ୀୟଶୈଳୀରେ କହିଲି - ଭଦ୍ରେ ! ଆର୍ଯ୍ୟପୁତ୍ତି ! ତବ 
ପ୍ରିୟତମା ମିତଣୀ ସତୀଦେବୀ ପତିପରମେଶ୍ବରଙ୍କୁ ତ୍ୟାଗପତ୍ର ପ୍ରଦାନ କରିନାହାନ୍ତି ଯେ, 
ସ୍ଵୟଂ ତୁମେ, ତୁମେ ହିଁ ସିଦ୍ଧାନ୍ତ ଗ୍ରହଣକରି ଅଧୀନ ଦେବଦାସକୁ ଅଶେଷ ଦୟା 
କରିଛ | 

ମୋ ରାଜକୀୟ ସଂଳାପ ସମ୍ଭବତଃ ତାଙ୍କୁ ସାମାନ୍ୟ ବିଚଳିତ କଲା । ପୁରୁଷ- 
ବିରୋଧୀ ମାନସିକତାର ତେଜ ମଳିନ ପଡ଼ିଆସିଲା । ପାଖରେ, ପଲଙ୍କ ଉପରେ 
ବସିପଡ଼ି ପଚାରିଲେ - ଏ ଅସମ୍ଭବ କଥା ତମକୁ କହିଲା କିଏ ? କିଏ ରାଷ୍ଟ୍ରକଲା ? 
ତୁମେ ନୂହଁ ତ ? 

ତାଙ୍କୁ ଆଉରି ଚିଡ଼େଇବାକୁ ଯାଇ ମୁଁ କହିଲି - ଆଜ୍ଞା, ଅସମ୍ଭବ ବୋଲି କାହିଁକି 
ଭାବୁଛନ୍ତି ଯେ ! ମୁଁ ତ ଜମାରୁ ସତ୍ୟବାନ ନୁହେଁ | ତମ ପରି ନଛଟିଏ ମୋ ପରି 
ଏକ ଉଦ୍ଧତ, ଅବାଧ ଓ ଅଭଦ୍ରକୁ ଯେ କେତେ ଭାବରେ ସାଧ୍ଯ କରିପାରିଚି, ଏକଥା 
କ”ଣ ତମେ ଜାଣିନ ? ହଁ ମାନୁଚି ¬ ତମେ ଦାଣ୍ଡକୁ ଯାଇନ। ମାତ୍ର ଅନେକ ଥର 
ତ ଖଟ ଦୁଇଟି ଅଲଗା ହୋଇଥିବ । ଅନେକ ରାତି ଓ ନିରୋଳା ସମୟରେ ତମ 
ସନ୍ଦେହ, ଅଭିମାନ ଓ କ୍ରୋଧର ଲୁହ ଦୁଆର, ବାରଣ୍ଡା ଅଥବା ଚଟାଣରେ କ”ଣ ନଇ 
ସମଜି ନାହାନ୍ତି ? ବିଭଙ୍ଗ ସ୍ବପ୍ନର ଜ୍ବାଳାରେ ତମେ କ”ଣ କାତର ହୋଇନ ? ଏସବୁ 
କ'ଣ ମିଛ କଥା ? 

—ହଉ, ଭଲ ହେଲା | ମୁଁ ସତୀ ନୁହେଁ | ମୁଁ କିଛି ନୁହେଁ । ମୋ ପ୍ରେମ, ସନ୍ଦେହ, 
ଅଭିମାନ, ଲୁହ, ସବୁକିଛି ମିଛ । ମିଛ ମୋର ଆବେଗ, ଯନ୍ତ୍ରଣା ଓ ଅପେକ୍ଷା | ତମେ 
ନିରୋଳା ସତ୍ୟବାନ । ସତ କହିଲ, କୋଉ ବାଡ଼ିପଶା ଏ ଚମକ୍କାର ଚୂଗୁଲି କରୁଥୁଲା' | 
ମୋ ରାଣ, କୁହମ ? 

ତାଙ୍କ ଉନ୍କଣ୍ଡାକୁ ଅଧ୍ଧକ ଘନୀଭୂତ କରିବାକୁ ଯାଇ କହିଲି - ଅୟି ସତୀଶିରୋମଣ୍ି, 
ସେ 'ରାଣଫାଣ ଥାଉ । ସତ କହିଲ - ଯୋଡ଼ା ଖଟ ଭିତରେ କ'ଣ ଫାଙ୍କ ସୃଷ୍ଟି 
ହୋଇନି ? ଗୋଟିଏ ରାତି କ'ଣ ପ୍ରଲମ୍ବିତ ହୋଇନି ଅୟୁତ ଯୁଗର ରାତିରେ ? ବିନ୍ଦୁ 
ବିନ୍ଦୁ ଲୁହମାନେ କ”ଣ ଅନନ୍ତ ସମୁଦ୍ର ସୃଜିନାହାନ୍ତି ୨ ଅନେକ ଅଭିଯୋଗ କ'ଣ 

॥ ୯୨ ॥ ଷଶଷ୍ଠସତୀ ଓ ଅନ୍ଯମାନେ 


ସୁଜିନି ସୀମାହୀନ ମରୁଭୂମି ? ବାସ୍‌, ତାହା ଯଦି ସତ, ମିତଣୀ ଭିତରେ ନିଜକୁ 
ଅନୁଭବିବାରେ ଭୁଲ ବା କେଉଁଠି ? 

ମୋ ଶାସ୍ତ୍ରୀୟ କଥା ଶୁଣି ଏଥର ସତରେ ସେ ଡେଇଁବାକୁ ଆରମ୍ଭକଲେ | ଓହୋ, 
ଭାରି କଥାଟାଏ ଯେ, ନ ଜାଣିଲେ ମୋର ଯେମିତି କ”ଣ ନାଇଁ କ”ଣ ହୋଇ 
ଯାଉଚି । ନ କହିଲେ ନାଇଁ |! ମୁଁ ଯେମିତି ମିଛଟାରେ କାନ୍ଦୁଧଲି । ମିଛ ମୋର 
ସନ୍ଦେହ, ଅଭିମାନ, ଭଲପାଇବା, ସବୁକିଛି । ସତ କେବଳ ତମେ ଆଉ ତମର 

ତମର” ପାଖରେ ଅଟକିଗଲା ତାଙ୍କର ଓଦାଳିଆ ସ୍ଵର | ତାକୁ ପୂରଣ କରିବାପାଇଁ 
ମୋ ପାଖରେ ଅସଲ ଶବ୍ଦଟିଏ ନ ଥଲା | ତଥାପି ଖଳବୁବ୍ଧିରେ କହିଲି - ! “କ୍ରୋଧ 
ଆଉ କଥା ।” 

ମୋ ଶବ୍ଦ ଦୁଇଟି ତାଙ୍କୁ ସମ୍ଭବତଃ ଅଧୁକ ନାଚିବାକୁ ସୁଯୋଗ ଦେଲା । କହିଲେ ¬ 
ତମେ ନିଜ ବିଷୟରେ ଯାହା କହିଲ, ତାହା ସତ କି ମିଛ, ସେ ବିଷୟରେ ନିଜକୁ 
ଟିକିଏ ପଚାରୁନ ? ମତେ କାହିଁକି କହିବାକୁ ବାଧ୍ୟ କରୁଛ ? ବୁଝିଲି, ତମରି ଏଇ 
କ୍ରୋଧ କେବଳ ମତେ ନୂହେଁ, ତମକୃ, ତମ ନିଜରମାନଙ୍କୁ ପୋଡ଼ି ସଫାକରିଦବ । 
ପାଣି ପକେଇବାକୁ ସେତେବେଳେ ମୁଁ କୋଉ ଥୁବି ଯେ । ମୁଁ କାଇଁକି ତମକୁ କିଛି 
କହିବି ? ମୁଁ କାଇଁକି ଫାଟିଯିବି ଗୋଟାପଣେ ? ମୁଁ ମୋ ଭିତରେ ଥାଏ | କାନ୍ଦୁଥାଏ 
ଜୀବନସାରା। ଆଉ ହସୁଥାଅ ତମେ । 

ଆଖୁରେ ତାଙ୍କର ଯେମିତି ଫୁଲି ଉଠୁଥିଲା ଅନେକ ଅଭିଯୋଗ ଓ ଅନୁରାଗର 
ସମୁଦ୍ର । ଉତ୍ତରକୁ ଅପେକ୍ଷା ନ କରି ସେ ଉଠିଗଲେ ତାଙ୍କ କାମରେ |! ଗଲେନି ତ, 
ବରଂ ପ୍ରଶ୍ନର : ଜାଲଟିଏ ଫିଙ୍ଗ ଦେଇଗଲେ ମୋ ଉପରେ ! କହୁଥିଲେ - ପୌରୁଷ 
ଅଛି ତ, “ଜାଲ କାଟି ବାହାରି ଆସ | ବାହାର ଅପେକ୍ଷା କରିଛି । ଦେଖୁବି, କେତେ 
ଶକ୍ତି ତମ ଭିତରେ | କେତେ ଶକ୍ତି | 

ଏବଂ, ଜାଲ ଭିତରେ ମୁଁ ପୂରିବୁଲୁଥିଲି ବାତୁଳଙ୍କ ପରି । ବାଟ ଖୋଜୁଥଲି । 
ବାରମ୍ବାର ଗୁଡ଼େଇ ହୋଇଯାଉଥୁଲି ତା'ର ସୂତା ଆଉ ଗୋଡ଼ିରେ ! କୂଳରେ ଠିଆ 
ହୋଇ ତାଙ୍କ ଅଦୂୃଶ୍ଯ ସତ୍ତା ହସୁଥୂଲା । ଲୋଭନୀୟ, ଯୋଗୀଜନ ମନଭୁଲା ହସ । 

ବାଢଡ଼ିଟିଏ ହାତରେ ଧରି ମତେ କୋବଲୋଉଥଲେ, ଆଉ କହୁଥିଲେ - ହେ 
ମୋର ପତିଦେବତା, ଇଦ ଆଉ ପରକାଳର ପରିତ୍ରାତା ସତ୍ଯବାନ, ଏ ପନ୍ଦର ବରଷର 
ଯୁକ୍ତଜୀବନ ଭିତରେ କୋଉ ଗୋଟିଏ ମାତ୍ର ପ୍ରତିଶ୍ରତି ତମେ ରକ୍ଷାକରିଚ କହିପାରିବ ? 

ଉହୁଁ, ପନ୍ଦର କାଇଁକି ମ ? ତା'ର ଅନେକ ଆଗରୁ, ଯୋଉଦିନ ଜାଲ ପକେଇ 
କେତେ ଚତୁର ରୀତିରେ ମତେ ଧରିନେଇଥଲ... ନିଜ ବେତବୂଣା ଖାଳେଇ ଭିତରେ 
ପୂରେଇ ନିଜ ଇଚ୍ଛାମତେ ଖେଳୋଉଥଲ, ଭାରି ମତା ଲାଗୁଥିଲା ନା ? ବେଳେବେଳେ 

ଷଷ୍ଠସତୀ ଓ ଅନ୍ୟମାନେ ॥ ୯୩ ॥ 


ଖାଳେଇ ଭିତରୁ ମତେ ବାହାରକୁ ଆଣୁଥିଲ । ଶରଧାର ହାତରେ ଆଉଁଶି ଦଉଥୁଲ | 
କହୁଥିଲ - ତମକୁ ଏମିତି ଆଉ ବନ୍ଦିନୀ କରି ରଖୁବିନି । ପାଣି ଭିତରେ ଛାଡ଼ିଦେବି | 
ନିଜେ ବି ଡେଇଁ ପଡ଼ିବି ପାଣି ଭିତରକୁ । ତମେ ଖେଳିବ ନିଜ ଇଚ୍ଛା ମତେ, କେତେ 
ଭଙ୍ଗୀରେ, ପୁଲକରେ । ତମକୁ ଧରିବାପାଇଁ ଆଉ ଜମାରୁ ଜାଲ ପକେଇବିନି । 
ଧୀବରଟିଏ ହୋଇଯିବିନି । ଜାଲଟିଏ ହୋଇଯିବି । ତମେ ଛନ୍ଦି ହୋଇଯାଉଥିବ 
ଜାଲ ଭିତରେ । ଚିକଣ ଦେହ ଆଉ ମୁନିଆ ଦାନ୍ତରେ ଜାଲର ସୂତାକୁ ଛୁଉଁଥୁବ । 
ଘଷି ହେଉଥିବ । ବିରାଗରେ ନୁହେଁ, ସରାଗରେ । ରୁଟ୍‌କିନା କାମୁଡ଼ି ଦେଉଥବ | 
ଆଉ ମୁଁ ଓଃ କହିବା ପୂର୍ବରୁ, ଜିଭର ଛୁଆଁରେ ଦରଜକୁ ଶୋଷି ନଉଥୁବ ! ମିଶିଯିବାକୁ 
କେତେମତେ ଉଚ୍ଚାଟ ହେଉଥିବ । 

କେତେ ଅଲାଜୁକ, ବେହିଆ ହୋଇଯାଉଥଲ ବା ସେତେବେଳେ ? କୁଆଡ଼େ 
ଗଲା ସେସବୁ ଦିନ କେଜାଣି ? କେମିତି ଭୁଲିଗଲ ଏତେ କଥା ସହଜରେ । 
ଭୁଲିଯିବା ଯେମିତି ତମର ଧରମ । ଉଁହ୍ଛ ତମ କଥା କଉନିମ । ତମର ନୁହେଁ, 
ତମପରି ପୁରୁଷପୁଇ୍ଗବମାନଙ୍କର । ଏବଂ, ଭୁଲି ନପାରି ଭିତରେ ଭିତରେ କାନ୍ଦିବା, 
ଝୁରିହେବା, କେବଳ ମୋରି, ନାଁ ମୋରି କାଇଁକି, ମୋ ପରି ଅବଳାମାନଙ୍କର କରମ 
ଆଉ ଧରମ | 

ମନେ ପଡ଼ୁଚିନା ସେଦିନ କଥାସବୁ |! ହାତଗଣ୍ଡି ପଡ଼ିବାର ଅନେକ ଦିନ ଆଗର 
କଥା । ନା, ସବୁକିଛି ପାସୋରି ପକେଇଲଣି ? ମନ ଭଲ ନ ଲାଗିଲେ ଏକମୁହାଁ 
ହୋଇ ଧାଇଁ ଆସୁଥୁଲ ମୋ ପାଖକୁ । ଗେହ୍ଲେଇହୋଇ କହୁଥିଲ - କେଜାଣି କାଇଁକି 
କିଛି ଭଲ ଲାଗୁନି । କୁଆଡ଼େ ଯାଇ ଟିକିଏ ବୁଲି ଆସିଲେ ହଂନ୍ତାନି ? 

ପଚାରୁଥିଲି - ଭଲ ନ ଲାଗିବାର କାରଣ ଜାଣିପାରେ ଜି ? ବୁଲି ଆସିଲେ କ”ଣ 
ସଚୁ ଅବସାଦ ତୁଟିଯାଏ ? 

ତା'ପରେ ତମେ ମତେ ଚାହୁଁଥିଲ । ଉତ୍ତରରେ ପରିପୂର୍ଣ୍ଣ ଚାହାଣି | କିଛି ବୋଲି 
କିଛି ତୁଣ୍ଡରେ ଧରୁ ନଥଲ । ଆଖ୍ମର ଜାଲରେ ମତେ ଏମିତି ବାନ୍ଧି ରଖୁଥୂଲ ଯେ, 
ନୀରବରେ ନିଜକୁ ଯେମିତି କହି ପକୋଉଥୁଲି - ମତେ ବି ଭଲ ଲାଗୁନି ମ | ଚାଲ 
କୁଆଡ଼େ ଟିକିଏ ବୁଲିଆସିବା | ମନେମନେ ପରା ତମକୁ କେତେକରି ଖୋଜୁଥୁଲି । 
ଭାବିଥଲି ତମ ପାଖକୁ ଯିବାପାଇଁ । 

ମୋ ଭିତରେ ପବନ ଖୋଜୁଥିବା ଉତ୍ସୁକ କଳିକାଟି ମୁକୁଳିତ ହେଉଥଲା ଆପେ 
ଆପେ । ତମ ସାଙ୍ଗରେ ବାହାରି ପଡ଼ୁଥିଲି । ଆଉ ତମେ ମତେ କୁଆଡ଼େ ନାଇଁ 
କୁଆଡ଼େ ନେଇଯାଉଥୁଲ | କୋଉଦିନ ଧବଳେଶ୍ବରର ନିଃସଙ୍ଗ ଡାକବଙ୍ଗଳା, ବାରବାଟିର 
କଥାକୁହା ସ୍ତୂପ ଶୋଭାର ପସରା ନନ୍ଦନକାନନ । ବେଶି ଦୂର ଯାଇ ନ ହେଲେ 

॥ ୯୪ ॥ ଷଷ୍ସତୀ ଓ ଅନ୍ଯମାନେ 


ପ୍ଲାଟଫର୍ମର ଶେଷ ସିମେଣ୍ଟ ବେଞ୍୍‌ । ମୋ ସାଙ୍ଗରେ କେତେ ଛତରାମି କରୁ ନ 
ଥିଲ ? ଲାଜ, ଭୟ, ମାନ, ସମ୍ମାନ ସବୁକିଛିକୁ ପୋଛି ଦେଇଥିଲ ଚେତନାରୁ ! 
କେତେ ସପନ ଦେଖୋଉଥଲ | କେତେ ପ୍ରତିଶ୍ରତି ଦେଉଥଲ | ନଇର ଗୀତ ଶୁଣୁଥଲ | 
ପାଦରେ ପାଣି ଚବଚବ କରୁଥିଲ । ମୋ ପାଦରେ ପିନ୍ଧେଇ ଦଉଥଲ ଝୁମୁକାଲଗା 
ପାଉଁଜ । ଗଭାରେ ଖୋଷି ଦଉଥଲ ସଜଫୁଲ | ଛି । ହ୍ରଦ କୂଳରେ ବସି ହଜି 
ଯାଉଥଲ, ମିଳନ-ପ୍ରମତ୍ତ ଯୁଗଳବନ୍ଦୀ ସାରସ ଦମ୍ପଭତିଙ୍କ ଭିତରେ । ସେଠୁ ପୁଣି ଉଠି 
ଯାଉଥିଲ କୋଉ ଗଛ ଛାଇକୁ, ଲତା କୁଞ୍ଜକୁ । ଗଛକୁ ଆଉଜି ବସୁଥଲ । ଚତୁର 
ଚୋର ପରି ଚୁମା ଖାଉଥଲ ଦେହର ମୁକୁଳା ଚଉହଦିରେ ।! ସ୍ଵପ୍ନ ଦେଖୋଉଥୂଲ 
ପରିପୂର୍ଣ୍ଣ ଭବିଷ୍ୟତର । କହୁଥିଲ ସତୀ, ଏବେ ଭଲ ଲାଗୁନିମ । ସେଇଦିନ ଭଲ 
ଲାଗିବ, ଯୋଉଦିନ ସବୁଜ ଲନ୍‌ ଉପରେ ତମ ପବିତ୍ର ଚେତନାକୁ ଖୋଲିଦେବେ 
ଆମର ଭବିଷ୍ଯତମାନେ | ଭାରି ଭଲ ଲାଗିବ ନା ? କେବେ ଆସିବ ସେଦିନ ? 
କେବେ ? 

ବାରମ୍ବାର ସେଇ ପୁରୁଣା ପ୍ରଶ୍ନରେ ମୋତେ ଆକ୍ରାନ୍ତ କରୁଥିବ | ଚାହୁଁଥବ | 
ହସୁଥବ | ପ୍ରଶ୍ନର ଜାଲ ବୁଣୁଥୁବ | ଉତ୍ତର ଆଶା କରୁଥିବ | ଆଉ ମୁଁ ତୁଣ୍ଡ ନ ଖୋଲି 
ନିରବ ରହି ଯାଉଥିବି ନିଜ ଭିତରେ । ସେ କଥାସବୁ କେବେ କ”'ଣ ଏତେ ସହଜରେ 
କହିହୁଏ ? କହିଦେଲେ ତ ସବୁକିଛି ମରିଯାଏ । କଥା ସରିଯାଏ । ସତ ନା ? 
ମୁଁ ପ୍ରତିଶ୍ରତିକୁ ନିଜ ଭିତରେ ସାଇତି ରଖୁଥଲି ଅତି ଯତନରେ | କହି ନ ଥିଲି |! 
ଆକାର ଦେଇଥୁଲି । ତମର ଉତ୍ତରାଧବକାରୀମାନଙ୍କୁ ମାଟି ଉପରକୁ ଆଣିଥୁଲି ! ମାତ୍ର 
ତମେ ଯେ ତମ ପ୍ରତିଶ୍ରତି ପାଳନ କରିଛ ଓ ଏ କଥା କଂ”ଣ ଛାତିରେ ହାତରଖୁ 
କହିପାରିବ ? ପ୍ରାୟ ସବୁ ମାସରେ ସେଇ ପରିଚିତ କଟକ ସହରକୁ ଯାଉଚ | କହିଲ 
- ଥରୁଟିଏପାଇଁ କ”ଣ ସାଙ୍ଗରେ ନେଇଚ ? ପ୍ଲାଟଫର୍ମରେ ସେଇ ଶେଷ ସିମେଣ୍ଟ 
ବେଞ୍ଚ ବାରବାଟିର କଥାକୁହା ସୁପ, ଧବଳେଶ୍ଵର ପଠାର ସେଇ ଅପେକ୍ଷାରତ 
ଡାକବଙ୍ଗଳା, ଗଡ଼ଗଡ଼ିଆ ଘାଟର ବଉଳଗଛର ଛାଇ, ମହାନଦୀର ଖୋଲା ଛାତିରେ 
ଛୋଟ ଡଙ୍ଗାର କୋମଳ କୋଳ, ନନ୍ଦନକାନନର ସବୁଜ ଲନ୍‌, ଗହଳ କୁଂଜ ଭିତରେ 
ସ୍ଟୃତିକୁ ଖୋଜିବାପାଇଁ କ”ଣ ମାତ୍ର ଥରୁଟିଏ ସୁଯୋଗ ଦେଇଚ ? ସବୁ ଦିନେ 
ସେମାନଙ୍କ ନିବିଡ଼ ଭଲ ପାଇବାର ସୁର ମୋ କାନରେ କେତେକଥା କହିଯାଏ । 
ଆଉ ମାତ୍ର କେଇଟି ବରଷ ପରେ ତୁମ ଉତ୍ତରାଧ୍ବକାରୀମାନେ ସେମାନଙ୍କ ଖୋଲା 
କୋଳକୁ ଆପଣାଛାଏଁ ଟାଣି ହୋଇଯିବେ । ତମେ କିନ୍ତୁ ଯାଇପାରିବନି । ନାଁ ପାରିବନି ! 
ତମ ସ୍ଵପ୍ନ ତମ ପ୍ରତିଶ୍ରତି, ତମ ଭାବପ୍ରବଣତା - ଏସବୁର କିଛି ଅର୍ଥ ନାହିଁ । ତମ 
ପାଖରେ ଅର୍ଥମୟ କେବଳ ତମର କର୍ଜବ୍ଯ | ଭାବପ୍ରବଣତା ନୁହେଁ । କୁଆଡ଼େ 

ଷଷ୍ଠସତୀ ଓ ଅନ୍ୟମାନେ ॥ ୯୫ ॥ 


ହଜିଗଲା ସେଦିନ ? କେଉଁ ଅସୁରୁଣୀର ସିନ୍ଦୁନ ଭିତରେ ନିଖୋଜ ହୋଇଗଲ 
ତମେ ? ଆଜି କ”ଣ ସେଦିନମାନଙ୍କର କଥା ଏତେ ଟିକିଏ ବି ମନେ ପଡ଼େନି ? 
ଯେତେବେଳେ ପାଖକୁ ଆସ, ଥଳିଭରି ଆଣିଥାଅ ଖାଲି ଅଭିଯୋଗ ଆଉ ଅଭିଯୋଗ { 
ଆଉ ଇଏ ପୁଣି କାଳେ ଜୀବନ | ସାଧାରଣ ଜୀବନ ନୁହେଁ, ଜଗତଜନଙ୍କ ଆଖରେ 
ଆଦର୍ଶ, ସୁଖ ଓ କର୍ଭବ୍ୟରେ ପରିପୂର୍ଣ୍ଣ । ପ୍ରାପ୍ତିର ପୁଲକରେ ସଙ୍ଗୀତମୟ ।” 

ହଁ, ସତୀର ନିରବତାକୁ ମୁଁ ସହଜରେ ପଢ଼ିପାରୁଥୁଲି ଏବଂ କହୁଥୁଲି - ମୁଁ ପାହାଡ଼ 
ଚଢ଼େଇଛି - ଅନେକ ପାହାଡ଼ ! ସମୁଦ୍ରରେ ଲହଡ଼ି ଭଙ୍ଗେଇଛି - ଅନେକଥର | 
ନଇରେ ପହଁରେଇଛି - ବାରମ୍ବାର । ଚିତ୍ରମୟ ସ୍ଵପ୍ରମାନଙ୍କରେ ବିଭୋର କରିଛି । 
ଆପଣା ଶକ୍ତ ଜାଲ ଭିତରେ, ସହସ୍ର ଗଣ୍ଡିର ଗାଲିରେ ଛନ୍ଦି ପକେଇଛି ଏବଂ ସବୁ 
କିଛି ଲୁଟିନେଲା ପରେ ଗୋଟି ଗୋଟି କରି ଭାଙ୍ଗି ପକେଇଛି ତା'ର ସବୁଜ 
ସ୍ଵପ୍ମାନଙ୍କୁ । ତା'ର ଅଭିଯୋଗ - କିଛି ବୋଲି କିଛି ଦେଇନି ତାକୁ । କେବଳ ଝୁଣି 
ଆସୁଛି ଆଉ ଆସୁଛି । ମୁଁ କେବଳ କ୍ରୋଧ ପ୍ରକାଶିପାରେ | ବିରକ୍ତ ହୋଇପାରେ । 
କାଟିପାରେ, ଭାଙ୍ଗିପାରେ, ବିଦାରିପାରେ। ଆଉ କିଛି ବୋଲି କିଛି କରିପାରିବାର 
ମୋର ଅଧୂକାର ନାହିଁ । ନାହିଁ ପୁଲକ ଦେବାର ସାମର୍ଥ୍ୟ ¦ ରୁକ୍ଷତା, ନିଷ୍ଠରୁଣତା ଓ 
ଅବିବେକିତାର ମୁଁ ଏକ ଚଳମାନ ପ୍ରତୀକ । ନିର୍ମମ, ଭୟଙ୍କର, ଅନୁଦାର | 

ପରମୁହୂର୍ଭରେ ମୁଁ ପଚାରୁଥୁଲି ନିଜକୁ “ମୁଁ ବା କ”ଣ ପାଇଚି କାହାଠାରୁ ? ମୋର 
କ'ଣ ସ୍ବପ୍ନ ଦେଖୁବାର ଅଧ୍ବକାର ନାହିଁ ? ଆଖୁ ନାହିଁ, କାନ ନାହିଁ, ହାତ ନାହିଁ, 
ଗୋଡ଼ ନାହିଁ, ମନ ନାହିଁ । ନା, କିଛି ବୋଲି କିଛି ନାହିଁ । କେବଳ ଯନ୍ତ୍ରଟିଏ, 
ଯନ୍ତ୍ର |” 

କେତେ ସମୟ ନିଜ ଭିତରେ ଏମିତି ବୁଡ଼ି ରହିଛି ଜାଣିନି । କାହାର କୋମଳ 
ଛୁଆଁରେ ନିଜ ପାଖକୁ ଫେରିଆସିଲି । ମୋର ଏଇ ବୁଡ଼ାଭାବ ସହିତ ଜଗତରେ 
ତୀଠାରୁ ଆଉ କିଏ ଅଧୁକ ପରିଚିତ ଯେ | ନିଜ ପ୍ରେମମୟ ଆକାଶ ଛାତିରେ ସେ 
କେତେକାଳ ଉଡ଼ି ବୁଲୁଥିଲା କେଜାଣି ? ସମ୍ଭବତଃ ଆଉ ପାରିଲାନି । କ୍ଲାନ୍ତ ମନନେଇ 
ଉଡ଼ି ଆସିଲା ମୋ ଗଛର ଗହଳ ଡାଳକୁ । ପଚାରିଲା - କଉନ, କିଏ କଉଥ୍ଲା ଡିଭୋର୍ସ 
କରିବା କଥା | 

ହସି ହସି ଗମ୍ଭୀର ସ୍ଵରରେ କହିଲି - କ'ଣ ପଚାରିବ .? କାହାକୁ, କେତେ ଜଣକୁ 
ପଚାରିବ ? ପ୍ରମାଣ ଲୋଡ଼ିବ ନା କଂଣ? ଯଦି ସତ ହୁଏ ? 

'ଛେନାଗୁଡ଼ ହେଇଚି । ପଚାରିଲାବେଳକୁ ବେଶି ଛୋପରେଇ ହଉଚଚନ୍ତି । 

କହିଲି - ନା, କିଛି ନୁହେଁ, ସେମିତି, ଜୋକ୍‌ କରୁଥୁଲି । 

¬ ତମେ ତ ଜାଣ, ମତେ ଜୋକ୍‌ଫୋକ୍‌ ଭଲଲାଗେନି ! 

॥ ୯୬ ॥॥ ଷଷ୍ଠସତୀ ଓ ଅନ୍ଯମାନେ 


ନ କହିଲେ ନା- 

ତାଙ୍କ ତୁଣ୍ଡରୁ କଥା ଛଡ଼େଇ ନେଇ କହିଲି - ଖରାପ ହେଇଯିବ ନା କ”ଣ ୨? 
ତମେ ତ ଜାଣିଚ, ନିଆଁ ନ ଥାଇ ଧୂଆଁ ନ ଥାଏ ! ସତ ନା ? 

ହଠାତ୍‌ ସେ କହିଲେ - ନା, ମିଛ । 

ମୁଁ କହିଲି ¬ ତମେ ତ କୁହ, ମୁଁ କାଳେ ରୁକ୍ଷ ଭୟଙ୍କର | ଖାସ୍‌ ତମେ ବୋଲି 
ମତେ ଭଲପାଉଥଲ । ଆଉ ଅନ୍ୟମାନେ ? ମୋ ଛାଇ ପଡ଼ିଲେ କିଏ କୁଆଡ଼େ 
ବାଟଭାଙ୍ଗି ଚାଲି ଯାଉଥଲେ । ମୁଁ କଂଣ ସତରେ ଏତେ ଭୟଙ୍କର, କୁସିତ, ଅମଣିଷ ? 

ମୋ କଥା ସମ୍ଭବତଃ ତାଙ୍କୁ ବେଶ୍‌ ଆଘାତ ଦେଲା । ଲୁହ ଛଳଛଳ ଆଖୁୂରେ 
କହିଲେ - “କିଏ କହିଲା ସେ କଥା ? ମିଛ । ସୁଉଦୂ ମିଛ ।” 

ମୁଁ ପୁଣି କପଟ କଣ୍ଠରେ କହିଲି - ନା'ମ, ଏକଦମ୍‌ ସତକଥା | ଏତେ ଟିକିଏ 
ବି ମିଛ ନାଇଁ । ମୋତେ ଦେଖୁଲେ ଝିଅବୋହୂ ତ ଦୂରର କଥା, ପୁଅମାନେ ବି 
କାଳେ ଆଡ଼ ହୋଇଯା'ନ୍ତି । ଭରସି କଥା କହିପାରନ୍ତିନି । ଅନେକ ବନ୍ଧୁଙ୍କ ମୁହଁରୁ 
ମୁଁ ସେଇକଥା ଶୁଣିଛି । ମୋ ମୁହଁ ଯେମିତି କ୍ରୋଧର ଏକ ତତଲା ପିଣ୍ଡ | ସେମାନଙ୍କର 
ଏ ଅଭିଯୋଗ ମିଛ ନୁହେଁ ତ ? ଅଭିଯୋଗ ତ କହି .ହବନି | ବରଂ ମୋ ଆଚରଣକୁ 
ସଂଶୋଧନ କରିବାପାଇଁ ଏକ ଚେତାବନୀ | 

ଟିକିଏ ଭାରି କଣ୍ଠରେ ସେ କହିଲେ ¬ ତମେ ତ ସବୁବେଳେ ଖାଲି ରାଗିଲାପରି 
କଥା - କହିବ, ଡର ମାଡ଼ିବନି | କଅଁଳ ଆଉ ମିଠା କଥା ଯେମିତି ତୁମ ତୁଣ୍ଡରେ 
ନାହିଁ । 

ତାଙ୍କ ତୁଣ୍ଡରୁ କଥା ଛଡ଼େଇ କହିଲି - ଏମିତି ଜଣେ ଦୁର୍ମୁଖକୁ ଯେ ଆନନାରୀ 
ପ୍ରେମ କରିପାରିବ, ଏ କଥା କ”ଣ ତମେ ବିଶ୍ଵାସ କରିପାରୁଚ ? ବିଶ୍ଵାସ କରିପାରୁଚ 
ଏ ବୟସରେ ? 

ମୋ କଥା ଶୁଣି ସତୀ ସତରେ ଏଥର ହସିଲା । କହିଲା - ତମ ବୟସ ତ ଦିନକୁ 
ଦିନ କମିକମି ପାଉଚି । ମାର୍କେଟ ପୂରା ଜମି ଆସିଲାଣି | ବୁଢ଼ା ହେଲ କୋଉକାଳେ ? 

ରହସ୍ଯ କରି କହିଲି - ତମେ କେମିତି ଏ ଅତି ଗୁଢ଼ ତଥ୍ୟର ସନ୍ଧାନ ପାଇଲ ? 

ସେ କହିଲା - ପାଇଟି, ଅସଲ ଜାଗାରୁ ପାଇଟି ମ | ବୂଝିଲ - ତମକୁ ମୁଁ ଯେମିତି 
ଜାଣିଚି ନା, ଜଗତରେ ଆଉ କେହି ସେମିତି ଜାଣିନାହାନ୍ତି । ତମ ପରି ଜବର 
ବୁଡ଼ାଳୀକୁ ଜାଣିବାପାଇଁ କେତେ ସମୟ ଦରକାର ବା ? ପୁଅପିଲାଙ୍କ ତତଲା ବୟସରେ 
ବିଧା, ଚାପୁଡ଼ା, ଖୁନ୍ଦା ମାରୁଥବା ଗୋଟାଏ ଉଦଣ୍ଡୀ ଟୋକୀକୁ ଯୋଉ ମଣିଷ ଜଣଳ 
ବଶ କରିପାରିଲା, ତୀ” ଭିତରର ସୁରସିକପଣକୁ ତା” ବ୍ଯତୀତ ଆଉ ଅଧ୍ବକ କିଏ 
ଜାଣିପାରିବ ଯେ ! 

ଷଷ୍ପଠସତୀ ଓ ଅନ୍ୟମାନେ ॥ ୯୭ ॥ 


ପ୍ରାୟ ସତର ବର୍ଷରୁ ଅଧ୍ୟକ କାଳ ସମ୍ପର୍କ ଭିତରେ ସତୀ ତୁଣ୍ଡରୁ ଏପରି ବିଚିତ୍ର 
କବିତା ଆଗରୁ କେବେ ଶୁଣି ନ ଥଲି | ବାରାମ୍ଭାର ମୋର ରୁକ୍ଷତାକୁ ପ୍ରଚାର କରୁଥିବା 
ଏଇ ନାରୀଟି ମୋ ପାଖରେ କ୍ରମଶଃ ଅଧ୍ବକରୁ ଅଧ୍ଵକ ରହସ୍ୟମୟୀ ହୋଇ ପଡ଼ୁଥଲା । 

ତାକୁ ଅଧକ ତେଜିଦବାକୁ ଯାଇ କହିଲି - ବାଃ, କି ଚମଜ୍କାର ପ୍ରେମପଞ୍ଚକା । 
କୋଉ ଗୁମୁଟି ଭିତରେ ନୂଚି ରହିଥିଲା ଆଜିଯାକେ ? 

ପ୍ରଗଳ୍ପା ନଟିଏ ପରି ସେ କହିଲା - ତମେ ଜାଣିନ ବାବୁ, ତମେ ମୋଂଠାରୁ 
ଦୂରେଇ ରହିଲେ ଯେତିକି ବ୍ଯାକୁଳ ହୁଏ, ତା'ଠାରୁ ଅଧକ ଭୟଲାଗେ ପାଖେଇ 
ଆସିଲେ | ପାଖରେ ଥଲାବେଳେ ଜମାରୁ ଛାଡ଼ିବାକୁ ମନ କହେନି ! ଅନୁଭବ 
କରେ, ସତେ ଯେପରି ଅନେକ କଳା - ବିଳାସୁଣୀ ନାଗୁଣୀ ମୋ ପାଖରୁ ତମକୁ 
ଛଡ଼େଇ ନେବାପାଇଁ ଯାବତୀୟ ଚକ୍ରାନ୍ତ କରୁଛନ୍ତି । ତମ ଭିତରେ ଉଚ୍ଚାଟ ହୁଏ । 
ଇଚ୍ଛାହୁଏ - ତମସହ ରାତି ରାତି ଗପ କରିବାକୁ । ଜହ୍ନରାତିରେଇ ଖୋଲା ଆକାଶ 
ତଳେ, ଦେହରେ ଦେହ ଲଗେଇ ଘୂରି ବୁଲିବାକୁ । କୋଳରେ ମଥା ରଖୁ ଚେତନାର 
ସୁଗଭୀରତାକୁ ଛୁଇଁବାକୁ । ତମ ସ୍ବପ୍ନର ବର୍ଷାରେ ମନଭରି ଭିଜିବାକୁ । ଆଉ ତମେ ? 
କିଛି ବୋଲି କିଛି ବୁଝିପାରନି | ନିଜ କାମ ଭିତରେ ବୁଡ଼ିରୁହ । ଏତେ ପାଖରେ ଥାଇ 
ଅନୁଭବ କରେ - ତମ ଭିତରେ ଯେମିତି ମୁଁ ନାଇଁ |! କାନ୍ଦି ବୁଲୁଚି ତମ ବିଶ୍ଵାସର 
କୋଉ ଏକ ଅପହଞ୍ଚ ଦୂରତାରେ | ନିଜକୁ ଅନେକ ଖୋଜେ । କାହାକୁ କିଛି 
କହିପାରେନା | ସେ କଥା କ'ଣ ନିଜ ବ୍ଯତୀତ ଆଉ କାହା ପାଖରେ କୁହା 
ଯାଇପାରେ ? ପ୍ରତି ମୁହୂର୍ଭରେ ପରାଜୟର ଜ୍ବାଳାରେ ପୋଡ଼ି ମରୁଥାଏ । ଦୂର 
ଅତୀତର ପ୍ରତିଶ୍ରୁତିକୁ ଗୁଣିହୁଏ ଏବଂ କାନ୍ଦେ | 

ସତୀର ପ୍ରତିଟି ଶବ୍ଦ ମତେ ଲାଗୁଥିଲା ନୂଆ ନୂଆ | କାଇଁ, ଏତେ ଦିନର ସମ୍ପର୍କ 
ଭିତରେ ସେ ତ କେବେ ଆପଣାକୁ ଏତେ ଅନ୍ତରଙ୍ଗ ଭାବରେ ଖୋଲି ଦେଇ ନ 
ଥିଲା |! କ'ଣପାଇଁ ନିଜକୁ, ନିଜ ଭାବ ପ୍ରବଣତାର ଫରୁଆ ଭିତରେ ଏତେ କାଳ 
ବନ୍ଦୀକରି ରଖୁଥଲା ? 

ତାକୁ ଅନିଷାକଲି । ମୁହଁରେ ଖେଳୁଥିଲା ଲୁହ ଆଉ ଆନନ୍ଦର ମିଶ୍ରରାଗ । 

ଆବେଗକୁ ନିଜ ଭିତରେ ଚାପିରଖୁ ପୁଣି କହିଲି - “ବାଃ, ସତୀତ୍‌ର କି ଚମକ୍ରାର 
କବିତା ! ଆଉ ଦିଇପଦ ହେଉ ।!” 

ମୋ କଥା ଯେମିତି ଅବିର ବୋଳିଦେଲା ତା” ଶ୍ଯାମଳ ମୁହଁରେ । କହିଲା - 
“ ବୁଝିଲ ବାବୁ ତମ ବ୍ଯତୀତ ଅନ୍ଯ କେହି ମତେ ଲାଗନ୍ତିନି ପୁରୁଷ ପରି । 
ପୌରୁଷହୀନତାର ବ୍ୟାଧ୍ବରେ ସମସ୍ତେ ଯେମିତି ସଂକ୍ରମିତ । ମୋ” ପରି ଉଦ୍ଦଣ୍ଡୀକୁ ଯିଏ 
ବଶ କରିପାରେ ¬” 

॥ ୯୮ ॥ ଷଶଷ୍ସତୀ ଓ ଅନ୍ୟମାନେ 


ତାଙ୍କ ତୁଣ୍ଡରୁ କଥା ଛଡ଼େଇ କହିଲି ¬ ସେ ତ ଏ ଜଗତରେ ଏକମାତ୍ର ପୁରୁଷ । 
ଆଉ, ତେଣୁ ବୋଧହୁଏ ତମେ ଚାହଁ, ଆନ ନାରୀ ସଂସର୍ଗରୁ ତାକୁ ମୁକ୍ତ ରଖୁବାକୁ | 
ତେଣୁ ବୋଧହୁଏ ଚକ୍ରାନ୍ତ କରୁଥାଅ ଆପଣା ରୁକ୍ଷତାବୋଧ ଭିତରେ ସେ ସେମିତି ପଡ଼ି 
ରହିଥାଉ ସାରା ଜୀବନ — ଗୋଟିଏ ଭୟଙ୍କର ମରୁଭୂମି ପରି । ଏତେ ନିଷ୍ଠରୁଣ ଯେ, 
ବିଚରା ଖର୍ଜୂର ଗଛଟିଏ ବି ନ ବଞ୍ଚ ତା ଚେତନାର ତତଲା ଭୂମିରେ । ଆଉ 
ଜଳାଶୟ ? ତା”ର ଅସ୍ତିତ୍ଵ ତ ସାତ ସପନ । 

ସତୀ ମୋ ଚିରନ୍ତନ ଅସନ୍ତୋଷ ଓ ଅଭାବବୋଧକୁ ସମୁଝିପାରିଲା ସମ୍ଭବତଃ । 
ସାମାନ୍ୟ ଆଉଁଶିଦେଇ କହିଲା - ନା ମ, ତମେ କାଇଁକି ମରୁଭୂମି ହେବ ? ତମେ 
କିନ୍ତୁ ଜମାରୁ ସମତଳ ଭୂମି ନୁହଁ । ଅଚଳଟିଏ | ଯାହାର ଅନ୍ତର କେବଳ ଝରଣାମୟ | 
କେତେ ଜାତିର ଝରଣା । ଶୀତଳ, ଉଷ୍ଟଟ ଥର ପୁଣି ବେଗବାନ । 

ଆଉ ତମେ ? ଅଚଳ ଚାରିପାଖରେ ଘେରି ରହିଥିବା ଏକ ଚିରତୃଷିତା ହ୍ରଦ । 
ଯିଏ ଝରଣା ନିକଟକୁ ଟାଣିହୋଇ ଆସୁଥିବା ତୁଷିତାମାନଙ୍କୁ ନିଜ ପାଖରେ ବାନ୍ଧି 
ରଖେ । ବାଟ ଓଗାଳେ | ଆଗରେ ଥବା ଭୟଙ୍କର ବିପଦମାନଙ୍କର କାଳ୍ପନିକ ଚିତ୍ରମାନ 
ଆଙ୍କବାରେ ଲାଗେ । ଆପଣା ପ୍ରେମର ସାମାନ୍ୟତମ କିନ୍ତୁକୁ ସହିପାରେନା । ଆଉ 
କାହା ସାଙ୍ଗରେ ଗପିବା, ଚାଲିବା, ଖାଇବା, ପିଇବାକୁ ଆଡ଼ ଆଖ୍ମରେ ଦେଖୁଥାଏ । 
ଗୋଟାଏ ମଣିଷର ବିସ୍ତାରିତ ହୃଦୟ ଓ ହାତକୁ ଛୋଟ କରିଦେବାର ସକଳ ନୀଚ 
ଚକ୍ରାନ୍ତ କରୁଥାଏ | ସନ୍ଦେହର ଧୂମ କୁଣ୍ଡଳୀ ଭିତରେ ଆଖୁ ମଳୁଥାଏ । ହରେଇବାର 
ଭୟରେ ବିଳାପ କରୁଥାଏ ।” 

ଏବଂ, ତା'ପରେ ମୋ” ପାଟିରୁ କଥା ଛଡ଼େଇ ନେଇ ସେ କହିଲେ - ତା'ପରେ 
ଛେନାଗୁଡ଼ । 

ତମେ ସପନ ବିକୂନ | ମୁଁ କଂଣ ମନା କଲିକି ? 

ତମେ ଚିରତୃଷିତାମାନଙ୍କୁ କୋଳାଗ୍ରତ କରୁନ ! ସେମାନଙ୍କ ଅଳତାମଖା ପାଦର 
ପାଉଁଜ ହେଉନ । ମୁଁ କ”ଂଣ କଣ୍ଟା ହେଇଚି ? ସେମାନଙ୍କ ଦେହ ଆଉ ଚେତନାକୁ 
ନେଇ କବିତା ଲେଖୁନ, ଚିତ୍ର ଆଙ୍କୁନ, ମୁଁ କଂଣ ବାରଣ କଲିକି ? ଝରଣାର ଗୀତ 
ସରିଯାଏନା ମ | ମୋ ଅଚଳ ମୋପାଇଁ ବଡ଼ | ଭାରି ବଡ଼ | ସେ ମୋର । ମୋର ! 
ଗୋଟାପଣେ ମୋର । ଅନ୍ୟମାନେ ସେଠି ଅତିଥ ।” 

ଚତୁରୀ ସତୀ ଆଖରେ ଜଗତକୁ ଜୟ କରିବାର ଆସ୍ତର୍ା । 

ପ୍ରସଙ୍ଗ ବଦଳେଇ କହିଲି - “ଅଚଳର ଦୁଃଖ କ”ଣ ଜାଣିଚ ? ସମସ୍ତେ ତାକୁ 
ସେଇ ନାଁରେ ଡାକନ୍ତି । ରୂପରେ ଭୁଲି ସମସ୍ତେ ତା' ପାଖକୁ ଆସନ୍ତି । ଗଛ, ଲତା 
ଆଉ ଗୁମ୍ପାମାନଙ୍କ ଉହାଡ଼ରେ କେତେ ନିଆଁନଗା ଖେଳମାନ ଖେଳନ୍ତି । କେତେ 

ଷଶ୍ଠସତୀ ଓ ଅନ୍ୟମାନେ ॥ ୯୯ ॥ 


ସମୟ ରହନ୍ତିକି ? ସଞ୍ଜ ଆଗରୁ ଫେରିଆସନ୍ତି ନିଜନିଜ ନିରାପଦ ବଳୟ ଭିତରକୁ | 
ତା'ର ରୂପ, ଶବ୍ଦ ଯେମିତି ରାକ୍ଷସପରି ସେମାନଙ୍କୁ ମାରି ଗୋଡ଼ାଏ । ଆଉ ଫେରି 
ଆସିଲାବେଳେ, ତା” ପାଖରେ ଫିଙ୍ଗିଦେଇ ଆସନ୍ତି ଅସଂଖ୍ୟ ପାଦଟିହ୍ୃ ଆବର୍ଜନା, 
ଅଇଁଠା, ଶୁଖୁଲା ଓ ଛିଶ୍ଡାପତ୍ର ଏବଂ ଦୁର୍ଗନ୍ଧ । ଅନୁଭୂତିମାନଙ୍କୁ ସମ୍ପାଦି ରଖୁଥାନ୍ତି ନିଜ 
ନିଜ ଭିତରେ । ମନେ ରଖୁଥାଆନ୍ତି ତାକୁ । ଆଉ ଏତେ ସହଜରେ ଫେରନ୍ିନି । 
ଫେରିବାର ସାହସ ସମ୍ଭବତଃ ନ ଥାଏ ସେମାନଙ୍କର । ଆଉ ବିଚରା ଅଚଳ ?” 

ସେ ସତରେ ଅଚଳ ନୁହେଁ ମ | ଦୂଶୁଥାଏ ସେମିତି । ସେ ବି ଚଳେ | ପାଦ 
ବଢ଼ାଏ | ଅଭିମାନର ଧୁଳିମଳି ଦେହରୁ ଖସାଏ । ଏବଂ ତା'ର ଚଳମାନତା ସମସ୍ତଙ୍କୁ 
କରେ ଆତଙ୍କିତ, ଶୋକାକୁଳ । ଆଉ ତା'ପରେ 

ତା'ପରେ ଆରମ୍ଭ ହୁଏ ଛାଡ଼ପତ୍ର, ଡିଭାର୍ସର ପର୍ବ । 

ତା” ପୂର୍ବରୁ ଅଲଗା ହୁଏ ଖଟ | ବିଛଣା । ଚଟାଣରେ ସପ ପଡ଼େ । ପିଣ୍ଡା ତଳେ 
ନୂହ ଝରେ | ପ୍ରେମପତ୍ର ଚିରାହୁଏ । କପ୍‌, ପେଟ, ଗ୍ଲାସ୍‌ ରେଡିଓ, ଓାଚ୍‌, ଆଇନା, 
ଥାଳି, ଗିନାମାନେ ଚଟାଣ ଉପରେ ମୁଣ୍ଡକୋଡ଼ନ୍ତି । ତ୍ରାହି ତ୍ରାହି ଡାକନ୍ତି । ଚିକ୍ରାର 
କରନ୍ତି ।! ଆଟାଚିକୁ ହାତରେ ଧରି କିମ୍ବା ଖାଲି ହାତରେ ଅଚଳ ଚାଲିବାକୁ ଆରମ୍ଭ 
କରେ | ମଦମତ୍ତ ଚାଲି । ଫାଟକ ଟପେ । ଆସେ ରାସ୍ତା ଉପରକୁ । ବସ୍‌ଷ୍ଟାଣ୍ଡ୍‌ରେ 
ପାଦ ଥୁଏ । ସମ୍ପର୍କ ଯୋଡ଼େ ବସ୍‌, ଟ୍ରକ, ଟ୍ରେକର ସହିତ । ତା ପରେ ? 

ତା'ପରେ ଲମ୍ବା ରାସ୍ତା । ଗୋଲାମିକରା ସହର | କଲେଜ, କ୍ଲାସରୁମ୍‌ । 
ଲାଇବ୍ରେରୀ | ଚା' ଦୋକାନ ! ଭଡ଼ାଘର । କେବେ କେବେ କୋଉ ନୂଆ ଅଥବା 
ପରିଚିତ ସହର | ନଇ, ଝରଣା, ସମୁଦ୍ରକୂଳ, ଫସଲକ୍ଷେତ, ଗଛଛାଇ, ଖୋଲା 
ଆକାଶ ଏବଂ ଆଉ କୁଆଡ଼େ । 

ଆଉ କେଉଁଆଡ଼େ ? କେଉଁ ଖୁଆଡ଼କୁ ? 

ସେଇ ମିଛମିଛ ସ୍ଵପ୍ନ ଏବଂ ପ୍ରତିଶ୍ରତିପୂର୍ଣ ଜୀବନ ଆଡ଼େ ? ରୁକ୍ଷ, ଧୂସର, ନିର୍ଜୀବ, 
ଛାୟାହୀନ ଏବଂ ତା'ପରେ ଛାଡ଼ପତ୍ର । କାହାକୁ ବା ଏ ଛାଡ଼ପତ୍ର ? କାହାକୁ ? 

ସତୀ ମୋର ସ୍ଵଗତୋକ୍ରିକୁ ବୁଝିପାରିଲା ନାହିଁ ସମ୍ଭବତଃ । ମୋ ପାଖକୁ ଲାଗିଆସି 
କହିଲା - “ନାଁ ବାବୃ, ତମେ ରୁକ୍ଷ ନୁହଁ । ପତ୍ରହୀନ ନୂହଁ । ସୁନ୍ଦର, ଭାରି ସୁନ୍ଦର | 
କଳାବନ୍ତ ପୁରୁଷ - ସାକ୍ଷାତ୍‌ କୃଷ୍ଣଚନ୍ଦ୍ର । ଚରିତ୍ରବାନ - ଶ୍ରୀରାମଚନ୍ଦ୍ର । ଆଉ ମୁଁ 
ପୋଡ଼ାମୁହାଁ ଏକ ମରୁନଦୀ । ଅଥବା ମାଙ୍କଡ଼ା ପଥର । ହେଲା । ପିଲାମାନେ 
ଖେଳସାରି ଆସିଯିବେ । କୁହନା, କିଏ କହିଲା ସେ କଥା | ପଚାରିବି ଟିକିଏ ।” 

ସତୀର କଥା ଶୁଣି ମତେ ସତରେ ହସ ଲାଗିଲା । କଥାକୁ ନିଜ ଭିତରେ ଗୋପନ 
ରଖୁ କହିଲି - ମିଛ କଥା । 

॥ ୧୦୦ ॥ ଷଷ୍ଠସତୀ ଓ ଅନ୍ୟମାନେ 


ସେ କିନ୍ତୁ ମୋ ସ୍ଵୀକାରୋକ୍ରିକୁ ବିଶ୍ଵାସ କରିପାରୁ ନଥଲା | ଉଠି ଠିଆହେଲା ଏବଂ 
କହିଲା - ହଉ ନ କୁହ, ମୁଁ ଏବେ ତମର କିଏ କି ? 

ଏବଂ, ଅଭିମାନର ଅବିର ଉଡ଼େଇଦେଇ ଚାଲିଗଲା ମୋ ଚେତନାରେ । 

ମୁଁ କେମିତି ତୁଣ୍ଡ ଖୋଲି କହି ପାରିଥାନ୍ତି ଯେ, ଏତେ ମର୍ମଦାହୀ ମିଛକଥା ମୁଁ 
ସତରେ ଶୁଣିଛି ଅନେକଙ୍କ ମୁହଁରୁ ଏବଂ କେବଳ ମୋ ସହର ନୁହେଁ, ଅନ୍ଯ 
ସହରରେ ମୋତେ ମନେ ପକୋଉଥବା ବନ୍ଧୁମାନଙ୍କ ପତ୍ରରୁ । ତାଙ୍କ ଅନ୍ତରଙ୍ଗ ବାନ୍ଧବୀ 
ଏଠି ଉପଲକ୍ଷ୍ଯ ମତ୍ର । 

ମତ୍ର ମୁଁ କ'ଣ ସତରେ ଛାତିରେ ହାତରଖୁ, ନିଜ ପାଖରେ ରାଣଖାଇ, ଖୋଲାମନରେ 
କହିପାରିବି କି ଏତେ ଚମଜ୍କାର ସାଂସାରିକ ଖେଳ ଭିତେର ଗୋଟାପଣେ ବୁଡ଼ି 
ରହିଥିବା ମୋ” ପରି ମଣିଷଟିଏ ସପନରେ ଆଉ କାହାର ପାଦରେ ପାଉଁଜ, ଆଖରେ 
କଜଳ, କଟିରେ ମେଖଳା, ହୃଦୟରେ ପଦକ, ଗଭାରେ ଫୁଲ, ଚିବୁକ ଓ ଜାନୁରେ 
ତିଳଚିହ୍ନ ଅଥବା ଅଧରରେ କବିତା ହୋଇପାରିନି ବୋଲି ? କହିପାରିବି କି ? 

ମୋ ଭିତରେ ହସୁଥବା ଅହଙ୍କାରୀ ଅଚଳ ଏଥର ସତକୁ ସତ ଚାଲିବାକୁ ଆରମ୍ଭ 
କଲା । ଏବଂ, ଚାଲିଲା 

ସେ କେଉଁଆଡ଼େ ଚାଲୁଥିଲା କିଏ ଜାଣେ ? 

କୋଉ ନଲର କୂଳକୁ ? 


ନା ଥାଉ । କହିବିନି । 
eee 

ଷଷ୍ପସତୀ ଓ ଅନ୍ୟମାନେ ॥ ୧୦୧ ॥ 


ଶୋଷ 


ସେମାନେ ଅନେକ ଦିନରୁ ସେଇ ଚିର ଅତୃପ୍ତ ଶୋଷର ନିଆଁରେ କୁହୁଳୁ ଥଲେ । 
ତାତି ସଂକ୍ରମଣପାଇଁ ଉଚ୍ଚାଟ ହେଉଥଲେ ! ଏବଂ, ସେମାନଙ୍କର ବିଭଳିତ ମୁହୂର୍ଭର 
ସଂକେତ ପାଇଲା ମାତ୍ରକେ ସେ ଚିତ୍କାର କରିଉଠୁଥଲା - ଅନୁଭବୀ ପରି | ତା 
ଆଖ୍ମର ନିଆଁ ଓ ଗମ୍ଭୀର ସ୍ଵରର ସଂକେତରେ ଶୀତଳେଇ ଯାଉଥଲା ସେମାନଙ୍କର 
ରୋମାଂଚିତ ବର୍ଭମାନ । ତଥାପି ମହାସୁଖ ପ୍ରାପ୍ତିର ନିଶାରେ ସେମାନେ ଯେତିକି 
ଅଧ୍ବକରୁ ଅଧ୍ବକ ଭାବରେ ପରସ୍ତର ଭିତରେ ହଜିଯିବାପାଇଁ ବ୍ଯାକୁଳ ହେଉଥିଲେ, 
ତା'ର ଦର୍ପିତ ଅହଂକାର ବଡ଼ ବିପଦ୍‌୍ଜନକ ରୀତିରେ ସେମାନଙ୍କ ବିରୋଧରେ 
ବିଦ୍ରୋହ ଘୋଷଣାକରୁଥଲା । 

ଅଶ୍ଲୀଳ ଅହଂକାରରେ ଉତୁରି ପଡ଼ୁଥିଲା ଅବରୁଦ୍ଧ ପରିବେଶ | ରାସ୍‌କେଲ୍‌, ଇଡିଅଟ 
ପରି କେତୋଟି ବହୁ ବିଜ୍ଞାପିତ ଶବ୍ଦ ବେଶ୍‌ ସ୍ଵାଭାବିକ ଭଂଗୀରେ ତାଂକ ” ତୁଣ୍ଡରୁ 
ବାହାରି ଆସିଲା। ପଲଂକ ଉପରୁ ସେ ତଳକୁ କୁଦି ପଡ଼ିଲେ। ତକିଆ ତଳୁ ରାଇଫଲ୍‌ 
ବାହାର କରି ସବ୍ୟସାଚୀ ପରି ତା କାନରେ ମଂତ୍ର ଫୁଂକୁ ଫୁଂକୁ, ଆକ୍ଷି ପିଛୁଳାକେ 
ସେଇଟି ତାଙ୍କ ହାତରୁ ଉଦେଇଗଲା ! ଅତି ଆପଣାର କଂଠଟି ଅଭିଯୋଗ ଓ ଆଦେଶ 
ଭରା ସ୍ଵରରେ କହିଲା — “‘ହେଏ, ଏ କ”ଣ କରୁଛ ? ସେ ଇଡିଅଟକୁ ଏମିତି ଶାସ୍ତି 
ଦେଇ ବା ଜି ଲାଭପାଇବ ? ସେ ରରେ ଡାଡି ମାମି ଶୁଣିଲେ କ”ଣ ଭାବିବେ ? 
ମୁଁ ତାକୁ ବାହାରେ ବାଂଧ୍ୟ ଦେଇ ଆସୁଚି, ରୁହ । ସେଇଠି ଗର୍ଚ୍ଚନ କରୁଥିବ !” 

ସେ ନିଜକୁ ସଜାଡ଼ି ନେଲେ ! ଖୋଳଟି ଭିତରେ ନିଜର ଉତ୍ତାପକୁ ସାଇତିରଖୁବା 
ପାଇଁ ପ୍ରୟାସକଲେ | ପଲଂକ ତଳକୁ ଆସିଲେ | ଲୀଳାୟିତ ଭଂଗୀରେ ଠିଆହେଲେ । 
ମୁହଁ ବୁଲେଇଲେ । ଆଖୁ ଆଗର ଆଇନା ଭିତରେ ଲହଡ଼ି ଭାଂଗିଲା ତାଙ୍କ ପରିପୂର୍ଣ 
ଦେହର ସମୁଦ୍ର । ସମାହିତ ଭାବରେ ଲହଡ଼ି ଭିତରେ ସେ ଦୋଳି ଖେଳିଲେ | ଆଖୁ 
ଚହଲି ଗଲା ପଲଂକ ଉପରକୁ । ଦେହ ବଢ଼େଇଦେଲେ ତାତିର ସଂକ୍ରମଣପାଇଁ । 
ମାତ୍ର ପୁଣି ସେଇ ˆ ଗାଉଁ” ଶବ୍ଦର ଅଲାଜୁକ ଅହଂକାରରେ ସେ ଶୀତଳେଇ ଗଲେ, 
ଅସ୍ଵାଭାବିକ ଭାବରେ । ପଲଂକ ଉପରେ ଖେଳେଇ ହେଇ ପଡ଼ିଥିବା ସଂକୀର୍ଣ୍ଣ ଓ 
ଅଶ୍ଲୀଳ ଖୋଳଗୁଡ଼ିକୁ ଫିଙ୍ଗିଦେଲେ କାଂଥ ଉପରକୁ ! ମ୍ୟାକ୍ସିକୁ ଦେହରେ ଗଳେଇଦେଇ 

| ୧୦୨ ॥ ଷଷ୍ଠସତୀ ଓ ଅନ୍ଯମାନେ 


ତା ପାଖକୁ ଗଲେ 1 ଲୁହା ଝଂଜିରକୁ ହାତରେ ଧରିଲେ । ମାତ୍ର ସେ ନିହାତି ଅନୁଗତ 
ପରି ତାଙ୍କ ଦେହରେ ଗୁଡ଼େଇ ହୋଇଗଲା । ଉତ୍ତାପଟିକିଏ ପାଇବାପାଇଁ ତା ଭିତରେ 
ଯେମିତି ଅଭାବିତ ବ୍ୟାକୁଳତା । ତାଙ୍କ କୋଟିକମକରା ପାଦର ମୂଦୁ ଆଘାତରେ ସେ 
ଛିଟିକି ପଡ଼ିଲା ଟିକିଏ ଦୂରକୁ, ଏବଂ ନିମିଷକ ମଧ୍ଯରେ ପୁଣି ବେଡ଼ିଗଲା ତାଙ୍କ 
ଗୋଡ଼ରେ - ମେଖଳା ପରି ¦ 

“ ଇଡିଅଟ୍‌ କୋଉଠିକାର, ଚାଲ୍‌” - କହି ତାକୁ ହାତରେ ଧରି ସେ କବାଟ 
ଖୋଲିଲେ ବାହାରକୁ ଘୋଷାରିନେଲେ । କଂକ୍ରିଟ୍‌ ଖୁଣ୍ଡରେ ଝଂଜିରକୁ ଛଂଦିଦେଲେ | 
ମାତ୍ର ତା ଠାରୁ ଦୂରେଇ ଆସିବାପାଇଁ ସେ ଯେତିକି ଚେଷ୍ଟା କରୁଥୁଲେ, ସେ ସେତିକି 
ନିବିଡ଼ ଭାବରେ ଭିଡ଼ି ଧରୁଥଲା ତାଂକ ଅଂଟାକୁ - ଅଭିଜ୍ଞ ମଣିଷ ପରି | 

ପ୍ରଚଣ୍ଡ ଗୃଣାରେ ସେ ଏଥର ତାକୁ ଜୋରରେ ଛାଟିଦେଲେ । ଏପରି ବ୍ଯବହାର 
ପାଇବ ବୋଲି ସେ ହୁଏତ କଳ୍ପନା କରିପାରି ନଥିଲା | ପୁଣି ଶକ୍ତି ସଂଚୟ କରି ତାଙ୍କ 
ଉପରକୁ କୁଦିପଡ଼ିଲା। ବେଳକୁ ଭୟଂକର ଶବ୍ଦ କରି କବାଟଟି ତାର ଅପ୍ରତିହତ ରାଜତ୍ଵ 
ଘୋଷଣା କରିସାରିଥୂଲା ଉତ୍ତେଜିତ ଓ ବିମୁଢ଼ ଯୋଦ୍ଧାମାନଙ୍କ ମଝିରେ | 

ସେ ଘର ଭିତରକୁ ଆସିଲେ | ବହୁଦିନର ଆକାଂକ୍ଷିତ ଖେଳର କୋଳରେ 
ବିଭୋର ହେବାପାଇଁ ଚେଇଁଉଠିଲେ ଖ ମାତ୍ର ଖେଳର ପଲ୍ଲବିତ ଉତ୍ତେଜନା ଓ ନିଶ୍ଚପ 
କୋଳାହଳ ଯେମିତି ବରଫ ପିଣ୍ଡ ପରି ଶୀତଳେଇ ଯାଉଥଲା ଅସାଡ଼ ପରିବେଶ 
ଭିତରେ । ଘର ବାହାରେ ଭୋ ଭୋ, ହାଉଁ ହାଉଁ ଶବ୍ଦର ବିକଟ ଓ ଭୟଂକର 
ଆହ୍ଵାନ ସମସ୍ତ ପରିବେଶରେ ସମ୍ମିଳନର ଉତ୍ତାପନକୁ ଯେମିତି ଆକଟକରି ରଖୁଥୁଲା | 
ଚଉଦିଗରେ ସଶସ୍ତ୍ର ବିପ୍ଳବର ଆବାଜ ଶୁଭୁଥଲା । 

ଆର ଘରୁ ମିସେସ୍‌ ସୁବର୍ଣ୍ଣ ବଡ଼ ବ୍ଯସ୍ତ ଓ ବିବ୍ରତ ସ୍ଵରରେ ପଚାରିଲେ - କଂଣ 
ହେଲା ମା ଡାଫ୍‌ନି ? ରାଜେଶ୍‌ କ”ଣପାଇଁ ଏମିତି ଚିତ୍କାର କରୁଛି ? 

ଉତ୍ତେଜିତ ଓ ଘୃଣା ବ୍ୟଂଜିତ କଂଠରେ ସେ କହିଲେ - “ମୁଁ କିଛି ଜାଣନି ମାମି, 
ସେ ଇଡିଅଟଟା କାଇଁକି ସେମିତି ହଉଚି, ମୁଁ କେମିତି ଜାଣିବି ୨? ଘର ଭିତରେ, 
ବାହାରେ ସବୁଆଡ଼େ ଖାଲି ଗଁ ଗାଁ । ଚିଳ୍କାର । ରାସ୍‌କେଲ୍‌ କୋଉଠିକାର ।” 

ଏକମାତ୍ର ଅଲିଅଳୀ ଝିଅର ଅଭିଯୋଗ ଶୁଣିବାପାଇଁ ସୁକର୍ଣ୍ଣ ଦଂପରିଙ୍କର ଧୈର୍ଯ୍ୟ 
ନଥୁଲା | ପ୍ରାୟ ଅଧଘଂଟାଏରୁ ଅଧକ କାଳ ଧରି ଘର ଭିତରେ ଓ ବାହାରେ ଚାଲିଥିବା 
ସଂଘର୍ଷ ଓ ଚିତ୍କାରର କିଛି ହେତୁ ଜାଣିପାରିବା ସେମାନଙ୍କ ପକ୍ଷେ ସମ୍ଭବ ନ ଥିଲା | 
ଦୀର୍ଘ ଆଠମାସ ପରେ ଆଲବର୍ଟ ଘରକୁ ଫେରିଛି । ସେମାନଙ୍କପାଇଁ କେଡ଼େ ଆନନ୍ଦ 
ଓ ଖୁସିର ଦିନ । ମାତ୍ର କେତୁଟା ଦିନ ପରେ ପୁଣି ସେ ଫେରିଯିବ ତା ଜାଗାକୁ । 
ସମୁଦ୍ର ବାଟରେ ଏ ଦେଶରୁ ସେ ଦେଶକୁ ଘୂରି ବୁଲିବ । ପିଲାଟା ଘରେ ପଶୁପଶୁ 
ରାଜଢେଶର ଅସହଯୋଗ ଓ ଚିତ୍କାର କଂ” ଣପେଇଁ ? ଆଗରୁ ସେମାନେ ସେଇ 
କୋଠାରୀ ଭିତରେ ହିଁ ରହୁଥିଲେ | ରାଜେଶ୍‌ କ'ଣ ଆଲବର୍ଟକୁ ଗ୍ରହଣ କରିବାକୁ 
ଜୁଂଠିତ ? 

ଷଷ୍ଠସତୀ ଓ ଅନ୍ୟମାନେ ॥ ୧୦୩ ॥ 


ମିସେସ୍‌ ସୁକର୍ଣ୍ଣ ସଂଶୟର ପରଦା ଆଡ଼େଇ ଠିଆହେଲେ | ରାଜେଶର ଚିତ୍କାର, 
ଗୋଟାଏ ଭୟଂକର ଅହଂକାରୀ ଓ ପ୍ରତିକ୍ରିୟାଶୀଳ ପୁରୁଷର ଆହ୍ଵାନ ପରି ତାଂକୁ ବୋଧ 
ହେଲା । ତାର ଦର୍ପିତ ପୌରୁଷର ପ୍ରତିବାଦରେ କେବଳ ସେମାନେ ନୁହନ୍ତି ଏ 
ଅଂଚଳର ପ୍ରତ୍ୟେକ ଚରିତ୍ର ଯେମିତି ଅଶାନ୍ତି ଓ ଅସନ୍ତୋଷର ନିଆଁରେ ଜଳି ଯାଉଛନ୍ତି ! 
ସେ ଅନୁଭବ କଲେ, ଆଉ ଟିକକ ପରେ ଏ ବସ୍ତିର ଅସହିଷ୍ଣୁ ପ୍ରତିବେଶୀମାନେ 
ଅଭିଯୋଗ ଓ ପ୍ରତିବାଦର ପତାକା ଧରି ତାଂକ ପାଖରେ ହୁଂକାର ଛାଡ଼ିବେ | ପ୍ରତିକାର 
ଦାବିକରିବେ | ତାଙ୍କ ଅଲାଜୁକପଣିଆ ଛିଗୁଲେଇବେ | ସେମାନଙ୍କ ପ୍ରଶ୍ନବାଣର 
ମୁକାବିଲା କରିବାର ସାହସ ତାଙ୍କର ନଥିବ । 

ରାଜେଶ ସହିତ ସାଲିସ କରିବାର ଅଭିସନ୍ଧି ନେଇ ସେ କବାଟ ଖୋଲି ପଦାକୁ 
ଗଲେ | 

କବାଟ ପାଖରେ ଠିଆହେଇ ଆଦେଶ ଦେଲା ସ୍ବରରେ ସେ କହିଲେ ¬ ରାଜେଶ୍‌, 
ଚୁପ୍‌ ରହ। ଚୂପ୍‌ । ଚିତ୍କାର ବଂଦ କର | ଚୁପ୍‌ | 

ସେ ତା ପାଖକୁ ଗଲେ | ଅନୁଗତଟିଏ ପରି ବିଚରା ତାଙ୍କ ଗୋଡ଼ ଚାରି ପାଖରେ 
ଛଂଦି ହୋଇଗଲା |! ପାଦ ଉପରେ ପେଟେଇ ପଡ଼ି ଯେମିତି କରୁଣା କଣା ଟିକିଏପାଇଁ 
ଅଳିକରୁଥଲା | ସେ ତାକୁ ଆଉଁଶି ଦେଲେ | ଆଉ ପାଟି ନକରିବାପାଇଁ ଆକଟକଲେ | 
ଏବଂ ତା ପାଖରୁ ଟିକିଏ ଦୂରେଇ ଆସିବା ମାତ୍ରକେ, ସେ ପୁଣି ଆରମ୍ଭ କରିଦେଲା 
ତାର ଅଭିଯୋଗଭରା ଚିତ୍କାର । 

ତା ଚିତ୍କାର ଶୁଣି ସେଇଠି ସେ ନିମିଷେ ଠିଆହେଲେ ! ଭାବିଲେ, ବାହାରେ 
ରହିବାରେ ଅନଭ୍ୟସ୍ତ ଏଇ ସ୍ବେହକାଙ୍ଗାଳ ଜୀବନଟି ସମ୍ଭବତଃ ଘର ଭିତରର. ଉଷ୍ପତାକୁ 
ହିଁ ଆଶାକରୁଛି । ଦୁଇତିନି ମାସର ଛୁଆଟିଏ ହୋଇଥଲାବେଳେ ସେ ଏ ଘରକୁ 
ଆସିଲା । ଆଖ ଫିଟି ନ ଥଲା । ଏବେ ଦୁଇ ବରଷର ଭେଣ୍ଡାଟିଏ ହୋଇଗଲାଣି । 
ଛୋଟ ହୋଇଥଲା ବେଳେ ସବୁବେଳେ ଏ ଘର, ସେ ଘର ହଉଥୁଲା | ତା ଇଚ୍ଛା 
ଅନୁସାରେ ଯୋଉ ଘରେ ନାଇଁ ସେ ଘରେ ଶୋଇପଡ଼ୁଥିଲା । ଏବେ ପ୍ରାୟ ବରଷେ 
ହେଲା ରହୁଛି ଡାଫ୍‌୍ନି ପାଖରେ | ବଡ଼ ସ୍ବେହ ରଂକୁଣାଟାଏ । ଡାଫନି ଆଉ ସେ ତ 
ମୁହୂର୍ଭେ ମାତ୍ର ଛଡ଼ାଛଡ଼ି ହେଇ ରହିପାରନ୍ତିନି । ନିହାତି ଦରକାର ନ ପଡ଼ିଲେ, ତା 
ବେକରେ ଝଂଜିର ତ ପ୍ରାୟ ଲାଗେନି | . ଏବେ ପୁଣି ସେ ବଂଧନ ଭିତରେ 
ବାହାରେ | ଏକୂଟିଆ। ସିଏ ବି ତ ଜୀବଟିଏ | ତେଣୁ ଅଭିଯୋଗ ଓ ପ୍ରତିକ୍ରିୟା ପ୍ରକାଶ 
କରିବାରେ ତାର ଅପରାଧ ବା କୋଉଠି ? 

ବାସଲ୍ୟ ଭାବରେ ତାଙ୍କ ହୃଦୟ ତରଳିଗଲା । ତା ବେକରୁ ସେ ବଳୟ ଉତ୍ତାରି 
ଦେଲେ | ତାଙ୍କ କୋଠରୀ ଭିତରକୁ ଆଣିଲେ, କବାଟ ବଂଦକଲେ । ତାକୁ ଆଉଁଶି 
ଦେଲେ | ନିଜେ ପଲଂକ ଉପରକୂ ଆସିଲେ, ବିଚରା ରାଜେଶ୍‌ କ୍ଲାନ୍ତ ପରାଜିତ 
ସୈନିକଟିଏ ପରି ସେଇଠି ଘାଲେଇ ପଡ଼ିଲା । 

|॥ ୧୦୪ ॥॥ ଷଷ୍ଠସତୀ ଓ ଅନ୍ୟମାନେ 


ମାତ୍ର କଛି ସମୟ ପରେ ସେ ପୁଣି ଠିଆହେଲା । ଟାଂକୁରି ଉଠିଲା ତାର 
କେଶରଗୁଡ଼ିକ । ସେ ଯେପରି ଏକାନ୍ତରେ ନିଦେଇ ଯିବାକୁ ପ୍ରସ୍ତୁତ ନୁହେଁ | ବିଚିତ୍ର 
ଆଖରେ ପୌଢ଼ ସୁକର୍ଣ୍ଣ ଦଂପରିଙ୍କ ଆଡ଼କୁ ଅନିଷାକଲା ଏବଂ ହୁଂକାର କରି କୁଦି 
ପଡ଼ିଲା ଦୂଇ କୋଠରୀ ମଝିରେ ନିର୍ବୋଧ ବୈଦ୍ଯ ପରି ଠିଆ ହୋଇଥିବା କବାଟ 
ଆଡ଼କୁ। ଠିଆହୋଇ ଦୂଇ ପାଦରେ ପରାକ୍ରମଶାଳୀ ଦୈତ୍ୟର ଛାତିକୁ ବିଦାରି ପକେଇଲା | 
ତାର ଉତ୍ତେଜିତ ଅଥଚ ନିଷ୍ପଳ ପୌରୁଷର କୋହ ଓ ଅଭିମାନ ଯେମିତି ପ୍ରଳୟ 
ସର୍ଜନାକରିବାପାଇଁ ବିଭଳିତ | 

ଅବସର ପ୍ରାପ୍ତ ବ୍ରିଗେଡିଅର ମିଷ୍ଟର ସୁକର୍ଣ୍ଣଙ୍କ ଆଖୂକୁ ରାଜେଶର ବିକଳ ପୌରୁଷର 
ସଂକେତ ନିହାତି ଅଶ୍ଳୀଳ ବୋଧହେଲା | ସେ ପୁଲକିତ ହେଲେ । ତାଙ୍କ କେଶର 
ଗୁଡ଼ାକ ବି ଚେଇଁଉଠିଲା | ସେ ସ୍ଥବିର, ଅସମର୍ଥ ନୁହନ୍ତି । ଶାନପ୍ରାଂଶୁ । ପାଂଶୁଳଗ୍ରସ୍ତ 
ହୋଇଯାଇଥିଲେ ବି ତାହା ଏବେ ମଧ୍ଯ ସତେଜ, ରାଗ ଓ ଅନୁରାଗରେ ପ୍ରାଣବଂତ | 
ପାନ-ପ୍ରମତ୍ତତା ଭିତରେ ସେ ଅଧ୍ବକରୁ ଅଧ୍ବକ ଉନ୍ନତ୍ତ ହୋଇଉଠିଲେ । ଉପନହତ୍ତ୍ବକୁ 
ଅସ୍ଵୀକାର କଲେ | ଅନୁରାଗବତୀର ଦେହ ଭିତରେ ହଜିଯିବାପାଇଁ ଉନ୍ମଖ ହୋଇ 
ଉଠିଲେ ଏବଂ କ୍ରମଶଃ ତରଳିଯିବାରେ ଲାଗିଲା ତାଙ୍କ ଅସାମର୍ଥ୍ୟର ଅଭିମାନ । ଆଉ 
ଠିକ୍‌ ଏମିତି ଏକ ବିଭଳିତ ମୁହୂର୍ଭରେ ହିଁ ରାଜେଶର ଦର୍ପାନ୍ଧ କ୍ରୋଧ ତାଙ୍କ ନିର୍ବୀଯ୍ୟ 
ଅହଂକାରକୁ ସଚେତନ କରିଦେଲା । ବିଛଣା ଉପରେ ତାଙ୍କ ପକ୍ଷାଘାତଗ୍ରସ୍ତ ଦେହ 
ବିପଦ୍‌୍ଜନକ ଭାବେ ଚହଲିଉଠିଲା | କ୍ରୋଧ ଓ ଘ୍ଣଣାରେ ରିଭଲ୍ଭରଟି ଝିଂକି ଆଣିଲେ 
ବିଛଣା ତଳୁ ଏବଂ ସବ୍ଯସାଚୀ ପରି ତା କାନରେ ମଂତ୍ର ଫୁଂକୁ ଫୁଂକୁ ସେଇଟି ତାଂକ 
ହାତରୁ ଉଭେଇଗଲା । 

ସେ ଭୟଂକର ଭାବରେ ଥରିବାରେ ଲାଗିଲେ | ମୁହୂର୍ଭକ ଭିତରେ ଲତର ଜୀବଟାର 
ସକଳ ଅହଂକାରକୁ ଉଚିତ ଶିକ୍ଷାଦେବାପାଇଁ ସେ ଯେମିତି ପ୍ରତିଜ୍ଞାବଦ୍ଧ । ଜୀବନରେ 
ସେ ଏମିତି ଅନେକ ପଶୁଂକୁ ଶିକ୍ଷା ଦେଇଛନ୍ତି । ନିଜର କାମନା ଓ ଅଧୁକାରକୁ 
ସାବ୍ୟସ୍ତ କରିଛନ୍ତି । ଏଇଟାକୁ ଶିକ୍ଷା ଦେବାପାଇଁ ବା କେତେ ସମୟ ଲାଗିବ । 

ତାଂକୁ ପ୍ରବୋଧନା ଦେଇ ମିସେସ୍‌ ସୁକର୍ଣ୍ଣ କହିଲେ ¬ “ଛି, ସେ ପଶୁଟା ଦେହରେ 
ହାତ ଦେଇ କ”ଣ ପାଇବ ? ଥାଉ । ଆସ । ଆସନା ।” 

ମିସେସ୍‌ଙ୍କ ଆକଟରେ ତାଙ୍କ ପୌରୁଷ ଘାଏଲା ବାଘ ପରି ଗର୍ଜନ କରିଉଠିଲା | 
ମାତ୍ର ତାଙ୍କ ତୂଣୀର ଥଲା ଶରଶୂନ୍ୟ । ସେ କ୍ରମଶଃ ରୂପାନ୍ତରିତ ହୋଇଯାଉଥିଲେ 
ଗଳିତ ନଖଦନ୍ତ ପଶୁରେ । ମାତ୍ର ତାଙ୍କ ଆହତ ପୌରୁଷକୁ ପରିହାସ କରି ରାଜେଶ 
ପୁଣିଥରେ କୁଦାମାରିଲା କବାଟ ଉପରକୁ ଏବଂ ସେପଟରୁ ଡାଫ୍‌ନିର କର୍କଶ ସ୍ଵର 
ଚିତ୍କାର କରିଉଠିଲା - “ମାମି, ସେ ଇଡିଅଟଟାର ମୁହଁଗୋଡ଼ ବାଂଧ ପଦାକୁ ଫିଂଗି 
ଦେଏତ । ବାଷ୍ଟାଡ୍ଵା ପଦାରେ ପଡ଼ିଥାଉ | ରାସ୍‌କେଲ୍‌ ଡାଡିଙ୍କୁ ବି ଶୁଆଇ ଦେବନି ।!” 

“ନା ମାଂ ତୁ ଶୋଇପଡ଼ | ରାତି ଅନେକ ହେଲାଣି | ସେ ଆପେ ଆପେ ଚୁପ୍‌ 
ହୋଇଯିବ ଯେ । —କହିଲେ ମିସେସ୍‌ ସୁବର୍ଣ୍ଣ |” 

ଷଶଷ୍ପସତୀ ଓ ଅନ୍ୟମାନେ ॥ ୧୦୫ ॥ 


ମାତ୍ର ଦୁଇଟି ଯାକ କୋଠରୀ ଭିତରେ କେହି ବୋଲି କେହି ହଜିଯାଇ ପାରୁନଥିଲେ 
ନିଜନିଜ ସୁଖର ବୃତ୍ତ ଭିତରେ । ସକଳ ବିଭବ ସେମାନଂକ ହାତ ମୁଠାରୁ କିଏ 
ଯେମିତି ଛଡ଼େଇ ନେଇଥୁଲା | ସ୍ଵପ୍ନ ଓ ଆବେଗ ରୂପାନ୍ତରିତ ହୋଇଯାଉଥୁଲା ଶୀତଳ 
ପିଣ୍ଡରେ । ଏପିରିକି ଉଗ୍ର ଆଧୁନିକତାର ପ୍ରତୀକ ଡାଫ୍ନୀ ମଧ୍ଯ ସଂକୂଚିତ ହୋଇଯାଉଥୁଲା 
ନିଜ ଭିତରେ । ରାଜେଶ ଭିତରେ ଜଳୁଥିବା ବିଳପିତ ପୌରୁଷ ତାର ନାରୀତ୍ୃକୁ 
ଯେମିତି ଅସହାୟ ଭାବରେ ବିଦାରି ପକୋଉଥଲା । ଜଗତର ସମସ୍ତ ପୁରୁଷ ଯେମିତି 
ଏକାକାର ହୋଇଯାଉଥ୍‌ଲେ ରାଜେଶ ଭିତରେ । ରାଜେଶମୟ ପୂଥବୀରେ ତାଙ୍କର 
ଜାଗତିକ ସତ୍ତା କ୍ରମଶଃ ଏକ ଅଣୁ ଓ ପରମାଣୁରେ ଯେମିତି ପରିଣତ ହୋଇଯାଉଥିଲା | 
ଏବଂ, ତାଙ୍କ ପାରମାଣବିକ ସତ୍ତା ଅତ୍ୃରକ୍ଷାପାଇଁ ସମଗ୍ର ବିଶ୍ଵ ପରିକ୍ରମଣ କରୁଥଲା ! 
ଚିତ୍କାର କରୁଥଲା ଆଶ୍ରୟ ଟିକିଏପାଇଁ | ମାତ୍ର ଜଗତରେ ଅନ୍ୟ ଏକ ସମର୍ଥ ପୁରୁଷର 
ସଂକେତ ସେ ପାଇପାରୁ ନଥଲେ, ଚିତ୍କାର କରୁଥିଲେ ମୁକ୍ରିପାଇଁ ! 

“ରାଜେଶ୍‌, ବୃଡି, ବ୍ରଟ୍‌୍‌ ଗେଟ୍‌ ଆଉଟ୍‌, ଆଇ ସେ ଗେଟ୍‌ ଆଉଟ୍‌” ଶହ୍ଦରେ 
ଚହଲିଗଲା ସମଗ୍ର ପରିବେଶ । ଏ ଶବ୍ଦ ବୋମାର ବିସ୍ଫୋରଣରେ ତେଜ ନଥୁଲା | 
ବରଂ ଥୁଲା ପ୍ରଳାପର ଆକୁଳ ଆର୍ଭନାଦ । 

ଆର ଘରୁ ମିସେସ୍‌ ସୁକର୍ଣ ପାଟିକରି ଉଠିଲେ - “ ଡାଫ୍ନି, କାଇଁକି ସେମିତି ପାଟି 
କରୁଚୁ ମା । ଶୋଇପଡ଼ କହିଲି ପରା | ରାତି ପାହୃ ଯାହା କରିବୁ ।” 

ଏବଂ, ପଲଂକ ଉପରେ ଆଲ୍‌ବର୍ଟର ଭାବପ୍ରବଣ ଆଲିଗଂନରେ ଡାଫ୍‌ନି ଫେରି 
ଆସୁଥିଲା ନିଜ ଭିତରକୁ | 

ମାତ୍ର ମାମିର ସାନ୍ତ୍ନା ଓ ଆଲବର୍ଟର ନିବିଡ଼ ଆଲିଗଂନ ଡାଫ୍ନୀର କରୁଣ ବର୍ଉମାନକୁ 
ଶୀତଳେଇ ଦବାପାଇଁ ଯଥେଷ୍ଟ ନ ଥୁଲା | କ୍ଷୁଧୂୃତ ଓ ପ୍ରତିଶୋଧପରାୟଣ ରାଜେଶ 
ଯେମିତି ଲଂଫ ଦେଉଥିଲା, ତାଙ୍କ ଉପରକୁ - ସେଦିନ ପରି । 

ସେଦିନମାନଙ୍କରେ ତାଙ୍କ ନିକଟକୁ ଅନେକ ଆସୁଥିଲେ ! ତାଙ୍କ ନିକଟକୁ ନୁହେଁ, 
ବରଂ ଆଧୁନିକତାର ହୋମକୁଣ୍ଡ ଭିତରକୁ । ସେ ଜଳୁଥଲେ ! ରୂପ, ଶିକ୍ଷା ଅର୍ଥ, 
ପ୍ରତିପତ୍ତି ସବୁ ଯେମିତି ଠୂଳୀଭୂତ ହୋଇଥିଲା ସେଇ କୁଣ୍ଡ ଭିତରେ | ଅନେକ 
ହୋତାମାନଙ୍କ ଭିତରୁ ରାଜେଶକୁ ହିଁ ସେ ପୁରୋଧା ଭାବରେ ଗ୍ରହଣ କରିନେଇଥୂଲେ | 
ତା ସମିଧ ଓ ଆହୁତିକୁ ବିନା ସର୍ଭରେ ସେ ସ୍ବୀକୃତି ଦେଇଥଲେ । ପରିପୂର୍ଣ୍ଣ ଭାବରେ 
ସେମାନେ ଜୀବନକୁ ଉପଭୋଗ କରିଥଲେ । ମାତ୍ର ଯୋଉଦିନ ରାଜେଶର ମୂଢ଼ 
ସ୍ବାଭିମାନ ତାଙ୍କ ଉପରେ ଅସଲ ଅଧକାର ସାବ୍ୟସ୍ତ କରିବାକୁ ପ୍ରୟାସ କରିଥଲା, ତାଙ୍କ 
ଜୀବନର ଗତି ବେଗରେ ସୁଦୃଢ଼ ଓ ନିରାପଦ ବଂଧଟିଏ ବାଂଧ୍ବବାର ସ୍ଵପ୍ନ ଦେଖୁଥଲା, 
ଠିକ୍‌ ସେଇଦିନ ହିଁ ତାର ବିମୁଢ଼ ସତ୍ତା ଉପରେ ପାଦଥୋଇ ସେ କୁଦି ପଡ଼ିଥିଲେ 
ଆଗକୁ । ଘର ଭିତରେ ଯାବତୀୟ ଅଶ୍ରାବ୍ଯ ଶବ୍ଦରେ ବିଚରାର କାକୁସ୍ଥ ଚେତନାକୁ 
ପରିମଣ୍ଡନ କରିଥଲେ ! ଏବଂ ବିଚରା ରାଜେଶର ଅସହାୟ ସ୍ଵପ୍ନ ଉତ୍ଫଣୀର 


em ~~ —~ 


ଆଘାତରେ ଛିଟିକି ପଡ଼ିଥିଲା ରାସ୍ତା ଉପରକୁ । ସେ ଅଦରକାରୀ | 

॥ ୧୦୬॥ ଷଷ୍ଠସତୀ ଓ ଅନ୍ଯମାନେ 


ଏ ଘଟଣାର କିଛି ଦିନ ପରେ ମାୟାବିନୀ ଡାଫ୍‌ନି ଆଲବର୍ଟ ନାମକ ସ୍ଵପ୍ନ ପ୍ରବଣ 
ମଣିଷଟିକୂ ଟାଣି ଆଣିଥିଲା ନିଜ ବେଦୀ ଉପରକୁ | ତାକୁ ଇଛା ମତେ ଖେଳେଇଥୁଲା | 
ଆଧୁନିକତାର ତରଂଗରେ ନଚେଇଥଲା । ଏବଂ ବିଚରାର ବିମୂଢ଼ ଜୀବନକୁ ବଂଦି 
କରି ନେଇଥୁଲା ନିଜର ବହୁଭୁଜୀ ଭୋଗ ମଣ୍ଡପର ନାଭିକେନ୍ଦ୍ରରେ । ଆଲ୍‌ବର୍ଟ ଆଖି 
ଖୋଲିବାର ବି ସୁଯୋଗ ପାଇ ନ ଥୁଲା । ଅଂଧାର ଭିତେର ସେ କେବଳ ନିଜକୂଇ 
ଖୋଜୁଥିଲା | ଇଛ୍ଥାମତୀର ଆଲିଂଗନ ଭିତରେ ତାର ବ୍ୟକ୍ତିତ୍ଵ ଜୀବନ ଖୋଜୁଥଲା | 
ଡାଫ୍ନୀର ସକଳ ଇଲାକାର ଅଧବଶ୍ଵର ହେବାର ସୌଭାଗ୍ଯ ସେ ପାଇଥିଲା, ଆକସ୍ତିକ 
ଭାବରେ । ଡାଡି ମାମି ମଧ୍ଯ ତାକୁ ଗ୍ରହଣ କରି ନେଇଥିଲେ ଏବଂ ରାଜେଶର ପ୍ରତାରିତ 
ସତ୍ତା ରୂପାନ୍ତରିତ ହୋଇଯାଇଥଲା ଏକ ଶ୍ଵାନରେ | ସେ ଦିନ, ପ୍ରାୟ ବର୍ଷକ ତଳେ 
ସୁକର୍ଣ୍ଣ ଦଂପଢି ଶ୍ଵାନଶିଶୁଟିଏ ପ୍ରଦର୍ଶନୀରୁ କିଣି ଆଣିଥୂଲେ । ମୁର୍ଖ ଓ ଅହଂକାରୀ 
ପ୍ରେମିକ ଏବଂ ଡାଫନୀର ଇଚ୍ଛା ଅନୁସାରେ ହିଁ ଛୁଆଟାର ନାଁ ରହିଥିଲା “ରାଜେଶ' ! 

ମାତ୍ର ସତରେ କ”ଣ ରାଜେଶର ଏପରି ଏକ ଅଭାବିତ ପରିବର୍ଭନ ସମ୍ଭବ 
ହୋଇଥୁଲା ? ସେ ଦିନଗୁଡ଼ିକରେ ସେ, ରାଜେଶ ଓ ଆଲ୍ବର୍ଟ ତିନିହେଁ ତ ଗୋଟିଏ 
କୋଠରୀରେ ହିଁ ରହୁଥିଲେ | ଗୋଟିଏ ଗାଡ଼ିରେ ତିନିହେଁ ସହର, ଜଂଗଲ ଓ 
ସମୁଦ୍ରକୂଳ ପରିକ୍ରମା କରୁଥିଲେ । ସେମାନେ କେତେ ଯତ୍ନରେ ବିଚରା ରାଜେଶର 
ନିର୍ବୋଧ ଜୀବନକୁ ବି ଖେଳେଉଥଲେ ଏବଂ କିଛିମାସ ପରେ ଆଲ୍‌ବର୍ଟ ନାଭିରେ 
ଉଚ୍ଚ ପଦବୀରେ ନିଯୁକ୍ତି ପାଇ ଦୂର ଦୂରାନ୍ତରକୁ ଚାଲି ଗଲାପରେ, ଘର ଭିତରେ ଏକା 
ରହିଗଲେ ଡାଫନୀ ଓ ରାଜେଶ | ଆଲ୍‌ବର୍ଟ ଗଲା । ତା ବାପାଂକ ପରି ଉଡ଼ିବୁଲିଲା 
ସମୁଦ୍ରର ଏ କୂଳରୁ ସେ କୂଳ | ଆଉ ସେ ? ସେ ବି ଜୀବନ ଦେଖୁଲେ ରାଜେଶ 
ଭିତରେ । ` 

ନୂଆ ରାଜେଶର ସକଳ ଅଳି ଓ ଅଭିମାନକୁ ସେ ସ୍ଵୀକୃତି ଦେଲେ | ତାକୁ ଆଂଗୁଠି 
ଅଗରେ ନଚେଇଲେ ! କୋଳେଇଲେ । ଗାଧେଇଦେଲେ । ବେଶ କରିଦେଲେ | 
ମାଂସ ଭାତରେ ତାର ଭୋକ ମାରିଲେ । ଗାଡ଼ିରେ ବସେଇ ସହର, ଜଂଗଲ, 
ସମୁଦ୍ରକୂଳକୁ ବୁଲେଇ ନେଲେ ! ତା ହାଉ ଗର୍ଜନ ଶୁଣି ପୁଲକିତ ହେଲେ | ସହରରେ 
ଆୟୋଜିତ ଶ୍ଵାନ ପ୍ରତିଯୋଗିତାରେ ପ୍ରଥମ ପୁରସ୍କାରର ଅଧୁକାରିଣୀ ହେଲେ |! ସମ୍ବାଦ 
ପତ୍ରରେ ତା ସହିତ ତାଙ୍କ ଗର୍ବିତ ଓ ଅଭିଜାତ ରୂପ ପ୍ରକାଶିତ ହେଲା | ସମାଜର 
କେତେ ବିଶିଷ୍ଠ ବ୍ଯକ୍ତି ବିଶେଷଙ୍କର ସେ ପ୍ରଶଂସାର ପାତ୍ରୀ ହେଲେ । ତାକୁ ସେ 
ଆବେଗରେ କୋଳେଇ ନେଲେ ¦ ସେ ବି ତାଙ୍କ କୋଳରୁ ତାତି ଖୋଜିଲା । ତାଙ୍କ 
ପଲ୍ଲବିତ ପାଦକୁ ଗେଲ କଲା । ଚାଉଁ ଲେଗେଇ ଦେଲା । ତଳିପାରେ ଲାଳର 
ହିଲ୍ଲୋଳ ସୃଷ୍ଟିକଲା । ସେ ଆଉରି ପୁଲକିତ ହେଲେ । ତଳିପାରୁ ସେ ଆସିଲା 
ଉପରକୁ । ଆଉରି ଇପରକୁ ! ତାଙ୍କ ଆଖୁ ମୁଦି ହୋଇ ଆସିଲା । ଚେତନା କାଲୁଆ 
ମାରିଗଲା । ସେ ଉଠି ଚାଲିଲା ଉପରକୁ ଉପରକୁ, ସୁବାସିତ ଗଭୀରତାକୁ ଏବଂ ସେଇ 
ଭୟଂକର ଜୀବଟାର ବିପଦ୍‌ଜନକ ଜିଭ ବେଶ ନିଃସଙ୍କୋଚରେ ଚାଟି ଚାଲିଲା ତାଙ୍କ 

ଷଷ୍ଠସତୀ ଓ ଅନ୍ୟମାନେ ॥ ୧୦୭ ॥ 


ତଳିପାରୁ ତାନୁଯାଏ - ସମଗ୍ର ସତ୍ତାକୁ । ଇଛା କରିବି ସେ ତାକୁ ବାରଣ କରିପାରିଲେନି | 
ଆକଟ କରିପାରିଲେନି । ଠେଲିଦେଇ ପାରିଲେନି ଖଟ ତଳକୁ । ହାତ ଗୋଡ଼ ବାଂଧ 
ଫିଗିଦେଇ ପାରିଲେନି ରାସ୍ତା ଉପରକୁ | ଟିକିଏ ମାତ୍ର ବିଷରେ ତାର ଦୁଃସାହସର 
ଜିଭକୁ ଅସାଡ଼ ଦେଇପାରିଲେନି । ଦାଂତକୁ ଭାଂଗି ଦେଇପାରିଲେନି । ବରଂ, କୋଳେଇ 
ନେଲେ | ତାକୁ ବି ଉତ୍ତେଜିତ କଲେ | ନିରାବରଣତାର ସ୍ଵାଦ ଚଖେଇଲେ । 
ରୋମାଂଚିତ ହେଲେ । ଟିକିଏ ତାତି ଓ ପୁଲକପାଇଁ ଘୃଣିତ ଜୀବର ସକଳ ଅସ୍ଵାଭାବିକ 
ଅଭିସାର ତାଙ୍କ ଜୀବନର ଆବଶ୍ୟକତାରେ ଯେମିତି ପରିଣତ ହେଇଗଲା | ସେ ବଡ଼ 
ଦୟନୀୟ ଭାବରେ ତା ପାଖରେ ବାହୁ ଟେକିଦେଲେ | ରାଜେଶ ଜିତିଗଲା | ନିଜର 
ଅଧକାର, ସ୍ଵାଭିମାନ, ପୌରୁଷକୁ ସେ ଅପରାଜିତ ବୋଲି ଉଦ୍‌ଘୋଷଣା କଲା । 

ବିଚରା ଆଲ୍‌ବର୍ଟ ? ତାର ତ୍ୟାଗ, ପ୍ରେମ, ସହୃଦୟତା, ପୌରୁଷ ? ତାର ଆଲିଂଗନ, 
ଆବେଗ, ବେପଥୁ, ଅଭିସାର ? ସେ ସମସ୍ତ କଣ ମିଥ୍ୟା, ମୂଲ୍ୟହୀନ ? ରାଜେଶର 
ଦର୍ପିତ ଅହଂକାରରେ ସେ କଂଣ ପରାଜିତ ? 

କୋଠରୀ ଆରପଟରୁ ଘାଏଲା ରାଜେଶର ଚିତ୍କାର, ଡାଫ୍ନି ଭିତରେ ଝଡ଼ ସୃଷ୍ଟି 
କଲା | ଉତ୍ତେଜନା ଓ କ୍ରୋଧରେ ତାଙ୍କ ଅହଂ ବୃକ୍ଷଟି ଭୟଂକର ଭାବରେ ଦୋହଲିବାରେ 
ଲାଗିଲା | ଝଡ଼ ଆଉ ଭୂମିକଂପର ଅଙଟ୍ଟହାସ୍ୟରେ ଯେପିରି ଉଦ୍‌ବେଳିତ ସମଗ୍ର ପୃଥିବୀ | 
ବିଚରା ଆଲ୍‌ବର୍ଟର ଶକ୍ତ ଆଲିଙ୍ଗନକୁ ସେ ଫିଙ୍ଗିଦେଲେ ଦୂରକୁ । ଉତ୍ଫଣୀ ପରି 
ଡେଇଁପଡ଼ିଲେ ପଲଂକ ଉପରୁ । ନିଜର ସଂକୀର୍ଣ୍ଣ ଆବରଣକୁ ପାଦରେ ଫୋପାଡ଼ି 
ଦେଲେ ପଂଲକ ତଳକୁ | ମ୍ୟାକସି ଭିତରେ ନିଜକୁ ସଜାଡ଼ି ନେଲେ | ଚିତ୍କାର କରି 
କହିଲେ, “ମାମି, ତୁ ରହ ତ, ମୁଁ ସେ ବ୍ୁଟ୍‌ଟାକୁ ସଜାଡ଼ି ଦଉଚି | ବାଷ୍ଟାର୍ଡର ମୁହଁ 
ବଢ଼ିଯାଇଚି । ତାକୁ ଜବତ ନ କଲେ ମୁଳ୍ତି ନାଇଁ ।” 

ଡାଫ୍ନିର ଏ ସଂହାରିଣୀ ମୂର୍ଭି ଦେଖ ଚମକିପଡ଼ିଲେ ଆଲ୍‌ବର୍ଟ । ସେ କିଛି ବୋଲି 
କିଛି ଭାବିବା ଅବସ୍ଥାରେ ହିଁ ନଥୁଲା ! ସାମାନ୍ୟ ଶ୍ଵାନଟିଏ ଜୀବନ ସହ ଯେ ଏତେ 
ଚମକ୍କାର ଅସହଯୋଗ କରିପାରେ, ' ଏହା ସେ ପ୍ରଥମ ଥରପାଇଁ ଅନୁଭବ କଲେ | 
କାର ଭିତରେ ତାରି ସହିତ ସେ ଘରକୁ ଆସିଥିଲେ | ତାର ବଢ଼ନ୍ତା ଦେହ ଦେଖୁ ଖୁସି 
ହୋଇଥୁଲେ । ଶ୍ରଦ୍ଧାରେ ତାକୁ ଆଉଁଶି ଦେଇଥୁଲେ । ସେମାନେ ତିନିହେଁ ହିଁ ଘର 
ଭିତରେ ପ୍ରବେଶ କରିଥିଲେ। ଆଜି ସକାଳେ ତାକୁ ପାଛୋଟି ଆଣିବା ପାଇଁ ସେ 
ଏରୋଡ଼ମ ଯାଇଥୁଲା। ମାତ୍ର ରାତିରେ ସେ ଦୁହିଙ୍କ ନିର୍ଜଚନତାକୁ ଦେଖଲଲା ପରେ ହିଁ 
ପ୍ରତିକ୍ରିୟା ପ୍ରକାଶ କରିଥଲା ବିଚରା ରାଜେଶ |! ତାପରେ ତା ଅହଂକାରକୁ ବାଂଧ 
ଦିଆଯାଇଥୂଲା ବାରଣ୍ଡାର ଖୁଣ୍ଟରେ | ସେମାନଙ୍କୁ ଶଂଖୁଳିବାପାଇଁ ବଂଧୁମାନେ ଆସିଥୂଲେ । 
ସେ ମଧ୍ଯ ଆପଣା ଭାଷାରେ ସେମାନଙ୍କୁ ସ୍ଵାଗତ କରୁଥିଲା । ପୁଣି ନିରବି 
ଯାଉଥିଲା ସ୍ଵାଭାବିକ ରୀତିରେ । ଏବଂ ଶୋଇବା ଘର ଭିତରେ ହିଁ ସେ ବଦଳି 
ଯାଇଥଲା ବଡ଼ ଅଦ୍ଭୁତ ଭାବରେ । ଟିକିଏ ମାତ୍ର ସ୍ବେହପାଇଁ କଂଣ ତା ଭିତରେ 
ଏତେ ଭୟଂକର ପ୍ରତିକ୍ରିୟା । ସେ ତ ତାକୁ ହତାଦର କରିନାହାନ୍ତି । କଥା କହିଚନ୍ତି, 

॥ ୧୦୮ ॥ ଷିଶ୍ସତୀ ଓ ଅନ୍ୟମାନେ 


ଆଉଁଶି ଦେଇଚନ୍ତି, ଗେଲ କରିଚନ୍ତି | ସେତିକି କ'ଣ ପଶୁଟାଏପାଇଁ ଯଥେଷ୍ଟ ନୁହେଁ ? 
ତା ଭିତରେ କୁହୁଳୁଥିବା ପ୍ରତିଶୋଧ ପରାୟଣତାର ନିଆଁକୁ ଠାବକରିବାପାଇଁ ସେ 
ଅସମର୍ଥ । ମାତ୍ର କିଛି ସମୟ ପୂର୍ବରୁ ଅଲାଜୁକଙ୍କ ପରି ଅସ୍ତ ଉଠେଇ ଥୁଲେ ତା 
ବିରୋଧରେ | 

ଆଲ୍‌ବର୍ଟ ନିଜ ଭିତରକୁ ଫେରିଲେ | ଦୟା ଓ କରୁଣାରେ ତାଙ୍କ ହୃଦୟ ଯେମିତି 
ଛଳଛଳ ହେଇଉଠିଲା । ସେ ବଦଳି ଗଲେ ! ଉତ୍ତେଜନା ତରଳିଗଲା କାରୁଣ୍ଯର 
କଅଁଳ ନିଆଁରେ । 

ମାତ୍ର ଡାଫନୀର ଆଚରଣ ତାଂକୁ ଅଧକ ଆଶ୍ଚର୍ଯ୍ୟ କରୁଥଲା ! 

ସେ ନିଜକୁ ସଜାଡ଼ି ନେଲେ । ଆଉ ଦେଖୁଲେ ପରିଶ୍ରାନ୍ତା ଓ କ୍ଷୁଧୂତା ଡାଫ୍‌ନି 
ବିଛଣା ଭିତରେ ଶୀତଳେଇ ଯାଇଥିବା ରିଭଲ୍ଭରଟିକୂ ଝାଂପି ନଉଚି ବିଜୁଳୀ ପରି । 
ଆଲ୍‌ବର୍ଟଙ୍କ ଆଖୁ ଆଗରେ ଭାସିଉଠିଲା ସେଇ କରୁଣ ଦୂଶ୍ଯଟି, ଯେଉଁ ଦୃଶ୍ୟକୁ ସେ 
ପରିକଳ୍ପନା କରିଥିଲେ ସେଇ ଅଶ୍ଲୀଳ ମୁହୂର୍ଉରେ । ଅସ୍ଵାଭାବିକ ଅବସ୍ଥାରେ । ମାତ୍ର 
ଡାଫ୍‌ନି ହାତରୁ ଯମଦୂତଟିକୁ ଜବତ କରିବାର ଶକ୍ତି ଓ ସାମର୍ଥ୍ଯ ତାଙ୍କର ଯେପରି 
ଲୋପ ପାଇଯାଇଥିଲା | 

ଉତ୍ତାଳ ସମୁଦ୍ର ଭିତରେ ଜୀବନ ସହ ସାଲିସ୍‌ କରିପାରୁ ନଥିବା ରକ୍ତ ପିପାସୁ 
ଯୋଦ୍ଧାଟିଏ ଯେମିତି ରୂପାନ୍ତରିତ ହୋଇ ଯାଇଥଲା ବିମୂଢ଼ ଦାର୍ଶନିକରେ । 

ଡାଫ୍‌ନୀର ସମଗ୍ର ସତ୍ତା ଜଳି ଯାଉଥଲା ଭୟଂକର କ୍ରୋଧ ଓ ଉତ୍ତେଜନାରେ । 
ସେ ନିଆଁ ପାଖରେ ରାଜେଶ ଯେମିତି କିଛି ନୁହେଁ । କିଛି ନୂହେଁ ଆଲ୍‌ବର୍ଟ । ଆଖିର 
ପଲକ ପାତରେ, ମୁହୁର୍ଭକ ଭିତରେ ଶକ୍ତିର କ୍ରୋଧରେ ଯେମିତି ପାଉଁଶ ହୋଇଯିବେ 
ଜଗତର ସକଳ କ୍ଷୁଧୂତ ପୌରୁଷ । 

ଡାଫ୍ନୀର ନିର୍ଦ୍ଦେଶରେ, ଦୁଇ କୋଠରୀ ମଝିରେ ଅବିଚଳିତ ଅଥଚ ଆଜ୍ଞାଧୀନ 
ଦାନବ ପରି ଠିଆହୋଉଥବା କବାଟ ଅସ୍ଵାଭାବିକ ଶବ୍ଦକରି ଆଡ଼େଇ ହେଇଗଲା 
ଏବଂ କ୍ଷୁଧୂତା ଡାଫନୀ ହାତରୁ ଛିଟିକି ପଡ଼ିଲା ବିଚରା ମାରଣାସ୍ତଟି । 

ବ୍ରିଗେଡିଅର ସାହେବଙ୍କ ଭୟଶୂନ୍ୟ ପରିବେଶ ମୁହୂର୍ଭକ ଭିତରେ ପରିପୂର୍ଣ୍ଣ ହୋଇଗଲା 
କ୍ଷୁଧା, ଅହଂକାର, ପ୍ରତିକ୍ରିୟା ଓ ପ୍ରତିଶୋଧପରାୟଣ ଏବଂ କାରୁଣ୍ଯର ଅସ୍ଵାଭାବିକ 
କୋଳାହଳରେ ! ରକ୍ତାକ୍ତ କୋଳାହଳ | ରକ୍ତାକ୍ତ ଆଲବର୍ଟ | 

ଶୋଷ ପାଖରେ କେଡ଼େ ଅସହାୟ ଏ ମଣିଷ ୨ 

” ooo 

ଷଷ୍ପସତୀ ଓ ଅନ୍ୟମାନେ ॥ ୧୦୯ ॥ 


ଅମୁଅପା 


ତାଙ୍କ ବିଷୟରେ କଲମକୁ ପ୍ରଗଳ୍ଭ କରିବା ପୂର୍ବରୁ ପ୍ରଥମରୁ କହିରଖୁବାକୁ ଉଚିତ 
ମଣୁଚି ଯେ, ସେ ଏକ ଜୀବନ୍ତ ମିଥ୍‌ | ମୋ ଭିତରେ ତାଙ୍କ ଅସ୍ତିତ୍ଵ ଯେତିକି ଆନ୍ତରିକ 
ଭାବେ ମୁକୁଳିତ ହେଉଛି, କ୍ରମଶଃ ବଡ଼ ବିପଦ୍‌ଜନକ ଭାବରେ ଛଂଦି ହୋଇପଡୁଛି 
ତାଙ୍କ ଭିତରେ | ତାଙ୍କୁ ଏକ ଖୋଲା ମନରେ ସ୍ଵୀକାର କରିନେଲେ, ଭିତରର ଆକାଶ 
ଦୁଶୁଛି ବେଶ୍‌ ନିର୍ମେଘ, ସୁନୀଳ । ମାତ୍ର ଛୁରୀଟିଏ ହାତରେ ଧରି, ସଂଶୟୀ ମନନେଇ 
ତାଙ୍କ ପାଖରେ ଉଦଭାହେଲେ, ଦୟନୀୟ ଭାବରେ ହାରିଯାଉଛି । ନିଜ ଭିତରେ 
କେବଳ ଘାରି ହେଉଛି କୁମ୍ଭାରୁଆ ପରି । 

ତାଙ୍କ ବିଷୟରେ ବାର ଲୋକ ତେର କଥୀ କହନ୍ତି । ଲୋକଙ୍କ ପାଖରେ ସେ 
କାଳେ ଭଳିଭଳି ବେଶରେ ବିଭଳିତା । ସେ ଯାହାପାଇଁ ଯେମିତି ହୁଅନ୍ତୁ । ମୋର 
ବା କ”ଣ ଭାସିଗଲା ସେଉଠୁ ? ଅନ୍ୟମାନଙ୍କପାଇଁ ମିସ୍‌ ଅମ୍ପତା ତ୍ରିପାଠୀ । ହେଲେ, 
ମୋପାଇଁ ତ ଅମୁଅପା । | 

ଅମୁଅପା ଦେଖୁବାକୁ ସତରେ ସୁନ୍ଦରୀ | ଏକଥା ମୁଁ କହେନା, ଯିଏ ଦେଖେ, ସିଏ 
କହେ ! ତାଙ୍କ ଉପରୁ ଏତେ ସହଜରେ ଆଖ ଫେରେଇ ପାରେନା | ସତେ ଯେମିତି 
ମନସ୍ବିନୀ । ଆକର୍ଷଣୀୟ ଉଚ୍ଚତା, ଗୋରା ତକ୍ତକ୍‌ ଦିହ, ଗହବା ଲଂବା କୁଂଚିତ 
କେଶ, କମ୍ବୁକଂ୦, ସରୁ ଲାଲ୍‌ଟୁକୁଟୁକୁ ଓଠ, କାବି୍ଯକ ଆଖୁ, କୃଶକଟି, ବେହରଣ ପୁଣି 
ଧଳାଲୁଗା । ସଂଗୀତ, ନୃତ୍ୟ ନିପୁଣା । ବିଦ୍ୟାଦାତ୍ରୀ ବରଦାୟିନୀ, ପ୍ରତିଭା ଅନୁରକ୍ତା, 
ନିର୍ଭାକା, ଏମିତି କେତେ କ'ଣ | ତାଙ୍କରି ସାନ୍ଧିଧ ଟିକିଏପାଇଁ ଅନ୍ୟମାନଙ୍କ ମଧ୍ଯରେ 
କେତେ ବ୍ଯାକୁଳତା, ପ୍ରତିଯୋଗିତା, ସାଧନା, ଅନେକ କିଛି । ଏ ଅନେକ କିଛି 
ଆଦୌ ଅସ୍ଵାଭାବିକ କି ବିସ୍କୟକର ନୁହେଁ । ଜାଗ୍ଧତିର, ସପନର | ସେ ସତ ହୁଅନ୍ତୁ 
ବା ମିଛ ହୁଅନ୍ତୁ, କୃଷ୍ଣା ହୁଅନ୍ତୁ ବା ଗୌରୀ ହୁଅନ୍ତୁ ସତୀ ହୁଅନ୍ତୁ ବା ବାରନାରୀ ହୁଅନ୍ତୁ, 
ହୁଅନ୍ତୁ ବିଦୂଷୀ ଅଥବା ମହାମୂର୍ଖା । ଯାହାପାଇଁ ଯାହା ହୁଅନ୍ତୁ ମୋର ବା ସେଥୂବରେ 
ଯାଏ କେତେ, ଆସେ କେତେ ? ମୋ ପାଖରେ ତାଙ୍କର ତ ଗୋଟିଏ ବୋଲି 
ପରିଚୟ, କେବଳ ଗୋଟିଏ । 

ସେଦିନ ସେଇ ପ୍ରଥମ ସାକ୍ଷାତର ଦିନରେ ସେ କୋଉ ବେଶରେ ମୋ ଆଗରେ 
ଉଭା ହୋଇଥିଲେ, ମନେ ନାହିଁ । ମୁଁ ତାଙ୍କୁ ଚକିତ ଆଖରେ ଚାହିଁରହିଥଲି । ମୋ 

|॥ ୧୧୦ ॥ ଷସଷ୍ଠସତୀ ଓ ଅନ୍ଯମାନେ 


ପାଖରୁ ଏକ ଅପହଂଚ ଦୂରତାରେ ସୁବାସିତ ଥୋପଟିଏ ପରି ସେ ଝୁଲୁଥୁଲେ । ଏବଂ 
ମୋ ପରି ନିର୍ବୋଧ ଅରସିକଟିଏ, ଯାହା ଅଲାଜୁକ ପରି ଘୂରି ବୁଲୁଥିଲା ତାଙ୍କ 
ଚଉପାଶରେ । କ”ଣପାଇଁ ବେଂଗଳାର ବଳଦ ସାଜିଥଲି, ଡାହାଣିଆ ପରି ଚକ୍କର 
ଖାଉଥିଲି କେଜାଣି ? ଏବେ ସେ କଥା ମନେ ପଡ଼ିଲେ ହସଲାଗେ ¦! ମନେ ମନେ 
କହେ, ତୁ ମଲୁନିରେ ପେଡ଼ାମୁହାଁ ନିର୍ବୋଧ ଦେବଦାଶ । 

କିଏ କ”ଣ ନିଜକୁ ନିର୍ବୋଧ ଅଲାଜୁକ ବୋଲି କୁହେ କି ? ନା, ଜମା ନୂହଁ | 
ମୁଁ କାହିଁକି ମତେ ସେମିତି କହିବି କି ? ଏ କଥା ମତେ ଅନ୍ୟମାନେ କହନ୍ତି । ମତେ 
ବେଶ୍‌ ଥଟ୍ଟା କରନ୍ତି । କହନ୍ତି ଶଳା ଚାହିଁଥା, ଦେହ-ଜଗୁଆଳୀ ବନିଥା, କଚୁ 
ଖାଇବୁ, କଚୁ ।” ଚରିତ୍ର ଛେଚିହେଉଥବା ଭାଡ଼ୂଆମାନେ କଚୁବିଳସୀ । ସରଲବଣୀ 
ସେମାନଙ୍କପାଇଁ ଅଖାଦ୍ୟ, ଅରୁଚିକର । 

ତାପରେ ଅମୁଅପାକୈନ୍ଦ୍ରିକ ଯାବତୀୟ ଅଶ୍ଲୀଳ ଭାଣ୍ଡାମିର ବୀଜାଣୁ ବୋମା ପରି 
ମୋ ଉପରେ ଅଜାଡ଼ି ହୋଇପଡ଼େ । ସେ କାଳେ ଅତିବାହିତା, ଅତିଲୋପିତା, 
ଅତିତାପିତା, ଅତିଲାଳିତା, ଅତିକୋଳିତା, ଅତିଶାୟିତା, ଅତିଚାଳିତା, ଅତିଶୋଷିତା; 
ଅସୁମାରୀ ଅତି ଅତିର ଏକ ଚଳମାନ ଚଂଦ୍ରକଳା, ଚତୁରୀବାଳା; ଦେହରେ ତାର 
କେତେ କ୍ଷୟ, କେତେ ବୃଦ୍ଧି, କେତେ ସଂକେତ, କତେ ସଂପୃକ୍ତି ପୁଣି କେତେ 
ନିବୃତ୍ତି । ସେ କୁହୁକିନୀ, ମାୟାବିନୀ । 

ଯେଉଁମାନେ ଏତେ ବିଶେଷ ବିଶେଷ ବିଶେଷଣରେ ଅପାକୁ ମୋର ସୁଶୋଭିତା 
କରନ୍ତି, ସେମାନଙ୍କ ପ୍ରତି ମୋର ଭାରି ଦୟାହୁଏ ! ନିଜକୁ ଚତୁର ବୋଲି ଦେଖେଇ 
ହେଉଥୁବା କେତେ ନିଦା ନିର୍ବୋଧ ସେମାନେ ? ଯେଉଁ ତରୁଣୀର କୂଳ ଛୁଇଁବାପାଇଁ 
ତମମାନଙ୍କ ଭିତରେ ଏତେ ତାତିଲା ଶବ୍ଦର ଲହଡ଼ି, ଯାହାକୁ ଦେଖୁବାପାଇଁ ତମ 
ଭିତରେ ଏତେ ବ୍ୟାକୁଳତା, ଯାହା ସହ ଆଳାପ ବିଭୋର ହେବାପାଇଁ ଏତେ 
ଅଲାଜୁକ ଆତୁରତା, ତାକୁ ବାରମ୍ବାର ବିବସ୍ତ୍ର କରି କି ସୁଖପାଅ ତମେମାନେ ? 
ବାହାରକୁ କେତେ ଭଦ୍ର, ସୁପୁରୁଷ, ଚରିତ୍ରବନ୍ତ ନୀତିବାନ ବୋଲି ଦେଖେଇ 
ହେଉଥାଅ । ମାତ୍ର ଆଉ କାହା ଚେତନାରେ ଆପଣା ମୋହରଟିଏ ମାରିଦେବାପାଇଁ 
ଚତୁର ରୀତିରେ ଲିଭେଇ ପକୋଉଥାଅ ଗାରଗୁଡ଼ାକ । ଆଉ କିଏ ଚୋରପଣକୁ 
ଦେଖୁଦେବ ବୋଲି ନୂଚେଇ ପକୋଉ ଥାଏ ଚିତ୍ରଗୁଡ଼ାକ । ଆଉ କିଏ କଥା, କି ଗୀତ 
ପଦିଏ ଶୁଣିଦେବ ବୋଲି ବୁଜି ଦେଇଥାଅ ଗବାକ୍ଷଗୁଡ଼ାକ । କୋଉ ନିକାଂଚନ 
କୁଂଜରେ ସ୍ଵପ୍ନ ବିଭୋର ହେବାପାଇଁ ନିରାପଦ ଯୋଜନାମାନ ତିଆରୁଥାଅ । ଉଚ୍ଚାଟ 
ହେଉଥାଅ ତାତି ସଂଚରଣପାଇଁ । 

କାହାପାଇଁ ତମ ଭିତରେ ଏତେ କଥା, ଏତେ ଗୀତ, ଏତେ ନାଟ, ଏତେ 
ଅବର୍ଚିଆ ଛତରାମି ? ସେଇ ଜଳନ୍ତା ଅମୁଅପାପାଇଁ ଜା ? ସତେ ଯେମିତି ସେ 
ଅମୃତର ସମୁଦ୍ର । 

ଷଷ୍ପସତୀ ଓ ଅନ୍ୟମାନେ ॥ ୧୧୧ ॥ 


ଏଥରୁ କି ସୁଖ ପାଅ କେଜାଣି ? 

ତମ କଥା ଆଉ ଆଚରଣ ମନେପଡ଼ିଲେ, ସତରେ ଆଶ୍ଚର୍ଯ୍ୟ ଲାଗେ ! କଂ ଣପାଇଁ 
ତମମାନେ ଏକାନ୍ତ ବ୍ୟକ୍ତିକ ଓ ଗୋପନ ସୁଖମାନଙ୍କୁ ଏତେ ବୀବସ ରୂପରେ ଅଜାଡ଼ି 
ଦିଅ ହାଟ ବଜାରରେ ? କଂ”ଣପାଇଁ ? କୋଉ କାଳ୍ପନିକ ସୁଖରେ" ବିଭୋର ହୁଅ 
ତମେମାନେ ? ଆତକୈନ୍ଦ୍ରିକ ଜୀବନ ପ୍ରତି ତମମାନଙ୍କର ଏହା ଅସହିଷ୍ୁୁତାର ରୋଷ 
ନିଆଁ ନୁହେଁ ତ ? କେଜାଣି ? 

ଭାବେ, ଏମିତି ହବା ତ ସତ କଥା | ହଉ ଥାଉ | ନହବ ବା କେମିତି ? ତାଙ୍କ 
ସାମାନ୍ୟ ସାନ୍ଧିଧ ଲଭିବାପାଇଁ କିଏ ଅବା ବ୍ୟାକୁଳ ନୁହେଁ ଯେ ? ତମେ ହେଲ, ଭଲ 
ହେଲା | କ”ଣ ବା ଅଶୁଦ୍ଧ ହୋଇଗଲା ସେଇଠୁ ? ତାହାଇ ତ ମହାଭାରତ ନା | 

ତେବେ ସେ ମହାଭାରତରେ ମୋର ବା ପରିଚୟ କ”ଣ ? ଏମିତି ଏକ ବିଚିତ୍ର 
ପ୍ରଶ୍ନ ମୋତେ ବାୟାକରେ | ଅପା ଓ ମୋ ଭିତରେ ଗଢ଼ିଉଠିଥିବା ସଂପର୍କର କାରଣ 
ଖୋଜେ । ଏବଂ, ଖୋଜିବାକୁ ଆରମ୍ଭକଲା ମାତ୍ରେଇ ଖୋଲିଯିବାକୁ ଉଚ୍ଚାଟହୁଅନ୍ତି 
ଅନୁଭୂତିର ପୃଷ୍ଠାଗୁଡ଼ିକ । ସବୁ କିଛି ଦୁଶେ ଅସ୍ପଷ୍ଟ ଓ ରହସ୍ଯମୟ । 

କିଏ ଅସ୍ପଷ୍ଟ ? କିଏ ରହସ୍ୟମୟ ? 

ମୋର ଦୁଇଟି ଗଭୀର ଆଖ, ଉଦାସ ନା ତିର୍ଯ୍ୟକ୍‌ ? 

ତାହା ବି ବୁଝିପାରେନା । ଛଂଦି ହେଇପଡ଼େ ଗୋଲକ ଧଂଦାରେ । ରହସ୍ଯର 
ଗବାକ୍ଷଖୋଲା ପ୍ରୟାସ ଚହଲିଯାଏ ଆପେଆପେ ! ଅସ୍ପଷ୍ଟତା ଘନୀଭୂତ ହୁଏ କ୍ରମଶଃ । 
ଅଧୁକରୁ ଅଧ୍ବକ । 

ମାତ୍ର ଆଶ୍ଚର୍ଯ୍ୟ ଲାଗେ - “ମୋ ପରି ଗୋଟାଏ ନିହାତି ‘ବଣଭାଲୁ' ଠାରୁ କୋଉ 
ସୁଖ, ସପନ ଓ ଆନନ୍ଦ ପାଇବାପାଇଁ ସେ ଚହଲିଯାଇଥଲେ ? ୟା ଠାରୁ ମୋର କ'ଣ 
ସତରେ ଆଉ କିଛି ଅଧକ ପରିଚୟ ଥଲା ? କେଜାଣି ? 

ସେ ବୋଧହୁଏ କୌଣସି ନିର୍ଭରଯୋଗ୍ୟ ସୂତ୍ରରୁ ମୋ ବିଷୟରେ ଅନେକ କିଛି 
ସମ୍ବାଦ ସଂଗ୍ରହ କରିଥଲେ | ମୁଁ କାଳେ କଣ ନାଇଁ କ'ଣ ? ଏକ ଉଜ୍ନଳ ଭବିଷ୍ୟତର 
ପ୍ରତିଶୃତି | ବାସ୍‌ ତାପରେ ଆରମ୍ଭ ହୋଇଯାଇଥଲା ଅସଲ ନାଟ । ସେ ମୋ - 
ମନସ୍କ ହୋଇ ପଡ଼ିଥିଲେ ଏବଂ ମୋତେ ଧରିବାପାଇଁ ପବନରେ ଜାଲ ମେଲି 
ଦେଇଥୁଲେ | 

ତାଂକ ଜାଲ ହଠାତ୍‌ ଦିନେ ମୋତେ ଠାବ କରିଥଲା ମୋର ଜନୈକ ଦୂର 
ସଂପର୍କୀୟ ଭାଇଙ୍କ ଘର ଭିତରୁ । ମୋ ବିଷୟରେ କଥିତ କେତେକେ ଲୋକକଥା 
ଅବଶ୍ୟ ସତ୍ଯ ଥିବାର ସେ ପ୍ରମାଣ ପାଇଥୁଲେ | ମାତ୍ର ଯେଉଁ ନୂତନ ଘୋଷଣାପତ୍ର 
ତାଙ୍କୁ ଚକିତ ଓ ବିମର୍ଷ କରିଥଲା, ତାହା ଥିଲା - “ଦେବଦାଶ ବିବାହିତ” । 

ପରେ ପରେ ହୁଏତ ମୋ - କୈନ୍ଦ୍ରିକ ଜିଜ୍ଞାସୁ ଭାବ ଭଟ୍ଟା ପଢ଼ିଯାଇଥୁଲା ତାଙ୍କ 
ଭିତରେ । ଏବଂ ତାହା ହେବାଇ ସ୍ଵଭାବିକ । ସେ ଦିନମାନଙ୍କରେ ଅମୁଅପା ମୋ 
ପାଖରେ ଥଲେ ଏକ ଅଦେଖା ସପନ । 


Digitized by PPRACHIN, SOA 


॥ ୧୧୨ ॥ ଷଷ୍ସତୀ ଓ ଅନ୍ୟମାନେ 


ମାତ୍ର ହଠାତ୍‌ ଦିନେ ଆକସ୍ମିକ ଭାବରେ ମୋ ଭିତରର ଦେବଦାଶୀୟ ନିଃସଂଗତାକୁ 
ପାର୍ଥଭାଇ ଚହଲେଇ ଦେଇଥିଲେ | ସେ ଥଲେ ଅମୁଅପାଙ୍କର ସହକର୍ମୀ ଓ ସତୀର୍ଥ | 
ଯେଉଁ ପ୍ରଶ୍ନବାଣରେ ସେ ମୋତେ ଆକ୍ରାନ୍ତ କରିଥିଲେ, ତାହା ଥିଲା ବେଶ୍‌ ଶାଣିତ 
ଅଥଚ କରୁଣ । ଜଣେ ନିର୍ଦୟ ଅନୁଶାସକର ସ୍ଵରରେ ମତେ ସେ ପଚାରିଲେ ¬ 

ତୁ ଅମୁଦେବୀଙ୍କୁ ଜାଣୁ ? 

ସ୍ବାଭାବିକ ସ୍ଵରରେ ମୁଁ ଉତ୍ତର ଦେଲି - “କୋଉ ଅମୁଦେବୀ ? 

ନାଂ ତ ? କାଇଁ କ'ଣ ହେଲା ?” 

- ସେ ତ ତତେ ଭଲ ଭାବରେ ଜାଣନ୍ତି । ମୋ ଠାରୁ ଅଧୁକ । 

¬ ତାଙ୍କର ମନହେଲା, ଜାଣିଲେ । ଜାଣନ୍ତୁ ଭଲହେଲା । 

- ଭଲ ନୁହେଁ ବୋଲି ତ ତତେ କହିବାକୁ ଆସିଛି । 

- ମୋର ସ୍ତଷ୍ଟ ଉତ୍ତର ପାର୍ଥଭାଇଙ୍କି ବୋଧହୁଏ ଚହଲେଇ ଦେଇଥୁଲା | ସେ ଜଣା 
ପଡ଼ୁଥିଲେ ବେଶ୍‌ ଗମ୍ଭୀର ଓ ଭାରାକ୍ରାନ୍ତ । 

ମୁଁ ଟିକିଏ ହସିଦେଇ କହିଲି - କ'ଣ ହୋଇଚି ଖୋଲିକହୁନ ଭାଇ ! ଏତେ 
ସିରିଅସ୍‌ ହୋଇପଡ଼ୁଚ କ”ଣ ପେଇଁ ? 

“ତତେ କହି ଲାଭ କ'ଣ ? ତୁ ତ କୌଣସି କଥାକୁ ସେତିକି ଗୁରୁତ୍ଵର ସହିତ 
ବିଚାର କରୁନାନା | ଆଉ କଂଣ କହିବି ? ତୋ ଇଛ୍ା, ଯାହା କରୁଚୁ କର । 
ହୁସିଆର ଥିବୁ | ଅସୁବିଧା ଯେମିତି ନ ହୁଏ ।” 

ନରମ ଗଳାରେ କହିଲି - ମୁଁ ଏଥକୁ କ”ଣ କରିବି କହୁନ । 

“ କହିଲି ତ ହୂସିଆର୍‌ରେ ଥିବୃ, ଆଉ କ'ଣ କରିବୁ । ୟା ଭିତରେ ସେ କେବେ 
ତୋ ପାଖକୁ ଆସିପାରନ୍ତି ।” 

ପୁଣି ପଟାରିଲି - କିଏ ସେ ? କେହି ତ ମତେ ଅପେକ୍ଷା କରିବାକୁ କହି 
ନାହାନ୍ତି । ଆସିଲେ ଆସିବେ । ମୁଁ କ'ଣ କରିବି ? 

ହଁ, ସେ ଆସିବେ, ଅମୃତା ତ୍ରିପାଠୀ ଆସିବେ ଖାସ୍‌ ତତେ ଦେଖାକରିବାଲାଗି । 
ହେଲା | 

ସେ ସତକୁ ସତ ଦିନେ ଆସିଲେ । ଏକାଏକା, ମୋ ଏକୁଟିଆ ଘର ଭିତରେ | 
ଆକସ୍ମିକ ଭାବରେ । 

ମୁଁ କିଛି କହିବା ପୂର୍ବରୁ ସେ ଡ୍ରଇଂ ରୁମ୍‌ର ସୋଫା ଉପରେ ବସିପଡ଼ିଲେ ଏବଂ 
ନିଜ ଆଡ଼ୁ ନିଜର ପରିଚୟ ଦେଲେ । 

ମୁଁ ତାଙ୍କୁ ଶୋଇବା ଘର ଭିତରକୁ ଆସିବାକୁ ଅନୁରୋଧ କଲି । ସେ ନିଃସଂକୋଚରେ 
ମୋତେ ଅନୁସରଣ“ କଲେ ଏବଂ ବସିବାକୁ ଅନୁରୋଧ କରିବା ଆଗରୁ ବସିପଡ଼ିଲେ 
ବିଛଣା ଉପରେ । 

ଷଷ୍ଠସତୀ ଓ ଅନ୍ୟମାନେ ॥ ୧୧୩ ॥ 


ପ୍ରଥମ ଦେଖାରେ ଜଣେ ଅପରିଚିତା ଯେ ଏତେ ମେଲାଖୋଲା ହୋଇପାରେ, ଏ 
କଥା ମୁଁ ସହଜରେ ବିଶ୍ଵାସ କରିପାରୁ ନଥଲି । ସବୁ କିଛି ମତେ ଜଣାପଡୁଥଲା 
ଅସ୍ଵାଭାବିକ ଓ ରହସ୍ୟମୟ । 

ସେମିତି ଠିଆହୋଇ କହିଲି - ଆପଣ ଟିକିଏ ବସନ୍ତୁ, ଚା' କରିଆଣେ, କଥାହବା | 

ସେ ହଠାତ୍‌ ଉଠିପଡ଼ି କହିଲେ - ୟେ କି କଥା, ଚା” କରିବା ଆମ କାମ, ଆପଣ 
ବସନ୍ଧୁ ମୁଁ କରିଆଣୁଚି । ମୋର ବି ନିହାତି ଦରକାର । 

ମୁଁ ହସିଲି । କହିଲି - ଆପଣ ନୂଆ ଲୋକ, କୋଉଠି କିଛି ପାଇବେନି | ପରେ 
କେବେ ଆସିଲେ କରିବେ । ସେତେବେଳକୁ ମୁଁ ଆଦୌ ଆପତ୍ତି କରିବିନି । ଆଜି 
ମୋ ପାଳି । 

ସେ କିନ୍ତୁ ମୋ ଅନୁରୋଧ ଶୁଣିବା ମାନସିକତାରେ ନ ଥଳେ । କହିଲେ - “ମୁଁ 
ଦେଖୁନି ଯେତେବେଳେ, ଦେଖେଇ ଦିଅନ୍ୁ, ଦିନେ ହେଲେ ତ ଆପଣଙ୍କୁ ଦେଖେଇବାକୁ 
ପଡ଼ିବନା ? ଆପଣ ଭଲ ଚା କରିପାରନ୍ତି ବୋଲି ମୁଁ ଶୁଣିଛି । ପରେ କେବେ 
ଆସିଲେ, ଆପ୍ଯାୟନ କରିବେ । 

ଆଜି ନୁହେଁ । ଆଜି ମୋ ପାଳି । ଚାଲନ୍ତୁ !” 

ମୋ ପଛେ ପଛେ ସେ ରୋଷେଇ ଘରକୁ ଗଲେ | ହିଟର ପାଖରେ ଚା” ତିଆରି 
ଉପକରଣ | ସବୁ ଗୋଟିଗୋଟି ଦେଖେଇଦେଲି । ଫେରିଆସିଲି ପୂର୍ବ ଜାଗାକୁ । 

ମାତ୍ର ତାଙ୍କ ବ୍ୟବହାର ମୋତେ ଏତେ ମାତ୍ରାରେ ଆସକ୍ତ କରିଥଲା ଯେ, ମୁଁ 
ହଜେଇ ଦେଇଥିଲି ମୋର ଠିକଣା ! କେବଳ ଭାସି ବୁଲୁଥଲି ଶୂନ୍ୟତାର ସମୁଦ୍ରରେ | 
ନା ପାଉଥୁଲି କୂଳ, କି ଥଳ | 

ସେ ଟା” କରି ଆଣିଲେ ! ମୋ ହାତକୁ କପ୍‌ଟିଏ ବଢ଼େଇ ଦେଇ ବସିପଡ଼ିଲେ, 
ଆଗରୁ ଯୋଉଠି ବସିଥିଲେ, ଠିକ୍‌ ସେଇଠି | 

ଓଠରେ କପ୍‌ ଦେଉଦେଉ ପଚାରିଲେ - ଶୁଣିଛି, ଆପଣ ଚା'ରେ ଇ ବଂଚିଛନ୍ତି ¦ 
ମୁଁ ହସିଲି । ପଚାରିଲି - ଏ ବିଶେଷ ସମ୍ବାଦ ଆପଣ କେମିତି ଜାଣିଲେ ? 

ସଂକ୍ଷେପରେ ସେ କହିଲେ - ଏମିତି । ଆଉ କିଛି ଅଭ୍ଯାସ ନାଇଁ ନା | 

ତାଙ୍କ କଥା ଶୁଣି ମୁଁ ସଂପୂର୍ଣ୍ଣ ଭାବରେ ଚହଲିଗଲି । 

ହାତରେ ନହକା ପାଚିଲା ବେତ ଧରି, ରୋଷ କଷାୟିତ ନେତ୍ରରେ ପାର୍ଥଭାଇ 
ଆସି ଠିଆ ହୋଇଗଲେ ମୋ ସମ୍ପାରେ । ତାଙ୍କ “ଅଭ୍ଯାସ” ଶବ୍ଦକୁ ଗୁଣିହେବାରେ 
ଲାଗିଲି । ଭାଇଙ୍କ ସଙ୍କେତ ମୁତାବକ, ସତରେ କଣ ସେ ବହୁ ଅଭ୍ଯାସ - ବିଶାରଦା, 
ଖେଳାଲୋଳା - ଖଂଜନାକ୍ଷୀ ଚତୁରୀ ନାୟିକା ? ପ୍ରଥମ ସାକ୍ଷାତରେ କୌଣସି ନାରୀ 
ଶୋଇବା ଘର ବିଛଣା ଉପରେ ଯେ ଅଧୂବକାର ସାବ୍ୟସ୍ତ କରିପାରେ । ଏହା ଥୁଲା 
ମୋର କଳନାନୀତ । 

॥ ୧୧୪ ॥ ଷଷ୍ସତୀ ଓ ଅନ୍ଯମାନେ 


ମୋର ନିରବତାକୁ ଦେଖ ସେ ଏଥର ତାଙ୍କ ଆଡ଼ୁ କଥା ଆରମ୍ଭକଲେ । କହିଲେ 
- ମୋର ମଧ୍ଯ ଚାଂ ପିଇବାର ଭାରି ନିଶା । ସମୟ ଅସମୟ ନ ଥାଏ | ସେଇ ନିଶା 
ଭିତରେ ଇ ବଂଚିଛି । ଡାକ୍ତର ଅବଶ୍ଯ ବାରଣ କରିଛନ୍ତି । ଆପଣ କହିଲେ - ସବୁ 
ବାରଣ ଓ ଆକଟକୁ କଂ”ଣ ଗ୍ରହଣ କରାଯାଇପାରେ ? 

ନା, ସେ କଥା କିଏ କହିଲା | ବି.ଏ. ପଢ଼ିବା ପର୍ଯ୍ୟନ୍ତ ମୁଁ ଏକ ସୈୌଖୀନ ଚା' 
ପିଆଳୀ ଥଲି ! ପରେ ଅବଶ୍ଯ ବାପା, ସାନବାପାଙ୍କପାଇଁ ଚା ହାଣ୍ଡି ଚୁଲିରୁ ଓହ୍ଲୋଉ 
ନ ଥୁଲା । ଏବଂ, ସେଥପାଇଁ ମୁଁ ତାଙ୍କ ଉପରେ ଗରଗର ହେଉଥିଲି । ଏମ୍‌.ଏ. 
ପଢୁଥିଲା ବେଳେ ଚା”ଂ ପ୍ରୀତି ବେଶ୍‌ ଗଭୀର ହୋଇଯାଇଥୁଲା ଏବଂ ଏ ସୁଗଭୀର 
ସଂପର୍କ ସ୍ଥାପନର ସଖା ଥଲେ କବି ମନମୋହନ ଦାଶ । ଅଇଁଠା ଗ୍ଲାସ ସହ ଭାବ 
ଯୋଡ଼ିବାଲାଗି ଯେତେବେଳେ ନାଇଁ ସେତେବେଳେ ମତେ ଭିଡ଼ି ନେଉଥିଲେ କଲେଜ 
ଛଜ କିମ୍ବା କ୍ଯାଣ୍ଟିନ୍‌କୁ । ଘରୁ ଆଇ (ମନ ମୋହନଙ୍କ ବୋଉ, ଯାହାକୁ ମୁଁ ଆଇ 
ବୋଲି ଡାକେ, ଯିଏ ମତେ ଅତ୍ଯଧବକ ସ୍ବେହ କରୁଥିଲେ, ଏବେ ବିଚାରୀ ସ୍ଵର୍ଗରେ, 
ଚା' ଏବଂ ଅଫିମ ଥଲା କାଳେ ଶୀଘ୍ର ସ୍ଵର୍ଗବାସର କାରଣ) ଅଦା ଓ ଗୁଜୁରାତି ପକେଇ 
ବେଶ୍‌ ଚମଚ୍କାର ଚା” ତିଆରି କରି ଥର୍ମୋସ୍‌ରେ ଘରୁ ପଠୋଉଥଲେ । ମନମୋହନ 
ଚାଂ ସହିତ ସିଗାରେଟ୍‌ ଓଠରେ ଧରୋଉଥୁଲେ | ଦି ଶଉତୁଣୀ ଗୋଟାଏ ଘାଟରେ 
ବିହରିବାକୁ ସୁଖ ପାଂନ୍ତି ବୋଧହୁଏ । ମୁଁ ଅବଶ୍ଯ ସିଗାରେଟ୍‌କୁ ଆପଣେଇ 
ନେଇପାରିଲିନି | ମାତ୍ର ଚା' ସହିତ ଆସକ୍ତ ହୋଇପଡ଼ିଲି । ଯାହା ଅସଲ ଦୁଃଖର 
କାରଣ | ଆଉ ସେଇ ଦୁଃଖ ତ ସୁଖପ୍ରଦ, ଆନନ୍ଦ ଦାୟକ | ସତ ନା ?” 

ତାଙ୍କୁ ଗହୀରେଇ ଅନିଷା କଲି- କୋଉ ଦୂରନ୍ତ ସ୍ବପ୍ନରେ ସେ ଯେମିତି ସମାହିତ । 
କି ସ୍ଵପ୍ନ କେଜାଣି ? ପ୍ରସଙ୍ଗ ବଦଳାଇ ପଚାରିଲି, “ଏବେ କୁହନ୍ତୁ ଆପଣ କେମିତି 
ଆସିଲେ ? ସୌଜନ୍ୟ ଦୃଷ୍ଟିରୁ ଏ ପର୍ଯ୍ୟନ୍ତ ଏତିକି ବି ପଚାରି ପାରିନି ।” 

ମୋ କଥା ତାଙ୍କୁ ଚହଲେଇ ଦେଲା ବୋଧହୁଏ । ଖାଲି କପ୍‌ଟିକୁ ତଳେ ଥୋଇ 
ଦେଇ କହିଲେ - “ନା, ସେମିତି କିଛି କାରଣ ନାଇଁ | ଅନେକ ଦିନ ହେଲା ଆସିବି 
ଆସିବି ବୋଲି ଭାବୁଥଲି ! ପାରୁ ନ ଥଲି । ଆପଣ ଆଜି ଅଛନ୍ତି ବୋଲି ଜାଣି ଚାଲି 
ଆସିଲି । ଆସିବାରେ ବା କ”ଣ କାରଣ ଅଛି ? ମୁଁ ତ ଅକାରଣୀଟାଏ । ଆପଣଂକୁ 
ଜାଣିଛି | କେଜାଣି କାହିଁକି ଖୁବ୍‌ ଭଲ ଲାଗନ୍ତି ଆପଣ | ଦେଖା ତ ହୋଇ ନଥୁଲା । 
ଭାବିଲି - ସମୟ ମିଳିଛି, ବୁଲି ଆସେ ! ଆସିଥଲି ଆପଣଙ୍କ ଛାତ୍ର ସୁରେନ୍ଦ୍ର 
ସାଙ୍ଗରେ । ସେ ମୋର ବି ଛାତ୍ର । ସେ ଆସିଲେ - ଚାଲିଯିବି । ଏଇ ଆସୁଥିବ 
ବୋଧହୁଏ ।” 

ଜଣେ ଅପରିଚିତା ତରୁଣୀ ମୁହଁରୁ ଆପଣା ପ୍ରଶସ୍ତି ଶୁଣି ମୋ କେଶରଗୁଡ଼ିକ 
ଟଣକିବାକୁ ଆରମ୍ଭକଲେ | ହଠାତ୍‌ ତୁଣ୍ଡରୁ ବାହାରି ପଡ଼ିଲା - “ମୁଁ ଭଲ ଲାଗେ ? 
ୟେ ତ ବଡ଼ ବିଚିତ୍ର କଥା | “ମୁଁ ତ ଆଦୌ ସେମିତି ଜନ୍ମୁ ନୁହେଁ । ସତ କହୁଛି - 
ଜମା ନୁହେଁ ।” 

ଷଷ୍ଠସତୀ ଓ ଅନ୍ୟମାନେ ॥| ୧୧୫ ॥ 


ଆଛା କଥା, ଏଠି ଜନ୍ମୁ ଅଜନ୍ତୁର ପ୍ରଶ୍ନ ନାହିଁ । ଭଲ ଲାଗିବାରେ କ'ଣ ସେମିତି 
କିଛି ଧରାବନ୍ଧା ତରିକା ଥାଏ ? ଅନେକ ଅପରିଚିତ ପଥଚାରୀଙ୍କ କେଜାଣି କାଇଁକି 
ଦେଖୁଦେଲେ ଭଲଲାଗେ । ସମମାନସିକତାର ଏହା ଲକ୍ଷଣ ବୋଧହୂଏ । ଏବଂ, 
ଆପଣଙ୍କୁ ଯିଏ ଭଲଲାଗେ, ଆପଣ ତାଙ୍କୁ ଭଲ ଲାଗିବେ, ଏହା ସତ ନୁହେଁ କି ? 
ଛାଡ଼ନ୍ତୁ ସେ କଥା ! ଏ ଦର୍ଶନ ଫର୍ଶନ ମତେ ଭଲଲାଗେନା ! ଖାଲି ଯୁକ୍ତି, ପ୍ରତିଯୁକ୍ତି 
ବୁଵିର ଖେଳ, ବାଜେକଥା | ନିହାତି ବୋର୍ଡମ୍‌ | ଚିହ୍ନିଲେଣି ଯେତେବେଳେ, ଆମ 
ଘରଆଡ଼େ କେତେବେଳେ ଆସନ୍ତୁ |” 

ତାପରେ ତାଙ୍କ ସହର ଓ ସେ ରହୁଥିବା ଭଡ଼ାଘରଟିର ଏକ ସୁକ୍ଷ୍ମ ଚିତ୍ର ସେ 
ଆଙ୍କଦେଲେ ମୋ ସାମ୍ପାରେ । ଶେଷରେ କହିଲେ - “ମତେ ଖୋଜି ପାଇବାରେ 
ଏତେ ଟିକିଏ ବି ଅସୁବିଧା ହେବନି | ମୁଁ ପ୍ରାୟ ଘରେ ଥାଏ, ନଚେତ ଥାଏ 
କଲେଜରେ | ତାପରେ ସୁନାପାଲି ଏଡ଼େ ଟିକିଏ ଜାଗା ! ଯାହାକୁ ପଚାରିଲେ - ମୋ 
ଠିକଣା ବତେଇ ଦେବେ | ଏବେ କହନ୍ତୁ - କେବେ ଆସୁଛନ୍ତି ? ଆପଣଙ୍କୁ ଅପେକ୍ଷା 
କରିଥବି | | 

କହିଲି - ଏମିତି, ଯେ କୌଣସି ଦିନ, ଆକସ୍ତିକ ଭାବରେ । 

ଠିକ୍‌ ଆପଣଙ୍କ ପରି । 

ମୋ କଥା ଶୁଣି ସେ ହସିଲେ, ଚମତ୍କାର ହସ | କହିଲେ - କଂଣ ପ୍ରଥମ 
ଦେଖାରେ ରିଭେଂଜ୍‌ଫୁଲ୍‌ ହୋଇପଡ଼ିଲେଣି । 

ଏଥର ମୁଁ ବି ହସିଲି । ଉଭୟଂକ ମୁହଁରେ ହସର ବନ୍ଯା | 

ତାଙ୍କ କଥା ଅନୁସାରେ ଯଥା ସମୟରେ, ଆମ ଉଭୟଙ୍କର ପ୍ରିୟଛାତ୍ର ସୁରେନ୍ଦ୍ର 
ଆମ ଘରେ ଆସି ପହଞ୍ଚ ଯାଇଥଲା । ସେମାନେ ଚାଲିଗଲେ, ଯେମିତି ଆସିଥିଲେ 
ସେମିତି । ମାତ୍ର ତାଙ୍କ ଅଛ ସମୟର ରହଣି ଦୋହଲେଇ ଦେଇଥିଲା ମୋ ହୃଦ 
ବୃକ୍ଷକୁ । ସେଦିନ ମୋର ବ୍ୟକ୍ତିକ ଜୀବନ ବଳୟ ଭିତରେ ପ୍ରବେଶ କରିବାଲାଗି ସେ 
ଏତେ ଟିକିଏ ବି ଆଗ୍ରହ ପ୍ରକାଶ କରି ନ ଥଲେ | ଖାଲି ଏତିକି କହିଥିଲେ - “ମତେ 
ଭଲ ଲାଗନ୍ତି, ଚାଲି ଆସିଲି” । ଆସିଲେ ତ ଆସିଲେ, ମାତ୍ର କୁଂଚିକାଠି କରି ମତେ 
ବାଂଧୂନେଲେ ତାଙ୍କ ହସ ଶୋଭିତ ଚପଳ କାନିରେ | କୋଉଠି ଖୋସିଦେଲେ 
କେଜାଣି, ଏ ଯାବତ୍‌ ଖୋଜିଲା ପରି ଖୋଜୁଚି, ପାଉନି | କ'ଣ ସେ ଭଲପାଇବା 
କେଜାଣି ? 

ତା ପରେ ଆମେ ପରସ୍ତରକୁ ଭେଟିଛୁ ଅନେକ ଜାଗାରେ । କୋଉ ସେମିନାର, 
କବିତା ପାଠୋତ୍ସବ, ସାହିତ୍ୟ ସଭା, ଗଂଗାଧର କି ରାଧାନାଥଂକ ଶ୍ରାଦ୍ଧ ବା ଜୟନ୍ତୀ, 
ପ୍ରବଚନ ସଭା, ନାଟକୋସସବ, ଖେଳ ପଡ଼ିଆ, ବସଷ୍ଟାଣ୍ଡ ପରୀକ୍ଷା ଖାତା ମୂଲ୍ୟାୟନ 
କେନ୍ଦ୍ର ଚଳନ୍ତା ବସ, ଏମିତି ଅନେକ ଜାଗାରେ ! କେତେବେଳେ ଏକୁଟିଆ ତ, 

|॥ ୧୧୬ ॥ ଷଷ୍ଠସତୀ ଓ ଅନ୍ଯମାନେ 


କେତେବେଳେ ଆଉ କାହା ସାଂଗରେ | ସବୁଠି ତାଙ୍କ ଉଚ୍ଚକିତ ଭାବ, ଅଭିଜାତ 
ବ୍ୟକ୍ତିତ୍ଵର ଠାଣି, ପରାଜିତ ହେବା ଯେମିତି ତାଙ୍କପାଇଁ ଏକ ଆଭିଧାନିକ ପ୍ରତ୍ୟୟ । 

କ' ଣପାଇଁ ତାଙ୍କ ଭିତରେ ଏତେ ଉଚ୍ଚକିତ ଓ ନିର୍ଭାକ ଭାବର ସଂଗୀତ କେଜାଣି ? 
ଜଗତଜନଙ୍କ ଟିଟିକାରକୁ ବେଖାତିର କରି କେହି କ'ଣ ଏତେ ଆତ୍ସ-ଅନୁଗତ 
ହୋଇପାରେ ? ଅପନିଂଦାର ନାଗରା ବଜେଇବାକୁ କେହି କ'ଣ ଶତ୍ରମାନଙ୍କୁ ନିମନ୍ତ୍ରଣ 
କରିପାରେ ? 

ଦିନରେ, ସେମାନେ, ସେଇ ମାଙ୍କଡ଼ମାନେ, ତାଙ୍କ ଚାରିପାଖରେ କିଳିକିଳା ନାଦ 
କରନ୍ତି, ହୁଂକାର କରନ୍ତିୟ ଗଛ ଦୋହଲାନ୍ତି, ଦାନ୍ତ ଦେଖାନ୍ତି, ଅଶ୍ଳୀଳ ଶବ୍ଦମାନଙ୍କର 
ଢେଲା ଫିଙ୍ଗନ୍ତି । କୋଉ ଚାଳ କି ଗଛ ଉପରୁ | ରାତିରେ ଚତୁର ଭୂତମାନେ ନାଟ 
କରନ୍ତି ତାଙ୍କ ଘର ଚାରିପାଖରେ | କେତେବେଳେ ବିଚିତ୍ର ନାଦର ତୋଫାନ ଶୁଭେ । 
ପିଣ୍ଡା ଦୁଆର, ଚାଳ ଉପରେ ନଦି ହୋଇପଡ଼େ ଟେକା, ପଥର, ଛିଣ୍ଡା ଚପଲ, 
ପଚରା ପରିବା, ଅଣ୍ଡା ଆଉ ଗୁହଲୁଣ୍ଡା । ଝରକା କବାଟରେ ପିଟିହୁଅନ୍ତି ଉଦ୍ଧତ ପାଦ 
ଆଉ ହାତ ! ବିଲୁଆମାନଙ୍କ ହୁକେ ହୋ ନାଦରେ ଫାଟିପଡ଼େ ଦିଗ ବିଦିଗ । ତାଙ୍କର 
ଖାତିର ନ ଥାଏ ନା ଶ୍ବାନ, ଶୃଗାଳ, ମର୍କଟ କି ଭୂତମାନଙ୍କର କୋଳାହଳ କି 
କାଳରଡ଼ିକୁ । ନିଜ ବାଟରେ ସେ ଚାଲୁଥାନ୍ତି ସେଇ ଦମ୍ଭ ଓ ସ୍ଵାଭିମାନରେ | କି ପୁଲକ 
ପା'ନ୍ତି ସେ ଚାଲିରୁ କେଜାଣି ? ଟିକିଏ ଆଡ଼ ହେଇଯିବାକୁ କ”ଣପାଇଁ ତାଙ୍କ ମନ 
କହେନି ? 

ମତେ କିନ୍ତୁ କୋଉଠି, କେତେବେଳେ ଦେଖୁଲେ ସେ ଆଡ଼ ହୋଇଯାଇ ନାହାନ୍ତି ¦ 
ସମସ୍ତଙ୍କୁ ପଛକରି ଧାଇଁ ଆସିଛନ୍ତି ମୋ ପାଖକୁ । ମୋରି ପାଖରେ, ମୋରି ଚେତନାର 
ଚଉଦୋଳ ଉପରେ ଝୁଲି ପଡ଼ିଛନ୍ତି | ପ୍ରକାର ପ୍ରକାର ରଂଗର ଦୀପ ଜାଳିଛନ୍ତି । ତେଜ 
ବିକାଶିଛନ୍ତି, ହସିଛନ୍ତି, ତାତିଛନ୍ତିୟ ଚୋଷିଛନ୍ତି । ଅନ୍ୟମାନଙ୍କକ ଆଖର କପଟ ଛଟକକୁ 
ନୟନ ବାଣରେ ପୋଡ଼ି ଦେଇଛନ୍ତି । ଶତ ସଂଖ୍ଯକ ଧାରୁଆ ତୁଣ୍ଡକୁ ପରିହାସ 
କରିଛନ୍ତି । ମୋ ସାଂଗରେ ଘୂରି ବୁଲିଛନ୍ତିୟ ବସ୍‌, ଟ୍ରେନ୍‌ ଜନଗହଳି ପୁଣି ନିକାଂଚନ 
ଜଙ୍ଗଲୀ ରାସ୍ତାରେ । ଗବେଷଣା କାମରେ କୋଉ ଦୂର ଗାଁର ସାଧାରଣ ମଣିଷମାନଙ୍କ 
ସହ ଆଳାପ ବିଭୋର ହୋଇଛନ୍ତି । କେବେ କେବେ ଜଂଗଲୀ, ନା ଅଜଣା ଫୁଲ 
ଫେଂଥାଏ ମଥାରେ ଖୋସି ଫୁଲମତୀ ସାଜିଛନ୍ତି । ଜହ୍ମରାତିରେ ଟ୍ରେନ୍‌ ଭିତରୁ ଚିଲିକାର 
ବିଚିତ୍ର ଛାତି ଆଡ଼କୁ ହାତ ବଢ଼େଇ ଉଦ୍ଧତ ପାହାଡ଼ମାନଙ୍କୁ ଟିହ୍ନେଇ ଦେଇଛନ୍ତି । ପାଣି 
ଭିତରେ ଜହ୍ନର ସମାହିତ ଅଭିସାର, ଛାଇ ଆଲୁଅର ନୁଚକାଳି ଖେଳର ଦୃଶ୍ଯ ଭିତରେ 
ମତେ ହଜେଇ ଦେଇଛନ୍ତି । ମାୟାବିନୀ ପରି ସପନରେ ମତେ ଉଡ଼େଇ ନେଇଛନ୍ତି 
କୋଉ ଅପହଂଚ ରାଇଜଙ୍କୁ | ତାଙ୍କ ବିଭଳିତ ଚେତନାର କୋଉ ରୋମାଂଚିତ ସୃତିର 
ବର୍ଷାରେ ମୁଁ ଭିଜିଯାଇଛି । କ୍ରମଶଃ ନିଖୋଜ ହୋଇଯାଇଛି । ଖୋଜିଛି ନିଜକୁ, 
ତାଙ୍କୁ, ସୃତି ଓ ବିସ୍ତିକୁ । ସେ ଆଉରି ନିକଟେଇ ଆସିଛନ୍ତି ମୋ ଭିତରକୁ । କେତେ 

ଷଷ୍ଠସତୀ ଓ ଅନ୍ୟମାନେ ॥ ୧୧୭ ॥ 


ସିକ୍ତଚ ପରିଚ୍ଛନ୍ନ ହସନ୍ତ । ମାତ୍ର ମୁହୂର୍ଭକ ଭିତରେ ପ୍ରଶାନ୍ତ ବିସ୍ୃତି ଅଟକି ଯାଇଛି 
ଗୋଟାଏ ବିନ୍ଦୁରେ । କଳାହସର ଢେଉ ଉଠିଛି ଜୋସ୍କାର ସମୁଦ୍ରରେ । ଆକାଶରେ 
ଘୋଟିଯାଇଛି କଳା କଳା ଡୋଳାଭଂଗା ମେଘର ରୋଷଣୀ ! କୋହମାନେ ଲୁହ 
ହୋଇ ଝରିପଡ଼ିଛନ୍ତି ଛାତି ଉପରେ । ମୁଗ୍ଧ ଚିଲିକାର ସକଳ ପୁଲକ ନିମିଷକରେ 
ଚହଲିଉଠିଛି ବିଡ଼ନ୍ବିତ ଭାଗ୍ୟର ବର୍ଚାମାଡ଼ରେ । 

କେବେ କେବେ ହାତ ବଢ଼େଇ ସେ ଚିହ୍ନେଇ ଦେଇଛନ୍ତି ଖୋଲା ଆକାଶକୁ - 
ତା ସୁନୀଳ ଦେହରେ ଖେଳୁଥିବା କଳାଧଳା ମେଘଖଣ୍ଡମାନଙ୍କୁ । କେତେ ରୂପ, 
କେତେ ଛଟକ | ନାଲି ସୁରୂଜର ପବିତ୍ର ହସରେ ଓଠ ଧୋଇଛନ୍ତି | ପୁଣି ଛିଗୁଲେଇଛନ୍ତି 
ତାର ନିଷ୍ପରୁଣତାକୁ । ମଥାରେ ଦେଇଛନ୍ତି ଓଢ଼ଣା ! ଚିହ୍ନେଇ ଦେଇଛନ୍ତି ନଇର 
ଛାତିକୁ । ଆନତ ଫୁଲେଇ ଲତାର ଲୀଳା ବିଳାସକୁ । ଅଳସ ଭଂଗୀରେ ଲାଳା 
ରଚିଛନ୍ତି ସଭିଂକ ମଝିରେ - ସତେ ଯେପରି ମୁଁ କାହାକୁ ଦେଖୁନି, ଚିହ୍ନି, ଅନୁଭବିନି 
ଏ ଯାବତ । ସେମାନଙ୍କ ପାଖରେ ଯେମିତି ଅପରିଚିତ ଅତିଥ । 

ମତେ କେବଳ ସେ ଖୋଲା ପୃଥିବୀର ପାତ୍ରରେ ଆଉଟି ନାହାନ୍ତି ଆକର୍ଷି 
ନେଇଛନ୍ତି ତାଙ୍କ ଶୋଇବା ଘର ଭିତରକୁ | ତାଙ୍କୁ ଭେଟିଛି ଡହ ଡହ ଖରାବେଳେ, 
ବର୍ଷୁକୀ ସଂଜରେ, ଶୀତ ସକାଳ ଆଉ ରକ୍ତିମ ଗୋଧୁଳିରେ । କେତେବେଳେ ବିଷଣ୍ଡ 
ତ କେତେବେଳେ ସଜ, ପରିଛନ୍ନ । କେତେବେଳେ ମୁକ୍ତ କେଶା ତ, କେତେବେଳେ 
ମଲ୍ଲାଃ ମାଧବୀ, କରବୀ ରଜନୀଗଂଧାରେ ମଂଜୁଳଗଭା । କେତେବେଳେ ଅଳତାମଖା 
ପାଦରେ ଝମ୍ଝମ୍‌ ପାଉଁଜିର ଗୀତ ତ, କେତେବେଳେ ସନ୍ଧ୍ୟାସିନୀର କ୍ଲାନ୍ତ ଶରତ | 
ଦେହରେ କେତେବେଳେ ଗ୍ରାମ୍ୟ କିଶୋରୀର ସହଜ ବେହରଣ, କେତେବେଳେ 
ନବବଧୁ ପରି ଷୋଳହାତୀ ପାଟର ବେଢ଼ଣ । କେତେ ବେଶ, କେତେ ବାଗ, 
କେତେ କେତେ ନୂତନତାର ଅପୂର୍ବ ଛଟକ । 

କେତେବେଳେ ପାଖରେ ବସେଇ ପେଟଭରି ଖୁଆଇଛନ୍ତିୟ ବୋଉପରି । ଚା' 
ଆଉ କଫିର ଝଡ଼ରେ ଚହଲେଇ ଦେଇଛନ୍ତି ଆହତ ଚେତନାକୁ | ପୁଣି କେତେବେଳେ 
ଅଭିଜ୍ଞ ଚିକିସିକା ପରି ତେଲ ଅଉ ନିକୋଟିନର ବିଷବନ୍ଯାରେ ଭାସି ନ ଯିବାପାଇଁ 
ବାରଣ କରିଛନ୍ତି । ଏବଂ, କେତେବେଳେ ଖାଲି ପାଟି ଓ ପେଟରେ କେବଳ ଭାଷଣ 
ଶୁଣି ଶୁଣି ତ୍ରଇଂରୁମ୍‌ରୁ ନେଉଟି ଯିବାକୁ ପଡ଼ିଛି । 

କେବେ ଭୁବନେଶ୍ବର ଆସିଲେ, ଛକ ଉପରେ ଠିଆହୋଇ ହାତ ବଢ଼େଇ ଦେଇଛନ୍ତି, 
ପ୍ରାଚୀ ହୋଟେଲ ଆଡ଼କୁ । କହିଛନ୍ତି - ଦେବ, ଏଇ ଛକ ଉପରେ ପାଦ ଦେଲେ, 
ଭିତରକୁ ନ ଯାଇ ରହିପାରେନା । କିଛି ସମୟ ବସିବାକୁ ଭଲଲାଗେ, ଭଲଲାଗେ 
ବସିବସି କଫି ପିଇବାକୁ । ଆମେ ଭିତରକୁ ଯାଉ । କଫି କପ୍‌ରେ ଜୀବନ ଦେଖୁ |. 
ପୁଣି ଅନୁରୂପ ସଂଳାପର ପୁନରାବୃତ୍ତି ଘଟେ ପ୍ଲାଟଫର୍ମରେ । କହନ୍ତି - ଦେବ ପ୍ଲାଟଫର୍ମର 
ଚା'ରେ ଗୋଟିଏ ସ୍ଵତଂତ୍ର ସ୍ଵାଦ ଅଛି ନା ? 

॥ ୧୧୮ ॥ ଷଷ୍ସତୀ ଓ ଅନ୍ଯମାନେ 


ରହଣିଆ କପ୍ରେ ଓଠ ନ ମାରି ମୁଁ ଘରକୁ ଫେରେନା, ଏଇ ଚା’ ଟିକକପାଇଁ 
ମୋର ପ୍ରବଳ ଦୁର୍ବଳତା । 

ତାଙ୍କ ଯୁକ୍ତି ଆଚରଣ ପାଖରେ କାକୁସ୍ଥ ବାମନଟିଏ ପରି ମୁଁ ଠିଆହୁଏ । ଏବଂ, 
ମୋ ଚାରିପାଖରେ ଆତଯାତ ଜଗତଯାକର ସବୁ କାଳର ମଣିଷ ଯେମିତି ବାମନାୟିତ 
ହେବାକୁ ଆରମ୍ଭକରନ୍ତି - ଠିକ୍‌ ମୋରି ପରି । 

କ'ଣ ତା ହେଲେ ଅମୁ ଅପାଙ୍କର ପ୍ରକୃତ ପରିଚୟ ? 

ହିନ୍ଦୀ ଚଳଚ୍ଚିତ୍ରର କାହାଣୀ ଢାଂଚାରେ କ'ଣ ଏକଥା କହିବାକୁ ପଡ଼ିବ ଯେ, 
ଦର୍ଶକମାନଙ୍କ ଚିତ୍ତରେ ଚାଂଚଲ୍ୟ ସୃଷ୍ଟିକରୁଥବା ଏକ ବିଚିତ୍ର ନାୟିକା । ଯାହାର 
ପ୍ରକୃତ ନା ଅମୃତ ତ୍ରିପାଠୀ । କୁଳୀନ ବ୍ରାହ୍ମଣ ବଂଶର ଦୟନୀୟ ଦାୟାଦ । ଯାହାର 
ଅପମାର୍ଗୀ ବାପା ଅଧା ବୟସରୁ ଚାଲିଯାଇଥଲେ | ମିଛ ଆଭିଜାତ୍ଯର ନକଲି ଦୂତାଣୁ 
ମାନଙ୍କୁ ରଖୁଦେଇ ଯାଇଥିଲେ କନ୍ଯାର ରକ୍ତରେ । ସେ ସାନରୁ ବଡ଼ ହେଲା । 
ବୟସର ପାହାଚରେ କେତେ ଭଂଗୀରେ ନାଚିଲା । ଚେତିଲା, ଚିଆଁଇଲା । ଗଛ 
ଡାଳରେ ଲୋଟଣୀ ଭାଙ୍ଗିଲା । ଆକାଶରେ ଉଡ଼ିଲା । ଏକା ଏକା ପବନରେ ଖେଲଳିଲାନି 
ତ, ଅନେକଙ୍କୁ ଉଡ଼େଇନେଲା, ଶୂନ୍ଯୟତାର” ରଂଗମଂଚକୁ । ସେଇଠି ରଚିଲା କେତେ 
ଜାତିର ଖେଳ । ହୋଟେଲ, ପାର୍କ, ଡାକ୍ତରଖାନା, କବିସମ୍ମିଳନୀ, ନାଚମଣ୍ଡପ, 
ପତ୍ରପତ୍ରିକା, ବଜାର । ଯୋଉଠି ନାଇଁ ସେଠି । ସବୁଆଡ଼େ ଥୋଇଲା ଆପଣାର 
ସୁଶୋଭିତ ପସରାକୁ । ସମୟ ଆଉ ପୂଥବୀ ଯେମିତି କେତେ ଅସହାୟ ଭାବରେ 
ବଂଦୀ ତାଙ୍କ ହାତ ମୁଠାରେ | ବଂଦୀ ତରୁଣତର, ସମବୟସ୍କ, ପ୍ରୋଢ଼, ବୃଦ୍ଧ, ବିଶିଷ୍ଟ, 
ଅଶିଷ୍ଟ ସାଧାରଣ, ସରଳ, ସୁକୁମାର, କୁସିତ, ସଭିଏଁ | ସେ ଯେପରି ନୂହଁନ୍ତି ଏକ 
ସାଧାରଣ ମୂଗୀ ବା ମ୍ୃଗୋତ୍ତମା । ଏକ ସନାତନ, ମାୟାବିନୀ ଉନ୍ନତ୍ତୋଉମା | 

ତାପରେ ବଦଳିଗଲା ନାଚମଣ୍ଡପର ଦୃଶ୍ଯପଟ୍ଟ । ଅନେକଙ୍କର ଯିବା ଆଉ ଆସିବା 
ଭିତରେ, ଜଣେ କେହି ସବୁକାଳପାଇଁ ଅଟକି ଯିବାର ସାମାନ୍ୟ ସମ୍ଭାବନା ନ ଥୁଲା 
ତାଙ୍କ ବଖରାରେ । ପ୍ରତ୍ୟେକ ଯେମିତି ଥଲେ ଜଣେ ଜଣେ ରାଜ ଅତିଥ । ବିଶିଷ୍ଟ । 
ମାଂ ବିଛଣା ଧରିଲେ ! ଭାଇଭାଉଜ ବି ଆଡ଼ ହେଇଗଲେ ! ସ୍ଵାର୍ଥର ତରାଜୁରେ 
ଶ୍ରଦ୍ଧାକୁ ତଉଲିଲେ । ଆଉ ଯୋଉ ସୁରସିକମାନେ ରସ ଚାଖୁଥିଲେ ? କୁଆଡ଼େ ଗଲେ 
ସେମାନେ ? ସେମାନଙ୍କର ପ୍ରତିଶ୍ରୁତି ଗୁଡ଼ିକ ଥଲା ମିଛ, କ୍ଷଣିକ ପ୍ରତାରଣାର ବିଷରେ 
ସୁନୀଳ ଏବଂ ବାୟବୀୟ । 

ସବୁ ପ୍ରତିଶ୍ରତି କ'ଣ ତେବେ ପାଣିର ଗାର ? ସବୁ ସମ୍ଭାବନା କ'ଣ ତେବେ 
ପ୍ରତାରଣା ? ସବୁ ରୂପ, କୁରୂପ । ସବୁ ବିଦ୍ୟା, ଅବିଦ୍ୟା । ସବୁ ଗୀତ, ଅଗୀତ | ସବୁ 
ଛଂଦ, ଅଛଂଦ | ସବୁ ବେଶ, ଅବେଶ | ସବୁ ମୋହ, ଅମୋହ | ସବୁ କଥା, ଅକଥା | 
ସବୁ ସ୍ଵପ୍ନ ବିଧୂତ । ସବୁ ବାସ୍ତବତା, ନିଷ୍ଠରୁଣ ? ମିଛ କଣ ଆକାଶ, ମାଟି, ପାଣି, ପବନ, 
ଛହୁରାତ୍ରି ଫୁଲ, ଫଗୁଣ, ବର୍ଷ, ଶୀତ, ବସନ୍ତ, ଗ୍ରୀଷ୍ମ ? ମିଛ କ”ଣ ଶ୍ରଦ୍ଧା, ପ୍ରେମ, ତ୍ୟାଗ | 

ଷଷ୍ଠସତୀ ଓ ଅନ୍ୟମାନେ ॥ ୧୧୯ ॥ 


ମମତା, ସମାହିତ ଭାବର ଆବେଶ ? ମିଛ କଣ ଶେଷ ନିଃଶ୍ବାସ, ଉତ୍ତାପ ଓ ଚା କପ୍‌ ? 
ମିଛ କଣ ବିବସନ ଓ ବସ୍ତାୟନ ? କ”ଣ ତା ହେଲେ ସତ ? 

ତାହା କଣ ସତ, ଯାହା ଲାଗେ ମିଛମିଛ । 

ତାହା କଣ ମିଛ, ଯାହା ଲାଗେ ସତସତ । 

ସତ କ”ଣ ଶତ ତୁଣ୍ଡର ଫୁଲଫୁଟା କଥା ? 

ଏଠି କ”ଣ ହସିବା ମନା, ନାଚିବା ମନା । ମନା-ଗାଇବା, ଖେଳିବା, ଆଉ 
ସପନ ଦେଖ୍ମବା ? ଜହର ସମୁଦ୍ରରେ ଲୁଗା ହଜେଇବା ? ଫୁଲପକା ବିଛଣାରେ 
ଅତର ଛିଂଚିବା ? ପବନର ଡେଣାମେଲି ମହୁ ଖୋଜିଯିବା ? ତତଲା ଚା' କପ୍‌ରେ 
ସୃତି ସହ ସୁଖଦୁଃଖ ହେବା, ଅଥବା ଦାନବୀୟ ମେଘନାଦ ପାଚେରୀ ଭାଂଗିବା ? 

କ”ଣ ତା ହେଲେ ସତ ଏଠି ? 

ଅମୁଅପାଙ୍କୁ ପାଖରେ ପାଇଲେ ଏମିତି ଅନେକ ପ୍ରଶ୍ନ ଲହଡ଼ିଭାଂଗେ ମୋ ଭିତରେ | 
ଡରଲାଗେ, କାଳେ କିଏ ଦେଖୂଦବ ଆମ ଯୋଡ଼ା ରୂପ | ତାଙ୍କଠାରୁ ଯେତିକି ଯେତିକି 
ଦୂରେଇ ଯାଏ, ସେତିକି ଉଚ୍ଚାଟହୁଏ ତାଙ୍କ ଭିତରେ ହଜିଯିବାଲାଗି | ବାତୁଳହୁଏ ମୋ 
ଭିତରର ଶାନ୍ତ ପବନ | ଉଚ୍ଟାଟିତ, ବିଭଳିତ | 

ତାଙ୍କୁ ଦେଖୁଚି ବହୁ ବେଶରେ । ଅନୁଭବିଛି ବହୁ ଭାବରେ | ମାତ୍ର ନେଉଟିଛି 
ଅନେକ ବିଷଣ୍ଠ ଅନୁଭୂତିକୁ ପୁଞ୍ଜକରି । 

କିଏ ବା ସେ ? କଂଣ ବା ତାଙ୍କର ପରିଚୟ ? 

ସେ ଅଧଧାପିକା, ଲେଖୁକା, ନିର୍ଦ୍ଦେଶିକା, ଅଭିନୟ - ପ୍ରବୀଣ, ସଂଗୀତ-ମୁଖରା, 
ତାତି ସଂକ୍ରମିଣୀ, ମାୟାବିନୀ, ବଂଧୁବସଳା, ପ୍ରୀତିରଂକୁଣୀ — ଅମୁତା ତ୍ରିପାଠୀ | ମୋର 
ଅମୁଅପା | ସାଧାରଣ ଧାରଣାରେ ଅଘରୀ, ଅଘୋରୀ, ବାରନାରୀ ? ଯିଏ ଆପଣାର 
ଏକାନ୍ତ ବ୍ୟକ୍ରିକ, ଜୀବନ୍ତ, ଅକ୍ଷରମାନଙ୍କୁ ରେଜେଷ୍ତି ଡାକ ଯୋଗେ ପଠାନ୍ତି ମୋ 
ପାଖକୁ । କାଳେ ନିଖୋଜ ହୋଇଯିବ । ବାର ହାତରେ ବିବସ୍ତ ହେବ ସେ 
ଅମୁଲ୍ୟନିଧ୍ବ । ସେଇ ଅଶ୍ମସଜଳ ଅନୁଭୂତିମାନେ ଯେମିତି ମୋର ଏକାନ୍ତ ନିଜର, ଅତି 
ଆପଣାର ! 

ଆଉ କ'ଣ ବା ମୋର ପରିଚୟ ତାଙ୍କ ପାଖରେ ? ଏକ ନିରାପଦ, ସହୁଦୟ ବ୍ୟକ୍ତିତ୍ବ 
ଦେବଦାଶ | ଯାହାର ସମଗ୍ର ଜୀବନ କେବଳ ପୂର୍ଣତାରେ ଛଳଛଳ | ଯାହା ଚାରିପାଖରେ 
ଘେରି ରହିଛନ୍ତି ପତ୍ନୀ, ପୁତ୍ର ସୋଦର, ବଂଧୃ, ପରିଜନ; ଯାହା ଭିତରେ ପୁରି ରହିଛି 
ପ୍ରଜ୍ଞା ଓ ପ୍ରୀତିର ପ୍ରବଣତା; ଯିଏ ପ୍ରତ୍ଯେକ ଚିଠିରେ ନିଜର ଶ୍ରବ୍ଧାକୁ କେତେ ଆନ୍ତରିକ 
ଭାବରେ ନିଗାଡ଼ି ଦେଇଥାଏ ! ଯାହାର ପ୍ରତ୍ୟେକ ଶବ୍ଦରେ ଭରି ରହିଥାଏ ବିଶ୍ଵାସ ଓ 
ପ୍ରତ୍ୟୟର ସୁବାସ । ଯିଏ ଆପଣାର ପବିତ୍ର ଅହଂକାରରେ ଭୁମିଶାୟୀ କରୁଥାଏ ଦେହଭୋଗୀ 
ବ୍ୟାଧମାନଙ୍କର ମିଛ ଥିଦ୍ଧତ୍ଯ । କଣ ବା ମୁଁ ଦେଇଛି ତାଙ୍କୁ ୨ କଂଣ ବା ପାଇଛି 
ତାଙ୍କଠାରୁ ? କିଛି ଅପବାଦ, ଅପନିନ୍ଦା ବ୍ୟତୀତ ଆଉ କିଛି ଅଧକ ନୁହେଁ ତ ? 

॥ ୧୨୦ ॥ ଷଷ୍ଠସତୀ ଓ ଅନ୍ଯମାନେ 


ଦେବଦାଶ କ”ଣ ସତରେ ସୂପୁରୁଷ ? ପ୍ରଚଣ୍ଡ ସାମର୍ଥ୍ୟରେ କ'ଣ ଉଚ୍ଚକିତ ତାର 
ସମଗ୍ର ବ୍ୟକ୍ତିତ୍ଵ ? 

କିଏ ଜାଣେ ? ହୋଇଥିବ ବୋଧହୁଏ ? ହୋଇ ନଥିଲେ, ତୁଛା ମିଛ ଅପବାଦକୁ 
ଜଉମୁଦ ଦିଆ ଲଫାପା ଭିତରେ ଏକାନ୍ତ ଗୋପନୀୟ ବିଭବ ପରି, ଏତେ ଆନ୍ତରିକ 
ଭାବରେ ସାଇତି ରଖୁଥାନ୍ତି କଂଣପାଇଁ ? ଏତେ ତୁଛା ମିଛ ଭିତରେ, ସତରେ କ'ଣ 
କୋଉଠି ସତ ଥାଏ ? 

କେଜାଣି ? ଥଲେ ସେ ହୁଏତ ଜାଣିଥିବେ । 

ସେ କିନ୍ତୁ ମୋର ସତରେ ଅମୁଅପା | ହସ ଆଉ ଲୁହ, ପ୍ରାପ୍ତି ଆଉ ଅପ୍ରାପ୍ତି, ଘୃଣା 
ଆଉ କ୍ଷମାର ନଇିକୂଳରେ, ମାୟାର ଧଳାଶାଢ଼ୀ ପିନ୍ଧି ଓଦାସରସର ଦେହରେ ଆକାଶକୁ 
ଚାହିଁରହିଥବା ଏକ ସମାହିତ ସନ୍ଧ୍ଯାସିନୀ । ଜଗତର ବିମଳ ପୁରୁଷାକାରକୁ ଆଲିଂଗି 
ଦେବାର ଏକ ପ୍ରାଣବଂତ ଆବେଗ । 

ଆଉ ମୁଁ ? କଣ ବା ମୋର ପରିଚୟ ? 

ଅକୁତୋଭୟ, ଦୃଢ଼ ପ୍ରତିଜ୍ଞ ଭୀଷ୍ମ ? ପ୍ରତିକ୍ରିୟାଶୀଳ ବିଦ୍ରୋହୀ ଶିଖଣ୍ଡୀ ? ନା ସମୟର 
ପଦ୍ଧପତ୍ର ଉପରେ ନାଚୁଥବା ଏକ ଜାରଜ, ନପୁଂସକ ଦେବଦାଶ୍‌ ? ନା ଆଉ କିଛି । 

କ”ଣ ବା ମୋର ପରିଚୟ ? 

ପରିଚୟ ଅମୁଅପାଂକର ? 

ଛି, କଣ ବା ମିଳୁଛି ଏତେ କଥାରୁ ? ଥାଉ । 

ସବୁଠାରୁ ଭଲ ହବ, ଆମେ ଯିଏ ଯୋଉଠି ଅଛେ, ସେଇଠି ଅଟକି ଯିବା । 
ନିଜକୁ ଖୋଜିବା । ଏବଂ, ସମାହିତ ହୋଇଯିବା ନିଜନିଜ ସ୍ଵପ୍ନ ଭିତରେ । 

ଭାବିଲି - ଅମୁଅପା ପାଖକୁ ଏଇ ମର୍ମରେ ଚିଠିଟିଏ ଲେଖୁବି ପୋଷ୍ଟକାର୍ଡରେ । 

ଏବଂ, ପଠେଇ ଦେବି ତାଂକ ଠିକଣାରେ । 

ଇତି ତଳକୁ ଲେଖୁ ଦେବି - ତମର, ଅମୃତା ତ୍ରିପାଠୀ | 

eee 

ଷଷ୍ପସତୀ ଓ ଅନ୍ୟମାନେ ॥ ୧୨୧ ॥ 


zg 


ପୋଡ଼ାମୁହଁ 


॥ ଏକ ॥ 

ଆଷାଢ଼ର ଅପେକ୍ଷାରେ ଅସ୍ପିର ଜ୍ୟେଷ୍ଠର ଏକ ଉଷ୍ତ ଅପରାହ୍ଣ । ମୋପାଇଁ ସରି 
ଆସୁଥୁବା ସଂସାରରେ, ମୋରି ଶ୍ରଦ୍ଧାରେ ସଜୀବ ବଗିଚାର ପ୍ରୈଢ଼ ଓ ତରୁଣ ଗଛମାନଙ୍କର 
କଣ୍ଠରୁ ଜୀବନର ଅମରତ୍ବର ଗୀତ ଶୁଣୁ ଶୁଣୁ ହଠାତ୍‌ ଅଟକି ଗଲି ମୋ ପ୍ରିୟତମ ତରୁଣ 
ଅଶୋକ ଗଛ ପାଖରେ | ତା ହରିତ ଦେହର ବେକ ପାଖରେ ଜୁଳୁଜୁଳୁ କରି ଅନିଷା 
କରିଥଲା ଶୁଖ୍ୁଲା ଡାଂଗଟିଏ । ମୋତେ ଯେପିର ପରିହାସ କରି କହୁଥିଲା - ରେ 
ମୂଢ଼, ତମମାନଙ୍କର ସଚେତନ ଆଖୁମାନଙ୍କର ସଂକ୍ରମଣ ସତ୍ତ୍ଵେ ଆମେମାନେ ତଥାପି 
କେଉଁଠି, କେମିତି ରହିଯାଇଥାଉ, ମୋତେ ଦେଖ୍‌, ଭଲକରି ଦେଖ୍‌ । 

ଏକ ସାମାନ୍ୟ ଡାଙ୍ଗର ଓଦ୍ଧତ୍ୟ ମୋତେ କିଛିକାଳପାଇଁ ଅନ୍ୟମନସ୍କ କରିଦେଲା | 
ମୁଁ ତା ଓଠରେ ଓଠ ମିଳେଇ ହସିଦେଲି ! ମାତ୍ର ମୋର ଅଭିଜ୍ଞ ହାତ, ଆମ ଉଭୟଙ୍କ 
ମଧ୍ଯରେ ଥବା ଦୂରତ୍ଵକୁ ଅତିକ୍ରମ କରିଯାଇଥଲା ବିଜୁଳି ବେଗରେ | ପାଦର ଦୁଇବୁଢ଼ା 
ଆଙ୍ଗୁଠିରେ କେନ୍ଦ୍ରୀଭୁତ ହେଇଯାଇଥିଲା ମୋର ସକଳ ସାମର୍ଥ୍ୟ । 

ମୋର ଅହଂକାର ତା'ର ଉବ୍ଧତ୍ଯକୁ ଆହତକରିବା ଆଗରୁ, କାହାର ସମର୍ପିତ 
ଭାବସୂତ୍ର ଭିତରେ ଛଂଦି ହୋଇଗଲା | 

ତଳକୁ ଚାହିଁଲି । ପାଦ ପାଖ ମାଟି ଉପରେ ଆଠେଇଁ ପଡ଼ି ଓଡ଼ଣା ଢଂକା ମଥା 
ଭିତରୁ କେହି ଜଣେ ତାର କୋମଳ ହାତରେ ଭିଡ଼ିଧରିଛି ମୋର ଆଙ୍ଗୁଠି ଦୂଇଟିକୁ । 
ଯେମିତି ହସିହସି କହୁଚି - ତମେ ଏକା ପାରିବନି, ହାରିଯିବ । ମୁଁ ଅଛି । ଆମେ 
ଅଛୁ । ଏ କଥା ଭୁଲିଯାଉଚ କେମିତି ଯେ ? 

ଏଥର ସେ ଉଠି ଠିଆହେଲା | 

ତା'ର ଏ ଭକ୍ତି ବିଭୋର ଭାବକୁ ଦେଖୁ, ଆଧୁନିକ କାଳର ଗଛମାନେ କଣ 
ଭାବିଥ୍‌ବେ କେଜାଣି ! ମୁଁ କିଂତୁ ବିଶ୍ଵାସ କରିପାରୁ ନଥଲି ନିଜ ଆଖୁ ଓ ବର୍ଭମାନକୁ । 

ହଠାତ୍‌ ମୋ ତୁଣ୍ଡରୁ ବାହାରି ଆସିଲା - ଆଲୋକ ପୋଡ଼ାମୁହାଁ ତୁ ! ତାପରେ ମୁଁ 
ତାକୁ କ”ଣ କହିଥଲି ମନେ ନାହିଁ । ମାତ୍ର କିଛି ସମୟପରେ ମୋ ଛାତିରେ, 
ଅପରାହ୍ଣର କାରୁଣ୍ୟ ବର୍ଷୁକି ମେଘରେ ରୂପାନ୍ତରିତ ହୋଇଯାଇଥୁଲା |! 

॥ ୧୨୨ ॥ ଷଷଶ୍ଠସତୀ ଓ ଅନ୍ୟମାନେ 


ଗଛଲତାମାନେ ଆମ ଅନୁଭବକୁ ବୁଝିପାରିଲେ କି କ'ଣ, ସେମାନେ ବି 
ସଂଗୀତମୁଖର ହୋଇ ଉଠିଲେ - ସ୍ବାଗତ କଲେ ନବାଗତାଂକୁ । ଏବଂ, ସେତେବେଳକୁ 
ସତୀ ପହଂଚି ଯାଇଥଲା ଆମ ପାଖରେ । 

ସତୀକୁୂ ସେଇ ମଧ୍ଯଯୁଗୀୟ ରୀତିରେ ନମସ୍କାର କରି ସେ ତା ପାଖରେ ଠିଆ 
ହେଲା | କହିଲା - ଦେଖତ ଖୁଡ଼ିଠ କକେଇ ଆଜି ବି ମୋତ ପୋଡ଼ାମୁହାଁ ବୋଲି 
ଡାକୁଛନ୍ତି । ଟିକିଏ ବଦଳି ନାହାନ୍ତି । ଆଉ ତମେ ବି । 

ତୁ କୋଉ ବଦଳିଛୁ କି ? -ଆନଂଦଭରା ମୁହଁରେ କହିଲା ସତୀ | ସତୀ କଥାରେ 
ସମ୍ଭବତଃ ଦୁଲୁକି ଗଲା ତା” ପାଦ ତଳର ମାଟି । ଭାରିଭାରି ଜଣାପଡ଼ିଲା ତା” 
କଣ୍ଡସ୍ଵର । କହିଲା - ମୁଁ କୋଉ କାଳରୁ ମରିଯାଇଚି ଖୁଡ଼ୀ, ଅବଦଳ ରହିଲି 
କେମିତି ? 

ତାକୁ ଆଉ ଅଧକ କିଛି କହିବାର ସୁଯୋଗ ନ ଦେଇ ସତୀ ତାଂକୁ ଘର 
ଆଡ଼କୁ ଡାକିନେଲା । ମତେ ବି ଡାକିଲେନି ସାଂଗରେ ଯିବାକୁ । ଯେମିତି 
କହିଦେଇଗଲେ, ତମେ ବସିଥାଅ ସେଇଠି - ତମର ସେଇ ଗେହ୍ଲା “ ଅଶୋକ” 
ପାଖରେ ଥାଅ ! 

॥ ଦୁଇ ॥ 

କେତକୀ ସହ ମୋର ଦେଖା ପ୍ରାୟ ତିରିଶ ବର୍ଷ ପରେ ! ତେଣୁ ଆମ “ଆନନ୍ଦ 
ଆଶ୍ରମ” ରେ. ତାର ଏ ଆକସ୍ମିକ ବର୍ଭମାନ ମୋତେ ରହସ୍ଯମୟ ମନେହେଲା । ମୁଁ 
ଗାଁ ଛାଡ଼ି ଚାକିରି କରି ଯିବାର ପ୍ରାୟ ତିନିବର୍ଷ ପରେ ସେ ଘର ଛାଡ଼ିଥିଲା ¬ ଅଠର, 
ଉଣେଇଶ ବର୍ଷ ବୟସରେ | ଘର, ଗାଁକୁ ସେଇ ଛି କରିଦେଲା ଯେ, ଦେଲା | ଆଉ 
ନେଉଟିଲାନି | ଠିକ୍‌ ତାରି ପରି ମୁଁ ବି ଘରଛଡ଼ା ହେଇଗଲି, ତା ଯିବାର ଆଠ ନଅବର୍ଷ 
ପରେ | ଆଉ ଦୁଆରମୁହଁ ମାଡ଼ିନି । ଆମ ପରି ଦୁଇ ଅଘରୀଂକର ଏ ମିଳନକୁ 
ଦୈବଯୋଗ ବ୍ଯତୀତ ଆଉ କଂ”ଣ ବା କୁହାଯାଇପାରେ ? କୁମାରୀ କେତକୀ ପଣ୍ଡାରୁ 
ଶ୍ରୀମତୀ କେତକୀ ମିଶ୍ର, ଶ୍ରୀମତୀ କେତକୀ ମିଶ୍ରରୁ ପୋଡ଼ାମୁହାଁ କେତୀ ଏବଂ କେତକୀ 
ବାଇରେ ତାର ନାମାନ୍ତରକରଣର ଇତିହାସ ସତରେ ଥଲା ରୋମାଂଚକର । 

ସେକାଳରେ ଆମ ମଫସଲ ଅଂଚଳରେ ଅନେକ କିମ୍ବଦନ୍ତୀର ସେ ଥୁଲା ଅଧୁଶ୍ବରୀ | 
ମାତ୍ର କ୍ରମଶଃ କେତେକ ତାକୁ ଭୁଲିଯିବାକୁ ଆରମ୍ଭ କରିଥଲେ ! ପ୍ରଥମେ ଭୁବନେଶ୍ବରର 
ମାଳୀସାହି ଏବଂ ପରେ କଲିକତାର ସୋନାଗାଛିର ମାଲ୍ୟାଣୀମଣିକୁ ମନେ ପକାଇବାର 
ଆବଶ୍ଯକତା ସମ୍ଭବତଃ ସେମାନେ ଅନୁଭବ କରିନଥିଲେ | ଅବଶ୍ଯ ବହୂ ସମୟରେ 
ତା'କଥା ଆମକୁ ଅନ୍ୟମନସ୍କ କରିଦେଉଥଲା । ସେ ଆମ ଭିତରକୁ ଆସୁଥିଲା । 
କରୁଣାର ପାତ୍ରୀ ହେଉଥଲା ! ଅନୁଭବର ଫରୁଆ ଖୋଲି ଦେଉଥ୍‌ଲା । ମାତ୍ର ଦିନେ 
ସତକୁ ସତ ସେ ଯେ ଆମ ପାଖକୁ ଚାଲିଆସିବ - ଏ କଥା କଳ୍ପନାରେ ବି ଧରା 
ଦେଇ ନଥୁଲା । 

ଷଷ୍ପସତୀ ଓ ଅନ୍ୟମାନେ ॥ ୧ ୨୩ ॥ 


କେତକୀର ଘର, ଆମ ପାଖ ଗାଁ ନୂଆଗାଁରେ ! ପାଖ ତ ନୁହେଁ ଲଗାଲଗି । 
ଗୋଟିଏ ବଡ଼ ଗାଁର ଏ ସାହି ସେ ସାହି ପରି । ବୟସରେ ମଧ୍ଯ ସେ ଆମଠାରୁ ଏତେ 
ବେଶି ସାନ ନ ଥଲା | ¬ଏଇ ସାତ ଆଠ ବର୍ଷ | ସେ ଆଉ ସତୀ ଆମ ଗାଁକୁ ବୋହୂ 
ହୋଇ ଆସିଥିଲେ, ସେଇ ବର୍ଷର ସେଇ ମାସରେ ! ତିଥି ଯାହା ଥଲା ଏପାଖ 
ସେପାଖ | ଏ ଦୁଇ ବାହାଘରର ଇତିହାସରେ ଥଲା ପ୍ରାୟ ଏକାପରି । କେତକୀର 
ବାହାଘର ଏତେ ମାତ୍ରାରେ ସ୍ଵତନ୍ତ୍ର ଥଲା ଯେ, ଆମ ଅଂଚଳରେ ତାହା କିତ୍ବଦନ୍ତୀରେ 
ରୂପାନ୍ତରିତ ହୋଇଯାଇଥୁଲା । 

ଆମ ଘରକୁ ବୋହୁ ହୋଇ ଆସିଲାବେଳକୁ କେତକୀ ବୟସ ଥଲା ପଂଦର କି 
ଷୋହଳ ଏବଂ ତାର ସ୍ଵାମୀ ମୋର ପୁତୁରା, ତା'ଠାରୁ ଥଲା ବୟସରେ ପ୍ରାୟ 
ଦେଢ଼ବର୍ଷ ବଡ଼ ! ସେମାନଙ୍କ ହାତ ଗଂଠି ପଡ଼ିବାର ଢେର ଆଗରୁ କେତକୀର ବର 
ତା'ଙ୍କ ଘରେ ଏକ ପ୍ରକାରର ପୋଷାଜୀବ ପରି ରହିଯାଇଥିଲା । ମୋର ନନା ଆଉ 
ନୂଆବୋଉ ଏକଥା ଯେ ଜାଣିନଥିଲେ ତାହା ନୁହେଁ; ପ୍ରଥମେ ପ୍ରଥମେ ସବୁ ବାପା 
ବୋଉଂକ ପରି ସେମାନେ ହୁଏତ ପୁଅକୁ ଆକଟ କରିଥିବେ । ମାତ୍ର କିଛି ଫଳ 
ଫଳିବାର ସମ୍ଭାବନା ନ ଦେଖୁ, କଥା ଅଧକ ନ ବଢ଼ାଇବାକୁ ବାଧ୍ଯ ହୋଇଥିବେ । 
ମେଂଚଡ଼ ଟୋକା ଖଣ୍ଡକ ପାଖରେ ନାନା ନୂଆଉଂକର ଅସହାୟତାର କାରଣ ଥୁଲା 
ବହୁବିଧ । ନନା ଚାକିରି କରି ପେଟ ପୋଷିବାର ନିଶାରେ ପିଲାଟିବେଳୁ ଘର 
ଛାଡ଼ିଥିଲେ | ଆଶ୍ରୟ ନେଇଥୁଲେ ଗାଁ ପାଖରୁ ପ୍ରାୟ ଦଶ, ବାର କିଲୋମିଟର ଦୂରରେ 
ଥିବା ' ତୁଳସୀପୁର ନାମକ ସୁପ୍ରାଚୀନ ସହରର ଜନୈକ ଓକିଲବାବୁଙ୍କ ଘରେ । ତାଂକରି 
ଘରେ ରହିଗଲେ ଯେ ଗଲେ, ବୋଲକରାରୁ ରୋଷେୟା ନନା ଏବଂ ପରେ ପରେ 
ଘରର ଅନ୍ୟତମ ସଦସ୍ଯ । ସେଇ ଓକିଲ ବାବୁ ହିଁ ବର ପିତା ହୋଇ ତାଂକୁ ବାହା 
କରେଇଥୁଲେ ଏବଂ ତାଂକୁ ବଡ଼ପୁଅର ଅଧ୍ବକାର ବି ଦେଇଥିଲେ । ସେଇଥୁପାଇଁ 
ନନା ଓ ନୂଆଉ ଗାଁକୁ ବେଶି ଆସିପାରୁ ନଥିଲେ । ସମସ୍ୟାମୁକ୍ତ ଜୀବନ ବଂଚୂଥଲେ | 
ସମୟକ୍ରମେ ଓକିଲ ବାବୂଂକ ପ୍ରଦତ୍ତ ଜମି ଉପରେ ଛୋଟ ଘରଟିଏ ତିଆରି କରିବାରେ 
ସମର୍ଥ ହୋଇଥଲେ | 

ମାତ୍ର ଆପାତତଃ ସମସ୍ଯାମୁକ୍ତ ନନାଙ୍କପାଇଁ ବଡ଼ ସମସ୍ଯା ଥଲା ¬ ଅପୁତ୍ରିକ 
ହେବାର ସମ୍ଭାବନା |! ପୁଅଟିଏ ପାଇବାପାଇଁ ଦୁଇପ୍ରାଣୀ ଜଗତଯାଗର ଦେବଦେବୀଙ୍କୁ 
ଗୁହାରିକଲେ ଏବଂ ପରିଣତ ବୟସରେ ନୁଆଉ ସ୍ଵ-ଉଦରରୁ ପୃଥିବୀକୁ ଆଣିଥିଲେ 
ଆପଣାର ଭବିଷ୍ୟତକୁ । ଅତି ଶ୍ରଦ୍ଧାରେ ତା ନାଁ ଦେଇଥଲେ ପରୀକ୍ଷିତ | ପରୀକ୍ଷିତକୁ 
ଭିନ୍ନ ପ୍ରକାର ମଣିଷ କରି ତିଆରିବା ଉଦ୍ଦେଶ୍ୟରେ ସେମାନେ ତାକୁ ଗାଁକୁ ନେଇ 
ଆସିଥିଲେ | ଗାଁ ଇସ୍କୁଲରେ ତୀକୁ ପାଠ ପଢ଼େଇଲେ । ସହରରେ ବଢ଼ିଥିବା ନନା 
ନା କାରଣରୁ ଗାଁକୁ ବାରମ୍ଭାର ଆସି ପାରୁନଥିଲେ । ଏବଂ ଦିହ ମିହନ୍ତ କରିବାର 

| ୧୨୪ ॥ ଷଶଷ୍ଠସତୀ ଓ ଅନ୍ୟମାନେ 


ସାମର୍ଥ୍ୟ ନ ଥିବାରୁ ଗାଁକୁ ଆସିଲେ ବି ବେଶିଦିନ ରହିପାରୁନଥଲେ । ଫଳତଃ 
ନୂଆଉକୁ ହିଁ ତାଙ୍କ ପାଖକୁ ଯିବାକୁ ପଡ଼ୁଥୁଲା I ଦିନେ ଦୁଇଦିନ ଯାଉଚି ବୋଲି କହି 
ସେ ସପ୍ତାହେ, ପକ୍ଷେ ଏପରିକି ମାସ ମାସ ବି ରହିଯାଉଥଲେ ! ପ୍ରାୟ ତିରିଶ ଜଣ 
ସଦସ୍ୟ ବିଶିଷ୍ଟ ବଡ଼ ପରିବାରଟିଏ ତାଂକୁ ବିଦେଶରେ ରହିବାରେ ସାହାଯ୍ୟ କରୁଥଲା | 
କୌଣସି ମତେ ମାଟ୍ରିକ୍‌ ଖଣ୍ଡକ ଡେଇଁଗଲାପରେ ପୁଅକୁ ସହରକୁ ନେଇ ଯିବାର 
ସ୍ବପ୍ନରେ ହିଁ ସେ କାଳ କାଟୁଥିଲେ ! ବାପା ବୋଉଂକର ଅନୁପସ୍ଥିତି ଏବଂ ପ୍ରାୟ ଦେଢ଼ 
କୋଡ଼ି ସଦସ୍ଯ ବିଶିଷ୍ଟ ପରିବାରର ସମସ୍ଯା ପରୀକ୍ଷିତର ଚଞ୍ଚଳ ମନପାଇଁ ଅନେକ 
ସମସ୍ଯା ଯେ ସୁଷ୍ଟି କରୁଥିବ, ସମ୍ଭବତଃ ନନା ଓ ନୂଆଉ ତାହା ଅନୁଭବ କରିପାରୁ 
ନଥୁଲେ ! 

ସାପ ନବୁଢୁଣୁ ଚକର ବଢ଼ିବା ନ୍ଯାୟରେ, ଅହବୟସରୁ ପରୀକ୍ଷିତ ପୋଖତ 
ମଣିଷରେ ରୂପାନ୍ତରିତ ହୋଇଯାଇଥୁଲା ! ଘରେ କିଛି କାମଦାମ କରୁନଥୁଲା ! କାହାରି 
କଥା ମାନୁନଥଲା ! ବହିବସ୍ତାନୀ ଧରି ଇସ୍ତୁଲ ଯାଉଚି କହି, ଆଉ କୁଆଡ଼େ 
ଚାଲିଯାଉଥଲା | ଦିନେ ଦିନେ ଘରକୁ ବି ଫେରୁନଥଲା । ବେଳେବେଳେ ଆସୁଥଲା 
ଏବଂ କଅଣ ଦିଇଟା ଖାଇଦେଇ ଚାଲିଯାଉଥଲା ଆଉ କୁଆଡ଼େ - ବାବନା ଭୂତଂକପରି | 
ନୂଆଉ ଗାଁକୁ ଆସିଲେ ପରୀକ୍ଷିତ ନାଁରେ ଆସୁଥ୍‌ବା ଯାବତୀୟ ଅଭିଯୋଗକୁ ସେ 
ଶତୁମାନଙ୍କ ଅସହିଷ୍ୁତା ଓ ଅବିଚାରିତା ବୋଲି କହି ଟାଳି ଦେଉଥୁଲେ । ପରିବାରର 
ଆୟରେ ତାର ବି ଏକ ହିସ୍‌ସା ଅଛି, ସେ କିଛି କାମ ନ କରି ବି ବସିଶୋଇ ଯାହା 
ପାଇବ, ତାହା ତାପାଇଁ ଯଥେଷ୍ଟ ବୋଲି ଦାବି କରୁଥିଲେ | ପରୀକ୍ଷିତ ବାପାବୋଉଙ୍କର 
ଅକଳନ୍ତି ସ୍ନେହର ସୁଯୋଗକୁ ହିଁ କାର୍ଯ୍ୟକାରୀ କରିଥଲା | ଗାଁରେ ସେ ଡ୍ରାମା କରୁଥିଲା | 
ଡ୍ରାମାରେ ହିରୋଭୂମିକାରେ ଓହ୍ଲୋଉଥଲା । ଗୀତ ବି ଗାଉଥୁଲା । କିଏ କୋଉ କାମ 
କରିବାକୁ କହିଲେ, ଆଗ୍ରହର ସହିତ କରୁଥଲା । ଏପରିକି ଅନେକ ଅସାଧ୍ଯ ପରି 
ବୋଧ ହେଉଥିବା କାର୍ଯ୍ୟକୁ ସାଧ୍ବବାରେ ସେ ସମର୍ଥ ହେଉଥୁଲା । ଦିନ ସାରା ତାସ୍‌ 
ଖେଳିଲେ, ମାଛ ମାରିଲେ, କୋଉ ଦୂର ଗାଁକୁ ନାଟ ଦେଖୁବାକୁ ଗଲେ, କେହି 
ଅଭିଯୋଗ କରୁ ନଥିଲେ | ସମସ୍ତେ ନୂଆଉ ଆଗରେ ତାର ରୂପ ଓ ଗୁଣର ପ୍ରଶଂସା 
କରୁଥିଲେ | ନୂଆଉ ବି ପୁଅର ପ୍ରଶଂସା ଶୁଣି ଗର୍ବରେ ଫାଟିପଡ଼ୁଥିଲେ । ଇଛ୍ଥାମତେ 
ଉଡ଼ୁ ଉଡ଼ୁ ନୂଆଗାଁ ପଣ୍ଡାସାହିର ବହୁଚର୍ଚ୍ଚିତ ହରିପଣ୍ଡାଙ୍କ ଅଠାକାଠିରେ ପରୀକ୍ଷିତର 
ଲାଖୁଯାଇଥିବା ସମ୍ବାଦ ଶୁଣି ସେ ହସିହସି କହି ପକାଇଥଲେ - “ହଉ ଭଲ 
ହେଲା ।” ଗାଁରେ କୁନି ନୂଆଉଂକୁ ସବୁଠାରୁ ବେଶି ଭଲ ପାଉଥିବା ମୁଁ, ଯିଏ 
ନନାଂକ ସହିତ ନୂଆଉଙ୍କର ଚାଲିଯିବାର ଦୃଶ୍ଯକୁ ସହିନପୀରି କାନ୍ଦି କାନ୍ଦି ଦାଣ୍ଡ 
ଫଟୋଉଥଲା, ପରୀକ୍ଷିତର ବୁଲା ଷଞ୍ଚପଣ ସଂପର୍କରେ ପଦେ କଟୁ ଟିପ୍ପଣୀ ଦେଇ 
ଦେବାରୁ, ତାକୁ ସହିନପାରି କାନ୍ଦ କାନ୍ଦ ହୋଇ ସେ କହିପକେଇଲେ — “ଦେବରେ, 

ଷଷ୍ଠସତୀ ଓ ଅନ୍ୟମାନେ ॥ ୧ ୨୫ ॥ 


ଶେଷକୁ ତୋ ମୁହଁରୁ ମୋତେ ଏ କଥା ଶୁଣିବାର ଥଲା ! ଛାଡ଼ ମୋ ଭାଗ୍ୟର ଦୋଷ, 
କାହାକୁ କହିବି ୨” ତାପିରେ ମୋତେ କଡ଼ା ଭାଷାରେ ସେ କହିଲେ - ହଁ, ପରି 
ତା ଶାଶୁଘରେ ରହୁଚି ଭଲ ହେଲା, ତୁ ତ ବାହା ନ ହେଉଣୁ ବୋହୂକୁ ଆଣି ଘରେ 
ପୁରୋଉଥୁଲୁ - ଏକଥା କେମିତି ଭୁଲିଯାଉଛୁ ଯେ ?” 

ବାହାଘର ଆଗରୁ ମୋର ପତ୍ନୀ ସତୀ ଆମ ଘରକୁ ଥରେ ଦିଇଥର ଆସିଥୁବାର 
ଉଦାହରଣ ଦେଇ ସେ ମୋତେ ଆହତ କରିବେ ବୋଲି ମୁଁ ସ୍ଵପ୍ଧରେ ସୁଦ୍ଧା ଭାବି 
ନଥୁଲି ¦ ତେଣୁ ପରୀକ୍ଷିତ ସଂପର୍କରେ ତାଙ୍କୁ ଅଧ୍ୟକ କିଛି ନ କହି ନିରବ ରହିବାକୁ 
ଉଚିତ ମଣିଥଲି । 

ମୋ ବାହାଘରର ପ୍ରାୟ ଦୁଇ ତିନି ସପ୍ତାହ ପରେ କେତକୀ ବୋହୂ ହୋଇ ଆମ 
ସାହିକୁ ଆସିଥଲା । ଏତେ କମ୍‌ ବୟସରେ ଏବଂ ଘୋର ବର୍ଷା କାଳରେ, ପୁଣି 
ଅତିଥ୍‌ରରେ ବାହାଘର କରିବାର କୌଣସି ଆବଶ୍ୟକତା ନ ଥିଲେ ସୁଦ୍ଧା, ନାନା 
କାରଣରୁ ସେମାନେ ଏହାକୁ ସ୍ଵୀକାର କରିଥିଲେ ଏବଂ ଦୀର୍ଘକାଳ ଧରି ଓକିଲଙ୍କ ଘରେ 
ରହିଆସିଥବା ନାନା, ପ୍ରତିବାଦ କରିବାର ସକଳ ସାମର୍ଥ୍ୟ ହରାଇଥିଲେ । 

ମାତ୍ର ସତର ଅଠର ବର୍ଷର ପୁଅକୁ ପନ୍ଦର ଷୋହଳ ବର୍ଷର ଝିଅ ସହ ବାହା 
କରିବା, ପୁଣି ଏ ଅସମୟରେ ଅନୁଚିତ କଥା ବୋଲି ମୁଁ ଦ୍ଵିତୀୟ ଥର ଅଭିଯୋଗ 
କରିବାରୁ, ନୂଆଉ ମୋତେ ସେଇ ପୁରୁଣା ବାଣ ମାରି, ହସି ହସି କହିଥୂଲେ - 
“ ଧନମଣି, ତତେ ତ ବାଇଶ, ଆଉ ତୋ ଘରଣୀ ସତୀକୂ କେତେ କି ? କାଇଁକି 
ବିକଳ ହଉଥଲ ଚଉହାତୀ ହବା ପେଇଁମ ? ଆମେ କଂଣ ଜାଣିନୁ ନା କ'ଣ ମ ! 
ନୂଚିଚି ନା ଗୋଡ଼ ଦିଇଟା ଦୂଶୁଚି !” 

ପରୀକ୍ଷିତ ସହ କେକତୀର ଶୁଭ ପରିଣୟକୁ ପରିବାରରେ କେହି ଜଣେ ବି ଗ୍ରହଣ 
କରିପାରିନଥଲେ | ଏହା କାରଣ ଥଲା ଜାତିଗତ ଓ ଆଚାରଗତ | ସେମାନେ ଥଲେ 
ପଣ୍ଡା ବ୍ରାହ୍ମଣ, ମାସ୍ତାନିଆ । ନୀଚବର୍ଣ୍ଣୀମାନଙ୍କ ଘରେ ଶୁଦ୍ଧକାମ କରୁଥିଲେ । ଅଖାଧୁଆ 
ପଣ୍ଡା ବୋଲି ଆମ ଅଂଚଳରେ ସେମାଙ୍କର ବିଶେଷ ପରିଚିତି ଥଲା । ତେବେ ଏ 
ଜାତିଗତ ସମସ୍ଯା ଠାରୁ ଅଧକ ଉତ୍କଟ ଥଲା କେତକୀର ପାରିବାରିକ ଖୁଂଚ । 
ତେତକୀର ଜଣେ ବଡ଼ବୋଉ ଥଲେ । ସେ ବିଧବା ହୋଇଯାଇଥୁଲେ ମାତ୍ର କୋଡ଼ିଏ 
ବର୍ଷ ବୟସରୁ - ବାହାଘରର ପ୍ରାୟ ପାଂଚ ଛ ବର୍ଷ ପରେ | ତାଙ୍କ ସ୍ବାମୀ କଲିକତାରେ 
ଚାକିରି କରିଥିଲେ | ସେଠି କୋଉ ବଂଗାଳୁଣୀ ରଖୁଥିଲେ । ବାହାଘରର ବର୍ଷେ 
ଦୁଇବର୍ଷ ପର୍ଯ୍ୟନ୍ତ ଗାଁକୁ ଅରେ ଅଧେ ଆସୁଥ୍‌ଲେ । ଅନ୍ପ କେଇଦିନ ରହି 
ଫେରିଯାଉଥଲେ | ଏବଂ, ପାଚଂ ଛ” ବର୍ଷ ପରେ ସନ୍ଦେହଜନକ ଭାବରେ ସେ 
ସେପାରିକି ଚାଲିଯାଇଥିଲେ | ବୟସ ଓ ରୂପର ତେଜରେ ଦପ ଦପ ହୋଇ ଜଳୁଥଲେ 
ସୁବ୍ଧା ସେ ଏରୁଵ୍ରିବନ୍ଧ ହେଇଁ ବାହାରକୁ ଯାଇପାରିନଥଲେ । ଏକମାତ୍ର ଦିଅର 

॥ ୧୨୬ ॥ ଷଷ୍ଠସତୀ ଓ ଅନ୍ଯମାନେ 


= 


ମଧୁସୂଦନଂକ ସହିତ ଶାଶୂଘରେ ରହିଯାଇଥୁଲେ । ମାତ୍ର ଏମିତି ରହିବା ହି ତାଂକ 
ପାଇଁ କାଳହେଲା । ଲୋକେ ସେମାନଙ୍କ ସଂପର୍କକୁ ନେଇ ବହୁ ଆଗରୁ ସୃଷ୍ଟି 
ହୋଇଥୁବା ଗୁଜବକୁ ବହୁଗୁଣିତ କରିଦେଲେ ଏବଂ ମଧୁସୂଦନ ଅବିବାହିତ ରହିବାର 
କାରଣ ସଂପର୍କରେ ଗୁଢ଼ ପ୍ରଶ୍ମମାନ ପଚାରିଥ୍‌ଲେ ପରସ୍ପରକୁ | ନିଂଦୁକମାନଙ୍କ ତୁଣ୍ଡରେ 
ବିଣ୍ଡା ଦେବାଲାଗି ସେ ନିଜେ, ପାଖ ଗାଁ ଗୋବିନ୍ଦପୁରର ବଉଳ ନାମକ ଅତି ସୁଂଦରୀ 
ଝିଅଟିକୁ ଆଣାର ଯା” କରି ଆଣିଲେ ଏବଂ ଦିଅରଂକୁ କଲିକତାର ସେଇ ଚଟକଳରେ 
ସ୍ଵାମୀଙ୍କ ଜାଗାରେ ଚାକରି କରାଇଦେଲେ । 

କଲିକତାରେ ରହିଗଲା ପରେ ମଧୁସୂଦନ ସଂକ୍ରମିତ ହୋଇଥଲେ ବଡ଼ଭାଇଙ୍କ 
ରୋଗରେ । ସେକାଳରେ କଲିକତିଆମାନଙ୍କର ସମ୍ଭବତଃ ତାହା ଥଲା ଏକ ପ୍ରକାରର 
ବିଳାସ ଓ ଆବଶ୍ଯକତା । ଜନୈକା ବଂଗାନୁଣୀଙ୍କ ପ୍ରେମରେ ପଡ଼ି, ପରେ ତାକୁ 
ପତ୍ନୀର ମର୍ଯ୍ୟାଦା ଦେଇଥିଲେ ମଧୁସୂଦନ । ତେଣୁ ଏକ ତ୍ରିଭୁଜର କେନ୍ଦ୍ରବିଂଦୁ ପରି 
ଜୀବନ ବଂଚୁଥବା ମଧୁସୂଦନ ବର୍ଷେ ଛ'ମାସରେ ଥରେ ଅଧେ ଗାଁକୁ ଆସୁଥୁଲେ । 
ଆସିଲାବେଳେ ବେଶ୍‌ ସଫା ସୁତୁରା, ଗୋରା ଦୁଶୁଥୁଲେ | କଲିକତି ଧୋତି, ଗାମୁଛା 
ଓ ପଂଜାବି ପିନ୍ଧି ଗାଁରେ ଗମାତ୍‌ କରୁଥିଲେ । ଦେହର ରଂଗ କଳା ପଡ଼ିବା ଆଗରୁ 
ଫୁର୍କିନା ବିଦେଶକୁ ଉଡ଼ିଯାଉଥଲେ | ମାତ୍ର କେତେଦିନର ରହଣି ଭିତରେ ଘରଣୀକୁ 
ସମର୍ପି ଦେଇଯାଉଥଲେ ଆପଣାର ପ୍ରଚଣ୍ଡ ପୌରୁଷ । କେତକୀ, ସେବତୀ, ମଧୁମତୀ 
ନାମ୍ପୀ ତିନୋଟି ହୃଦୟ ବିଦାରକ କନ୍ଯାରତ୍ସ ବେଦପତି ନାମକ ବଂଶରକ୍ଷକ, ତାଂକରି 
ରସର ଥଲେ ଫଳଶ୍ରତି । ଏବଂ, ସେମାନଙ୍କର ପ୍ରକୃତ ପାଳନକାରିଣୀ ଥଲେ - 
ତାଂଜ ନୂଆଉ । ବେଳେବେଳେ, ଯେତେବେଳେ ଇଚ୍ଛା ସେତେବେଳେ, ଛମାସର 
ଛୁଆଂକୁ ବଡ଼ଯା'ର ଜିମା ଦେଇ କେତୀବୋଉ କଲିକତା ଚାଲିଯାଉଥଲେ ।! ମାସ 
ମାସ ରହିଯାଉଥଲେ | ମାସ, ବର୍ଷ ଧରୁଥଲା | ପିଳାମାନଂକୁ ଦେଖୁଯିବାପାଇଁ 
କେତୀବାପା ଗାଁକୁ ଆସୁଥୂଲେ । କେତେବେଳେ ସେ କୁଆଡ଼େ ଯାଉଥ୍‌ଲେ, ତାହାର 
ଠିକଣା ମିଳୁନ ଥଲା । ପିଲାମାନଙ୍କର ଅସଲ ବୋଉ ହୋଇଥିଲେ ବଡ଼ବୋଉ । 
ଘରେ କେହି ମରଦ ନ ଥିବାରୁ, ବୋଲହାକ, ବଜାର ସଉଦା କରିଦେବାଲାଗି 
କେତୀର ବଡ଼ବୋଉଙ୍କୁ ଅନେକ ସମୟରେ ପର ଉପରେ ନିର୍ଭର କରିବାକୁ ପଡ଼ୁଥିଲା | 
ଏବଂ ଏଇ ପରନିର୍ଭରଶୀଳତା ହିଁ ପଦାକୁ ପାଦ ବଢ଼ୋଉନଥୁବା ତାଂକ ପରି ବିଧବାର 
ଅପନିଂଦାର କାରଣ ହେଉଥଲା | ଏଇ ପରମାନେ ହିଁ, ତାଙ୍କ ଧବଳଦେହୀ ପରରେ 
ଅନେକ ରସିକ ଚଂଚୁ ଗୁଂଜିବାର ମଜା ପାଇଛନ୍ତି ବୋଲି ବଜାରରେ ବାଜା 
ବଜାଉଥଲେ ! ପରିବାରର ଆବଶ୍ଯକତା ମେଂଟାଇବାଲାଗି ଅଳପ ବୟସରୁ କେତୀ 
ଓ ସେବତୀ ପଦକୁ ପାଦ ବଢ଼େଇଥଲେ। ଠିକ୍‌ ଏମିତି ଏକ ସନ୍ତୁଳିତ ଅବସ୍ଥାରେ 
ପରୀକ୍ଷିତ ତାଂକ ମେଲାଘର ଭିତରକୁ ପଶି ଯାଉଥଲା ଏବଂ ସେଇ ପଶିଗଲା ଯେ ଆଉ 
ବାହାରି ପାରିଲାନି | - 

ଷଶଷ୍ପସତୀ ଓ ଅନ୍ୟମାନେ ॥ ୧୨୭ ॥ 


ସମ୍ଭବତଃ ତା ବାହାରିବାର ବାଟଗୁଡ଼ାକୁ ଚଉପାଶରୁ ରୋଧ ଦିଆଯାଇଥିଲା । ସେ 
ବାହାରିବାର ସକଳ ଚେଷ୍ଟା କଲାମାତ୍ରେଇ ମଥା ଢୋ ଜିନା ବାଜୁଥଲା ମହାଶୂନ୍ୟରେ | 
କେତକୀର ଘର ତାପାଇଁ ସ୍କୁଲ୍‌ ଖେଳପଡ଼ିଆ, ଚାଷଜମି, ହାଟବଜାର, ରଂଗମଂଚ ଓ 
ଗାଁ ଛକରେ ରୂପାନ୍ତରିତ ହୋଇଯାଉଥଲା | ଘରର ଅନୁମତି ନେଇ ଘଡ଼ିଏ ଦିଇ ଗଡ଼ି 
ପାଇଁ ସେ ଆସୁଥଲା “ମୁଁ ଅଛି, ଜମେଇ କରି ଅଛି, ମୋତେ ଦେଖ, ଭଲ କରି 
ଦେଖ” ବୋଲି ଘୋଷଣା କରୁଥଲା । ଦାମୀ ଜାମାପ୍ଯାଣ୍ଟ ପିନ୍ଧୁଥଲା । କଳା କଳା ନୂଆଂ 
ନିଶ ହଳକୁ ବିଧ୍ୂମତେ ସମାର୍ଜନ କରୁଥଲା | ନୂଆ ହମ୍ବର ସାଇକେଲ୍‌କୁ ରକେଟ୍‌ 
ଜ୍ଞାନକରି ଗାଁ ଦାଣ୍ଡରେ ସାଏଁ ସାଏଁ ଉଡ଼ିଯାଉଥଲା | ଏବଂ ତା ଦର୍ପର ଚରମ ପରିଣତି 
ଥିଲା କୁମାରୀ କେତକୀ ପଣ୍ଡାକୁ କେତକୀ ମିଶ୍ରରେ ରୂପାନ୍ତରିତ କରିବା । ଏମିତି 
ସେମିତି ଲାଂଗୁଡ଼ ଜକା କୁତ୍ତାଂକ ପରି ନୁହେଁ, ଅନେକ ପ୍ରତିବାଦୀଂକ ଗହଣରେ ଏକ 
ପ୍ରଗତିଶୀଳ, ଅସାଧାରଣ ହିରୋପରି । ପଣ୍ଡାପରିବାର ସଂପର୍କିତ ସକଳ କାହାଣୀ 
ମନଗଢ଼ା, ଅଲଣା, ଉଦ୍ଦେଶ୍ଯ - ପ୍ରଣୋଦିତ କହି ଫୁ କରିଦେଇଥିଲା । 

ମାଟ୍ରିକ୍‌ ପରୀକ୍ଷାକୁ ପ୍ରତ୍ୟାଖ୍ୟାନ କରି ଯେଉଁ କେତକୀକୁ ପରୀକ୍ଷିତ ଅତି ପ୍ରବଳ 
ପରାକ୍ରମ ସହିତ ଗ୍ରହଣ କରିଥଲା - ସେ କେବଳ ନାଁକୁ ମାତ୍ର କେତକୀ ନ ଥୁଲା | 
ରୂପ ଓ ଗୁଣ, ଉଭୟରେ ସେ ଥଲା କେତକୀ ପରି । କେତକୀକୁ ଦେଖୁଲାପରେ 
ରାଜପୁତ୍ର ପରି ସୁଦର୍ଶନ ପରୀକ୍ଷିତର ସୈନ୍ଦର୍ଯ୍ୟବୋଧ ଓ ରୁଚିକୁ ମୁଁ ସତରେ ଶତମୁଖରେ 
ତାରିଫ୍‌ କରିଥିଲି । ତାର ଦେହର ରଂଗ ଅବଶ୍ଯ ଶ୍ଯାମଳ ଥିଲା । ମାତ୍ର ସେ 
ଶ୍ୟାମଳତା ଭିତରେ ଥଲା ଅଦ୍ଭୁତ ଓ ଅଭାବିତ ଶୀତଳତା | ନଖଠାରୁ ଶିଖ ପର୍ଯ୍ଯନ୍ତ 
କୌଣସି ଅଂଗକୁ କାହାରି ବାରିବାର ନ ଥିଲା । କୁନି ଆୟତ ଆଖୁ ଦୁଇଟି ଥୁଲା 
କଥାକୁହା | ଚିକ୍କଣ କଳା ଗହବା ବାଳ ଥିଲା ନିତମ୍ବଛୁଆଁ । ଲାଜ ଲାଜ ଚାଲିରେ 
ଲେଖମହେଇଯାଉଥଲା ପୂଥବୀର ଏଯାବତ୍‌ ଅଲିଖ୍ମତ ଛନ୍ଦ ଗୀତିକା । ଭାବସାମ୍ୟ ଅଥବା 
ଅନ୍ୟ କୌଣସି ଆକର୍ଷଣ ଓ ଆବଶ୍ଯକତା ବଶତଃ ହେଉ, କେତୀ ସତୀ ପାଖକୁ 
ବରାବର ଆସୁଥିଲା । ନନା ନୂଆଉଂକର ତ ଆମ ଘର ଥୁଲା ଏକ ପ୍ରକାରର ଆଡଡା 
ଜାଗା | ଶାଶୁ ଶଶୁରଂକ ଆଦର୍ଶକୁ ବୋହୂ ଆପଣେଇ ନେଇଥିଲା | ବାହାଘରର ଆଠ 
ନଅ ମାସ ପରେ ସତୀ ଆଉ ମୁଁ ଚାକିରି ଜାଗାକୁ ଚାଲିଯିବାରୁ କେତୀ ଆମ ଘରର 
ସଦସ୍ଯ ହୋଇଯାଇଥିଲା ! 

ବାହାଘରର ପ୍ରାୟ ସାତ ଆଠ ପରେ କେତୀ ନନା ନୂଆଉଂକୁ ଉପହାର ଦେଇଥୁଲା 
ପୁଅଟିଏ : ପରୀକ୍ଷିତର ଉତ୍ତରାଧ୍ବକାରୀ ! ଉତ୍ତରାଧ୍ବକାରୀକୁ ପାଇବାଲାଗି ଯୋଉ ନନା 
ନୂଆଉ ତେତିଶକୋଟି ଦେବୀଦେବଂକୁ ହଲାପଟା କରିଥିଲେ, ପୁଅ ଏତେ କମ୍‌ 
ବୟସରୁ ତାହା ପାଇପାରିଥିବାରୁ, ପରିବାରରେ କେତୀର ମର୍ଯ୍ୟାଦା ଓ ପ୍ରତିପତ୍ତି ଯଥେଷ୍ଟ 
ବଢ଼ିଯାଇଥଲା | ନବଜାତକର ସେମାନେ ନାଁ ରଖୁଥିଲେ ଜନ୍ମେଜୟ । ସେ କେତୀର 

॥ ୧୨୮ ।॥ ଷଣଶ୍ଡସତୀ ଓ ଅନ୍ୟମାନେ 


ନୁହେଁ, ନନା ନୂଆଉଂକର ଗଂଠିଧନ ହୋଇଯାଇଥଲା | ଜନ୍ମେଜୟ ଆସିବାର ପାୟ 
ବର୍ଷଟିଏ ନ ପୁରୁଣୁ କେତକୀ ପୁଣି ପୂଥବୀକୁ ଆଣିଥଲା କନ୍ଯାରତ୍ଵଟିଏ । ଏବଂ, ଏହି 
ଉପହାରଟି ସମ୍ଭବତଃ କାରଣ ହୋଇଥଲା ତା ଦାରୁଣ ବିପର୍ଯ୍ୟୟର । ମାତ୍ର ଗୋଟିଏ 
ବର୍ଷ ମଣିଷର ଭବିଷ୍ୟତକୁ ଯେ ଏତେ କରୁଣତର କରିପାରେ, କେତକୀର ଜୀବନରୁ 

ହି ମୁଁ ତାହା ଅନୁଭବ କରିଥୁଲି। 

ଖରାଦିନ ଛୁଟିରେ ହିଁ ଘଟିଯାଇଥଲା କେତୀ ଜୀବନର ସେଇ ଅଭାବିତ 
ଘଟଣାଗୁଡ଼ିକ | ଛୁଟି ପରେ ଆମେ ଦୁହେଁ ଚାକିରି ଜାଗାକୁ ଫେରି ଆସିଥଲୁ । ଘରୁ 
ପାଦ କାଢ଼ିଲାବେଳେ କେତୀ ଭୁଇଁରେ ମଥା ନୂଆଁଇ ଆମକୁ ନମସ୍କାର କରିଥଲା । 
ଲୁଗା କାନିରେ ଆଖର ଲୁହକୁ ଲୁଚେଇବାକୁ ଚେଷ୍ଟାକରୁଥଲା ¦ ସମ୍ଭବତଃ, ଆମେ 
ଆଖର ଆରପାରିକୁ ଚାଲିଯିବା ପର୍ଯ୍ୟନ୍ତ ବୋଓ ଓ ସାନଭଉଣୀ ଉଷା ପାଖରେ ଠିଆ 
ହୋଇ ଆଷାଢ଼ ମାସର ଆକାଶକୁ ଆଛନ୍ନକରି ରଖୁଥିବା କଳାହାଣ୍ଡିଆ ମେଘର 
ଅଭିମାନକୁ ପରଖୁଥଲା । ବାସ୍‌, ତା ହିଁ ତା ସହିତ ଆମର ଥିଲା ଶେଷ ଦେଖା | 
ସେଇ ଦିନଠାରୁ ପ୍ରାୟ ତିରିଶ ବର୍ଷ ପରେ ଆଜି ସେ ଆମ ପାଖରେ । ଏବେ ମଧ୍ଯ 
ମୁଁ ବିଶ୍ଵାସ କରିପାରେନି, ଦୀର୍ଘ ତିରିଶ ବର୍ଷ ତଳର ଦେଢ଼ମାସିଆ ଖରାଛୁଟିର ଇତିହାସକୁ | 
କେତକୀ ପଣ୍ଡା ନାମ୍ପୀ ମାତ୍ର ସତର ବର୍ଷ ବସୟର ଚୁଲ୍‌ବୁଲ୍‌ ଝିଅଟିଏ ଦୁଇ ବରଷର 
ବୋହୂପଣ କରି ପୋଡ଼ାମୁହାଁ କେତୀରେ ରୂପାନ୍ତରିତ ହେବାର ଚମତ୍କାର ଇତିହାସକୁ 
କେହି କଣ କେବେ ଭୁଲିଯାଇପାରେ ୨? 

ସେଇ ସନ ଛୁଟି କଟେଇବାଲାଗି ଘରେ ଆସି ପାଦ ରଖୁଚୁ କି ନାଇଁ, ଆମ 
ପହଂଚିବା ଖବର ପାଇ ନୂଆଉ ଦଉଡ଼ି ଦଉଡ଼ି ଆସି ଲୁଗାକାନିରେ ହାତ ପୋଛୁପୋଛୁ 
କହିଲା - “ବୁଝିଲୁ ଦେବ, ସେଦିନ ମୁଁ ଅପଯଶୀ ତୋ କଥା ନ ମାନି ବଡ଼ ଭୁଲ୍‌ 
କରିଚି | ସେ ପୋଡ଼ାମୁହାଁ ଆମ ସମସ୍ତଂକୁ ଖାଇଲା ।” କ୍ରୋଧ ଆଉ ଅସନ୍ତୋଷରେ 
ଫାଟି ପଡୁଥାଏ ତା ମୁହଁ । 

କିଛି ବୁଝି ନ ପାରି ମୁଁ ପଚାରିଲି - “ କୋଉ ପୋଡ଼ାମୁହାଁ ଆମ ବି.ବି.ସି (ତାଂକୁ 
ରହସ୍ଯ କରି ବେଳେ ବେଳେ ଏଇ ଉପାଧ୍ୂରେ ଇ ସମ୍ଭୋଧନ କରିଥାଏ)ଙ୍କୁ ଏତେ 
କଷ୍ଟଦେଲା ଏ ଅଧୀନ ଜାଣିପାରେ କି ?” 

ସେ ଛିଗୁଲେଇ କରିକହିଲା - ଆଉ କିଏ କାଇଁକି ହବ ମ ! ତମ ସୁଂଦରୀ 
ବୋହୂରାଣୀ, ଶ୍ରୀମତୀ କେତକୀ, କେତୀ, ପୋଡ଼ାମୁହାଁ । ତାକୁ ପରା ଆଉ ଦିଇ 
ଆଖରେ ଚାହିଁ ହଉନି । 

ପରିହାସ କରି କହିଲି ¬ କାଇଁକି, ଚଷମାଦେଇ ଦେଖୁନୁ । ନନା ମନାକଲେ 
କି ? 

ଷଷ୍ଠସତୀ ଓ ଅନ୍ୟମାନେ ॥ ୧୨୯ ॥ 


ସେ ଚିଡ଼ିଉଠି କହିଲେ - “ଚୂପ୍‌ ବେ ଟୋକା, ନ ଶୁଣି ବକ୍ବକ୍‌ ହେଉଚି | 
ନନାଂକୁ କାହିଁକି କହିବି, ତୁ ତ ରୋଜଗାରିଆ, ଦଉନୁ ? ବାହାଘର ଆଗରୁ ଦଉଥୁଲୁ 
ତ ! ଶୁଣ ଆଗ । କେତକୀକୁ ସେଇ ଝିଅ ହବା ପରଠାରୁ ଖାଲି ଡାଆଣୀ ଗ୍ରାସୁଚି ! 
ତା'ର ତ ଡାଆଣିଆ ଧୂଅ | ଏଣେ ଛୁଆଟାକୁ ଡାଆଣୀ ଖାଇଯିବାରୁ ପୋଡ଼ାମୁହାଁ ଖାଲି 
ଉତୁରୁଚି ¦ ଆଉ ସେ ବଜାତ ଡାଆଣୀର ଏତେ ଦାଉ ଯେ, ତେତେ ବଡ଼ ବଡ଼ ଗୁଣିଆ 
ଆସିଲେ, ସମସ୍ତଙ୍କୁ ଗାଣ୍ତିତଳେ ଗଳେଇ ଛାଡ଼ିଦଉଚି, କଣ କରିବି ? କେତେ କାମ | 
ଯାଏଁ, ପରେ ଆସିବି ।” କାନିରେ ହାତପୋଛି ସେ ଚାଲିଗଲେ ଆମ ପାଖରୁ, 
ଯେମିତି ଆସିଥୂଲେ, ସେମିତି । 

କେତକୀ, ପୋଡ଼ାମୁହାୀଁ କେତୀ, ତା ଝିଅକୁ ଡାଆଣୀ ଖାଇଯାଇଛି, ତାକୁ ଡାଆଣୀ 
ଗ୍ରାସିଛି - ଏତେ କଥାର ଗୂଢ଼ତାକୁ ମୁଁ ବୁଝିପାରୁ ନଥିଲି । ମାତ୍ର ସେ ଯେ ଖୁବ୍‌ ଅସୁସ୍ଥ 
ହୋଇପଡ଼ିଛି, - ଏ କଥା ମୁଁ ଅବିଶ୍ବାସ କରିନଥଲି । ସେ ଭଲ ଥଲେ, ଆମ ଆସିବା 
କଥା ଶୁଣି ନିଶ୍ଚିତ ଭାବରେ ଦୋଉଡ଼ି ଆସିଥାନ୍ତା । ନୂଆଉଂକ ପାଖରୁ ତା ଦେହ 
ବିଷୟରେ ଶୁଣିବା ମାତ୍ରେ ଇ ସତୀ ଲୁଗା ନ ବଦଳେଇ ତାକୁ ଦେଖୁବାକୁ ଚାଲିଗଲା । 
କଛି ସମୟ ପରେ ଫେରିଆସି, ବିଚାରୀ ଯେ ଅଶୁଭ ଶକ୍ରିଦ୍ଵାରୀ ସଂକ୍ରମିତ - ଏ କଥା 
ନିଧାର୍ଯ୍ୟ ଭାବରେ ମୋତେ ଶୁଣେଇଥୁଲା । ତା କଥାଶୁଣି ମୁଁ ଠୋ ଠୋ ହୋଇ 
ହସିପକାଇଥୁଲି । ଏବଂ ଭୂତପ୍ରେତ, ଡାଆଣୀ, ଟିରୁଗୁଣୀଂକ ଉପରେ ଆଦୌ ବିଶ୍ବାସ 
କରୁନଥିବା ମୋ ପରି ସୃଷ୍ଟଛଡ଼ାର ହସକୁ ଠୋକରଦେଇ ବୋଉ କହିଲା - ହଉ 
ବାପା, ଆମ କଥା ତ ହସରେ ଉଡ଼େଇ ଦଉଚୁ । ସଂଜ ପର୍ଯ୍ୟନ୍ତ ଅପେକ୍ଷା କର । 
ସବୁ ନିଜ ଆଖରେ ଦେଖରବୁ । 

ଆମକୁ କିଂତୁ ସଂଜ ପର୍ଯ୍ଯନ୍ତ ଅପେକ୍ଷା କରିବାକୁ ପଡ଼ି ନ ଥଲା । ଧୋଇ ଧାଇ 
ହୋଇ ଆମେ ଖାଇ ବସିଥାଉ | ବୋଉ ପାଖରେ ବସି ବିଂଚି ଦଉଦଉ କହିଲା ¬ 
କେଡ଼େ ସୁନ୍ଦରୀ ଝିଅଟା, କ'ଣ ହେଲାଣି | ଦେଖୁଲେ ତୁ ଚିହ୍ନିପାରିବୁନି । ତାଠେଇଁ 
ଡାଆଣିଆ କଳା ଅଛି ବୋଲି ପ୍ରଥମରୁ ହିଁ ଜଣାପଡ଼ୁଥିଲା | ତା ଦେହର ରଂଗ, ପାଦ, : 
ଆଖ, ବାଳ, ଅଂଟା, ଚାଲି ତ କହିଦେଉଥୁିଲା | ତାକୁ ଦେଖୁ ଦେଲାମାତ୍ରେ ମୁଁ କୁନିକୁ 
ଏ କଥା କହିଥୁଲି । ବାହାଘର ଆଗରୁ ତାର ଏମିତି ହଉଥୁଲା କି ନାଇଁ ମୁଁ ଜାଣିନି। 
ହଉଥୁବ | ସେମାନେ ନୂୁଚେଇଥବେ । ଅନେକଂକର ବାହାଘର ପରେ ଏ ରୋଗ 
ଚାଲିଯାଏ । ବିଚାରୀର ଗଲାନି । ଅଧୁକ ହେଲା ¦ ଭାଗ୍ୟ । ଆଉ ଏଗୁଡ଼ାକ ବି 
ସେମିତି । ସେତେବେଳେ ହମହମ ହେଇ ଏଡ଼େ ବକଟେ ପୁଅକୁ ଟିକି ଝିଅଟା 
ସାଂଗରେ ଛଂଦିଦେଲେ | ଘରେ ଆଉ ଯତ୍ନ ନେଲେନି । ତା ଆଡ଼କୁ ଆଡ଼ ଆଖରେ 
ବି ଅନିଷା କଲେନି । ଏବେ କଉଚନ୍ତି - ପୋଡ଼ାମୁହାଁ ମରିଯା'ନ୍ତା କି, କୋଉଆଡ଼େ 


—~ 


ପଳେଇଯାନ୍ତା କି, ତରିଯାନ୍ତେ ! 

॥ ୧୩୦ | ଷଷ୍ଠସତୀ ଓ ଅନ୍ଯମାନେ 


ବୋଉ ପାଟିରୁ କଥା ଶେଷହେଇଚି କି ନାଇଁ, ଲଂଘା ଖୁଂଟ ଆଢ଼ୁଆଳରୁ କେତୋଟି 
ଅନ୍ତରଂଗ ତାଚ୍ଛଲ୍ୟଭରା ଶବ୍ଦ ମୋତେ ଆଶ୍ଚର୍ଯ୍ୟ କରିଦେଲା | 

ସେ କହୁଥାଏ - ଯିବ କୁଆଡ଼େ ବା ? ସମସ୍ତଂକ ଗୁମର କଥା ଜାଣିଟି, ପଦାରେ 
ପକେଇଦେବି | ସମସ୍ତଂକ ମୁଣ୍ଡ ଗୋଟିଗୋଟି ମୋଡ଼ି ରଡ଼ରଡ଼କରି ଖାଇବି | ତାପରେ 
ଯାଇଁ ଯୋଉ କଥା । ଏ ପେଡ଼ାମୁହାଁ ବୂଢ଼ୀକି ଦେଖ, ନାଜ ନାଇଁ । ପୁଅବୋହୂଂକୁ 
ଗୋଟାଏ ଥାଳିରେ ବସି ଖୁଆଉଚି । ବିଂଚି ଦଉଚି ! ରୋଜଗାରିଆ ପୁଅବୋହୂତ । 
ହଇଲୋ ହେ ବୂଢ଼ୀଃ ମତେ ଦବୁ, ଦଉନୁ । ମୁଁ କଣ ତତେ ଦୁଶୁନି । କଇବ କଣ 
ନା, ସତୀ ମୋର ବୋହୂ ନୂହଁ, ଝିଅ | ରହ ରହ ତୋ ବେଳକାଳ ଆସୁଚି ଯେ । 
ମୋଡ଼ାହବୁ। ମତେ ଭୋକ ଲାଗୁଚି । ଖାଇବି । ଦେ | 

ବୋଉ ତା କଥା ଶୁଣି ହସିଦେଲା । କଅଁଳେଇ ପଚାରିଲା - “ ହଉ, କଣ ଖାଇବୁ 
କଉନୁ ? ଆ, କକେଇ ଖୁଡ଼ୀଙ୍କ ପାଖରେ ବସି ଖାଇବୁ ।” 

ବୋଉର କଥା ଶୁଣି ଖୁଂଟକୁ ଧରି ବସିପଡ଼ିଲା । ଗାଲରେ ହାତଦେଇ ଏକଲୟରେ 
ଚାହିଁ ରହିଲା ଆମ ଆଡ଼କୁ । ତାକୁ ଅନିଷାକଲି । ହରିଣୀ ପରି ଦୁଇଟି କବିତ୍ବପୂର୍ଣଣ 
ଆଖରେ ଡୋଳା ଭାଂଗୁଥଲା ଲାଲ ମେଘ । ସତେ ଯେପରି ସେଥୁରେ ପୂରିରହିଚି 
ଅନନ୍ତ କାଳର ପୁଂଜୀଭୂତ ଅସନ୍ତୋଷ ଓ ପ୍ରତିବାଦର ରକ୍ତ । 

ତାକୁ ଅଧକ ସମୟ ଚାହିଁ ଗହିରା ସାହସ ମୋ ଭିତରେ ନଥୁଲା । 

ବୋଉ ତାକୁ ପୁଣି କହିଲା - “ମା”, ଆ ! କ”ଣ ଖାଇବୁ କଉନୁ ?” 

କିଛି ସମୟ ଗୁମ୍ମାରି ev ପରେ କହିଲା - “ପଣସ, ଆମ୍ଭ ଦ୍ଵେଏ ।” 
ତାର ଏ ସ୍ପର୍ିତ ଆହ୍ଵାନଥଲା । 

ଦୁଆର ପିଣ୍ଚା ଉପରେ ଥୁଆହୋଇ ତାର ଦୁଃସାହସିକତାକୁ ଟାପରା କରୁଥୁବା ଆମ 
ବାରିର ଆକର୍ଷଣୀୟ ଆମ୍ଭ ଓ ଖଜା ପଣସ । 

ସେସବୁ ପରା ବୁଢ଼ୀପାଇଁ ଅଛି । ସଂଜରେ ଭୋଗ ଲାଗିଲାପରେ ଖାଇବୁ । 
ସବୁଯାକ ତତେ ଇ ଦେବି । -କହିଲାବୋଉ । 

ମୁଁ ବୁଢ଼ୀଫୁଡ଼ୀ କିଛି ଜାଣିନି । ମତେ ଆଗ ଦେ। ଦବୁନିତ କଇଲୁ କାଇଁକି ? 
ବୁଢ଼ୀ, ଭାରି ଚାଲାକୀ ଦେଖଉଚି । ମୁଁ ୟାକୁ ଯେମିତି ଜାଣିନି । 

ମୁଁ ବୋଉକୁ ପଚାରିଲି - ବୋଉ, ତୁ ତାକୁ ଆମ ବୂଢ଼ୀ ପାଖକୁ ନେଇଥୁଲୁ ନା ! 
ତା ଧଣ୍ଡା ଦେଇଚୁ ? 

ବୁଢ଼ୀ ଆଉ ଧଣ୍ଡା ଶବ୍ଦ ତା କାନରେ ପଡ଼ିଲା କ୍ଷଣି ସେ ଉଠି ଠିଆହେଲା । ହାଇ 
ମାରି କହିଳା - ହଉଲୋ ମିଛେଇ ବୂଢ଼ୀ ଏ ଫଳ ତୋ ପୁଅବୋହୂ, ବୂଢ଼ୀକୁ ଦେ | 
ସେମାନେ ଖା'ନୁ, ହଗିହ”ନ୍ତୁ । ମୋର ମୁଁ ଯାଉଚି । ତେଣେ କେତେ କାମ । ପଣସ 
ଆଉ ଆମ୍ବଟାଏ ତ ମୂର୍ଚଚିପାରୁନି । କଇଲା କଣ ନା, ଖାଇବୁ ଆସୁନୁ । 

ଷଷ୍ଠସତୀ ଓ ଅନ୍ୟମାନେ ॥ ୧୩୧ ॥ 


କାହାର ଅଭିଯୋଗ ଆଉ ଅଭିମାନକୁ ସହିପାରେନି ବୋଉ । କହିଲା ¬ ଠିକ୍‌ 
ଅଛି, କକେଇ ଖାଇସାରୁ ! ମା” ପାଖରେ ତାଳି ମାରିଦବ | ତୁ ଖାଇବୁ । 

ବୋଉ କଥା ଶୁଣି ସେ କଣ ଭାବିଲା କେଜାଣି ? ସେଇ ପାରିଆ ପାଖରେ 
ଠିଆହେଇ ରହିଲା ଏବଂ ବୋଉ ଆମ୍ଭ ପଣସ ଧରି ଠାକୁର ଘରକୁ ବାହାରିବା 
ମାତ୍ରେଇ ସେଗୁଡ଼ିକୁ ହାତରୁ ଟିଲପରି ଝାଂପିନେଇ କହିଲା - ଦେଖ୍‌ ବୂଢ଼ି, ଆଗକୁ 
ପାଦ ବଢ଼ାନା । ତୋ ଯିବା ବଂଦ । ଏଇଠି ସବୁ ସଫା କରିଦେବି । 

ବଡ଼ କରୁଣ ଆଖରେ ବୋଉ ଚାହିଁରହିଲା ମୋ ମୁହଁକୁ । 

ବୋଉକୁ ବୋଧଦେଇ କହିଲି - ବୋଉ ସେ ପିଲାଲୋକ, ଦେ ତାକୁ । ପରେ 
ବୂଢ଼ୀ କଥା | 

ବୋଉ ପୁଣି କହିଲା - ହଉ ମା, ତୁ ଖା, ମୁଁ ବସି ଛଡ଼େଇ ଦେଉଚି । 

ସେ ପ୍ରତିବାଦ କରି କହିଲା - କାଇଁ, ମତେ କଣ ଛଡ଼େଇ ଖାଇଆସିବନି | ତୁ 
ଏମିତି ପାରିଲାର ଝୁଅ ? ଟୈ ଟେଇଁକି ଦେଖ । 

ଆଲୋ ତୁ କଣ ସବୁ ଖାଇପାରିବୁ ? 

¬ ସନ୍ଦିଗ୍ଧ ସ୍ଵରରେ ପଚାରିଲା ବୋଉ । 

ଦୃଢ଼ତାର ସହିତ ସେ ଉତ୍ତରଦେଲା ମୋର କଣ ପେଟ ନାଇଁ ? 

ହଉ ନେ ଖା - କହି ବୋଉ ତା ପାଖରେ ବସିପଡ଼ିଲା । 

ଏବଂ, ଆମରି ଆଗରେ ଚକା ପକେଇ ବସିପଡ଼ିଲା କେତକୀ । ଏଡ଼େବଡ଼ ଖଜା 
ପଣସ ଆଉ ପାଂଚ ଛଟା ଆମ୍ଭକୁ ମାତ୍ର କେତୋଟି ମିନିଟ୍‌ ଭିତରେ ସଫା କରିଦେଲା | 
ହାକୁଡ଼ି ମାରିଲା | କାଇଁ କେତେ ଯୁଗରୁ ଯେମିତି କିଛି ଖାଇନଥୁଲା । କାନିରେ ହାତ 
ପୋଛିଲା। ଠିଆହେଲା |! କହିଲା - ଏ ବୁଢ଼ୀ ଏ ଚୋପାଫୋପା ନେଇ ବାହାରେ 
ଫୋପାଡ଼ି ଦେ । ମୁଁ ଚାଲିଲି, ବେଳ ହେଲାଣି | ତେଣେ ମୋର କେତେ କାମ ।” 

ଏଡ଼େ ବକଟେ ମଣିଷ । ଏତେ ବଡ଼ ପଣସ ଓ ଏତେଗୁଡ଼ାଏ ଆମ୍ଭ ଯେ ଏତେ 
ଶୀଘ୍ର ସଫା କରିଦେଇପାରେ - ମୁଁ ନିଜ ଆଖକୁ ବିଶ୍ଵାସ କରିପାରୁନଥଲି । ମୋର 
ମନକୁ ବୋଉ ପଢ଼ିପାରିଲା କି କଣ - କହିଲା ନିଜ ଆଖରେ ଦେଖୁଲୁତ ! ମୋ କଥା 
ବିଶ୍ଵାସ କରୁନଥଲୁ । ସେ କ”ଣ ଖାଇଲା ? ତା ଭିତରେ ନାଟକରୁଥିବା ସେଇ ଛତରା 
ଆଉ ଛତରୀଗୁଡ଼ାକ ଖାଇଗଲେ 1! ତୁ କହିବୁ କଣ ନା, ସେମାନେ ନାହାନ୍ତି । ମିଛ । 

ଆମେ ଖାଇସାରିଲା ବେଳକୁ ଛାଇ ନେଉଟାଣି । 

ହାତଧୋଇ ଆମ୍ବମାଳକୁ ଚାଲିଗଲି |! ଖାଲି ଆମ୍ଭ ନୁହେଁ; ସପୁରୀ, ପଣସ, ନଡ଼ିଆ 
ଗଛମାନଙ୍କର ଘର । ମୋର ଚରାଭୂଇଁ | ଘରେ ପହଁଚିଲା ମାତ୍ରେ ମୋ ପାଦମାନେ 
ଯେପରି ସେମାନଙ୍କ ସହ ଟିକିଏ କଥାହେଇ ଆସିବାଲାଗି ଟାଣିହେଇଯାନ୍ତି । ଘଡ଼ିଏ 
ପହରେ ସେମାନଙ୍କ କଥା ଶୁଣି ଘରକୁ ଫେରେ । ଗୋଡ଼ ଧୁଏ । ଚା” ପିଇସାରି, 

॥ ୧୩୨ ॥ ଷଷ୍ଠଟସତୀ ଓ ଅନ୍ଯମାନେ 


ଭଲପାଗ ହୋଇଥିଲେ ସପଟିଏ କାଖରେ ଜାକି ପୁଣି ସେମାନଙ୍କ ପାଖକୁ ଯାଏ 
ଶୋଇଯାଏ ସେମାନଙ୍କ ଛାଇର କୋଳରେ । ମୋ ପଛେ ଯା”ନ୍ତି ବୋଉ, ଉଷା । 
ଏବେ ସତୀ | ଥରି ପବନର ଆଉଁସା ଓ ସେମାନଙ୍କ ଗୁଣୁଗୁଣୁ ଗୀତର ଲଳିତ ସ୍ଵରରେ 
ମୁଦି ହୋଇଯାଏ ଆଖୁପତା । ସେଦିନ କିଂତୁ ସବୁ କିଛି ଅସ୍ଵାଭାବିକ ଲାଗୁଥାଏ । 
ପୃଥୁବୀ ବୋଧହେଉଥାଏ କେତୀମୟ ।! 

କିଛି ସମୟ ପରେ ବୋଉ ଆସି ପାଖରେ ବସିଲା । ଆଉଁସି ଦେଲା ମୋର କ୍ଲାନ୍ତ 
ଦେହକୁ, ସବୁଦିନ ପରି | ମୁଁ ଯେପରି ପୁଅ ନୁହେଁ, ବାପା । 

ପଚାରିଲି - ଆଛା ବୋଉ, କେତୀକୁ କେତେଦିନ ହେଲା ଡାଆଣୀ ଗ୍ରାସିଚି ? 

ଦୀର୍ଘଶ୍ବାସ ପକେଇ ସେ କହିଲା - ଏଇ ପନ୍ଦର କି କୋଡ଼ିଏ ଦିନ ହବ । 
ଦୁଇମାସର ଉତିଆଣୀ ଛୁଆଟା ଶୁନ୍ୟେ ଶୂନ୍ୟେ ଚାଲିଯିବା ପରେପରେ, ପ୍ରାୟ ହପ୍ରାଏ 
ପର୍ଯ୍ୟନ୍ତ ସେ ଗୁମ୍‌ମାରି ରହୁଥିଲା | କାହାକୁ କିଛି କଉନଥଲା । ସେ ପେଡ଼ାମୁହିଁ 
ଗୁଡ଼ାକ ଭିତେର ଭିତେରେ ତାକୁ ଗ୍ରାସିବାକୁ ଆରମ୍ଭ କରିଦେଇଥିଲେ । ଏମାନେ 
କେହି ଜାଣିପାରିଲେ ନାହିଁ । ଏବେ ତ କାଇଁରେ କେତେ ଉତ୍ପାତ କରୁଛି । ଚାରିଚାରିଟା 
ଗୁଣିଆ ଆସି ଗଲେଣି ! ସମସ୍ତଙ୍କୁ ମାରି ଗୋଡ଼ାଉଚି । ଥରେ ଆସି, ପଳେଇ 
ଯାଉଚନ୍ତି। କୋଉ ଠାକୁର ଠାକୁରାଣୀଂକ ପାଖକୁ ନିଅନ୍ତେ ଭଲା | ତା ବି କରୁନାହାନ୍ତି | 
ଭାରି ଅଣହେଳା କରୁଛନ୍ତି ଝିଅଟା ପ୍ରତି । 

ପରିଆ କଣ କିଛି କରୁନି ? 

“ତୁ ତା କଥା କହନା ବାପା । ସେ କଣ ଘରକୁ ଆସୁଚି ? ସବୁବେଳେ ଶଶୁର 
ଘରେ ।” 

ମୁଁ ଆଶ୍ଚର୍ଯ୍ୟ ହେଇ ପଚାରିଲି - ଶଶୁରଘରେ ? 

ମୋର ଏ ପ୍ରଶ୍ନ ଶୁଣି ବୋଉ ଟିକିଏ ଗୁମ୍‌ ଖାଇଗଲା ।! ତା ମୁହଁକୁ ଚାହିଁଲି | ତା 
ମୁହଁସାରା ନେସି ହେଇଯାଇଥଲା ବହଳ ଅଂଧାର | 

ଛେପଢୋକି କହିଲା - ତୁ କଣ ତାଂକ ଘର କଥା ଜାଣିନୁ ? ପାଂଚଭାଇରେ 
ୟାଂକ ଭାଗ ପଡ଼ିଚି ଗୋଟାଏ ବଖରା । ଆଗରୁ କେହି ରହୁ ନ ଥଲେ ! ଅସୁବିଧା 
ନ ଥୁଲା | ଏବେ ତ ଚାକିରି ପରେ ସମସ୍ତେ ଆସିଗଲେଣି । ଗୋଟାଏ ବଖରରେ 
ଶାଶୁ ଶଶୁର, ପୁଅ, ବୋହୂ, ନାତି । ରହିବେ କେମିତି ? ପୁଅ ହେଲାପରେ କୁନି 
ପ୍ରାୟ ଏଇଠି । ଅର୍ଜନ ତୁଳସୀପୁରରୁ ଆସିଲେ ସେମାନେ ନାତିକୁ ନେଇ ସେଇ ଘର 
ଭିତରେ ! ବୋହୂଟା ଲଂଘାରେ । ଲଂଘା ତା ଶୋଇବାଘର । କୁନି ଏମିତି ଫୁଲେଇ 
ଯେ, ପୁଅକୁ କେତୀ ହାତକୁ ଦବନି | ତାକୁ କୋଳରେ ପୁରେଇ ଶୁଆଇବ | ଉଠିଲେ, 
କାଖେଇ ବୁଲିବ । ଏ ଘର, ସେ ଘର ହଉଥବ ! କ୍ଷୀର ଖାଇଲାବେଳେ ଯାହା ବୋଉ 
ପାଖରେ ¦! ସେ ଛୁଆଟା କଣ ଆଉ କେତୀ ପାଖକୁ ଯାଉଚି କି ? ବୋହୂର ଭଲଭଲ 

ଷଷ୍ପସତୀ ଓ ଅନ୍ୟମାନେ ॥ ୧୩୩ ॥ 


ଶାଢ଼ୀ ଶାଶୂ ପିନ୍ଧୁଚି ¦ କଲିକତାରୁ ବାପା ଯୋଉ ତେଲ, ପାଉଣ୍ଡର, ସୁହଁ, ଅତର ଆଉ 
କଣ ସବୁ ଆଣିବ - ତାକୁ ବି ବୋଳିହବ ଶାଶୂ । ଇଏ ତ ଶାଶୁ ନୂହଁ, ନୂଆବୋହୂ | 
ଏଇ ଯୋଉ ଝିଅଟା ମରିଗଲା - ସେଇ ପେଟରେ ଥିଲାବେଳେ ଆରମ୍ଭ ହୋଇଗଲା 
ଘୋର ନାଟ | ଶାଶୁ ସବୁବେଳେ ଖାଲି ତା' ଉପରେ ଗରଗର ହେଲା ! ଡାକ୍ତରଖାନା 
ଯିବାକୁ କହିଲା । ବୋହୂଟା ମଂଗିଲାନି । ଆଉ ଯେମିତି ଝିଅଟାଏ ଜନମ ହେଇଚି, 
- ତା ପାଖ ତ ମାଡ଼ିଲାନି, ଯେମିତି କୋଉ ଜନମର ଶତ୍ରୁ | ଝିଅଟା କେଡ଼େ ସୁନ୍ଦର 
ହେଇଥୁଲା ମ ! ଦେବୀ ପରି | କେଡ଼େ ସୁଂଦର ବାଳ, ଆଖ, ଓଠ, କପାଳ, ପାଦ ! 
କମ୍‌ ହସ ! କମ୍‌ ଖେଳ ! ଦିଇ ମାସର ଛୁଆଟା, ଆଠ ଦଶମାସର ଛୁଆର ରଂଗ 
ଢଂଗ ¦! ଯିବ ବୋଲି ସେମିତି ହଉଥିଲା କି କଣ କେଜାଣି ? କଅଁଳ ଛୁଆଟାକୁ ନା 
ବାପା, ନା ଜେଜୀମା, ନା ଜେଜେବାପା - କେହି ଆଡ଼ ଆଖରେ ଚାହିଁଲେନି । 
ଦିଇଦିନ ଆଗରୁ ତାକୁ କଣ ଜର ହେଉଥୁଲା ! ଓଷଦପାଇଁ କେହି ଡାକ୍ତରଖାନା 
ଗଲେନି । କିଏ ଯିବ ? ମୁଁ ବୂଢ଼ୀର ପାଦୂକ, ଧଣ୍ଡା ଦେଇଥିଲି | ଟିକିଏ ଭଲ ଆଡ଼କୁ 
ଆସୁଥିଲା | ହେଲେ ରହିଲାନି । ଗଲା | ତାଂ ପରଠାରୁ ତ କେତୀର ଏ ଅବସ୍ଥା । 
ମୁଁ ପୁଣି ସେଇ ପୁରୁଣା ପ୍ରଶ୍ନ ପଚାରିଲି - ଏ ଟୋକା ତା ହେଲେ କରୁଚି କ'ଣ ? 

“କ”ଂଣ ଆଉ କରିବ ? ବୁଲୁଚି । ଦିନସାରା ତାସ ଖେଳ । ରାତିରେ ନାଟ । 
ମମଲତି । ନାଟରେ କାଳେ ହିରୋ ହଉଚି ।” 

ହସି ହସି ବୋଉକୁ କହିଲି - ବୋଉଲୋ, ଏ ହିରୋ ପୁଣି କ”ଣ ? ଟିକିଏ ମୁହଁ 
ବୁଲେଇ ଦେଇ ସେ କହିଲା - ଏଇବା, ତମ ଯାତରାରେ ଆଜି କାଲି କଣ ହିରୋ, 
ହିରୋଇନ୍‌ ସବୁ ହଉନାହାନ୍ତି ୨ ଏବେ କମଳପୁରରେ ପାଟପୁର ଦଳ ନାଟ କରୁଚି । 
ଶୁଣିଚି ସେଇଥୂରେ ସେ ଯିବ | ପୁଅ ନାଟକରୁଚି ବୋଲି ଫୁଲେଇ ମା'ର କମ୍‌ ରଂଗ 
କମ୍‌ ଢଂଗ । 

ହଉ ନାଟକରୁ । ଭଲ କଥା |! ଘରକୁ କଣପାଇଁ ଆସୁନି ? 

ହଁ, କେତେବେଳେ କେମିତି ଆସୁଚି । ସକାଳ, ଖରାବେଳ, ରାତିଅଧ, କିଛି ଠିକ୍‌ 
ଠିକଣା ନାଇଁ । ସବୁବେଳେ ତ ସେଇ ଶଶୁର ଘରେ ।” 

“ସ୍ୀର ଅବସ୍ଥା ଏମିତି । ଶଶୁର ଘରେ କରୁଚି କ'ଣ ?” 

“କଂଣ ଆଉ କରିବ ? ରହିଚି । ଯେତେବେଳେ ଆସୁଟି, କେତୀ ଚଢ଼ୋଉଚି 
ଗାଳି । ମାରି ଗୋଡ଼ୋଉଚି | ଆଜି ଦେଖବୁ ରହ ! ଏମିତି ମରଦ ଯେ, ସ୍ତୀକୁ ଦେଖୁ 
ନୂଚୁଚି । ତା ଆଗକୁ ଯାଉନି । ଛି !” 

ଆଛା, ବାପ ଘରୁ କଣ କେହି ଦେଖୁବାକୁ ଆସୁନାହାନ୍ତି ୨ ନେଇଯାଉନାହାନ୍ତି 
ତାଂକ ଘରକୁ | 

॥ ୧୩୪ ॥ ଷିଷ୍ସତୀ ଓ ଅନ୍ଯମାନେ 


କିଏ ଆଉ ଆସିବ ଯେ ! ଘରେ କିଏ କି ? ବଡ଼ବୋଉ - ସାନଶଳା| ଆସୁଚନ୍ତି 
ନ ଆସିଲାପରି। ଦେଖ୍ବେଦେଇ ଚାଲିଯାଉଚନ୍ତି । ସେମାନେ ବା କଣ କରିପାରିବେ ? 
ତା ତଳ ଭଉଣୀ - ସେଇ ସେବତୀ, ଥରେ ଆସିଥିଲା | ଏ କେତୀ ଯେମିତି ତାକୁ 
ଦେଖୁଚି, ବକିଗଲା ତ | ଏମିତି ଅକଥାସବୁ କହିଲା ଯେ, କାନରେ କି ପାଟିରେ 
ପଶିବନି । ଛି, ଝିଅଟା କାନ୍ଦି କାନ୍ଦି ପଳେଇଲା | କାହାକୁ ମୁହଁ ଦେଖାଇ ପାରିଲାନି । 
ଆଉ ଜୀବନରେ ବି ଆସିବନି । 

ଠିକ୍‌ ଅଛି, ତାକୁ ଡାକ୍ତରଖାନା ନଉନାହାନ୍ତି କାହିଁକି ? 

ବୋଉ ବିରକ୍ତ ହେଇ କହିଲା ¬ ହୁଣ୍ଡାଟା, ତୁ ବୁଝୁନୁ । ତାକୁ ଡାକ୍ତରଖାନା କ'ଣ 
ପାଇଁ ନେବେ ? ରୋଗ ହେଇଚି ନା କ'ଣ ? ଆଜି ରାତିରେ ନାଟ ଦେଖୁବୁ ରହ ! 
ଗୋଟାଏ ନୂହଁ, ହଳ ହଳ ହେଇ ଚାରି ପାଂଚଟା ତାକୁ ଗ୍ରାସିଲେଣି । ପଲଟାଯାକ 
ଆସୁଚନ୍ତି ଖରାବେଳକୁ ଯେ, ଯାଉଚନ୍ତି ରାତି ପାହାନ୍ତା ପହର ! ଝିଅଟାର ରକତ 
ମାଉଁସ ଖାଇଲେଣି | ଆଉ ବଂଚିବନି । ଦେଖୁବୁ ରହ । 

॥ ତିନି ॥ 

ରାତି ପ୍ରାୟ ଆଠଟା ନଅଟା ବେଳକୁ ଘର ଭିତରେ କେତୀର ଅସଲ ନାଟ ଆରମ୍ଭ 
ହୋଇ ଯାଇଥଲା ! ସାଇଯାକର ମଣିଷ ଦୁଆର ଓ ଲଂଘାରେ ଜମା ହୋଇଯାଇଥିଲେ ! 
ଦୁଆର ମଝିରେ ବସିଥୁଲେ ଗୁଣିଆ | ଭୂତ ଭୂତୁଣୀ ଛଡ଼ା - ବିଧୂ ବିଧାନର ଆୟୋଜନରେ 
ସେ ବ୍ଯସ୍ତ ଥଲେ | ତାଂକ ପଛରେ ଠିଆ ହୋଇଥଲା ପରୀକ୍ଷିତ ଓ ଟିକିଏ ଛାଡ଼ି 
ବସିଥୁଲେ ନୂଆଉ | ଦୁଆରପିଣ୍ଡାରେ କାଂଥକୁ ଆଉଜି ବସିଥିଲା କେତୀ | ଗୁଣିଆଂକ 
ଆଡ଼କୁ ଚାହିଁରହିଥଲା ଏକ ଲୟରେ | ତା ମୁହଁରେ ଫୁଟିଉଠୁଥିଲା ରହସ୍ୟମୟ ହସ । 
ପୂଜାର ଆୟୋଜନ କରିସାରି ମଂତୁରା ବେତ ହାତରେ ଧରି କେତକୀ ଆଡ଼କୁ ଲକ୍ଷ୍ଯ 
କରି ସେ କହିଲା - ମାଂ “ମୋ ପାଖକୁ, ଏଇଠିକି ଟିଳେ ଆଂତ ।” 

ଦେଖ୍‌ ମା, ଏଇଠିକି ଆ ¦ ବସ । ମୁଁ ଯାହା କଉଚି, କର ! ଭଲରେ ଭଲରେ 
ଚାଲିଯା | ମୁଁ କିଛି କରିବିନି । ତୁ କିଏ ମୁଁ ଭଲକରି ଜାଣିଚି । ମୋ ହାତରୁ କେହି 
ବର୍ଭିଯାଇପାରିନାହାନ୍ତି । ତୁ କିବା ମାତର । ଆ । ଆ କଉଚି । 

କେତୀ ଟିକେ ହସିଦେଇ କହିଲା - ଯା, ଯା । ତୋ ପରି କେତେ ବୃଷଭ 
ଦେଖୁଛି । କଣ କରୁଚୁ କର ! 

ସେ ଉଠି ଠିଆହେଲା । ଦିଇ ହାତ ଉପରକୁ ଟେକି ଭିଡ଼ିମୋଡ଼ି ହେଲା | ଗୁଣିଆ 
ଆଗରେ ଚକାପକେଇ ବସିପଡ଼ିଲା, ସୁନା ଝିଅଟି ପରି । 

କଟମଟ କରି ଅନିଷା କଲା ପରୀକ୍ଷିତ ଆଡ଼କୁ । ପରୀକ୍ଷିତର ପୌରୁଷ ପ୍ରତି ଏ 
ଚାହାଣି ଥଲା ଏକ ଅସହ୍ଯ ଆହ୍ଵାନ | 

ସେ କହିଲା - ରହ, ତତେ ଦଉଚି, ଚାଉଁଚୁ କ”ଣ. ? 

ଷଷ୍ଠସତୀ ଓ ଅନ୍ୟମାନେ ॥ ୧୩୫ ॥ 


ତାର ଉତ୍ତରରେ କି ରହସ୍ଯ ନୂଚି ରହିଥିଲା କେଜାଣି, ଚିହିକି ଉଠିଲା କେତୀ | 
ଧଡ଼ାସ କିନା ଠିଆହୋଇପଡ଼ିଲା । ଅଂଟାରେ ଲୁଗା କାନି ଭିଡ଼ିଦେଇ କହିଲା - କ'ଣ 
କରିବୁ ? କଣ ଦବୁ ? ଦେଲୁ । ଯୋଗଣିଖୁଆ ତୋ ପୁରୁଷପଣ ଜାଣିନି ? ଯା ଯା 
ଶୃଶୁରଘରେ କୁତ୍ତା ହବୁ ଯା । ସେଇଠି ଆଉ କାହାକୁ ଧରି ଶୋଇବୁ ! ଖାଇବୁ । 
ମରଦ ହେବୁ | ମାଇକିନାକୁ ପୋଷିପାରୁନୁ, ଛି ? ଥୁ | ନଣ୍ଡାଏ ଛେପ କେତୀ ମୁହଁରୁ 
ପିଚିକି ହେଇ ପଡ଼ିଲା ମାଟି ଉପରେ | ପରୀକ୍ଷିତର ପୌରୁଷ କେତୀର ଏ ଆହ୍ଵାନକୁ 
ସହି ପାରିଲାନି ! ବିଜୁଳି ବେଗରେ ଧାଇଁଗଲା କେତୀ ପାଖକୁ | ତା ଲଂବା ଓ ଗହବା 
ବାଳକୁ ଦୈତ୍ଯୟପରି ହାତରେ ମୁଠାଇ ଧରିଲା । ଶକ୍ତ ହାତ ଉଠିଯାଇଥୁଲା ତା' କଅଁଳ 
ଗାଲ ପାଖକୁ । 

ମୁଁ ତାକୁ ପେଲିଦେଇ କହିଲି - ଯା ଯା, ତୋ କାମ ତୁ କର । ପୌରୁଷ 
ଦେଖାନା । ତତେ କଣ ମଣିଷ ଦୁଶୁନାହାନ୍ତି ? 

ଅସ୍ଵାଭାବିକ ନିରବତା ଛାଇ ଯାଇଥଲା ପରିବେଶରେ ! କୁନିନୂଆଉ ପ୍ରତିବାଦସୂଚକ 
ସ୍ଵରରେ କହିଲା ¬ ତୁ ଜାଣିନୁ ଦେବ, ତାକୁ ଡାଆଣୀଫାଆଣୀ କିଛି ଲାଗିନି । 
ସିଆଣୀ । ନିଜେ ତ ଡାଆଣୀ । ତା ପାଖକୁ ଡାଆଣୀ କାଇଁକି ଆସିବ ମ ? ବରକୁ 
ଖାଇଲା | ଝିଅକୁ ଖାଇଲା | ଘରେ ତ କାଆକୁ ରଖେଇ ଦଉ ନ ଥିଲା ! ବଦମାସ, 
ମାଡ଼ରେ ସାବାଡ଼ ହେବ । 

କେତୀ ଆଉରି ଚଢ଼ାଗଳାରେ କହିଲା - ରହ, ତତେ ଖାଇବି, ତୋ ବଅଁଶକୁ 
ଖାଇବି । ଖାଇ ସଫାକରିବି | ତାପରେ ଯାଇଁ ଯିବି । ମତେ କଣ ବିଲି ଭାବିଚ କି ? 
ମାରିବ | ମାର | କେତେ ତ ମାରିଚ । ସହିଚି । ଆଉ କେତେ ମାରିବ ! ତତେ 
କଣ ମୁଁ ଜାଣିନି ? କମ୍‌ ଖଣ୍ଡେ | ରସିକମଣି | ଫୁଲେଇରାଣୀ ¦! ଏ ବୁଢ଼ୀ ବଅସରେ 
ଏ ବେଶ | ନାଜ ଘର ମାଡ଼ିନି ଲୋ ମା” । ଦେଖ ତାକୁ । - କେତୀର କଥାଗୁଡ଼ାକ 
ସତରେ ଥଲେ ଅଶାଳୀନ, ଅସ୍ବାଭାବିକ ଓ ଅସତ୍ୟ । 

କେତୀର ଦେଢ଼ସୁର ଗୋପାଳ, ଯିଏ ମୋରି ଅନୁରୋଧରେ ତା ପାଖକୁ ଆସିଥୁଲା, 
କହିଲା - “ ବୁଝିଲ ଦେବକା, ତାର କିଛି ହେଇନି | ଏସବୁ ପେଖନା, ଚାଲିଯିବ ।” 

କେତୀ ପୁଣି ରାଗରେ ଫାଟିପଡ଼ି ଯବାବ ଦେଲା - “ପେଖନା ତମ ବୁନିଆଦିର 
ଗୁଣ ¦ ଭାବିଚ, ତମକୁ ମୁଁ ଜାଣିନି ? ନିଜର ସମ୍ମାନ ଜଗ | ନଇଲେ ତମ ପେଟରୁ 
ଗୁହ ବାହାର କରିଦେବି । ଏମିତି ଗଂଧେଇବ ଯେ, ଏଠି କେହି ବିଲି କେହି 
ରହିପାରିବେନି | ହିଁ । 

ବଡ଼ ନୂଆଉ ପୁଅର ଅପମାନକୁ ସହିପାରିଲାନି । କହିଲା - ଗୋପାଳ, ତୁ ଗଲୁ 
ବାପା ଏଠୁ । ଏଇଟା ସୁଉଦୁ ଛୋପରୀଟା । ଛତରୀ । କାହାରି ଇଜ୍ତତ ରଖବନି । 
ଚାଲ | 

॥ ୧୩୬ ॥ ଷଶଷ୍ସତୀ ଓ ଅନ୍ଯମାନେ 


କେତୀ ମୁହଁ ମୋଡ଼ିଦେଇ କହିଲା - ମଲା ମୋର, ତମକୁ କିଏ ଡାଜିଥୂଲା ନା 
କ”ଣ ମ ! ଗାଁଟା ଯାକର ଘରକୁ ତ ଭାଂଗିଲ । ସମତଂକ ଘରର ଗୁହ ନଂଡାଗୁଡ଼ାକୁ 
ନେଇ ତ ଘରେ ପୂରେଇଲ | ଜମି କଲ | କୋଠା କଲ। ସବୁ ଖାଇଗଲ | ଆଉ 
କେତେ ଖାଇବ । ମ ? 

ନୂଆଉ ରାଗରେ ଫାଟିପଡ଼ି କହିଲା - କୋଉଠୁ ଏ ପୋଡ଼ାମୁହାଁଟା ଆସିଚି କେଜାଣି ? 
ଗାଁର, ସାଇଭାଇର ନାଁ ପକେଇଲା | ଛି । ଅଲାଜୁକୀଟା | 

କେତୀ ଆଉରି କଂ”ଣ କହିବାକୁ ଖଲବଲ ହେଉଥଲା । ସତେ ଯେମିତି ସ 
ମଣିଷଂକ ଗୁମର କଥାଗୁଡ଼ାକ .ତାକୁ ଜଣା ! ତାକୁ ଡାଆଣୀ କି ଭୂତଫୁତ କିଛି ଲା 
ନାହାନ୍ତି । ଘରେ ନାଟ ଲାଗିଛି । 

କଥାକୁ ଆଉ ବଢ଼ିବାକୁ ନ ଦେଇ କହିଲି - ଠିକ୍‌ ଅଛି, ତାର ଯାହା କହିବା କଥା 
କହୁ । କହିକହି ଆ ପଆପେ ଚୁପ୍‌ ହୋଇଯିବ । 

କଣ କଇଲ ? ଚୁପ୍‌ ହୋଇଯିବି ? ମୁଁ କାଇଁକି ଚୂପ୍‌ ହେବି ? ମତେ ଚୁପ୍‌ 
କରିବାକୁ ଜିଏ ଅଛିମ ଖଣ୍ଡମଣ୍ଡଳରେ ? କହିଲା କେତୀ । 

କୁନିନୂଆଉ ମୋ ହାତଧରି ଘୋଷାରି ନେଇ କହିଲା - ଦେବ, ଥାଉ । ସେ 
ବାରବୁଲୀ ଛତରୀ, ବେଭିଚାରିଣୀ ସାଂଗରେ କଥା ହନା, ଇଜତ ଯିବ । 

ନୂଆଉ ମୁହଁରୁ କେତୀ ଏ କଥାଗୁଡ଼ାକ ଶୁଣି ଫି କରିଉଠିଲା hl ଯେମିତି ପାହାରଖୁଆ 
ଅଂଟାଭଂଗା ଗୋଖୁରିଣୀ । ଅଂଟାରେ ଲୁଗାକାନି ଭିଡ଼ିଦେଇ କହିଲା - କଣ କହିଲ, 
ଆଉ ଥରେ କହିଲ ? ମୁଁ ଛତରୀ, ଦୋଚାରୁଣୀ, ମାନେ ବେଧେଇ । ତମେ ଭଲ | 
ସତୀ |! ବୁଝିଲ, ମୋର ଗୋଟାଏ । ସେଇଟା ତମ ବଜାରୀ ପୁଅ । ମୋ ଦେବ 
କକେଇଙ୍କର ବି ଗୋଟାଏ | ଏଇଖମଣା ତାଂକ ଆଗରେ ତୁ ଭଲେଇ ହଉଚୁ । ତାଂକୁ 
କଣ କଉଥୁଲୁ ମୁଁ ଜାଣିନି ବୋଲି ଭାବିଚୂନା ? ବୁଝିଲୁ, ଗାଁ ଦାଣ୍ଡରେ ଗଲାବେଳେ 
ତଳକୁ ମୁହଁପୋତି ଯାନ୍ତି । କା ମୁହଁକୁ ଚାହାନ୍ତିନି ୨ ଜଣକୁ ଭଲ ପାଇଲେ, 
ବାହାହେଲେ ତାଂକୁ । କଣ କଉଥଲ କହିବି ? ଆରେ ନିଜେ ବାରବୁଲୀ । ମତେ 
କହିବେ ତୁ - | ନାଜନାଇଁ ତମ ମୁହଁକୁ । ବୋହୂକୁ ଏ କଥା କଉଚ ? 

ମୁଁ ଏଥର ଚଢ଼ାଗଳାରେ କହିଲି - କେତି, ଚୂପ୍‌ ହବୁନା ଦେଖୁବୁ ? ଦେଖେଇ 
ହଉଚି । ଗୋଟାଏ ଚାପୁଡ଼ାରେ ଭୂତଫୁତ ଛାଡ଼ି ପଳେଇଯିବେ । ଦେଖ୍ନବୁ ? 

ଟିକିଏ ଆଗରୁ ମୋର ପ୍ରଶଂସା କରୁଥିବା କେତି ମୋ ଉପରକୁ ଫଁ କଲା | ମୋ 
ଆଡ଼କୁ କେଇ ପାଦ ଆଗେଇ ଆସି କହିଲା - “ମାରିବ, ମାରୁନ ରସିକ ପ୍ରବର | 
ମାର ! ମୁଁ ତ ନିଦା ମାଡ଼େଲ ।” 

ଠାସ୍‌, ଦୁଲ୍‌ 

କେତୀ ତୁଶ୍ଡରୁ ଏଇ କେଇପଦ କଥା ଶେଷ ନ ହେଉରୁ ସମସ୍ତଂକ କାନକୁ ଏଇ 
ଦୁଇଟି ମାତ୍ର ଶବ୍ଦ ଆଶ୍ଚର୍ଯ୍ୟ କରିଦେଇଥଲା। ମାଟି ଉପରେ ଶୋଇଯାଇଥୁଲା କେତୀର 


ବୁ 
ଗି 

ଷଷ୍ଠସତୀ ଓ ଅନ୍ୟମାନେ ॥ ୧୩୭ ॥ 


ଅସାଡ଼ ଦେହ ! ଏମିତି ଏକ ଘଟଣା ଏତେ ଆକସ୍ପିକ ଭାବରେ ଘଟିଯିବ ବୋଲି 
କେହି କଳ୍ପନା ବି କରିନଥଲେ । 

ସେତେବେଳକୁ ସମସ୍ତେ ଘେରି ଯାଇଥିଲେ ବିଚାରୀକୁ । ବାହାର ପବନ ଟିକେବି 
ତା ପାଖକୁ ଛାଡ଼ୁନଥ୍‌ଲେ । ସମସ୍ତଂକୁ ଆଡ଼େଇ ଦେଇ ମୁଁ ତା ପାଖକୁ ଆସିଲି । 
ପାଖରେ ବସି ମଥାକୁ ନେଇ କୋଳରେ ରଖୁଲି |! ଟିକେ ଆଗରୁ ଦପଦପ ହୋଇ 
ଜନଳୁଥବା ତା ଆଖ ଯୋଡ଼ିକ ପଲକହୀନ ଭାବରେ ଚାହିଁ ରହିଥାଏ କୋଉ ଦୂରନ୍ତ 
ଭବିଷ୍ୟତକୁ । ଦାନ୍ତ ଜାବ ପଡ଼ିଯାଇଥାଏ | ପାଖରେ ଥୁଆହେଇଥବା ଗୁଣିଆଂକ 
ଢାଳରୁ ପାଣି ଆଣି ତା ମଥାରେ ଦେଲି | ଚାମୁଚରେ ତା ଦାନ୍ତର ଜାବ ଖୋଲିବାକୁ 
ଚେଷ୍ଟାକଲି ! ଅଦା ଛେଚି ତା ପାଟିରେ ଗୁଂଜିଲି । ବିଂଚିଦବାକୁ ବୋଉକୁ କହିଲି। 

ଏଇ ସୁଯୋଗରେ ମହାମାନ୍ୟ ଗୁଣିଆ ବି ଆରମ୍ଭ କରିଦେଇଥଲେ ତାଂକର 
ପୂଜାପାଠ ! ପ୍ରାୟ ଅଧଘଂଟାଏ ପରେ ବିଚାରୀ ଆଖୁ ଖୋଲିଲା । ମୋ କୋଳରୁ ଉଠି 
ବସିଲା | ଲୁଗାକାନିରେ ମୁହଁ ପୋଛିଲା । ହାତ ଦୂଇଟିକୁ ଉପରକୁ ଟେକି ଭିଡ଼ିମୋଡ଼ି 
ହେଲା । ସତେ ଯେପରି ଅନେକ ସମୟ ଧରି ଶୋଇପଡ଼ିଥଲା ଗହମ ନିଦରେ । 
ଏବଂ, କହିଲା - ଆଉ ପାରିବିନି । ଯିବି ।” 

ତା ତୁଣ୍ଡରୁ ଯିବା କଥା ଶୁଣି ଗୁଣିଆ ଟିକିଏ ହସିଲେ । କହିଲେ - ଏଥର 
ମହାତ୍ସାଣୀ ଯିବନା ? କଣ ନେଇକରି ଯିବେ କୁହନ୍ତୁ ୨ ପାଣି ଗରା, କୁଲା ନା 
ଛାଞ୍ଚଣି | 

କିଛି ନାଇଁ । - ତା ସ୍ଵରରେ ଅବ୍ଯକ୍ତ ଆବେଗର କୋହ । 

ତା ଚାରିପାଖରେ ଥୁଆ ହୋଇଥୁଲା ଛାଂଚୁଣି, କୁଲା ଓ ପାଣି ଭରି ଗରା | ଦାନ୍ତରେ 
ଗରାର ଫନ୍ଦକୁ ଧରି ସେ ଉଠି ଠିଆହେଲା । ଆସ୍ତେ ଆସ୍ତେ ଚାଲିବାକୁ ଆରମ୍ଭ କଲା | 
ଭାରି ସହଜ ଓ ଧୀର ଥଲା ତାର ଚାଲି |! ଏବଂ, ବାରିଆଡ଼ ତେଂତୁଲି ଗଛ ମୂଳରେ 
ଗଛକାଟିଲା ପରି ପଡ଼ିଗଲା | ତାକୁ ଗ୍ରାସିଥବା ଭୂତ ଓ ଭୂତୁଣୀମାନେ ବାଟ ନ ପାଇ 
ବୋପାଲୋ ମାଆଲୋ ହେଇ ପଳେଇଗଲେ ଯେଝା ସୁଖରେ । ଏବଂ ଗୁଣିଆ 
ମହାରାଜ ଘରର ଚାରିପାଖରେ ଚାରୋଟି ମଂତୁରା କଂଟା ବାଡ଼େଇ ସେମାନଂକ 
ଆସିବାର ବାଟ ବଂଦ କରିଦେଇଥିଲେ ! ସେମାନେ ଆଉ ଏ ଗାଁକୁ ଆସି ପାରିବେ 
ନାଇଁ ବୋଲି ଦୂଢ଼ ପ୍ରତିଶ୍ରତି ଦେଇଥଲେ ! ମୁହଁରେ ତାଂକର ଖେଳିବୁଲୁଥଲା ଆଶୃସ୍ତି 
ଓ ବିଜିତର ହସ । 

ମୁଁ ଶୁଣିଥଲି ଭୂତୁଣୀ, ଭୂତମାନେ ଘଟ ଛାଡ଼ି ଗଲାବେଳେ ଏମିତି ପଦାର୍ଥମାନ ନିଜ 
ସାଥିରେ ନେଇଯା'ନ୍ତି । ମାତ୍ର ଦେଖ ନ ଥଲି ନିଜ ଆଖରେ । ଏଡ଼େ ବକଟେ 
ଦୁର୍ବଳିଆ ଝିଅ, ପାଣିଭର୍ଭି ଗରାଟିକୁ ଏତେ ସହଜରେ ଯେ ଦାନ୍ତରେ ବୋହି ନେଇପାରେ 
- ବିଶ୍ଵାସ କରିପାରୁ ନଥଲି ନିଜ ଆଅଖୂକୁ । 

॥ ୧୩୮ ॥ ଷଷ୍ଟସତୀ ଓ ଅନ୍ୟମାନେ 


ସେଦିନ ରାତିରେ ମୁଁ ଶୋଇ ପାରିନଥୁଲି ! ପ୍ରାୟ ଅଠର ଘଂଟାର ବସ୍‌ଯତ୍ରା, 
ରାତିଅଧ ପର୍ଯ୍ୟନ୍ତ କେତୀ-ନାଟକ ଦେଖାର କ୍ଲାନ୍ତି ତଥାପି ମତେ ଅକ୍ଟାନ୍ତ କରି ଦେଇଥୁଲା | 
ସବୁକିଛି ମନେହେଉଥଲା ସପନ ପରି | 

ମନେ ମନେ ଭାବୁଥଲି - ବିଚାରୀ ଭଲ ହେଇଯାଂନ୍ତା କି ? 

ମୋର ଆନ୍ତରିକ ଅନୁରୋଧକୁ ଭୂତ, ଭୂତୁଣୀ କି ମହାମାନ୍ୟ ଛଶ୍ଵର କେହି 
ଶୁଣିବାକୁ ଯେପରି ପ୍ରସ୍ତୁତ ନ ଥିଲେ | ବରଂ, ଭୂତେଶ୍ଵର ଏବଂ ତାଙ୍କ ଇଶ୍ଵରୀମାନେ 
ଅଧକ ପ୍ରତିକ୍ରିୟାଶୀଳ ହୋଇଉଠିଥିଲେ କେତୀ ବିରୋଧରେ |! ତା ପରଦିନ ସକାଳୁ 
ସକାଳୁ ସେମାନେ ମିଳିତ ଭାବରେ ସବାର ହୋଇଥିଲେ ତା” ଉପରେ | ସେମାନଙ୍କ 
ତାପରୁ ଆପଣାକୁ ରକ୍ଷାକରିବାପାଇଁ ଅବଶ୍ୟ କେତୀ କେତେକ ପଦକ୍ଷେପ ନେଇଥୁଲା | 
ଗୁଣିଆ ମହାରାଜାଂକ ମଂତୁରା କଟୁରୀ ହାତରେ ଧରି ନୂଆ ଗାଡ଼ିଆକୁ ଗାଧୋଇବାକୁ 
ଯାଇଥଲା | ତା ସହିତ ଯାଇଥଲା କବିତା | ମାତ୍ର କଟୁରୀ କୂଳରେ ରଖୁ ଗାଧୋଉଥୁବା 
ବେଳେ, ସୁଯୋଗର ଅପେକ୍ଷାରେ ଥିବା ଭୂତ ଓ ଭୂତୁଣୀମାନେ ତାକୁ ଗ୍ରାସିଯାଇଥଲେ | 
ପୁରିଲା ଗଡ଼ିଆର ମଝିରେ ସେ ମନ ଭରି ପହଁରୁଥିଲା | କୂଳକୁ ଆସୁ ନଥୁଲା | କିଛି 
ଉପାୟ ନ ପାଇ କବିତା ଆସି ଖବର ଦେଇଥିଲା ଘରେ । ଏବଂ, ସାଇଯାକର 
ଲୋକେ ଉଠିଯାଇଥୁଲେ ଗାଡ଼ିଆକୂଳକୁ । ଭୂତୁଣୀମାନେ ଗଡ଼ିଆ ଭିତରେ ତାକୁ ଯଦି 
ଖେଳେଇ ଖେଳେଇ ବୁଡ଼େଇ ମାରିଦିଅନ୍ତି ! ! ଅନୁରୂପ ଆଶଂକା ମଧ୍ୟ ମତେ ଆଂତକିତ 
କରିଥଲା | ଗଡ଼ିଆକୂଳକୁ ଯିବାକୁ ମୁଁ ବାହାରିଥଲି | ମାତ୍ର ପାରିଲିନି | ସଂକୋଚବୋଧ 
ମୋ ପାଦର ଶିକୁଳି ହୋଇ ବେଢ଼ିଯାଇଥଲା । ମୋ ଆଖୁ ଆଗରେ ନାଚି ଉଠୁଥିଲା 
ଏକ ପୂର୍ଣ୍ଣ ଯୌବନା, ଜଳକେଳି ପ୍ରମତ୍ତା ନାରୀର ଛବି । ମାତ୍ର ମୋର ଆଶଂକା 
ଅମୁଳକ ବୋଲି କିଛି ସମୟ ପରେ ପ୍ରମାଣିତ ହୋଇଥଲା | ପୋଖରୀରୁ ଉଠି ହାତରେ 
କଟୁରୀ ଧରି କେତୀ ଯାଇଥଲା ପ୍ରାୟ ଡାକେ ବାଟ ଦୂରରେ ଥବା ବାଘୁଆ ଦଣ୍ଡକୁ, 
ସେଇ ଓଦାଲୁଗୀ ଜଡ଼ସଡ଼ ଦେହରେ |! କିଆବୁଦା ଭିତରୁ ସେ କଣ ସବୁ ବିଚିତ୍ର ପଦାର୍ଥ 
ସଂଗ୍ରହ କରିଥଲା | ସେଠୁ ଫେରି ପୁଣି ଖୋଜିଯାଇଥୂଲା ଆମ ଗାଁକୁ ଲାଗି ରହିଥୁବା 
ଚାକୁଣ୍ଡାମାଳର କିଆବୁଦାଗୁଡ଼ିକୁ । କୋଉ ହୁଙ୍କା ସନ୍ଧିରୁ ସଂଗ୍ରହ କରିଥିଲା କେଇକେରା 
ଅଡ଼ୁଆ ବାଳ, କଳା କନା, ସିନ୍ଦୁର ଓ ମଉଳା ମଂଦାର ଫୁଲ | ସଂଗୃହୀତ ସଂପତ୍ତିସବୁକୁ 
ଆଣି ଭାଗବତ ଘରର ଦୁଆରମୁହଁରେ ଥୋଇଦେଇଥୁଲା | ଏବଂ ପ୍ରମାଣ କରିଦେବାକୁ 
ଚାହିଁଥିଲା ଯେ, ସେ ନିର୍ବୋଷ । ତ଼ାକୁ ଜୀବନରେ ଶେଷ କରିଦେବାଲାଗି ଏହା ଥିଲା 
କେତେକ ଅସହିଷ୍ଣୁଙ୍କ ଚକ୍ରାନ୍ତ ! 

ମୋତେ କିନ୍ତୁ ସବୁକିଛି ଜଣା ପଡ଼ୁଥିଲା ରହସ୍ୟମୟ । ପରୀକ୍ଷିତ, କେତକୀ, ନନା, 
ନୂଆଉ, ଡାଆଣୀ, ଭୂତ, ଭୂତୁଣୀ କି ଗୁଣିଆ, ସମସ୍ତଂକୁ ବୁଝିବାକୁ ଚେଷ୍ଟାକରି 
ହାରିଯାଉଥୁଲି | ନିସୃହତା ଓ ଅସହାୟତାବୋଧ ମତେ ଯେମିତି କାବୁ କରି ନେଇଥିଲା | 

ଷଷ୍ଠସତୀ ଓ ଅନ୍ୟମାନେ ॥ ୧୩୯ ॥ 


ସେଦିନ ବି ସେମାନେ କେତୀକୁ ଗ୍ରାସ କରିଥଲେ । ଗୁଣିଆ ବି ଆସିଥଲା - 
ମହାଗୁଣିଆ । ଏ ମାହାଗୁଣିଆର ଖାସ୍‌ ବ୍ଯବସ୍ଥା କରିଥଲା ପରୀକ୍ଷିତ | ବ୍ରହ୍ମରାକ୍ଷସ ଓ 
ପଠାଣଢୂତଂକ ପରି ଶଇତାନମାନଂକୁ ବଶୀଭୂତ କରିବା ପରି ଅଭାବିତ ଶକ୍ତିଥଲା 
ତାଂକର | ସେ ଗ୍ଲେରଆଁ ରଂଗର ଲୁଗା ପିନ୍ଧିଥିଲେ । ବେକରେ ପକେଇଥଲେ ରୁଦ୍ରାକ୍ଷ 
ଓ ବାଘନଖୁର ମାଳା | ହାତରେ ଥୁଲା ଚୂମୁଟା, ବେତ ଓ ଖପୁରୀ | ଆଖୁ ଦୂଶୁଥଲ! 
ମଂଦାରଫୁଲ ପରି ଲାଲ ଲାଲ । ସାହିରୁ ସେ ସମସ୍ତଙ୍କୁ ବାହାର କରିଦେଇ, କେବଳ 
ପରୀକ୍ଷିତ ସହିତ କେତୀକୁ ଧରି ତାଂକ ଶୋଇବାଘର ଭିତରକୁ ଯାଇଥିଲେ ଏବଂ 
ଫେରିଆସିଥଲେ ପ୍ରାୟ ଘଂଟାଏ କି ଦେଢ଼ ଘଂଟା ପରେ । ସାଧକ ଓ ପରୀକ୍ଷିତ 
କେତୀକୁ କି ମଂତ୍ରରେ ବାନ୍ଧି ଦେଇଥିଲେ କେଜାଣି - ସେମାନେ ବାହାରକୁ 
ଆସିଲାପରେ, ସେ କେତୀକୁ ପଚାରିଥିଲେ - ତୁ ଏଥର କଣ ନେବାପାଇଁ ଚାହୁଁଚୁ 
- ପ୍ରକାଶ କର ଏବଂ ନେଇଯା | ଅସ୍ବାଭାବିକ ଭାବେ ପରିଶ୍ରାନ୍ତ ଓ ଉଦାସ ଦୁଶୁଥବା 
କେତୀ ଛୋଟ ପିଲାଙ୍କ ପରି କଇଁ କଇଁ ହେଇ କାଂଦି କାଂଦି କହିଥିଲା - ମତେ ମୋ 
ଜନ୍ସମେଜୟକୁ ଦେଇ ଦିଅ | ଏଘରୁ, ସାଇରୁ ସବୁଦିନପାଇଁ ଚାଲିଯିବି, ଆଉ ଜୀବନରେ 
ଫେରିବିନି । ତମ ସମସ୍ତଂକ ପାଦ ଧରୁଚି | 

ବଡ଼ କରୁଣ ଭାବରେ ସେ ଚାହୁଁଥିଲା ପରୀକ୍ଷିତକୁ । କିଛି କହି ପାରୁନଥିଲା । 

ମାତ୍ର ତାର ଏ ପ୍ରସ୍ତାବକୁ ସଗର୍ବରେ ପ୍ରତ୍ୟାଖ୍ୟାନ କରିଥିଲେ ନୂଆଉ ଓ ନନା | 
ଶେଷକୁ ନୂଆଉ ତା ହାତରେ ଧରେଇ ଦେଇଥଲେ ସାବିତ୍ରୀ ବ୍ରତରେ ପୂଜାପାଉଥୁ୍‌ବା 
କଣ୍ଢେଇ ଏବଂ ବେକରେ ତଂଟିଆ ମାରି ଘରୁ ବାହାର କରିଦେଇଥିଲେ ତାକୁ । 
ଅବିଚାରର ପ୍ରତିବାଦ କରିବାପାଇଁ ସକଳ ସାମର୍ଥ୍ୟ ହରେଇଥବା କେତୀ ଦାଣ୍ଡ 
ଦୁଆରମୁହଁରେ ଅଜାଡ଼ି ହୋଇ ଅଡ଼ିଥଲା - ଯେମିତି ଟୋକେଇଏ ମାଟି - ଧର୍ଷିତା, 
ମୁିଁତା । ବୋଉ, ସତୀ ଓ ଅନ୍ୟମାନେ ବେଶ୍‌ କିଛିଦିନ ଧରି ଦୁଆରମୁହଁରେ ଚାଲୁଥିବା 
ଏକ ରୋମାଂଚକର ନାଟକର ଶେଷଦୂଶ୍ୟର କରୁଣ ପରିଣତିକୁ ଅନୁଭବ କରୁଥଲେ 
ସୁଦ୍ଧା କେଜାଣି କାହିଁକି ନିର୍ବାକ୍‌ ହୋଇଯାଇଥଲେ । 

ଏବଂ ଆଶ୍ଚର୍ଯ୍ୟର କଥା - ତା' ପରଦିନ କେତକୀ ଏବଂ ତାକୁ ବାରମ୍ବାର ସଂକ୍ରମଣ 
କରୁଥିବା ଭୂତ ଓ ଭୂତୁଣୀମାନେ ଆମ ସାହିରୁ କେଉଁଆଡ଼େ ଅଦୃଶ୍ୟ ହୋଇଯାଇଥିଲେ । 

ଖରାଦିନ ଛୁଟି ପରେ ଚାକିରି ଜାଗାକୁ ଫେରି ଆସିଥିଲି | ଯେଉଁ କେତୋଟି ଦିନ 
ରହିଥିଲି, ସେଇ ଦିନମାନଂକରେ କେତକୀ ଅଦୃଶ୍ୟ ହୋଇଯିବା ସଂପର୍କରେ ଶଗଡ଼େ 
ଶଗେଡ଼ ଚିତ୍ତଚିଆଁ କାହାଣୀ ଆମ ଅଂଚଳର ପରିବେଶକୁ ଏକ ପ୍ରକାରର ଉତଷ୍ପ କରି 
ରଖୁଥୁଲା | ନନା, କୁନି ନୂଆଉ, ପରୀକ୍ଷିତ, ତ୍ରାଂତିକ ମହାରାଜ ସମସ୍ତେ ସନ୍ଦେହର 
ଜାଲ ଭିତରେ ଆପଣା ଆପଣାର ଅସହାୟବୋଧକୁ ସାବ୍ୟସ୍ତ କରୁଥିଲେ ! ଲୁହ 
ଲହୁରେ ବିଚାରୀକୁ କେତେ କରି ଖୋଜୁଥଲେ । ଆହା - ଆହା, ଚୁ - ଚୁ ଶବ୍ଦରେ 

॥ ୧ ୪୦ ॥ ଷଷ୍ଠସତୀ ଓ ଅନ୍ୟମାନେ 


ମହାଦାମ୍ଭିକମାନଙ୍କର ହୃଦୟକୁ ବି ଓଦା କରିଦେଉଥଲେ । ମାତ୍ର ସେମାନଙ୍କ ଆହା 
ଆହା ନାଦ ଭିତରେ ଯେପରି ପ୍ରତିଧ୍ବନିତ ହେଉଥଲା ¬ ଶାନ୍ତି, ଶାନ୍ତି, ଶାନ୍ତି | 
ପୋଡ଼ାମୁହାଁ ଆପେ ତ ପୋଡ଼ିଗଲା ଏବଂ ପୋଡ଼ି ହେବାର ଆତଂକରୁ ମଧ୍ଯ 
ମୁକ୍ତକରିଥିଲା ଅନ୍ୟମାନଂକୁ | 

ସେଇ କେତକୀ, ଆଜି ପୁଣି ମୋ ପାଖରେ । କ”ଣ ପାଇବାର ଆଶା ନେଇ 
ଆସିଚି ମୋ ପାଖକୁ ? ଏଇ ବର୍ଷଗୁଡ଼ିକ ଭିତରେ କିଛି କମ୍‌ କ୍ଷତ ସୃଷ୍ଟି ହୋଇନି ତ 
ଆମମାନଙ୍କ ଜୀବନରେ ! 

ହଁ, ଅଦୃଶ୍ୟ ହୋଇଗଲା ପରେ ସେ ଯେ ପୁଣି ଗାଁକୁ ଫେରି ନଥୁଲା ଏକଥା ନୁହେଁ, 
ଫେରିଥଲା | କିଂତୁ ଭିନ୍ନ ବେଶରେ । ସେ କେତକୀ ପଣ୍ଡା, କେତକୀ ମିଶ୍ର କି 
ପୋଡ଼ାମୁହାଁ କେତୀ - କାହାପରି ଦୁଶୁନଥଲା । ଦିଶୁଥଲା ବେଶ୍‌ ଆଧୁନିକା ଓ 
ପ୍ରଗତିଶୀଳା | ମୁକ୍ତିର ତେଜରେ ଦୀପ୍ରିମୟୀ ଆଦ୍ଯା । ଅପୂର୍ବା । 

ସେ ଦାବି କରିଥଲା - “ମୋ ଜିତୁକୁ ମୋତେ ଫେରେଇ ଦିଅ ।” 

ମାତ୍ର ତା ଦାବିକୁ କେହି ସ୍ବୀକାର କରି ନଥଲେ ! ଏପରିକି ମାତ୍ର ଦେଢ଼ ବର୍ଷର 
ଜିତୁ ବି । ଜିତୁ ଉପରେ ଅଧ୍ବକାରକୁ କେନ୍ଦ୍ର କରି ନୂଆଉ ଓ ତା ମଧ୍ଯରେ ଗାଁ ଦାଣ୍ଡରେ 
ଅସାମ୍ଭିଧାନିକ ଶହ୍ଦମାନଙ୍କର ଧୂମାଳ ସୃଷ୍ଟି ହୋଇଥଲା | ଦୁଇ ଅପରାଜେୟ ଶକ୍ତିମୟୀଂକ 
ତେଜରେ ଆତଙ୍କିତ ହୋଇଉଠିଥଲେ ଅନ୍ୟମାନେ । ମାତ୍ର ପରୀକ୍ଷିତ କୋଉଠି ଥଲା 
କେଜାଣି, ହଠାତ୍‌ ଦୁଇଜଣଙ୍କ ମଝିରେ ବୀର-ବିକ୍ରମରେ ଠିଆ ହୋଇଯାଇଥୁଲା | 
କେତୀର ଲଂବା ଓ ଗହଳ କେଶକୁ ଭିଡ଼ିଧରି ତା ପିଠରେ ନିଜର ପ୍ରଚଣ୍ଡ ପୈୌରୁଷକୁ 
ପ୍ରମାଣିତ କରିଥଲା | ହେଲେ ଏତେ ସହଜରେ କେତକୀ ସ୍ଵୀକାର କରିପାରି ନ ଥିଲା 
ପରୀକ୍ଷିତର ଟାଣପଣକୁ । ନିଜର ସମସ୍ତ ଶକ୍ତି ଖଟେଇ, ବାୟାଣୀ ପରି ଦୂଇ ହାତରେ 
ମୁଠେଇ ଧରିଲା ପରୀକ୍ଷିତର ଜୀବିନାଡ଼ୀକୁ । ଏବଂ, ଏତେ ଶକ୍ତିଶାଳୀ ପୁରୁଷଟି ଶକ୍ତିର 
ତୋଡ଼ ସମ୍ଭାଳି ନ ପାରି ଗଛ କାଟିଲା ପରି ଅଚେତ ହୋଇ ପଡ଼ିଗଲା ଦାଣ୍ଡ ମଝିରେ | 
କିଛି ସମୟ ପରେ ଅବଶ୍ୟ ଚେତାପାଇ ସେ ପୁଣି ମାଡ଼ି ଆସୁଥିଲା କେତୀ ପାଖକୁ, 
ତାକୁ ଜୀବନରେ ଶେଷ କରିଦେବାପାଇଁ । 

ଦାଣ୍ଡମଝିରେ ଚାଲିଥୁବା ଏ ମହାନାଟକର ପ୍ରତ୍ୟେକ ମୁହୂର୍ଭକୁ ପୂର୍ଣ୍ପ୍ରାଣରେ ଉପଭୋଗ 
କରୁଥିବା ଦେଖଣାହରୀମାନଙ୍କ ମଧ୍ଯରୁ କେତେଜଣ ଏକ ଭୟଂକର ଭବିଷ୍ୟତର 
ସମ୍ଭାବନାରେ ଆତଙ୍କତ ହୋଇ ତାକୁ ଆୟତ୍ତ କରିଥିଲେ । ସେତେବେଳକୁ ଘାଏଲା 
ଅଥବା ବିଜିତା ବାଘୁଣୀ ପରି ଭାଗବତ ଘର ପିଣ୍ଡା ଉପରେ ବସି ଫି ଫି ହେଉଥାଏ 
କେତକୀ | ମାତ୍ର ତାର ଏ ଫଁ ଫଁ ଭାବ ବେଶି ସମୟ ରହିପାରିନଥଲା । କିଛି ସମୟ 
ପରେ ତା'ର ଆତ୍ଲବିଶ୍ଵାସ ପାଖରେ ବଡ଼ ଦୟନୀୟ ଭାବରେ ସେ ହାରିଯାଇଥିଲା ! 
¬ ଯାହା ସେ ସ୍ବପ୍ନରେ ବି କଳ୍ପନା କରିନଥୁଲା | 

ଷଷ୍ଠସତୀ ଓ ଅନ୍ୟମାନେ ॥ ୧୪୧ ॥ 


ଚତୁରୀ କୁନୀ ନୂଆଉ ଚମତ୍କାର ଖେଳଟିଏ ଖେଳିଥଲା ସେତେବେଳେ ! 
ଜନ୍ମେଜୟ ଓରଫ କିତୁକୁ କାଖେଇ ଆଣି ସେ ଠାକୁର ଦାଣ୍ଡ ମଝିରେ ଠିଆ 
କରେଇଦେଲା | ପୁଅକୁ ଦେଖୁ, ବୋକଦେବାପାଇଁ ଧାଇଁ ଆସୁଥିଲା କେତକୀ । 
ନୂଆଉ ତାକୁ ସେ ସୁଯୋଗ ଦେଲାନି ।! କହିଲା - ଦାରି, ସେଇଠି ଠିଆହେଇଥା', 
ଫଇସଲା ହେବା ପର୍ଯ୍ୟନ୍ତ । ତାପରେ ଭାଗବତଙ୍କୁ ସାକ୍ଷୀରଖ୍ନ ଘୋଷଣା କରିଥଲା - 
“ ମୁଁ ଏଇଠି ଚୁନ୍ଦାବତୀଙ୍କ ପାଖରେ ବସିଚି - ଜିତୁ ଯଦି ତୋ ପୁଅ, ଡାକ, ତୋ ପାଖକୁ 
ଗଲେ, ନେଇଯା”। ଯଦି ନ ଯାଏ - ଯା” ଚାଲିଯା' । ଆଉ ଏ ଗାଁ ଦାଣ୍ଡ କି ଘର 
ଦୁଆର ମୁହଁ ମାଡ଼ିବୁନି । 

ଉଭୟଙ୍କପାଇଁ ଏ ଘୋଷଣା ଥଲା ଏକ ଭୟଂକର ଚାଲେଂଜ | ଗୋଟିଏ ପାଖରେ 
କୁନୀନୂଆଉ - ଜେଜିମା । ଆଉ ଗୋଟିଏ ପାଖରେ କେତକୀ- ବୋଉ । ମଝିରେ 
ପ୍ରାୟ ଦେଢ଼ ବର୍ଷ ବୟସର ଜିତୁ । କେହି ସାହସ କରି ତାକୁ ଜିତୁ ଜିତୁ ବୋଲି ଡାକି 
ନ ଥିଲେ | ମାତ୍ର ସମସ୍ତଙ୍କୁ ଚକିତକରି ଜିତୁ ଧୀରେ ଧୀରେ ଚାଲି ଆସିଥଲା ନୂଆଉଙ୍କ 
ପାଖକୁ । ' 

ତାକୁ କାଖରେ ଧରି ଅସଂଖ୍ୟ ଚୂମାରେ ବିବ୍ରତ କରି ପକେଇଥଲେ ନୂଆଉ । 
ଦୋଉଡ଼ି ଦୋଉଡ଼ି ଚାଲି ଯାଇଥିଲେ ଘର ଭିତରକୁ । ଏବଂ, ବିଚରା ଜିତୁ, ତାଂକ 
କାଂଧରେ ମୁଣ୍ଡ ରଖୁ ହସହସ ମୁହଁରେ ଅନିଷା କରୁଥିଲା କେତକୀକୁ । ତା'ପରେ 
ଦେଖଣାହାରୀମାନେ ଜଣ ଜଣ ହେଇ ଘରକୁ ଫେରିଯାଇଥିଲେ | ଠାକୁରଘର କାଂଥକୁ 
ଆଉଜି ହେଇ ବସିଥିଲା କେବଳ କେତକୀ | କେତେବେଳେ ସେ ଉଠି ଚାଲିଯାଇଥଲା 
- କେହି ତାକୁ ଦେଖୁନଥଲେ । 

ପ୍ରାୟ ଦଶମାସ ପେଟରେ ଧରି, ଅନେକ ଯଂତ୍ରଣାକୁ ଶ୍ରଦ୍ଧାର ସହ ସ୍ଵୀକାର କରି, 
ପୂଥବୀକୁ ଆଣିଥିବା ଭବିଷ୍ୟତର ଏ ପ୍ରତ୍ୟାଖ୍ୟାତ ଦିନଟି ସମ୍ଭବତଃ କେତୀ ଜୀବନରେ 
ଥଲା କରୁଣତମ । ସେ ଝଡ଼ପରି ଆସିଥଲା, ଝଡ଼ ସୃଷ୍ଟିକରି ଚାଲିଗଲା । ହେଲେ 
ଭଗବାନଙ୍କ ପାଖରେ କରିଥବା ଶପଥକୁ ରଖପାରି ନଥିଲା ! ବେଳେ ବେଳେ ଗାଁକୁ 
ଆସୁଥିଲା । ଆସୁଥୁଲା ରକ୍ତର ପ୍ରତୀକକୁ ଟିକିଏ ଦେଖୁବାପାଇଁ । ମାତ୍ର ତାକୁ ଦେଖୁ 
ସମସ୍ତେ ମୁହଁମୋଡ଼ି ଦେଉଥଲେ । ସମସ୍ତଙ୍କ ମୁହଁ ପୋଡ଼ିଥବା ପେଡ଼ାମୁହାଁର ମୁହଁକୁ 
କୋଉ ଅଲାଜୁକୀ ବା କାହିଁକି ସ୍ଵୀକାର କରିବ ? ନୁଚି ନୁଚି ଆମ ଘରକୁ ଆସୁଥଲା । 
ବୋଉ ପାଖରେ ନିଜକୁ ଖୋଲିଦଉଥଲା | କିଛି ଲୁହ ଓ କୋହରେ ବୋଉର ମାତୃତ୍ବକୁ 
ଆର୍ଦ୍ଧ କରି ଫେରିଯାଉଥଲା ବାଟରେ । ସଫଳ ହୋଇପାରୁନଥୁଲା । 

କିଛିଦିନପରେ ନୂଆଉ ଜିତୁକୁ ତୁଳସୀପୁର ନେଇଯାଇଥଲା। ଏକଥା ଜାଣିଲାପରେ 
ବିଚାରୀ ତୁଳସୀପୁର ଯାଇଥଲା ମଝିରେ ମଝିରେ । ରାସ୍ତା ଉପରେ, ଘର କାନ୍ତକଣରେ 
ନୂଚି ଠିଆ ହୋଇ ରହୁଥଲା, ଜିତୁକୁ ଟିକିଏ ଦେଖୁବାପାଇଁ । 

॥ ୧୪୨ ॥ ଷଷ୍ସତୀ ଓ ଅନ୍ଯମାନେ 


ମାତ୍ର ହାରି ଯାଇଥଲା ନିଜ ଭିତରେ, ଅତି ଦୟନୀୟ ଭାବରେ | 

କେଉଁଠି ରହୁଥିଲା ସେ ? କେମିତି ଚଳୁଥିଲା, କ'ଣ କରୁଥିଲା - ତାହା 
ଅନେକଙ୍କପାଇଁ ଥଲା ଗହନ ପ୍ରଶ୍ନ । ସେମାନେ କେତେ କେତେ କଥା କହୁଥଲେ 
ତା” ବିଷୟରେ । ଏପରିକି ନିଜ ନିଜ ଆଖ୍ମରେ ତାକୁ ଦେଖୁଥବାର ପ୍ରମାଣ ମଧ୍ଯ 
ଦେଉଥିଲେ | ସେ କେତେବେଳେ କୋଉ ସୂତାକଳର ରେଚା, କେଉଁ ଅଫିସରଙ୍କ 
ଘରୋଇ ଚାକରାଣୀ, କେଉଁ ଅଫିସର ପିଅନ ତ, କେଉଁ ନାଚପାର୍ଟିର ହିରୋଇନ୍‌ 
ବେଶରେ ଉଭା ହେଉଥଲା । ନାଚ, ଗୀତ, ଅଭିନୟ ଓ ରୂପ - ସବୁଥରେ ସେ 
କାଳେ ଥଲା ସ୍ଵତନ୍ତ୍ର । ମାତ୍ର ଅଧକାଂଶ ବିଶ୍ଵାସ କରୁଥିଲେ - ତା'ର “ରାତିର 
ରାଣୀ”ର ରୂପାନ୍ତରକୁ । ଏତେ ସୁନ୍ଦରୀ ଓ ଚତୁରୀ ଡାଆଣୀ କେବେ କ'ଣ ନିଜକୁ 
ସଂସାରରେ ଅବିକ୍ଷତ ରଖୁପାରେ ? ଏପରିକି ପରୀକ୍ଷିତ ଓ ଘରର ଅନ୍ୟମାନେ ତାର 
ପାଗଳାମିକୁ “ଦାରିପଣ” ବ୍ଯତୀତ ଅନ୍ଯ କିଛି ନୁହେଁ ବୋଲି ଆତ୍ଲବିଶ୍ଵାସର ସହ 
ଘୋଷଣା କରୁଥିଲେ । ତାକୁ କଟକ, ଭୁବନେଶ୍ବର ରାସ୍ତାରେ କୋଉ ବାଚୁମାନଙ୍କ 
ଗାଡ଼ି ପଛରେ ବସିଥିବାର ଦେଖୁଥିଲେ ଏବଂ ସେ ସେମାନଙ୍କୁ ଅଟକେଇ ପୁଅ ଓ ଘର 
କଥା ପଚାରୁଥଲା ବୋଲି କହୁଥିଲେ | କେତେକଙ୍କ ପକେଟରୁ ମିଳୁଥିବା ତାର ଚିଠିର 
ଠିକଣାରେ ଲେଖାଥିଲା - ଶ୍ରୀମତୀ କେତକୀ ଦେବୀ, ୩୯-ଟଚୌରଙ୍ଗ ଲେନ୍‌, ହାଡ଼କଟା 
ଗଳି, ବୋହୂବଜାର, କଲିକତା; ମାଳିସାହି, ହୋଟେଲ ପ୍ରିନ୍‌ସେସ୍‌, ଭୁବନେଶ୍ବର 
ଏବଂ ଆଉରି କେତେ ଯାଗାରା ନାଆଁ । ସେ ଆଉ କତେକୀ ମିଶ୍ର କି ପେଡ଼ାମୁହାଁ 
କେତୀ ନ ଥୁଲା | କେତକୀ ଦେବୀ ରୂପରେ ସେ ସମର୍ଥ ପରୀକ୍ଷିତମାନଙ୍କ ପୌରୁଷକୁ 
ଆପଣାର ଅଭୁତ ଶକ୍ତିର ତେଜରେ ପରୀକ୍ଷା କରୁଥଲା ଏବଂ ସଗର୍ବେ ଘୋଷଣା 
କରୁଥଲା ସେମାନଙ୍କ ରୁଗ୍‌ଣତାକୁ । 

ସେଇ କେତୋଟି ବର୍ଷରେ ନନାଂକ ପାରିବାରିକ ଜୀବନରେ ମଧ୍ଯ କମ୍‌ ପରିବର୍ଭନ 
ଘଟି ନଥୁଲା । ନୀତିନିଷ୍ଠ ପରୀକ୍ଷିତ କେତୀର ସାନଭଉଣୀ ସେବତୀର ସେବାକୁ ସମ୍ମାନ 
ଦେଇଥିଲା ! ସତକଥା କହିଲେ - କେତୀ ଗାଁ ଛାଡ଼ିବାର ମାତ୍ର କେତେ ମାସ ପରେ 
ନନା ନୂଆଉ ପୁଅର ରାଜକୀୟ ପୌରୁଷକୁ ଅସ୍ଵୀକର କରିବାକୁ ଉଚିତ ମଣି ନଥିଲେ । 
ସେମାନେ ଆଉ ଗାଁରେ ନ ରହି ତୁଳସୀପୁର ଚାଲି ଆସିଥିଲେ । ଏବଂ ଦ୍ଵିତୀୟ ବୋହୂ 
ସେବୀକୁ ସାଥ୍‌ରେ ନେଇ ଆସିଥିଲେ । 

ପରୀକ୍ଷିତଙ୍କ ଜୀବନ ଓ ଆଚରଣ ଥଲା ବେଶ୍‌ ପୌରୁଷଦୀପ୍ତ ! ନିଜର ରାଜକୀୟତାକୁ 
ପ୍ରମାଣକରିବା ଉଦ୍ଦେଶରେ ସେ ଇଛାମତେ ଆପଣା ପୁଥୁବୀତ୍ଜେ ବୁଲା ବୃଷଭ କରି ଘୂରି 
ବୁଲଥୁଲେ ! କୋଉ ଯାତ୍ରାଦଳରେ ଆଜି ହିରୋ ତ, କାଲି ମାନେଜର |! ଆଜି କୋଉ 
ଦୋକାନରେ ଦଣ୍ଡିଦାର, ତ କାଲି ମାଲିକ । ଆଜି କୋଉ ରାଜନୀତିକ ଦଳର କର୍ମୀ 
ତ, କାଲି ପଦାଧ୍ବକାରୀ । ମଝିରେ ମଝିରେ ବର୍ଷେ ଛ”ମାସରେ ଦାଢ଼ି, ବାଳ ବଢ଼େଇ, 

ଷଷ୍ଠସତୀ ଓ ଅନ୍ୟମାନେ ॥ ୧୪୩ ॥ 


ଖଣ୍ଡିଆ ଖାବରା ହେଇ ଘରକୁ ଫେରୁଥିଲା । ଭଲ ହୋଇଯିବା ପରେ ଉଭାନ 
ହୋଇଯାଉଥଲା କୋଉ ଛଟକରେ । ମାତ୍ର ସେଇ - ଅଳପ କେଇ ଦିନର ରହଣି 
ଭିତରେ ସେବୀକୁ ନିଜର ପ୍ରଚଣ୍ଡ ପୌରୁଷର ତେଜରେ ପରିପୂର୍ଣ୍ଣ କରିଦେଇପାରିଥୁଲା | 
ଫଳତଃ ମାତ୍ର ଛଂ ବର୍ଷ ମଧ୍ଯରେ ଶ୍ରୀମତୀ ସେବତୀ ଚାରିଗୋଟି କନ୍ଯାରତ୍ବଂକୁ ପୃଥବୀକୁ 
ଆଣିବାରେ ସମର୍ଥ ହୋଇଥ୍‌ଲେ । ଝିଅ ଜନମ କରୁଥିବାରୁ ବିଚାରୀ ସେବତୀ, 
ନୂଆବୋଉ ଓ ପରୀକ୍ଷିତର ଦୌରାତ୍୍ୟୁର ଯେ ଶିକାର ହେଉନଥୁଲା - ଏ କଥା ନୁହେଁ | 
ମାତ୍ର ବିଚାରୀ ସମର୍ପିତା ପରି ସେମାନଙ୍କର ସକଳ ତାପକୁ ମଥାପ୍ରାତି ସ୍ଵୀକାର କରୁଥଲା | 
ଭବିଷ୍ୟତର ଏ ଦର୍ପରେ ଅତିଷ୍ଠ ହୋଇ ପଡ଼ିଲେ ନନା ନୂଆଉ | ଗାଁର ଜମି ଓ 
ବ୍ୟାଙ୍କରେ "ଗିହିତ ଟଂକା ସବୂକିଛି ଶେଷ ହୋଇଯାଇଥ୍‌ଲା ! ପ୍ରଥମେ ନନା ଓ ତାଙ୍କ 
ପରେ ପରେ ନୂଆଉ ପୂଥବୀରେ ସେମାନଙ୍କ ରହଣି ଶେଷ କରିଥୁଲେ | ଏବଂ, ନନା 
ଚାକିରି କରୁଥିବା ଓକିଲ ବାବୁଙ୍କ ପୁଅର ସୁଦୟାରୁ ସ୍ଥାନୀୟ ପୌରପାଳିକାରେ ଶ୍ରୀଯୁକ୍ତ 
ପରୀକ୍ଷିତ ପିଅନ ଚାକିରୀଟିଏ କରିପାରିଥିଲେ | 

ପରୀକ୍ଷିତ ବେଳେବେଳେ ମୋ ଆଗରେ ଠିଆ ହେଇଯାଏ । କେତେ ବୟସ 
ହେବ ତାକୁ ? ବୋଧହୁଏ ପଚାଶ ଟପିବଣି । ଝିଅ ପୁଅକୁ ବାହା କରି ଶ୍ଵଶୁର 
ହେବଣି, ନାତି ନାତୁଣୀ ଦେଖୂୁବଣି । ସେଇ ଘର ଛାଡ଼ିବା ପରଠାରୁ ତା ସହିତ ଆଉ 
ଦେଖା ବି ହେଉନି । ମଝିଗେ ନାନା କାମରେ କେତେଥର ତୁଳସୀପୁର ଯେ ନ 
ଯାଇଛି ଏ କଥା ନୁହେଁ । ତୁଳସୀପୁରରେ ପାଦ ଦେଲାମାତ୍ରେ ତା କଥା ମନେପଡ଼େ | 
ତା ଘରେ ମୁରଦମାରି ଆସିବାକୁ ଭାରି ଇଚ୍ଛାହୁଏ । ଯାଇପାରେନି । କେମିତି ଦୁଶୁଥବ 
ଏବେ ସେ ? ସେଇ ରାଜା ପରୀକ୍ଷିତ, ହିରୋ ପରି ! କେମିତି ?.... 

॥ ଚାରି ॥ 

ସେଇ ଅଶୋକ ଗଛମୂଳରେ ବସି କାହା ସହିତ କେତେ ସମୟ କଥା ହେଉଥୁଲି 
ଜାଣିନି । ମୋ ଅନ୍ତରର ଅସ୍ତଷ୍ଟ କଥା ଶୁଣିଶୁଣି ସେମାନେ କ୍ଲାନ୍ତ ହୋଇ ସମ୍ଭବତଃ 
ଶୋଇପଡ଼ିଥଲେ ସେତେବେଳକୁ | 

ସତୀର ଡାକରେ ନିଜ ପାଖକୁ ଫେରିଲି । 

ସେ ତାର ସ୍ଵାଭାବିକ ଶୈଳୀରେ କହୁଥାଏ - ହଇ ହେ, ଶୁଭୁଚି, ସେତିକିବେଳୁ 
ବସିଚ, ଆମେ ତମକୁ ତେଣେ ଚାହିଁବୁ । କେତୀ କ'ଣ କଉଚିପା । 

ମୁଁ ପଚାରିଲି - କେତୀ ! କ”ଣ କହୁଛି ? 

କଉଚି - ଆମ ଦୃହିଙ୍କୁ କାଲି ତୁଳସୀପୁର ଯିବାକୁ ପଡ଼ିବ । 

ମୁଁ ଭାବୁଚି - ତମେ ଯିବା ଉଚିତ । ମୁଁ ଯାଇଁ କ”ଣ କରିବି ? 

ଭାବିଲି - ଏ ପୁଣି କି କଥା ! ତୁଳସୀପୁର, କେତେବାଟ, ପୁଣି ମତେ ଯିବାକୁ 
ହେବ ! ହାଇମାରି ପଚାରିଲି - କ'ଣ ପାଇଁ ? 


Digitized by PPRACHIN, SOA 


॥ ୧୪୪ ॥ ଷଷ୍ଠସତୀ ଓ ଅନ୍ଯମାନେ 


ସତୀ କହିଲା - ମୁଁ ଜାଣିନି । ତମକୁ ଯେମିତି ହେଲେ ଯିବାକୁ ହବ । ବୋହୂଟା 
ତମରି ଭରସାରେ ଆସିଚି। ତମେ ତା ଆଶାକୁ ଭାଂଗିଦବା ଉଚିତ ହବନି । 

ସତୀ ପଛରେ ଠିଆ ହେଇଥିଲା କେତୀ | କହିଲା - ମୋର ଜିତୁ କଥା ମନେପଡୁଚି 
କକା । ସେ ମୋତେ ଭାରି ଖୋଜୁଚି । ତମେ ଟିକେ ଦେଖା କରେଇ ଦିଅନ୍ତନି 
ତାକୁ ? ସେ ମୋତେ ବୋଉବୋଲି ଡାକିଦେଲେ, ତମେ ପଳେଇ ଆସିବ | ବେଶି 
ଦିନ ଅଟକେଇବିନି । 

କେତୀ ଆଉ କଂଣ କହୁଥଲା ଶୁଭିଲାନି । ସମଗ୍ର ପରିବେଶକୁ ସମାହିତ କରି 
ରଖୁଥଲା କେବଳ କିଛି କୋହ ଓ ଆବେଗ । 

ଏବଂ ଜୀବନରେ ନାରୀମାନଙ୍କ କାନ୍ଦକୁ ସବୁଠାରୁ ବେଶି ଭୟ କରୁଥିବା ମୋ” 
ପରି ଜଣେ ମହାବୀରର ତୁଣ୍ଡରୁ ତତ୍‌କ୍ଷଣାତ୍‌ ବାହାରି ଆସିଲା - ଠିକ୍‌ ଅଛି, ଯିବା । 
ମାତ୍ର ତୁ ତ ଏକା ଯାଇପାରନ୍ତୁ । ତା ସହ କଥା ହୋଇପାରନ୍ତୁ | ସେ ତୋ ପୁଅ । 
କେମିତି ଅଛି ସେ ? କ”ଣ କରୁଚି ଆଜିକାଲି ? 

ମରଣ ନିଶ୍ଚିତ ବୋଲି ଜାଣି, ତଥାପି ଥଷଧ ଖାଇ ବଂଚିବାର ଆଶା ଓ ଆନନ୍ଦରେ 
ହସି ଦେଉଥିବା କର୍କଟ ରୋଗୀଟିଏ ପରି, ଆଖର ଲୁହ ପୋଛି କେତୀ ସ୍ଵାଭାବିକ 
ସ୍ଵରରେ କହିଲା - ଏଇ ତିରିଶ ବତିଶ ବର୍ଷ ଭିତରେ ମୁଁ ତାକୁ କୋଳକୁ ଆଣିବାକୁ, 
ନା ଟିକିଏ ଦେଖୁବାକୁ ଅନେକ ଚେଷ୍ଟାକରିଚି । ପାଖରୁ ବି ଦେଖୁଚି । ହେଲେ 
ଡାକିପାରିନି । 

ପଚାରିଲି - କାଇଁକି, ଅସୁବିଧା କ'ଣ ହେଲା ? 

¬ ସେ ଏତେ ବକଟେ ଥଲାବେଳେ ତୁଳସୀପୁର ଯାଉଥିଲି । ମୋତେ ବଜାରର 
ରାସ୍ତା ଉପରେ ଦେଖୁଲାମାତ୍ରେ ହିଁ ସେମାନେ ତାକୁ ଘର ଭିତରେ ରଖୁଥିଲେ | କେତେ 
ସମୟ ଆଉ ବଜାରଟା ଉପରେ ଠିଆ ହୋଇ ରହନ୍ତି ? ଫେରୁଥଲି | ଗାଁକୁ ଯାଉଥଲି | 
ବୋଉ ଆଉ ସେବତୀ ଝାଡ଼ୁରେ ମୋ ଦେହରୁ କଷ୍ଟ ଝାଡ଼ି ଦେଉଥଲେ | ଆଉ କେମିତି 
ଯା'ନ୍ତି ଯେ ! ଜିତୁ ଇସ୍କୁଲରେ ପଢ଼ିଲା ବେଳେ ତାକୁ ଦେଖୁବାକୁ ଯାଇଚି । ଇସ୍ଟୁଲ 
ଫାଟକ ପାଖରେ ଠିଆହେଇ ତାକୁ ଚିହ୍ନିଟି, ଦେଖୁଚି । ଥରେ ଅଧେ ତା ବାପା 
ଆଖରେ ଧରାପଡ଼ି ଛେଚାଖାଇଟି | ମାତ୍ର ତାକୁ - “ଜିତୁରେ ! ମୁଁ ତୋଂ ବୋଉ” 
ବୋଲି କହିପାରିନି ¦ ସେ ଯଦି ମୋତେ ବୋଉ ନ ଡାକେ ? ଘରେ ଯଦି ଯାଇ 
ମୋ କଥା କହିଦିଏ ? ତାର କ୍ଷତି ହବ ବୋଲି ଚୁପ୍‌ ରହିଚି । କକା, ତାକୁ କେତେ 
ବର୍ଷ ହେଲା ଦେଖୁନି । କୈତେଥର ତୁଳସୀପୁର ଯାଇ ଫେରିଲିଣି । ପାଉନି । ସେ 
ତ ଆଉ ମଣିଷ ହେଇ ନାଇଁ । ପାଇବି କେମିତି ? 

କ”ଣ ହେଇଚି ତାର ? ଭଲ ଅଛି ତ ? - ପଚାରିଲି । 

ସେ ଆଉ କିଛି କହିପାରିଲାନି । ସାନପିଲା ପରି ଭୋ ଭୋ ହେଇକାନ୍ଦିଲା ! ମୁଁ 
ପଚାରିଲି - କଣ ହେଇଚି କଉନୁ ? 

ଷଷ୍ଠସତୀ ଓ ଅନ୍ୟମାନେ ॥ ୧୪୫ ॥ 


ଭାରିକଣ୍ଡରେ କହିଲା - କ'ଣ କଇବି ସେବୂ କଥା କକା । ବାବା ବୋଉ ତାକୁ 
ଅତି ଗେହ୍ଲା କରୁଥୁଲେ । ସେବତୀ ଘୃଣା କରୁଥଲା । ଏମିତି ଏକ ପିଲାର ଭାଗ୍ୟ 
ଯାହାହୁଏ । ସେ ଭଲ ପଢୁନଥଲା ! ସ୍ତୁଲକୁ ବି ଯାଉନଥୁଲା । ବହିବସ୍ତାନୀ ଧରି 
ଘରୁ ଯାଉଥିଲା, ଆଉ ବାଟରେ ଖେଳାଖେଳି କରି ଫେରୁଥଲା ପିଲାଂକ ସହିତ ! ତାର 
ପଢ଼ାପଢ଼ିର ଖବର ବି କେହି ରଖୁନଥୁଲେ |! ମାଟ୍ରିକ୍‌ ପଢୁଥଲାବେଳେ ତାର ଆଉ ଏକ 
ରୋଗ ବାହାରିଲା | ମଝିରେ ମଝିରେ କୁଆଡ଼େ ଦିନେ ଦିଇଦିନ ବାହାରେ ରହିଯାଉଥିଲା 
ଘରକୁ ଫେରୁନଥଲା | ଦିନେ ଦିଇଦିନ, ମାସେ, ଦି'ମାସକୁ ବଢ଼ିଲା ! ପଢ଼ା 
ଛାଡ଼ିଦେଲା | କୁଆଡ଼େ ନାଇଁ କୁଆଡ଼େ ଚାଲିଯାଉଥଲା । ଫେରୁଥଲା ଅନେକ ଦିନ 
ପରେ । ବାପା, ବୋଉ, ସେବତୀ ଆଉ ୟାଂକଠାରୁ କମ୍‌ ଗାଳିମାଡ଼ ଖାଉନଥୁଲା । 
ପିଲାଟାର ଦୋଷ ନୁହେଁ କକା, ଦୋଷ ତାଂକ ବୁନିୟାଦିର, ରକ୍ତର । 

ଏକଥା କହିଲାବେଳେ କେତୀର ସ୍ଵରରେ ମୁଁ ଅନୁଭବ କରୁଥିଲି ଅଭୁତ ଦୃଢ଼ତା । 
ଅନ୍ତରର କୋହ ଯେପରି ରୂପାନ୍ତରିତ ହୋଇଯାଇଥଲା ଗଭୀର ଆତ୍ସବିଶ୍ଵାସ ଓ ପ୍ରଚଣ୍ଡ 
ପ୍ରତିକ୍ରିୟାଶୀଳତାର ଲାଲ ହସରେ । 

ଛେପ ଢୋକି ସେ ପୁଣି କହିଲା - ସେତେବେଳେ ବୋଉ କଂଣ କରୁଥିଲେ 
ଜାଣିଚ ? ଠାକୁର ପୂଜା କରୁଥିଲେ । ଠାକୁର ପୂଜା । ସେତିକି ଯେପରି ତାଙ୍କର 
କର୍ଉବ୍ୟ । ଏ ବାବାଂକ ପାଖରୁ ସେ ବାବା, ଏ ହୁକୁମଠାରୁ ସେ ହୁକୁମ, ଏ ମନ୍ଦିରରୁ 
ସେ ମଂଦିରକୁ ଯିବା ତାଂକର କାମ ଥଲା । ଜାତକ ଦେଖାଇ ଗ୍ରହଶାନ୍ତି ହୋମ 
କରୁଥଲେ | 

ଜିତୁ କୂଆଡ଼େ ଯାଉଥଲା ଜାଣିଚ କକା ? ସେ ଯେପରି କାହାକୁ ଖୋଜୁଥଲା । 
ଏବେ ବି ଖୋଜୁଚି । କାହାକୁ ଖୋଜୁଥବ କହିଲ ? ମତେ, ତା ବୋଉ, ପେଡ଼ାମୁହାଁ 
କେତୀକୁ । ନୂହେଁ ? ଏଥର ଯିବି ସିଧା ତା'ପାଖକୁ । କାହାକୁ ଡରିବିନି । ସେ, 
ପରୀକ୍ଷିତ କି ସେବତୀ, କେହି ମୋର କିଛି କରିପାରିବେନି । ଏଥର କିଛି କହିଲେ 
- ଛାଡ଼ିବିନି । ଜିତୁ ବି ମୋ କଥା ମାନିବ । କାଇଁକି ମାନିବନି ? ସେ ମୋରି 
ପେଟରୁ ଜନମ ହୋଇନି କି ? ତମେ ଖାଲି ଟିକିଏ... 

ଟିକିଏ ପରେ ଅଟକି ଗଲା ଉଦ୍ଦଣ୍ଡୀ କେତୀର ତୁଣ୍ଡ | 

ସାହସ ଦେଇ ପଚାରିଲି - ମୁଁ କଣ କରିବି ? 

ସେ କଣ କହିବାକୁ ଚାହୁଁଥଲା କେଜାଣି ? କଥା ବଦଳେଇ କହିଲା ¬ ନାଇଁ 
କିଛି ନାଇଁ କକା । କଥା କଣ କି - ଏବେ ସେ ଗୋଟାଏ ମଠରେ ଅଛି । କଉଚି 
ବାବାଜୀ ହବ । ଭାରି ବାବାଜୀ ହେଲାବାଲା । ତାଂ ବାବାଜୀ ଫାବାଜୀ ହବା ଖୋଇ 
ଛଡ଼େଇ ଦେବି । କେତକୀର ତାପ ସେ ଜାଣିନି । ତା ଦାଢ଼ି, ଆଉ ତା” ଗୁରୁଙ୍କ ଦାଢ଼ି 
ସବୁ ଓପାଡ଼ି ସଫାକରିଦେବି । ତାକୁ ଆଣିବି, ଆଣିବି, ଆଣିବି । ମୋ ପାଖରେ ଏବେ 


Digitized by PPRACHIN, SOA 


॥ ୧୪୬ ॥ ଷିଷ୍ସତୀ ଓ ଅନ୍ଯମାନେ 


ନା, ବହୁତ ପଇସା ଅଛି । ତାକୁ ଆଣିବିତ, ବାହା କରିଦେବି ! କନିଆ ବି ଠିକ୍‌ 
କରିଚି । ଭାରି ସୁଂଦରୀ । ଯୌତୁକ ଫୌତୁକ କିଛି ଆଣିବିନି । ତମେ ଆଉ ଖୁଡ଼ୀ 
ବାହାଘରକୁ ଯିବ । ମତେ ସେ ଖାଲି ବୋଉ ବୋଲି ଡାକୁ, ତା ପରେ ଯାଇଁ 
ଦେଖୁବ । 

କକା, ଜିତୁ ମତେ କଣ ବୋଉ ବୋଲି ଡାକିବନି ? ତମେ ଜାଣିଚନା, ପିଲାବେଳେ 
ସେ ଖନେଇ ଖନେଇ ମୋତେ କଣ ବୋଲି ଡାକୁଥିଲା - ପୋଡ଼ାମୁହାଁ କେତୀ | ସେ 
ପେଡ଼ାମୁହାଁ ଫୁଲେଇ ବୁଢ଼ୀ ପରା ତାକୁ ଶିଖେଇଥଲା । ଆଉ ମୁଁ ତାକୁ ମାରିବାକୁ 
ଗୋଡ଼େଇଲେ - ହସି ହସି କୁଣ୍ଢେଇ ପକଉଥୁଲା | କକା, ମୁଁ ସତରେ ପୋଡ଼ାମୁହାଁ, 
ଜିତୁ ପାଖରେ ବି ! 

ମାତ୍ର ଟିକିଏ ପୂର୍ବରୁ ଚମକାର ସ୍ବପ୍ନରେ ପୁଲକିତ ହୋଇ ପଡ଼ୁଥିବା କେତୀର ହଠାତ୍‌ 
କ'ଣ ହେଲା କେଜାଣି, କଇଁ କଇଁ ହୋଇ କାନ୍ଦିଉଠିଲା । ତାର ମାତୃତ୍ବ ପବିତ୍ର 
ଅଭିମାନରେ, ସମ୍ଭବତଃ, ଗଭୀର ଆତ୍କବିଶ୍ଵାସରେ ହଳ ଛଳ ହୋଇଉଠୁଥଲା । 

ତାକୁ ଅଧୂକ କିଛି କହିବାର ସୁଯୋଗ ନ ଦେଇ କହିଲି - ଚାଲ, ଯିବା ! ସକାଳୁ 
ସକାଳୁ ବାହାରିଯିବାକୁ ପଡ଼ିବ ଯେ |... 

॥ ପାଞ୍ଚ॥ 

ତା' ପରଦିନ ବଡ଼ିଭୋରୁ କେତକୀ ସାଂଗରେ ମୁଁ ବାହାରି ପଡ଼ିଥୁଲି ତୁଳସୀପୁର । 
ପାଲଲହଡ଼ା ପରି ଏକ ଜଂଗଲୀ ରାଇଜରୁ ତୁଳସୀପୁର ବସ୍‌ରେ ପ୍ରାୟ ଆଠ ଘଂଟାର 
ରାସ୍ତା | ସେଠି ପହଂଚିଲା ବେଳକୁ ମୁହଁସଞ୍ଜ । ଏଣେ ବସ୍‌ଷ୍ଟାଣ୍ଡରୁ ପ୍ରଶାନ୍ତି ଆଶ୍ରମର 
ଦୂରତା ଦୁଇ କିଲୋମିଟରରୁ ଅଧକ । ଆଶ୍ରମ ସହିତ କେତକୀର ସଂପର୍କ ଥୁଲା 
ବହୁଦିନର ଏବଂ ସମ୍ଭବତଃ ଜିତୁଇ ଥିଲା ଏ ସଂପର୍କର ସୂତ୍ରଧର । ଏ ସଂପର୍କ ଘୃଣା, 
ଭକ୍ତ କି ଭୟର- ଏକଥା ଜାଣିବାର ସୁଯୋଗ ନଥଲା ମୋର । ଏପରିକି ଏତେ 
ଲଂବା ରାସ୍ତା ଆସିବା ଭିତରେ ସେ ମୋତେ ଏ ସଂପର୍କରେ ସୂଚନା ବି ଦେଇନଥୁଲା | 
ସନ୍ତାନକୁ କୋଳେଇ ନେବାର ଆନନ୍ଦ ସମ୍ଭବତଃ ତାକୁ ନିର୍ବାକ କରିଦେଇଥୁଲା 
ସେତିକିବେଳୁ ! 

ଆଶ୍ରମରେ ଆମେ ପହଁଚିଲାବେଳକୁ ସଂଜ ଆଳତୀ ଶେଷ ହୋଇଥିଲା | ସବୁଆଡ଼େ 
ରାଜୁତି କରୁଥିଲା ଘନ ଅଂଧାର ଓ ଅସ୍ବାଭାବିକ ନିରବତା । ସେଇ ଅଂଧାର ଭିତରେ, 
କେଉଁ ଏକ ଗଛତଳର ମଣ୍ଡପ ଉପରେ ବସିଥୁଲେ ଜଟାଜୁଟ ଓ ଗେରୁଆ ବସ୍ତ୍ରଧାରୀ 
ଜଣେ ସୁଦର୍ଶନ ସନ୍ଧ୍ଯାସୀ; ` ମଧ୍ଯବୟସ୍କ । ତାଂକୁ ଘେରି ରହିଥିଲେ ଅଳପ କେତେକ 
ଭକ୍ତ ! ସମ୍ଭବତଃ ଅଂଗଲାଗି । ସୋମନଂକ ମଝିରେ ଶିଖା ଟେକି ଜଳୁଥିଲା ଏକ 
ଲଂଠନ ।! ସେମାନେ କଣ କଥା ହେଉଥଲେ କେଜାଣି, କିଛି ଶୁଭୁନଥିଲା । ମାତ୍ର 
ମୁହଁମାନେ ସ୍ତିମିତ ଆଲୁଅ ଭିତରେ ଦୁଶୁଥୁଲେ ସଂଶୟାଛଛନ୍ତ । 

ଷିଷ୍ପସତୀ ଓ ଅନ୍ୟମାନେ ॥ ୧୪୭ ॥ 


ମୁଁ ଧୀରେ ଧୀରେ ସେମାନଙ୍କ ନିକଟତର ହେଲି । ସନ୍ଧ୍ଯାସୀଙ୍କୁ ନମସ୍କାର କଲି । 
ଏବଂ ହାତଯୋଡ଼ି ଠିଆ ହୋଇରହିଲି ମଣ୍ଡପ ତଳେ |! ସେମାନଙ୍କ ମୁହଁରୁ ମୋ ପରି 
ଜଣେ ଅପରିଚିତର ବର୍ଉମାନକୁ ସହ୍ୟ କରି ନପାରିବାର ମାନସିକତା ବେଶ୍‌ ସ୍ପଷ୍ଟ ବାରି 
ହୋଇପଡୁଥଲା | 

ମାତ୍ର ଲଂଠନର ସେଇ ଝାପ୍ସା ଆଲୁଅରେ ମୁଁ ଆବିଷ୍କାର କଲି ପରୀକ୍ଷିତକୁ । ବେଶ୍‌ 
ବୟସ୍କ ଦୁଶୁଥୂଲା ସେ । ଦାଢ଼ି ଭର୍ଭି ମୁହଁ, ଦେହରେ ଗେରୁଆ ଲୁଗା | 

ଆମ ଆଖମାନେ ଏକାଠି ହୋଇଗଲା ପରେ, ମୋତେ ଚିହ୍ନିବାକୁ ତାକୁ ହୁଏତ 
କୌଣସି ସମସ୍ୟା ନ ଥଲା | ଚାନ୍ଦିନି ଉପରୁ ସେ ଓହ୍ଲେଇ ଆସିଲା ତଳକୁ । ମୋତେ 
ନମସ୍କାର କଲା । ଏବଂ, ମୋର ଆକସ୍ତିକ ଉପସ୍ଥିତିକୁ ତଥାପି ବିଶ୍ଵାସ କରି ନପାରି 
ପଚାରିଲା - କକା, ତୁମେ ଏଠି ! ଏତେଦିନ ପରେ !! 

ଏକ ସମୟରେ, ଏତେ ଗୁଡ଼ିଏ ପ୍ରଶ୍ନର ଉତ୍ତର ଦେବାକୁ ସମୟ ନ ଥିଲା 
ମୋପାଖରେ | ମାତ୍ର ହଠାତ୍‌ ମୋ ତୁଣ୍ଡରୁ ବାହାରି ଆସିଲା - ଆସିଥୁଲି ତୋ ପାଖକୁ 
ବାବାଙ୍କ ପାଖକୁ । ଘରୁ ଶୁଣିଲି ତୁ ଏଠି । ବୋହୁ ଅଟକୋଉଥୁଲା ! ମାତ୍ର ଏକ 
ସମୟରେ ଉଦ୍୍ଭୟଂକ ସହ ଦେଖା ହେବ ବୋଲି ସଙ୍ଗେସଙ୍ଗେ ଚାଲିଆସିଲି । ବଡ଼ି 
ସକାଳୁ ମତେ ଫେରିଯିବାକୁ ପଡ଼ିବ ¬ ଏଥପାଇଁ । ତାପରେ ଏକ ପବିତ୍ର ଭୂମିରେ 
ସାଧକଙ୍କର ସାନ୍ଧିଧତ ଏକ ପବିତ୍ର ସଂଯୋଗ ନୁହେଁ କି ? 

ଏତେ ସ୍ଵାଭାବିକ ଭାବରେ ଡାହାମିଛ କେମିତି ବକି ଯାଉଥିଲି, ସେକଥା ନିଜେ 
ବି ବିଶ୍ଵାସ କରିପାରୁ ନ ଥିଲି । 

ମୋ ସମ୍ପର୍କରେ ବାବାଙ୍କ ମାନସିକତାକୁ ଜାଣିବାପାଇଁ ତାଙ୍କ ଆଡ଼କୁ କଣେଇ 
ଚାହିଁଲି ଏବଂ ପରୀକ୍ଷିତକୁ ପୁଣି ପଚାରିଲି - ଜିତୁ କଥା ବୋହୂକୁ ପଚାରୁଥଲି । ସେ 
କିଛି କହିଲାନି । ସେ କୋଉଠି ଏବେ ? 

ମୋ ପ୍ରଶ୍ନରେ ଠୋ ଠୋ ହେଇ ହସିଉଠିଲା ପରୀକ୍ଷିତ । ହସ ନୁହେଁ ତ, ପାଗଳର 
ପ୍ରଳାପ । ହସର ଲହର ଭିତରେ କହିଲା, — “ଜିତୁ ! କୋଉ ଜିତୁ ? ପେଡ଼ାମୁହାଁ 
କେତୀର ଗର୍ଭସମ୍ଭୂତ, ନା ପରୀକ୍ଷିତର ଖ୍ରସ ସନ୍ତାନ - ଜନ୍ମେଜୟ ? କିଏ ସେ ? 
ଜଣେ ପେଡ଼ାମୁହାଁର ପେଟରୁ କେବଳ ତାରି ପରି ଜନ୍ମୁମାନେ ଜନ୍ମନିଅନ୍ତି ! କୁଳାଂଗାର |” 

ପୁଣି ପଚାରିଲି - ସେମିତି କ”ଣ କହୁଚୁ ? କହୁନୁ ସେ କୋଉଠି । ତାକୁ 
ଦେଖୁବାର, ତା ବିଷୟରେ ଜାଣିବାର ଅଧୂକାର କ”ଣ ମୋର ନାଇଁ ? 

ମୋ କଥା ପରୀକ୍ଷିତକୁ କେମିତି ଲାଗିଲା କେଜାଣି, ସେ ପୁଣି ହସିବାକୁ ଆରମ୍ଭ 
କଲା ଏବଂ ତାର ଏ ହସ ଅଭୁତ ଭାବରେ ରୂପାନ୍ତରିତ ହୋଇଯାଉଥିଲା ଅବ୍ଯକ୍ତ 
କୋହରେ | 

॥ ୧୪୮ ॥ ଷଷ୍ସତୀ ଓ ଅନ୍ୟମାନେ 


କହିଲା - କକା, ମୁଁ ତାକୁ ଇ ଖୋଜିବାକୁ ଆସିଛି । ସ୍ଵାମୀ ଅଚୂପାନଂଦ ହିଁ ତା'ର 
ତ୍ରାଣକର୍ଭା । ତାଂକରି ସୁଦୟାରୁ, ପ୍ରାୟ ପାଂଚ ଛମାସର ଅଜ୍ଞାତବାସ ପରେ ଏଇ କିଛି 
ଦିନ ତଳେ ଏଠାକୁ ଆସିଥିଲା । ମୋର ବି ଦେଖାହୋଇଥଲା ତା ସହିତ । ହେଲେ 
ଏଇ ଦି”ଦିନ ତଳେ ଏ ଜାଗା ଛାଡ଼ି କୁଆଡ଼େ ଚୋରଂକ ପରି ଚାଲିଯାଇଟି । ତା 
ବିରୋଧରେ ପୋଲିସର କେତେ ଅଭିଯୋଗ । ସେ କାଳେ ସନ୍ଧାସବାଦୀ, ଅବକାରୀ 
ପଦାର୍ଥର ବେପାରୀମାନଙ୍କର ହାତବାରିସି । କେତେ ହତ୍ୟା, ଧର୍ଷଣ ସହିତ ସେ କାଳେ 
ସଂପୃକ୍ତ । ତାରି ଯୋଗୁ ପୋଲିସ ଆଶ୍ରମକୁ ଖାନ୍ତଲାସ କରିଛି । ପୋଲିସ୍‌ର ବଜ୍ଜାତ୍‌ 
ଆଖୁ ବାବାଂକୁ ସନ୍ଦେହ କରିଛି । ଆଶ୍ରମର ସବୁଥିରେ ସେ ହିଁ ଆଂଚ ଆଣିଚି | ସେ 
ମଣିଷ ନୁହେଁ କକା, ପାପୀ, ଆତୃଘାତୀ, ଗୁରୁଦ୍ରୋହୀ, ପିତୃଦ୍ରୋହୀ । ସେ ନାହିଁ, ସେ 
ନଥିଲା କି ଆଉ ଆସିବନି । ସେଓ 

ସେଇଠି, ସେଇ ସେ- ପାଖରେ ଅଟକି ଗଲା ପରୀକ୍ଷିତ | ଜିତୁ ବିରୋଧରେ ତାର 
ଯାବତୀୟ ଅଭିଯୋଗ ସେଇଠୁ ଯେମିତି ଆରମ୍ଭ ହେବାକୁ ଯାଉଛି । 

ବିଚରା ଜିତୁର ବର୍ଭମାନ ଓ ଭବିଷ୍ୟତ ସଂପର୍କରେ ମୁଁ କିଛି ଥଳକୂଳ ପାଉନଥୁଲି | 
ତାର ଏ ଆକସ୍ମିକ ଆତ୍ସଗୋପନର କ”ଣ ବା କାରଣ ହୋଇପାରେ ? ଅନେକ 
ସରଳବିଶ୍ବାସୀଙ୍କ ପରି ଜନ୍ମେଜୟଂକ ବାବାବେଶୀ ଏଇ ସ୍ଵାମୀ ଅରୂପାନଂଦ ନାମଧାରୀ 
ମାଫିଆ ସମ୍ରାଟଂକ ଦୀର୍ଘକାଳର ସଯତ୍ନଂପାଳିତ ମୂଢ଼ ଯଜ୍ଞ-ପଶୁଟିଏ ହୋଇଯାଇନିତ ! 

ମୁଁ ପଛକୁ ଚାହିଁଲି । ଗଛ ଉହାଡ଼ରେ ନିଜର ବର୍ଭମାନକୁ ଲୁଚେଇ ରଖୁ ଜିତୁର 
ବୋଉ ଡାକର ସ୍ବପ୍ନରେ ଆହ୍ଲାଦିତା କେତକୀ ଆଡ଼କୁ ।! ମାତ୍ର ବିଶ୍ଵାସ କରି ପାରିଲିନି 
ନିଜ ଆଖୁକୁ । 

ଆଖୁରୁ ଚଷମା ଖୋଲି ଲୁଗାକାନିରେ ମୋଟାକାଚକୁ ରଗଡ଼ି ପୋଛିଲି । କେତକୀର 
ଧଳା ଛାଇ ତଥାପି ମୋ ଆଖରେ ଧରାଦେଲାନି । ମୋତେ ଏମିତି ଏକା ଛାଡ଼ିଦେଇ 
କୁଆଡ଼େ ତାହେଲେ ଅଦୂଶ୍ଯ ହେଇଗଲା କେତୀ ପାଗଳୀ ! ସତରେ କ'ଣ ସେ 
ଚାଲିଗଲା ! ! 

ସ୍ବାମୀ ଅରୂପାନଂଦ ଓ ପରୀକ୍ଷିତ ବସିଥିବା ଆସ୍ଥାନ ଆଡ଼କୁ ମୁହଁ ଫେରାଇଲି । 
ଅଶୋକ ଗଛ । ମାର୍ବଲ ପଥରରେ ତିଆରି ମଣ୍ଡପ | ଆସ୍ଥାନ । ସବୁଆଡ଼ - ମୋତେ 
ଅଂଧାର ଦୂଶିଲା କ୍ରମଶଃ । 

ଅନୁଭବ କଲି ସମଗ୍ର ସଂସାର ଯେପରି ଉଛୁଳି ଉଠୁଥିଲା ଦୁଇଟି ଶବ୍ଦର 


ମହାମିଳନରେ - କେବଳ ଦୁଇଟି ଶବ୍ଦ ବୋଉଲୋ ଏବଂ ଜିତୁରେ । 

ଅଳ୍ପ ଅଭିଧାରେ ଅନେଜ ଅଭିବ୍ୟକ୍ତିର ଅନସ୍ବୀକ୍ୃତ ଅନୁଟିନ୍ତକ : ଶ୍ରୀ 
ଗୌରାଙ୍ଗ ଚରଣ ଦାଶ । 


ଦୂରଦୃଷ୍ଟିର ଦ୍ରାଘିମାରେ ତାଙ୍କ ଗଦ୍ଯପୁରୁଷ ଏକ ସର୍ରରହିତ 
ସତ୍ପୁରୁଷ, ମାତ୍ର ଅଂତର୍ଦ୍ଧଷ୍ିର ଅକ୍ଷାଂଶରେ ତାଙ୍କ ଗଳ୍ପପୁରୁଷ ଏକ 
ଆପୋଷଧର୍ମୀ ଆତ୍ସପୁରୁଷ ! ଏ ଆପୋଷ - ଘାସ ସହିତ ଫୁଲର, 
ପଉଷ ସହିତ ପତ୍ରର, ପାଉଁଶ ସହିତ ପ୍ରେମର ! ଅଜସ୍ଵ ରଂଗ, ସହସ୍ଵ 
ସଂଗ ମଧ୍ଯରେ ସେ ସେଇ ଶୁନ୍ଯକାଳର ଶୁନଃଶେଫ, ଯିଏ ନିଜ 
ଅନାକାଂକ୍ଷିତ ଅଦୃଷ୍ଟ ଓ ଅନାବିଷ୍ପତ ଅନାଗତର ମଝ୍ଯବିଂଦୁରେ 
ମାତ୍ରାତିରିକ୍ତ ଜୀବନ-ଜର୍ଜର ! 

ଶ୍ରୀ ଦାଶ ସୂଜ୍ଯମାଣ ଓଡ଼ିଆ ଗଳ୍ପକ୍ଷେତ୍ରରେ ଯେତିକି ଆଧୁନିକ, 
ସେତିକି ବି ଅପାରଂପରିକ । 

' ଷଷ୍ଠସତୀ ଓ ଅନ୍ୟମାନେ!" - ଶ୍ରୀ ଗୌରାଙ୍ଗ ଚରଣ ଦାଶଙ୍କ କାରୁଣିକ 
କଥାପୁରୁଷର କାଳୋରତ୍ତୀର୍ଣ କାରୁକାର୍ଯ୍ୟ । 

